



BULLETTIN
ta'
L-ARCIDJOČESI
u
LITURGIJA
tal-
KELMA

Nru. 90
Settembru 1996



BULETTIN TA' L-ARĊIDJOĊESI U LITURĠIJA TAL-KELMA

Nru. 90

Settembru 1996

WERREJ

Ittra tal-Papa għeluq it-350 sena ta' l-għaqda ta' Uzhorod.....	465
Messaġġ tal-Papa għall-Ġurnata Missjunarja 1996.....	471
Eżortazzjoni post-sinodali dwar il-ħajja konsagrata (bejn 474 u 475)	
Quddiesa votiva tal-Hniena ta' Alla	475
Quddies ta' qaddisin' godda li dahlu fil-Kalendarju liturġiku tal-Knisja Universali	477
Messaġġi u diskorsi ta' l-Arċisqof	485
President Ġdid tal-Forum ta' l-Għaqdiet Kattoliċi jiltaqa' ma' l-Arċisqof	505
Ċirkolarijiet tal-Kurja	506
Eżempju ta' omeliji	508

BULLETTIN TA' L-ARĊIDJOĊESI U LITURĠIJA TAL-KELMA

Nru. 90

Settembru 1996

Ittra Appostolika tal-Papa

gheluq it-350 sena ta' l-Ghaqda ta' Uzhorod

Gheziez huti,

“Qabel xejn nizzihajr lil Alla permezz ta' Ġesù Kristu, għaliex il-fidi tagħkom isemmuha fid-dinja kollha. Jixhidli Alla, li jien inservi b'qalbi kollha billi nxandar l-Evangelju ta' Ibnu, li jien niftakar fikom dejjem fit-talb tiegħi” (Rum 1,8-9).

It-tifkira hienja tat-350 sena ta' l-għaqda ta' Uzhorod hi mument importanti hafna fil-mixi ta' Knisja, li b'dak l-att waqfet mill-ġdid l-għaqda shiha ma' l-Isqof ta' Ruma. Għalhekk wiehed jifhem sewwa li jien għandi nissieheb fir-radd ta' hajr lil Alla ma' dawk li qed jifirhu fit-tifkira ta' din il-ġrajja glorjuża. Il-fatti huma magħrufin: fl-24 ta' April 1646, 63 sacerdot bizantin mill-Eparkija ta' Mukacevo, immexxijin mir-raheb bażiljan, Partenju Petrovyc, fil-knisja tal-kastell ta' Uzhorod, quddiem l-isqof ta' Eger, Gorġ Jakusics, ġew milqughin fix-xirka shiha mas-Sede ta' San Pietru.

Ma kienx xi att iżolat. Kien parti mill-mixja għall-għaqda tal-Knejjes li lahqet il-qofol tagħha fil-Konċilju ta' Firenze (1430), meta ġew iffirmati d-digriet li bihom twaqqfet mill-ġdid ix-xirka shiha bejn il-Knejjes tal-lvant u l-Knisja ta' Ruma. Fil-fatt kien il-maġhruf Metropolita ta' Kyiv li, wara li reġa' lura mill-Konċilju ta' Firenze, sar il-ħabbar fl-artijiet tal-Karpazji ta' l-għaqda shiha bejn il-Knejjes li kienet reggħet sehħet.

Fl-1595 ir-rappreżantanti tal-Metropolita ta' Kijiv iltaqghu mal-Papa Klement VIII, u fis-sena ta' wara, fl-1596, l-għaqda thabbret fi Brest bil-ħsieb li jsehħ il-ftehim li ntlahaq ġewwa Firenze. Malajr l-inizjativa li ttiehdet fil-Konċilju ekumeniku ta' Firenze waslet fil-Karpaži u, wara li ngħelbu xi diffikultajiet tal-bidu, sehħet l-għaqda ta' Uzhorod. Kienet iż-zerriegħa tal-mustarda li miżrugħa fl-art għammiela ta' Mukacevo, biz-żmien nibtet u saret sigra li għad-dell tagħha ingabret kotra kbira ta' fidili ta' tradizzjoni bizantina. Huwa u jagħraf dan il-fatt, fl-1 ta' Settembru 1771, il-Papa Klement XIV, bil-Kostituzzjoni Appostolika **Eximia regaliu**

principum¹ waqqaf l-Eparkija greco-kattolika ta' Mukacevo u ftit wara s-sede ta' din l-Eparkija giet trasferita f'Uzhorod.

Minn din is-sigra b'saħħitha, aktar tard ħarġu, qishom blanzuni mill-isbaħ, ċirkoskrizzjonijiet ekklesjastiċi godda, l-Eparkiji ta' Krizexci (1777), ta' Presov (1818) u ta' Hajdudorog (1912). Sa dan it-tant seħħet 'l hemm mill-baħar l-emigrazzjoni ta' wlied din l-għaqda. Is-Santa Sede, dejjem attenta biex tintebaħ bil-pjanijiet provvidenzjali ta' Alla u twieġeb għalihom, waqfet għal dawn l-insara fl-Istati Uniti ta' l-Amerka l-Metropolija bizantina ta' Pittsburgh (1969), bl-Eparkiji suffraganej ta' Passaic (1961), ta' Parma (1969) u ta' Van Nys (1981).

1. Il-ferħ ta' dawn l-Eparkiji kollha li ħarġu mill-għaqda ta' Uzhorod huma u jiċċelebraw l-grajja li hi l-pedament ta' l-identità ekklesjali tagħhom, hu okkazjoni mill-isbaħ għat-tiġdid ta' l-għarfien tar-rabtiet li ħarġu mill-bidu komuni tagħhom u għas-shuhija ta' dak il-bdil bejn l-aħwa u għall-kollaborazzjoni bejniethom li d-drammaticità tal-grajjiet ta' l-istorja fixklithom għal ħafna żmien.

2. Jekk l-għaqda ta' Uzhorod inqisuha bħala frott tad-deċiżjonijiet tal-Konċilju ta' Firenze żgur ma nkunux niżbaljaw jekk norbtuha sewwa spiritwalment mal-missjoni li għamlu San Ċirillu u San Metodju, l-Appostli tas-Slavi, li xandru l-Evangelju mill-Moravja l-Kbira sal-muntanji tal-Karpaži. Bir-raġun kollu għalhekk l-insara tal-Knejjes li ħarġu mill-għaqda ta' Uzhorod huma kburin bil-wirt ta' San Ċirillu u San Metodju.

Ġa fakkart is-siwi kbir tal-hidma evangelizzatriċi magħmula minn San Ċirillu u San Metodju f'għaqda kemm mal-Knisja ta' Kostantinopli u kemm mas-Sede ta' Ruma,² u wrejt ukoll li "l-herqa mħegġa li wrew iż-żewġ aħwa ... biex iharsu l-għaqda ta' fidi u ta' mħabba bejn il-Knejjes li tagħhom kienu membri, jiġifieri l-Knisja ta' Kostantinopli u l-Knisja ta' Ruma min-naħa u l-knejjes godda min-naħa l-oħra, kien u jibqa' dejjem mertu kbira tagħhom".³ Ix-xandir ta' l-Evangelju f'xirka shiħa bejn l-insara kollha hi t-tama li qatt ma giet nieqsa, u tixhidha, għalkemm b'suriet diversi, l-istorja tal-Knejjes li twaqqfu fl-artijiet tas-Slavi sa minn żmien iż-żewġ qaddisin aħwa.

Il-grajjiet li seħħu wara l-għaqda ta' Uzhorod kienu mimlijin tbatijiet u niket. Minkejja dan, l-Eparkija, imsaħħa l-ewwel bil-hidma ta' l-Isqof Ġorġ G. Mizancij, kellha żvilupp tassew ta' l-għageb fiż-żmien li ta bidu għalih l-Isqof kbir Andrija Bscynski. Fi żmien aktar qrib tagħna din il-Knisja giet imsejha mill-ġdid, f'xi whud mill-membrbi tagħha, biex tghaddi ma' Kristu mit-triq tal-Kalvarju bil-persekuzzjoni, bil-ħabsijiet, u wkoll

bis-sagrifiċju kbir ta' hajjithom. Ix-xhieda bid-demmm, inghatat mill-istess ragħaj ta' l-Eparkija l-isqof Teodoru Romza, li ma beżax joffri ħajtu għan-
nagħaġ tal-merħla tiegħu (ara Ġw 10,11).

Ma jistax ikun li ninsew dawn ix-xhieda jiddu ta' fedeltà lejn Kristu u l-Evangelju tiegħu: huma l-wirt għażiż tal-Knisja greco-kattolika li tara lilha nfisha fl-għaqda ta' Uzhorod. Uljed il-Knisja kattolika kollha jilqgħu, u jilqgħuh bil-qima, dan l-eżempju u jgħożżu din il-lezzjoni ta' fedeltà hekk ta' l-għaġeb għall-verità ta' Kristu. Għaliha, b'qalbna kollha, inroddu ħajr lil insara ta' Mukacevo u lil daww kollha li wrew li huma dejjem lesti ibiġħu kull ma għandhom biex ikollhom il-għawhra għażiża tal-fidi (ara Mt 11,46).

3. It-tifkira hienja ta' l-għaqda ta' Uzhorod hi okkażjoni tajba biex inroddu ħajr lill-Mulej li ried jixxotta d-dmugħ ta' wliedu fit-tmiem taż-żmien traġiku ta' persekuzzjoni kiefra. Hu wettaqhom fiż-żmien hekk iebes ta' ġrajjithom u hallihom jgħożżu l-għana tat-tradizzjoni orjentali tagħhom u fl-istess waqt jibqgħu f'xirka shiħa ma' l-Isqof ta' Ruma. Hekk huma jagħtu xhieda ta' din l-universalità li tagħmel il-Knisja realtà ta' hafna suriet, bil-hila li tħaddan, taħt il-kariżma ta' San Pietru, varjetà legittima ta' tradizzjonijiet u ta' riti li juru l-għana u d-dija kollha tagħha u mhux jheddu l-għaqda tagħha.⁴ Dan għarfu l-Papa Ljun XIII meta wera l-importanza tal-bdil għażiż tad-doni bejn it-tradizzjoni tal-lvant u t-tradizzjoni tal-punent, u tenna li l-varjetà fil-liturġija u d-dixxiplina orjentali huwa ta' għieħ għall-Knisja kollha, juru l-kattolicità tagħha u b'mod l-aktar ċar ixandru "l-għaqda divina tal-fidi kattolika".⁵

Hi għalhekk xewqa li dan il-qasam għażiż tal-poplu ta' Alla, marbut, b'mod jew iehor, mal-ġrajja li sehħet f'Uzhorod iwarrad bi prosperità ġdida billi jgħix fil-hena ż-żmien ta' llum impenjat f'għejjieni li juri libertà religjuża shiħa, tfittix għar-rikonċiljazzjoni bejn kattolici u ortodossi, u mpenn dejjem sejjer għall-bini tal-paċi.

Għal dan il-għan hi ta' siwi kbir qagħda ta' smigħ hieni għal dak li jgħallem il-Konċilju Vatikan II. L-Isqofijiet, magħqudin flimkien f'laqgħa ekumenika, immexxijin mill-Ispirtu s-Santu, taw indikazzjonijiet ta' siwi kbir ta' kif għandu jiġi 'l quddiem d-djalogu ta' l-imħabba u t-ftittix ta' "l-għaqda fl-ispirtu bir-rabta tas-sliem" (Ef 4,3). L-għan li għandna quddiemna hu mfisser tajeb b'dan il-kliem li ġej: "Il-bnedmin kollha għal din l-għaqda tal-poplu ta' Alla li tħabbar minn qabel u għgib 'il quddiem l-paċi universali; għaliha b'mod jew iehor huma msejħin kemm l-insara kattolici, u kemm l-oħrajn kollha li jemmu fi Kristu, u wkoll il-bnedmin kollha huma msejħin mill-grazzja ta' Alla għas-salvazzjoni".⁶

4. L-istess Konċilju fakkar li "Kristu l-Mulej waqqaf il-Knisja bhala Knisja waħda u waħdanija, iżda hafna xirkiet insara jipprezentaw ruħhom lill-bnedmin bhala l-wirt veru ta' Ġesù Kristu; ilkoll jghidu li huma dixxipli tal-Mulej, iżda ma jaħsbux ilkoll l-istess u mexjin minn triqat differenti qisu Kristu mifrud fih innfis (ara 1 Kor 1,13). Dawn il-firdiet imorru direttament kontra r-rieda ta' Kristu u huma ta' skandlu għad-dinja u jagħmlu hsara lix-xandir ta' l-Evangēlju lill-holqien kollu".⁷ Iżda f'dawn l-aħħar żminijiet, Alla "għani fil-ħniena" (Ef 2,4) mess il-qlub ta' tant insara mifrudin minn xulxin u nebbahhom b'xewqa sinciera ha jfittxu t-triq ta' **koinonia** shiħa. "Illum ukoll Kristu jitlob biex herqa ġdida tqajjem l-impenn ta' kull wiehed għal xirka shiħa u viżibbli".⁸ L-Isqfijiet fil-Konċilju nsistew fuq il-fatt li "l-herqa ha titwaqqaf l-għaqda tolqot il-Knisja kollha sew il-fidili u sew ir-raġġajja, kull wiehed skond il-hila proprja tiegħu".⁹ Bhala twegiba għal din is-sejħa ta' Alla l-Isqfijiet ipproponew lill-kattoliċi kollha għajjnuna u mezz effikaċi biex jiġi 'l quddiem il-moviment ekumeniku, sakemm tintlaħaq l-għaqda shiħa fil-Knisja, "waħda, qaddisa, kattolika u appostolika". Il-Knejjes ta' l-għaqda, ispirata mill-grazzja ta' Alla, "għandhom dmir speċjali li jiġibu 'l quddiem l-għaqda ta' l-insara kollha, speċjalment ta' l-insara tal-lvant, skond il-prinċipji tad-digriet dwar l-ekumeniżmu, l-ewwelnett permezz tat-talb, ta' l-eżempju ta' ħajjithom, tal-fedeltà shiħa lejn it-tradizzjonijiet orjentali, ta' l-għarfien ta' xulxin aktar fil-fond, ta' kollaborazzjoni flimkien u ta' stima fraterna għal kull ma huma u għal kull ma għandhom".¹⁰

Dwar dan, fl-enciklika **Ut unum sint** urejt sewwa li l-metodu li għandna nużaw, biex ikun hemm għaqda shiħa, hu d-djalogu tal-verità, li jmantninh u jwettqu d-djalogu fl-imħabba. Id-dritt li jingħata lill-Knejjes kattoliċi orjentali biex jorganizzaw ruħhom u jagħmlu hidma ta' appostolat u l-impenn effettiv ta' dawn il-Knejjes fid-djalogu ta' l-imħabba u fid-djalogu teologiku jgħinu mhux biss biex ikun hemm veru rispettt għal xulxin bħal aħwa bejn ortodossi u kattoliċi li jgħixu flimkien fl-istess post, imma wkoll fl-impenn flimkien ha jfittxu l-għaqda.¹¹

5. Biex verament tiġi 'l quddiem din il-hidma hekk nobbli fil-Knejjes orjentali hu mistenni li jkun hemm herqa mgedda u qalbiena għall-formazzjoni ta' l-Isqfijiet ta' għada, għaċ-ċelebrazzjoni tal-Liturgija mqaddsa bhala ċentru ħaj tal-komunità, attenzjoni li ma tonqos qatt għall-htigijiet ta' l-aħwa permezz ta' għemil ta' mħabba bil-fatti, thejjiya ta' katekezi li hija u tmiss il-pedamenti kollha tal-fidi nisranija twassal il-"bxara t-tajba" bhala hmira tal-ħajja ta' kull jum, f'xirka mal-Knisja universali, impenjata fl-evangelizazzjoni l-ġdida, fuq l-għatba ta' elf sena nisranija oħra.

Id-dinja li fiha qed ngħixu "kelliha tant u tant tibdil kulturali, politiku,

soċjali u ekonomiku, li wasslu biex il-problema ta' l-evangelizzazzjoni tiegħu aspetti għal kollox differenti minn dawk ta' qabel".¹² Għalhekk jehtieg li tiġi studjata 'sura ġdida ta' evangelizzazzjoni li tagħraf twassal għall-bniedem ta' llum, b'mod li jikkonvinci, l-messaġġ tas-salvazzjoni li hu dejjem veru".¹³ Hu mehtieg fuq kollox li jithaffef il-mixi lejn rikonċiljazzjoni shiħa bejn il-Knejjes u fi hdan l-istess komunitajiet ekkleżjali.¹⁴ Jekk il-Knisja hi "fi Kristu sagrament, jiġifieri sinjal u strument ta' l-għaqda intima ma' Alla u ta' l-unità tal-ġens kollu tal-bnedmin",¹⁵ għandha d-dmir x'taqdi favur ir-rikonċiljazzjoni tal-bnedmin kollha, din il-vokazzjoni qatt ma tista' ssehh b'mod effikaċi għal kollox jekk jibqgħu firdiet fost dawk li jemmnu fi Kristu.

Il-Ġublew tas-sena 2000 hekk fil-qrib issa, ma jistax ma jqajjimx f'kulhadd qagħda ta' umiltà, kapaċi "tagħti t-tisfija mehtieġa tat-tifkirit storiċi",¹⁶ permezz tal-konverżjoni tal-qlub u t-talb, hekk li tgħin biex issehh l-maħfra għal xulxin ta' kemm fl-imġhoddi nqasna li nagħharfu 'l xulxin.

Il-harsa lejn il-gejjieni li qed jara jokrob it-tmiem tat-tieni elf sena għandu jwassal lil kulhadd biex jagħmel eżami tal-kuxjenza u joħloq inizjattivi ekumeniċi biex għal dan il-Ġublew nistgħu nuru ruhna, jekk mhux magħqudin għal kollox, almenu ninsabu qrib hafna li neghelbu l-firdiet tat-tieni elf sena.¹⁷

6. Radd ta' hajr kollu hegga għandu johroġ mill-qalb ta' l-ulied kollha tal-Knisja kattolika għat-triq ta' fedeltà u qlubija li minnha l-Missier mexxa l-Knejjes li hargu mill-ftehim ta' Uzkorod. Hu sinjal ta' mħabbtu li ċ-ċelebrazzjonijiet se jsiru x'solennità xierqa u bil-libertà kollha. Fl-istess waqt talba herqana qed issir lill-Ispirtu s-Santu biex iħaffef il-mument li fih dawk kollha li jemmnu fi Kristu jagħtu glorja lit-Trinità qaddisa "qalb waħda u ruh waħda" (Rum 15,6). Kondizzjoni tassew mehtieġa għal din il-ġrajja hekk ta' ferħ hi li fil-qalb ta' kull wiehed jasal għall-kobor shiħ tiegħu l-kuraġġ tal-maħfra: din hi wkoll grazzja li trid tintalab b'perseveranza li ma tiġi nieqsa qatt.

Issa li qed toqrob it-tielet elf sena nisanija, l-Isqof ta' Ruma jiċcelebra b'radd ta' hajr dan il-Ġublew, u, waqt li jiftakar b'qsim il-qalb f'dawk kollha li batew sa l-eroiżmu biex ma jonqsux mill-impenn tal-fidi tagħhom, joffri lil Alla t-tbatijiet tagħhom, f'xirka mal-Knisja kollha, bhala saġrificċju li jogħgob lil Alla, għall-għaqda ta' l-insara u għas-salvazzjoni tad-dinja.

L-Omm ta' Alla, li hdejn is-Salib irċeviet minn għand Binha id-dmir li b'herqa ta' Omm timxi mal-Knisja; is-sultana tal-paċi li tat lill-Verb ta' Alla għamara fostna biex iħabbibna mill-ġdid mal-Missier; il-Verġni ta' Ghid il-Hamsin li bit-talb tagħha qed nistennew tiswib imgedded ta' l-

Ispirtu tal-qdusija; Marija santissima jalla tkun b'imħabbitha qrib dawn hutna li qed jhejju ruħhom biex jiċcelebraw tifikira li tant għandha tifsir kbir għalihom.

Waqt li nafda f'idejn din l-Omm ta' l-għaqda u s-sliem dawn il-komunitajiet ekklesjali li tant inhobb, naghti lil kulhadd minn qalbi l-barka appostolika.

Ioannes Paulus pp II

Noti

1. Ara *Bullarium Romanum* IV/3, 373-376.
2. Ara Ittra app., *Egregiae virtutis* (31 Diċembru 1980).
3. Enċikl. *Slavorum Apostoli* (2 Ġunju 1985), 134; ara ittra app. *Oriente lumen* (2 ġunju 1995), 3.
4. Ara *Orientalium Ecclesiarum* 2.
5. Ljun XIII, Ittra app., *Orientalium dignitas* (30 Novembru 1894).
6. *Lumen gentium*, 13.
7. *Unitatis redintegratio*, 1.
8. Enċikl. *Ut unum sint* (25 Mejju 1995), 100.
9. *Unitatis redintegratio*, 8; ara enċikl. *Ut unum sint*, 101.
10. *Orientalium ecclesiarum*, 24.
11. N. 60.
12. Diskors tal-Papa Ġwanni Pawlu II lil dawg li hađu sehem fis-VI Simposju tal-Kunsill nazzjonali tal-Konferenzi Episkopali ta' l-Ewropa (11 Ottubru, 1985), 1.
13. Messaġġ ta' Ġwanni Pawlu II lill-Presidenti tal-Konferenzi Episkopali ta' l-Ewropa (2 jannar 1986), 6.
14. Ara Enċikl. *Ut unum sint* (25 Mejju 1995).
15. *Lumen gentium*, 8.
16. Ara enċikl. *Ut unum sint* (25 Mejju 1995), 2.
17. Ara Ittra pp., *Tertio millennio adveniente* (10 novembru 1994), 34.

Messaġġ tal-Papa għall-Ġurnata Missjunarja 1996

Il-Knisja tbaxxi rasha quddiem il-“martri” godda u tingħaqad bit-talb tagħha ma’ l-insara kollha li qed iġarrbu vjolenza

1. Ghezież huti, fuq l-ghatba tat-tielet elf sena, il-Mulej Ġesù qed jgħid bil-qawwa kollha tiegħu lill-Knisja dak il-kliem li qal lill-Appostli qabel tela’ fis-sema, kliem li jiġbor fih l-essenza tal-vokazzjoni nisranija. Għax, min hu n-nisrani? Bniedem “mirbuħ” minn Kristu (Fil 3,12), u għalhekk herqan li jgħarraf lil Kristu “sat-trufijiet kollha ta’ l-art” u jkun maħbub kullimkien. Il-fidi timbuttana biex inkunu missjunarji, xhieda tiegħu. Jekk dan ma jseħħ, ikun ifisser li l-fidi tagħna m’hijiex shiha, fidi ta’ nofs kedda, fidi li għad ma laħqitx il-kobor shiħ tagħna.

Għalhekk, fl-okkazzjoni tal-Ġurnata Missjunarja inhegġeġ lil kull wiehed u waħda minnkom biex tilqgħu s-sejha li qed jagħmlilkom personalment il-Mulej, quddiem l-isfidi appostolici ta’ żmienna.

2. **“Il-missjoni hi problema ta’ fidi**, hi indikazzjoni ċara tal-fidi tagħna fi Kristu u fl-imħabba tiegħu għalina” (*Redemptoris Missio*, 11). Il-fidi u l-missjoni jimxu pass pass flimkien; aktar ma’ l-fidi tkun qawwija u fil-fond, aktar tinħass il-htieġa li titwassal lill-oħrajn, tinqasam magħhom, tingħata xhieda għaliha. Izda jekk il-fidi tiddgħajef, il-hegġa missjunarja tonqos u l-hila tagħha ta’ xhieda tiflew il-qawwa tagħha. Hekk dejjem ġara fl-istorja tal-Knisja: in-nuqqas ta’ hajja fil-hidma missjunarja dejjem kienet sinjal ta’ kriżi fil-fidi. U forsi dan ma jiġrix għax nieqsa l-konvinzjoni qawwija li “l-fidi tissahħah meta tingħata” (*ibid*, 2), għax proprju bit-thabbir u x-xhieda ta’ Kristu jista’ jinkiseb mill-ġdid l-entuzjażmu ha tinsab mill-ġdid it-triq għall-hajja aktar taqbel ma’ l-ispirtu ta’ l-Evangeliu? Nistgħu ngħidu li l-missjoni hija l-aħjar “kura” għall-kriżi fil-fidi. Permezz ta’ l-impenn missjunarju, kull membru tal-Poplu ta’ Alla isahħah l-identità proprja tiegħu, u jasal biex jifhem sewwa li wiehed ma jistax ikun tassew nisrani jew ma jkunx ukoll xhud.

3. **Kull nisrani**, imsieheb fil-Knisja permezz tal-Magħmudija, **hu msejjah biex ikun missjunarju u xhud**. Dan hu kmandament ċar tal-Mulej. U l-Ispirtu s-Santu jibgħat lil kull min hu mgħammed biex iħabbar u jagħti

xhieda għal Kristu lill-ġnus kollha: dan mela hu **dmir** u **privileġġ**, għax hu stedina għal tiżhib ma' Alla għas-salvazzjoni ta' kull bniedem u tal-ġens kollu tal-bnedmin. Dan għaliex inghatat lilna **din il-grazzja li nxandru fost il-pagani l-Evangelju ta' l-għana ta' Kristu għad li ebda moħħ ma jista' jifhmu** (Ef 3,8).

U kif l-Ispirtu bidel il-grupp ċkejken ta' l-ewwel dixxipli f'appostli qalbiena tal-Mulej u habbara mdawwlin tal-Kelma tiegħu, hekk għadu jhejji xhieda ta' l-Evangelju għal żmienna.

4. Il-Ġurnata Missjunarja tfakkar lil kulhadd b'dan id-dmir u b'din il-**"grazzja"** li jwasslu lill-bnedmin "mhux biss xi gherf tal-bniedem, bħalli kieku xi xjenza kif tgħix tajjeb" (*Redemptoris Missio*, 11), l-esperjenza ferrieħa ta' **"prezenza"** **hajja li trid turi ruhha f'kull min hu mghammed**, kapaci tqanqal fl-ohrajn – kif qal sewwa l-Papa Pawlu VI – mistoqsijiet li ma tistax ma twegħibhomx: għax huma hekk? għax qed jgħix hekk? (*Evangelii nuntiandi*, 21). Il-missjoni għalhekk hi xhieda u xandir ta' dwal (*Redemptoris Missio*, 26). Jekk tassew lesti li noqogħdu għall-hidma ta' l-Ispirtu s-Santu jirnexxilna nuru u nxandru barra minna l-misteru ta' l-imħabba li jgħammar fina (ara Ġw 14,23). Tiegħu nistgħu nkunu xhieda. Xhieda ta' fidi imdawwla u shiħa, ta' mħabba habrieħa, kollha sabar u tjeba (ara 1 Kor 13,4), ta' qadi favur il-ħafna faqar tal-bniedem ta' llum. Xhieda ta' tama li ma tqarraqx, u xirka liema bħalha li tirrifletti l-ħajja ta' Alla wiehed fi Tliet Persuni, ta' ubbidjenza u tas-salib, f'kelma waħda, xhieda tal-qdusija, "bnedmin tal-beatitudnijiet", imsejħin biex ikunu perfetti kif hu perfett il-Missier tas-sema (ara Mt 5,48). Din hi l-identità tan-nisrani-xhud, "kopja", "sinjal", "dawl ħaj" ta' Ġesù.

Minn Poplu ta' Alla mpenjat b'dan il-mod, ma jonqsux li johorġu **vokazzjonijiet missjunarji**, żgħażaġħ kapaci jtilfu ħajjithom għal Kristu (ara Mk 8,35) fl-avventura li ssahħar, tal-missjoni lill-ġnus. Kemm-il darba, fil-vjaġġi appostoliċi tiegħi, imexxieli nara għelieqi li bjadu għall-ħsad (ara Ġw 4,35), u nisma' lil min jgħidli li ma hemmx missjunarji, saċerdoti, fratelli, sorijiet, persuni konsagrati għall-Evangelju! Il-Ġurnata Missjunarja tkun tfigħer ħafna jekk fil-parroċi u fil-familji nsara twassal biex isir talb għall-vokazzjonijiet missjunarji u toħloq ambjent adatt ha jaslu għall-kobor shiħ tagħhom.

5. L-identità tan-nisrani-xhud immarkata mill-prezenza tas-**Salib** li ma tiġi nieqsa qatt taġhti tifsira lill-identità tan-nisrani. Mingħajr is-Salib ma jstax ikun hemm xhieda tassew. Is-Salib hu kondizzjoni li ma jstgħux jiċċaħħdu minnu dawk kollha li jiddeciedu b'rieda shiħa li jimxu wara l-Muelj: "Jekk xi hadd irid jiġi warajja, għandu jiċħad lillu nnihsu, jerfa'

Salibu kuljum u jimxi warajja" (Lq 9,23). Ix-xhieda kollha ta' Alla u ta' Kristu, ibda mill-Appostli jafu x'inhi l-persekuzzjoni minhabba fiH: "Jekk ippersegitaw lili, għad jippersegwitaw lilkom ukoll" (Ġw 15,20). Dan hu wirt li Ġesù halla lil dawk li huma tiegħu u lil kull wiehed minnhom irid jilqa' u jinkarnah f'hajtu stess. Il-Golgota hi t-triq li wiehed irid jgħaddi minnha biex jasal għal-Qawmien.

Hi "Salib" l-imitazzjoni ta' Kristu fix-xhieda tal-fedeltà u fil-hidma ta' kuljum kollha sabar u dejjem sejra. Hu "Salib" tmur kontra l-kurrent int u tagħmel l-għażliet tiegħek skond il-kmandamenti ta' Alla minkejja li ma jifhmux jew ma toghgobx lin-nies jew iwarrbuk. "Salib" hi wkoll il-kundanna profetika ta' l-ingustizzja, tal-libertajiet imkasbra, tad-drittijiet miksura; hu "Salib" ukoll tgħix fejn il-Knisja hi ppersegitata, imfixkla u bin-nies kontra tagħha. Kif hawn ma tmurx bil-hsieb lejn **dawk hutna u dawk il-komunitajiet shaħ** li f'hafna partijiet tad-dinja **qed jagħtu xhieda tassew ta' l-għageb** ta' hajja nisranija mogħtija kollha kemm hi lil Kristu u lill-Knisja, minkejja l-ostilità u l-persekuzzjoni ta' l-ambjent fejn jinsabu? Kull sena għandna x-xhieda qalbiena ta' "martri" godda li jxerrdu demmhom biex jibqgħu fidili lejn il-Mulej. Il-Knisja tbaxxi rasha quddiem is-sagrificċju tagħhom u tingħaqad fit-talb u bl-imhabba ta' l-aħwa ma' dawk l-insara li qed iġarrbu vjolenza, hi u tistedinhom ma jaqtgħux qalbhom u ma jibzghux. Kristu magħkom, għeziez ħuti maħbubin fuq li maħbubin.

6. Fl-animazzjoni missjunarja għandhom hidma mportanti l-**Opri Missjunarji Pontifiċji**, li huma fid-dmir li jnisslu fil-Knejjes lokali u fl-insara sens missjunarju tal-fidi. Il-hidma tagħhom hi mportanti hafna għall-kobor tad-djoċesi, tal-parroċċi u tal-familji nsara.

Lill-imghammadin Kristu llum jistaqsi **Tridu tkunu xhieda tiegħi?** Kull wiehed hu mistieden jistaqsi lilu nnifsu bis-sincerità kollha: "Qed nagħti lid-dinja ix-xhieda li l-Mulej qed jitlobni? qed ngħix fidi qawwija, hienja, ferriha jew qed nuri sura ta' hajja nisranija bla saħha imġarrba minn hafna kompromessi biex nadattaha għall-kumdità tiegħi?"

L-Opri Missjunarji Pontifiċji f'hin waqtu iridu **jaqdu din ix-xhieda missjunarja** billi jinsistu dwar **il-Primat tal-Qdusija**. Kif ktibt f'*Redemptoris Missio*, "Missjunarju veru hu Qaddis ... Kull missjunarju hu tassew Missjunarju biss jekk impenjat fit-triq tal-qdusija ... Jehtieg tqum hegga għdida ta' qdusija fost il-missjunarji u fil-komunità nisranija kollha, b'mod speċjali fost dawk li qed jgħinu mill-qrib lill-missjunarji" (n. 90).

7. Aktar ma tkun effikaċi din il-hidma, aktar il-familja ta' l-insara tikseb quddiem id-dinja id-dehra u l-hidma ta' **vera komunità ta' xhieda għall-**

missjoni lill-ġnus, u kull nistrani jkun jista' jagħraf mill-ġdid id-dmir li jiftaħ qalbu għal dawk li fil-missjonijiet spiss qed jgħixu f'ħajja ta' faqar kbir, materjali u spiritwali. Mill-ġharfien ta' dan, żgur johroġ l-impenn biex jgħin fil-ħtiġijiet ta' hutu ifqar minnu. Hekk tikber il-kuxjenza missjunarja miftuħa għall-Knisja universali. Minn hawn jiġi tishib attiv fl-isforz għal evanġelizzazzjoni ġdida li qiegħda tagħti karattru lil dawn is-snin ta' thejjija għall-ġublew il-kbir tas-sena elfejn.

"Issa li qed toqrob it-tielet elf sena tal-fidwa, Alla qed ihejji rebbiegħa nistranija ġdida u ġa qed nintebħu bil-bidu tagħha" (*Redemptoris Missio*, 86). Żgur minn din il-ħaġa, ingedded l-istedina biex ilkoll kemm aħna "ngħixu iktar fil-fond il-misteru tas-salvazzjoni" (*Ibid.* 92). Jiena u nitlob il-ħarsien ta' Marija, kewkba ta' l-Evanġelizazzjoni, b'mod speċjali għall-missjunarji u għal dawk kollha li b'mod jew ieħor qed iħabirku fil-qadi tal-missjoni, minn qalbi nagħti l-Barka Appostolika tiegħi.

Mill-Vatikan, 28 ta' Mejju 1996

Joannes Paulus pp. II



EŻORTAZZJONI APPOSTOLIKA POST-SINODALI

IL-HAJJA KONSAGRATA

TAL-PAPA ĠWANN PAWLU II

LILL-ISQFIJET U L-KLERU
LILL-ORDNIJET U LILL-KONGREGAZZJONIJET RELIĠJUŻI
LIS-SOĊJETAJET TA' HAJJA APPOSTOLIKA
LILL-ISTITUTI SEKULARI
U LILL-FIDILI KOLLHA

DWAR IL-HAJJA KONSAGRATA U L-MISSJONI TAGHHA
FIL-KNISJA U FID-DINJA



DAHLA

1. Il-hajja konsagrata, li ghandha l-gheruq taghha fl-eżempji u t-tagħlim ta' Kristu l-Mulej, hi don ta' Alla l-Missier lill-Knisja tiegħu, permezz ta' l-Ispirtu s-Santu; bil-professjoni tal-kunsilli evangeliċi, *il-karatteristiċi proprji ta' Kristu* – il-vergñità, il-faqar, l-ubbidjenza – *jiksbu* għal dejjem, b'mod singulari, *sura "li tidher" fid-dinja*, u fl-istess waqt iwasslu għall-fehma ta' dak il-misteru tas-Saltna ta' Alla li ġa qed jahdem fid-dinja, izda għadu jistenna li jilhaq il-milja kollha tiegħu fis-sema.

Tul iż-żminijiet kien hemm irġiel u nisa, li huma u jobdu s-sejha ta' Alla u l-ispirazżjoni ta' l-ispirtu, għażlu din is-sura ta' mixi speċjali wara Kristu, u kkonsagraw ruhhom lilu biex ikunu qaddisa f'ruhhom u' ġisimhom (ara *I Kor 7, 34*). Huma hallew kollox, l-istess bhall-Appostli, biex jibqgħu dejjem ma' Kristu u jaqdu 'l Alla u lil ahwa, bħalu. B'dan il-mod taw sehem mhux zġħir biex juru x'inhuma l-misteru u l-missjoni tal-Knisja, permezz tal-hafna karizmi ta' hajja spiritwali u appostolika imqassmin lilhom b'id miftuha mill-Ispirtu s-Santu, u għalhekk kienu wkoll ta' għajnuna għat-tiġdid ta' soċjetà tal-bnedmin.

Radd ta' hajr għall-hajja konsagrata

2. Tant hi importanti il-hajja konsagrata fil-Knisja, li deherli kien dmir tiegħi nsejjah Sinodu biex jistudja fil-fond it-tifsir taghha, issa u għall-gejjieni, meta t-tielet elf sena hi hekk fil-qrib. Kienet xewqa tiegħi wkoll li għas-Sinodu, flimkien ma' l-Isqfijiet, ikun hemm hafna irġiel u nisa konsagrati biex huma wkoll ikollhom sehem fid-deliberazzjonijiet ta' bejniethom.

Ilkoll kemm ahna nafu sewwa x'għid tagħti l-hajja konsagrata bhala don lix-xirka tal-Knisja, minhabba l-varjetà kbira ta' karizmi u istituzzjonijiet. *Inrodu* *hajr* lil Alla għall-Ordni jiet reliġjużi, għall-Istituti li

4 *Il-Hajja Konsagrata*

jiddedikaw ruhhom għall-kontemplazzjoni jew għall-hidmiet ta l-apostolat, għas-Socjetajiet ta' hajja apostolika, għall-Istituti sekulari u għall-gruppi ohra ta' hajja konsagrata u ukoll għal dawk l-individwi li fil-fond ta' qalbhom b'mod speċjali jikkonsagraw ruhhom lil Alla.

Waqt is-Sinodu qisu messejna b'idejna kemm hi mxerrda mad-dinja l-hajja konsagrata, li nsibuha fil-Knejjes f'kull parti tad-dinja. Taghti bidu għax-xandir ta' l-Evangelju f'kull naha tad-dinja u tissieheb mat-thabbira tiegħu kull fejn mhux biss jiġu milqughin b'radd il-hajr l-Istituti ta' hajja konsagrata li jiġu minn fost ġnus barranin, imma kull fejn ukoll jitwaqqfu Istituti godda ta' hafna suriet u espressjonijiet.

Għalhekk, għalkemm f'xi partijiet tad-dinja l-Istituti ta' hajja konsagrata jidhru li għaddejjin minn żminijiet aktar diffiċli, f'postijiet ohra qed jiġu 'l quddiem b'qawwa liema bhalha, u hekk qed juru li l-ghoti shih lil Alla fi Kristu bl-ebda mod ma jmur kontra kull kultura u grajja tal-popli. Il-hajja konsagrata ma tiffjorixx biss fil-Knisja Kattolika; b'mod partikulari għandha qawwa kbira fil-monastiċiżmu tal-Knejjes Orjentali, fejn hi meqjusa bhala aspekk essenzjali tal-hajja tagħhom. Qed tibda wkoll jew qed tiehu hajja mill-ġdid fil-komunitajiet ekklesjali li harġu mir-Riforma, bhala sinjal ta' grazzja li minnha għandhom sehem id-dixxipli kollha ta' Kristu. Minn dawn il-fatti tohroġ il-hegga għall-ekumeniżmu li juri xewqa kbira għal xirka aktar shiha bejn l-insara "biex id-dinja temmen" (Gw 17, 21).

Il-hajja konsagrata hi don moghti lill-Knisja

3. Il-preżenza tal-hajja konsagrata fid-dinja kollha u x-xhieda ewanġelika tagħha juru b'mod ċar – jekk dan hu tassew mehtieg – li *m'hijiex xi haġa maqtugħa għal kollox mid-dinja u bl-ebda rabta magħha*, imma hi haġa li tolqot sewwa l-Knisja kollha. Dan wettquh kemm-il darba l-Isqfijiet fis-Sinodu meta qalu: *de re nostra agitur* – "hi haġa li tolqotna lkoll".¹ Fil-fatt *il-hajja konsagrata tinsab fil-qalba tal-Knisja* bhala element mill-aktar importanti tal-missjoni tagħha, għaliex "tfisser n-natura intima tal-vokazzjoni nisranija",² kif ukoll il-herqa tal-

1. *Propositio 2.*

2. *Ad gentes*, 18.

Knisja kollha bhala Gharusa għall-ghaqda ma' l-Gharus wahdieni tagħha.³ Mhux darba ntqal fis-Sinodu li l-hajja konsagrata kienet ta' għajnnuna li wettqet il-Knisja fl-imghoddi, iżda hi wkoll mehtiega u hi don ta' siwi kbir għaz-żmien ta' issa u għall-gejjieni tal-poplu ta' Alla, għaliex hi parti intima mill-hajja, mill-qdusija u mill-hidma tal-Knisja.⁴

Id-diffikultajiet ta' llum, li xi Istituti qed ikollhom f'xi partijiet tad-dinja, bl-ebda mod ma għandhom iġiegheluna niddubitaw li l-professjoni tal-kunsilli evangeliċi *m'hijiex parti integranti tal-hajja tal-Knisja*, u minnhom tiehu qawwa tassew ta' l-għageb biex turi dejjem aktar fedeltà lejn l-Evangelju.⁵ Matul il-ġrajja tad-dinja, jista' jiġri li l-hajja konsagrata jkollha hafna suriet diversi, iżda ebda tibdil ma hu se jolqot dak li hu essenzjali fiha, jiġifieri l-offerta radikali tiegħek innifsek għall-imhabba ta' Kristu l-Mulej u, fi Kristu, għall-imhabba ta' kull wiehed u wahda mill-ġens kollu tal-bnedmin. *Din iċ-ċertezza*, li tul tant mijiet ta' snin qanqlet għadd bla qjies ta' nies, *illum wkoll qed tiżgura l-poplu nisrani*, għax jaf li jista' jkollu għajnnuna liema bhala fil-mixi tiegħu lejn is-sema mill-qlub ġenerużi ta' dawk kollha li jgħixu hajja konsagrata.

Niġbru l-frott tas-Sinodu

4. Bi tweġiba għax-xewqa ta' l-Assemblea Generali ordinarja tas-Sinodu ta' l-Isqfijiet li ltaqgħet biex tistudja "Il-Hajja Konsagrata u l-Missjoni tagħha fil-Knisja u fid-Dinja", b'din l-Eżortazzjoni Appostolika għandi l-hsieb nuri xi frott hareġ mill-hidma tas-Sinodu⁶ lill-insara kollha – isqfijiet u presbiteri, djakni, persuni konsagrati u lajċi – u lil dawk kollha wkoll li jridu jkunu jafu bl-gheġubijiet kbar li llum wkoll il-Mulej irid jagħmel permezz tal-hajja konsagrata.

Dan is-Sinodu, li ġie wara is-Sinodu dwar il-lajċi u s-Sinodu dwar il-presbiteri, irid iġib għat-tmiem l-istudju li sar dwar in-natura proprja

3. *Lumen gentium*, 44; Pawlu VI, Eżort. app. *Evangelica testificatio* (29 ta' Ġunju, 1971) 7; Eżort. app. *Evangelii nuntiandi* (8 ta' Diċembru 1975), 69.
4. *Lumen gentium*, 44.
5. Ara Ġwanni Pawlu II diskors fl-Udienza Generali ta' 28 ta' Settembru 1994.
6. Ara *Propositio* 1.

6 *Il-Hajja Konsagrata*

ta' kull stat ta' hajja li l-Mulej Ġesù ried jaghti lill-Knisja tiegħu. Jekk il-Konċilju Vatikan II għolla sewwa l-verità kbira tax-xirka tal-Knisja, li fiha jingħaqdu d-doni kollha mehtieġa għall-bini tal-Ġisem ta' Kristu u għas-shuhija tal-missjoni tal-Knisja fid-dinja, f'dawn l-aħħar snin ingħarfet aħjar il-htieġa li *tintwera b'mod aktar ċar l-identità partikulari*, il-vokazzjoni u l-missjoni proprja fil-Knisja ta' *kull stat ta' hajja*.

Dan għaliex fix-xirka tal-Knisja mhux kollox l-istess, imma d-don ta' l-Ispirtu jinxtered ukoll permezz ta' hafna karizmi u stati ta' hajja. Dawn il-karizmi u stati ta' hajja jkunu jiswew lill-Knisja u lill-missjoni tagħha, daqskemm tingħaraf sewwa l-identità proprja tagħhom. Dan għaliex kull don ta' l-Ispirtu jingħata biex jaghti frott lill-Mulej⁷ bit-tkattir tal-fraternità u tal-missjoni.

Il-hidma ta' l-Ispirtu fil-hafna suriet tal-hajja konsagrata

5. Kif ma nroddux hajr lill-Ispirtu *aħna u niftakru fl-għadd kbir ta' suriet ta' hajja konsagrata li dehru tul iż-żminijiet*, li hu qanqal u li għadhom jinsabu sa llum fil-bini tal-Knisja? Qishom sigra b'hafna u hafna friegħi⁸ li għandha l-għeruq tagħha fl-Evangeliu u li tagħti kotra ta' frott f'kull żmien. X'ghana ta' l-ghageb! Fl-għeluq tas-Sinodu jien stess hassejt li kelli nfahhar fuq li nfahhar dan l-element li qatt ma ġie nieqes fl-istorja tal-Knisja: l-għadd ta' fundaturi u fundatrici, u l-qaddisin irġiel u nisa li għażlu 'l Kristu billi haddnu l-Evangeliu b'mod radikali u qdew lil huthom, l-aktar il-foqra u l-abbandonati.⁹ Dan il-qadi juri b'mod tassew ta' l-ghageb kif il-hajja konsagrata turi *l-karattru waħdieni tal-kmandament ta' l-imħabba*, fir-rabta li qatt ma tiġi nieqsa bejn l-imħabba għal Alla u l-imħabba għall-proxxmu.

Is-Sinodu fakkar l-hidma li ma tieqaf qatt ta' l-Ispirtu s-Santu li tul il-mijiet tas-snin johroġ t-teżori tal-harsien tal-kunsilli evangeliċi, b'għadd

7. Ara San Frañġisk de Sales, *Introductio ad vitam devotam*, p. 1, c.3.

8. Ara *Lumen gentium*, 45.

9. Ara omelija tal-Papa Ġwanni Pawlu II f'għeluq id-IX assemblea ordinarja tas-Sinodu ta' l-Isqfijiet, fid-29 ta' Ottubru, 1994.

bla qjies ta' karizmi; b'dan il-mod dejjem jaghmel prezenti fil-Knisja u fid-dinja, f'kull żmien u f'kullimkien, il-misteru ta' Kristu.

Il-hajja monastika fil-lvant u fil-punent

6. L-Isqfijiet Kattoliċi Orientali li hadu sehem fis-Sinodu u d-delegati tal-Knejjes Orientali l-oħra, urew ċar *il-valuri ewanġeliċi tal-hajja monastika*¹⁰ li dehret sa mill-ewwel żminijiet tal-kristjaneżmu u ghadha tif-fjorixxi llum wkoll l-aktar fil-Knejjes ortodossi.

Sa mill-ewwel żminijiet tal-Knisja ma naqsux irġiel u nisa li għarfu li kienu msejhin biex ikunu jixbhu lill-Verb magħmul bniedem fil-qagħda tiegħu ta' qaddej, u mxew warajh billi, permezz tal-professjoni reliġjuża, haddnu prinċipalment u b'mod radikali dak li jintalab mit-tishib, permezz tal-Magħmudija, fil-misteru ta' l-Għid – tal-mewt u tal-qawmien għall-hajja tal-Mulej. B'dan il-mod, irġiel u nisa tassew spiritwali riedu jerfgħu s-salib, saru *staurophoroi*, u habirku biex ikunu mimlijin bl-Ispirtu, *pneumaphoroi*, u minn triqat misterjużi, bit-tifhir u t-talb bla heda, bit-twissijiet spiritwali u l-ghemejjel ta' l-imhabba tagħhom, setgħu jagħtu kotra ta' għana lill-istorja.

Bix-xewqa kbira li jbiddu d-dinja u l-istess hajja fl-istennija tad-dehra ta' wiċċ Alla għal dejjem ta' dejjem, il-monakiżmu tal-lvant jagħti importanza kbira lill-konverżjoni, liċ-ċaħda tiegħek innifsek, lis-soghba minn qiegh il-qalb, lill-*hesychia* jew l-hena fir-ruh, lit-talb ma jaqta' qatt, lis-sawm u saħriet, lit-taqbida spiritwali u skiet, lill-ferh ta' l-Għid quddiem il-Mulej u l-mistennija għat-tieni miġja tiegħu, lill-offerta tiegħek innifsek u kull ma għandek, f'hajja f'xirka qaddisa f'monasteru jew f'hajja ta' solitudni f'eremitaġġ.¹¹

Fil-punent ukoll il-Knisja għexet il-hajja monastika fl-ewwel mijiet ta' snin, u kienet ta' hafna suriet, kemm ta' sura ċenobitika u kemm ta' sura eremitika. Fis-sura ta' llum, ispirata l-aktar minn San Benedittu, il-monakiżmu tal-punent kiseb il-wirt ta' tant u tant irġiel u nisa, li hallew fil-ġemb id-dinja u fittxew lil Alla u kkonsagraw ruħhom lilu, għax "xejn

10. Ara IX Assemblea ordinarja tas-Sinodu ta' l-Isqfijiet, *Nuntius Synodi* tas-29 ta' Ottubru, 1994.

11. Ara *Propositio* 5B.

8 *Il-Hajja Konsagrata*

ma qiesu aqwa mill-imhabba ta' Kristu".¹² Illum ukoll l-irrieb ifittxu johlqu *armonija u qbil bejn il-hajja tar-ruħ u l-hidma* fl-impenn evanġeliku tagħhom għall-konverżjoni, għall-ubbidjenza u għall-istabbiltà, fil-fehma li ma jonqsux mill-meditazzjoni tal-Kelma ta' Alla (*lectio divina*), fiċ-ċelebrazzjoni tal-liturġija u fit-talb. Kien hemm fl-imghoddi, u għad hemm illum, f'nofs il-Knisja u fid-dinja, sinjali ta' xirka li jfissru hafna: huma l-hafna postijiet li jilqgħu fi hđanhom lil min qed ifittex lil Alla u l-veritajiet ta' l-ispirtu, skejjel ta' fidi u veri postijiet ta' studju, ta' djalogu u ta' kultura għall-bini tal-hajja ekklesjali u ta' l-istess belt tad-dinja sa ma tidher il-belt tas-sema.

L-Ordni tal-verġni, ta' l-eremiti, tar-romol

7. Hu ferħ u tama għalija nara jiffjorixxi mill-ġdid illum l-*Ordni antik tal-Verġni* li tiegħu huma xhieda l-komunitajiet insara sa minn żmien l-Apostli.¹³ Dawn il-verġni, ikkonsagrati mill-Isqof tad-djoċesi, jiksbu rabta partikulari mal-Knisja billi jimpenjaw ruhhom fil-ministeru tagħha waqt li jibqgħu fid-dinja. Dawn il-verġni, kull wahda għal rasha jew flimkien ma' ohrajn, *juru xbieha eskatologika singolari ta' l-Għarus tas-sema u tal-hajja li għad trid tiġi*, meta l-Knisja fl-aħhar tibda tghix fil-milja kollha tagħha l-imhabba tagħha għal Kristu, l-Għarus tagħha.

L-eremiti, *irġiel u nisa*, membri ta' Ordnijiet reliġjużi antiki jew ta' Istituti ġodda, jew ukoll dipendenti direttament mill-Isqof tagħhom, bil-firda tagħhom mid-dinja bir-ruh u l-ġisem, huma xhieda li s-sura ta' dan iż-żmien m'hijiex għal dejjem, u bis-sawm u l-penitenzi tagħhom jistqarru li mhux bil-hobż biss jghix il-bniedem imma bil-Kelma ta' Alla (ara *Mt 4, 4*). Din is-sura ta' hajja "fid-deżert" hija stedina lin-nies ta' żmienhom u lill-istess komunità ekklesjali, *biex ma jwarbux minn quddiemhom l-oġħla vokazzjoni* li hi dik li nkunu dejjem mal-Mulej.

F'dawn l-aħhar żminijiet reggħet dahlet il-konsagrazzjoni *tar-romol nisa*,¹⁴ li kien hemm fil-Knisja sa minn żmien l-Appostli (ara *1 Tim 5, 5.9-10; 1 Kor 7.8*) u tar-romol irġiel. Permezz tal-vot tal-kastità perpetwa

12. Ara *Regula*, 4, 21 u 72, 11.

13. Ara *Propositio* 12.

14. Ara *Codex Canonum Ecclesiarum Orientalium*, kan. 370.

bhala sinjal tas-Saltna ta' Alla, dawn jikkonsagraw il-qagħda tagħhom biex jiddedikaw ruhhom għat-talb u għall-qadi tal-Knisja.

Istituti dedikati kollhom kemm huma għall-kontemplazzjoni

8. Istituti dedikati kollhom kemm huma għall-kontemplazzjoni, b'irġiel jew nisa bhala membri tagħhom, huma ta' ferh kbir għall-Knisja u għajn ta' grazzji mis-sema. Ir-religjużi membri ta' dawn l-istituti, bil-hajja u l-hidma tagħhom, huma xebh ma' Kristu jitlob fuq l-gholjiet, jagħtu xhieda tal-hakma ta' Alla fuq il-ġrajja tal-bniedem, u jhabbru minn qabel il-ġlorja li għad trid tiġi.

Fis-solitudni u s-skiet, permezz tas-smigh tal-Kelma ta' Alla, taċ-ċelebrazzjoni tal-kult divin, bl-axxetiżmu tagħhom, bit-talb, bit-tgħakkis tagħhom, u bix-xirka fl-imhabba għall-aħwa, huma jimlew hajjithom u hidmiethom kollha bil-kontemplazzjoni ta' Alla. B'hekk jagħtu xhieda liema bhalha lill-komunità ekklesjali ta' l-imhabba tal-Knisja għal Alla u jghinu fit-tkattir tal-Poplu ta' Alla bil-frott tal-hidma appostolika mohbija tagħhom.¹⁵

Jixraq għalhekk nittamaw li hafna suriet ta' hajja kontemplattiva *jiżdiedu fil-ghadd u jixxerdu fil-Knejjes godda* u hekk ikunu thabbira li l-Evangēlju dahal ukoll b'mod speċjali f'dawk in-naħiet tad-dinja fejn huma aktar imxerrda religjonijiet ohra. B'hekk tinghata xhieda għall-qawwa u l-vitalità tat-tradizzjonijiet insara ta' l-axxetiżmu u tal-mistiċiżmu u dan ikun ta' għajjnuna wkoll għad-djalogu bejn ir-religjonijiet.¹⁶

Il-hajja religjuża appostolika

9. Fil-punent tul iż-żminijiet nibtu hafna istituzzjonijiet ohrajn ta' hajja religjuża li fihom għadd bla qjies ta' persuni ċaħdu d-dinja, u nghataw lil Alla permezz ta' professjoni pubblika tal-kunsilli evangēliċi, skond karizma speċifiku u f'sura ta' hajja komunitarja stabbli,¹⁷ *biex*

15. Ara *Perfectae caritatis*, 7; *Ad gentes*, 40.

16. Ara *Propositio* 6.

17. Ara *Propositio* 4.

jaqdu hafna suriet ta' ministeru appostoliku favur il-poplu ta' Alla. Dawn huma l-hafna familji ta' Kanonci regolari, ta' Ordinjiet mendikanti, ta' Kjeriçi regolari, u b'mod generali ta' Kongregazzjonijiet reliġjużi ta' rġiel jew nisa dedikati għall-hidma appostolika u missjunarja u ta' hafna suriet ohra ta' hidma li tqajjem l-imhabba nisanija.

Din il-varjetà ta' xhieda tassew ta' l-ghageb, li fiha, qisu f'mera, jidhru l-hafna doni moghtijin minn Alla lill-fundaturi u lill-fundatriçi, li bi spirtu ta' ubbidjenza għall-hidma ta' l-Ispirtu s-Santu, għarfu jifhmu s-sinjali taż-żminijiet u b'fehma mdawwla wieġbu għall-htigijiet li kienu jinqalghu. Hafna ohrajn imxew fuq il-passi tagħhom u bil-kliem u bl-ghemil habirku biex ilibbsu hajjithom bl-Evangelju, biex kull wiehed fi żmienu iwassal il-preżenza hajja ta' Kristu, Mibghut u Konsagrat mill-Missier. Għalhekk jehtieg li r-reliġjużi, irġiel u nisa, issa wkoll jidhru bhala xbihat ta' Kristu l-Mulej, u bit-talb tagħhom jfittxu li jiksbu ghaqda shiha fil-hsieb mieghu (ara *Fil 2, 5-11*), biex hekk hajjithom kollha tkun mimlija bi spirtu appostoliku u kull hidma appostolika tagħhom tkun imwettqa bil-kontemplazzjoni.¹⁸

L-Istituti sekulari

10. L-Ispirtu s-Santu, li b'mod ta' l-ghageb johloq varjetà ta' doni u karizmi, fi żmienna wkoll qanqal *suriet ġodda ta' hajja konsagrata*, qishom twegiba provvidenzjali għall-htigijiet ġodda li għandha quddiemha l-Knisja, hija u taqdi l-ministeru tagħha fost il-bnedmin.

Hsiebi l-ewwel imur fl-*Istituti sekulari* fejn il-membri ifitxxu li *jtemmu l-konsagrazzjoni tagħhom lil Alla huma u jghixu fid-dinja* permezz tal-professjoni tal-kunsilli evangeliçi fil-hajja tagħhom fid-dinja biex ikunu hmira ta' gherf u xhieda ta' grazzja fi hdan il-hajja kulturali, politika u ekonomika tad-dinja. Bir-rabta proprja tagħhom tal-qagħda fid-dinja mal-konsagrazzjoni reliġjuża tagħhom, huma *jfittxu jdaħħlu fis-socjetà l-qawwa ġdida tas-Saltna ta' Kristu*, bil-hsieb li jbiddu minn ġewwa id-dinja bil-qawwa tal-Beatitudnijiet. B'dan il-mod, waqt li huma kollhom kemm huma ta' Alla għax impenjati kollhom kemm huma fil-qadi ta' Alla, il-hidma tagħhom fil-hajja ta' kull jum fid-dinja, bil-qawwa ta' l-

18. Ara *Propositio 7*.

Ispirtu, titfa d-dawl ta' l-Evangelju fuq ir-realtajiet tad-dinja. B'hekk l-Istituti sekulari għinu biex, kull Istitut skond il-kariżma proprju tiegħu, jiżgura l-preżenza effettiva tal-Knisja fis-soċjetà ta' llum.¹⁹

Jagħmlu hidma tassew importanti *l-Istituti sekulari klerikali* li fihom is-saċerdoti waqt li huma parti mill-presbiterju tad-djoċesi, ukoll jekk xi whud minnhom huma inkardinati fl-Istitut tagħhom, jikkonsagraw ruhhom lil Kristu bil-harsien tal-kunsilli evanġeliċi skond il-kariżma proprju tagħhom. Dawn is-saċerdoti fl-ghana spiritwali ta' l-Istitut proprju tagħhom isibu għajjnuna kbira ha jghixu b'hegga akbar l-ispiritwalità proprja tas-saċerdot u hekk ikunu bhall-hmira ta' xirka u ta' generozità appostolika fost shabhom is-saċerdoti l-oħra.

Is-Soċjetajiet ta' hajja appostolika

11. Ta' min ifakkar ukoll b'mod speċjali *is-Soċjetajiet ta' hajja appostolika* jew komunitarja, ta' rġiel u nisa; kull soċjetà, bil-mod proprju tagħha, tfittex taqdi l-ghan appostoliku jew missjunarju speċifiku tagħha. F'hafna minn dawn is-soċjetajiet il-membri jintrabtu espressament li jharsu l-kunsilli evanġeliċi u din ir-rabta qaddisa tagħhom hi magħrufa mill-Knisja. Izda hawn ukoll il-karattru speċifiku tal-konsagrazzjoni tagħhom tagħzilhom mill-Istituti reliġjużi u mill-Istituti sekulari.

Irid ikun żgurat u jrid jiġi 'l quddiem il-karattru ta' din is-sura ta' hajja li f'dawn l-aħhar mijiet ta' snin tat tant u tant frott ta' qdusija u appostolat speċjalment fil-qasam ta' l-imħabba u fix-xandir ta' l-Evangelju.²⁰

Suriet godda ta' hajja konsagrata

12. Illum ukoll qed tkompli turi ruhha ż-zoghżija ta' dejjem tal-Knisja: f'dawn l-aħhar għaxriet ta' snin, wara l-Konċilju Vatikan II, *dehru suriet godda jew imġedda ta' l-istess hajja konsagrata*. Spiss huma Istituti bhal dawk li ġa jeżistu, izda riduhom fehmiel spiritwali u appostoliċi godda. Jehtieg li l-Knisja, bl-awtorità tagħha, tistharreġ sewwa l-qawwa u l-vitalità tagħhom biex tqies ir-raġunijiet li għalihom qed

19. Ara *Propositio* 11.

20. Ara *Propositio* 14.

jitwaqqfu, u wkoll biex jiġi evitat li jkun hemm hafna Istituti l-istess, minhabba l-periklu ta' xi hsara kbira li tista' tiġi meta xi sura ta' Istitut tinqasam f'ghadd kbir ta' gruppi żgħar hafna. Haġ'ohra huma esperjenzi ġodda ta' dawk li qed ifittxu l-identità tagħhom fi hdan il-Knisja u qed jistennew għarfien ufficjali mis-Sede Appostolika, għax fl-aħhar mill-aħhar hi biss dik li għandha dritt tiġġudika dwar dan.²¹

Dawn is-suriet ġodda ta' hajja konsagrata, li qed jiżdedu mas-suriet ta' l-imghoddi, huma xhieda ta' dik il-ġibda li għandhom dejjem l-ghoti shih lil Alla, l-ideal tal-hajja appostolika u l-karizmi ta' fundazzjoni, ġibda li m'hijiex nieqsa lanqas fi żminijietna; dawn is-suriet ġodda juru wkoll li d-doni ta' l-Ispirtu s-Santu huma kollha komplementari ta' xulxin.

Iżda f'dan it-tiġdid l-Ispirtu s-Santu ma jmurx kontra tiegħu nnifsu. Dan jidher ċar mill-fatt li s-suriet ġodda ta' hajja konsagrata mhux qed iwarrbu lil dawk ta' qabel. Fost din il-varjetà kollha, baqgħet imharsa unità fundamentali għax wahda hi s-sejha ta' min irid ifittex l-imhabba perfetta fil-mixi wara Kristu, safi, fqir u ubbidjenti. Din is-sejha li tinsab fis-suriet li ġa jeżistu tal-hajja konsagrata, trid tinsab ukoll f'dawk is-suriet li qed juru ruhhom bhala ġodda.

L-ghan ta' din l-Eżortazzjoni appostolika

13. Jiena u niġbor il-frott kollu li hareġ mill-hidma tas-Sinodu, b'din l-Eżortazzjoni appostolika irrid inkellem mhux biss lill-persuni konsagrati, imma lill-Isqfijiet u lill-fidili, biex noffrilhom *il-frott tat-tibdil ta' fehmiel li seħħ tul is-Sinodu, tibdil li kien tassew iqanqal l-hsibijiet*, fuq dan it-tibdil ta' fehmiel qatt ma naqas il-harsien ta' l-Ispirtu s-Santu bidoni tiegħu ta' verità u mhabba.

F'dawn is-snin ta' tiġdid, il-hajja konsagrata, l-istess bhal suriet ohra ta' hajja fil-Knisja, għaddiet minn żminijiet diffiċli u iebesin. Dan iż-żmien ukoll kien mimli tamiet, thabrik u tiġdid bil-hsieb li tissahħaħ il-professjoni tal-kunsilli evangeliċi. Iżda dan iż-żmien lanqas kien nieqes minn tensjonijiet u taħbit. Żmien li fih it-thabrik li sar mhux dejjem irnexxa.

21. Ara *Codex Iuris Canonici* kan. 605; *Codex Canonum Ecclesiarum Orientalium* kan. 371; Propositio 13.

Iżda dawn id-diffikultajiet m'għandhomx iwasluna biex naqtgħu qalbna. Għall-kuntrarju jehtieġ nimpenjaw ruhna b'hegġa akbar, għax il-Knisja tehtieġ għajnuna spiritwali u appostolika għat-tigdid tal-hajja reliġjuża. Għalhekk irrid f'din l-Eżortazzjoni post-sinodali nagħmel appell lill-komunitajiet reliġjużi u lill-istess persuni konsagrati bl-istess hegġa li biha intbagħtet l-Ittra tal-Konċilju ta' Ġerusalem lill-insara ta' Antjokja, waqt li nittama li din l-Eżortazzjoni tiegħi issib l-istess tweġiba: "qrawha u ferhu bil-faraġ li tathom" (*Atti 15, 31*). U mhux dan biss: nittama wkoll li jista' jtkattar il-ferh tal-Poplu ta' Alla, li, huwa u jagħraf aħjar x'inhi l-hajja konsagrata, ikun jista' jrodd hajr lil Alla għal dan id-don kbir b'fehma aktar ċara.

Jiena u niftah qalbi għall-membri kollha tas-Sinodu, ridt inqies sewwa l-fehmiet sbieħ li harġu tul id-diskussjonijiet fis-Sinodu, fejn fittixt li nkun dejjem prezenti. Fl-istess żmien fittixt li nagħti lill-Poplu kollu ta' Alla fit-tatekeżi sistematika dwar il-hajja konsagrata fil-Knisja. F'din il-katekeżi fakkart it-tagħlim li ġa jinsab fid-dokumenti tal-Konċilju Vatikan II, li dawwlu d-diskussjonijiet dottrinali u l-hsibijiet tas-Sinodu huwa u qed isir.²²

Waqt li nixtieq li wlied il-Knisja kollha, u speċjalment il-persuni konsagrati jilqgħu b'imhabba din l-Eżortazzjoni, nittama li tkompli sejra r-riflessjoni biex jingħaraf aktar fil-fond d-don kbir tal-hajja konsagrata fit-tliet aspetti tiegħu ta' konsagrazzjoni xirka u missjoni, u biex il-persuni konsagrati marbutin b'rabta liema bhalha mal-Knisja u mal-Maġisteru tagħha, ikollhom mezzi oħra li jhegġu hom halli b'mod spiritwali u appostoliku jehduha kontra l-isfidi ġodda ta' żminijietna.

22. *Ara Propositiones 3, 4, 7, 8, 10, 13, 28, 29, 30, 35, 48.*

KAPITLU I

CONFESSIO TRINITATIS

IL-BIDU TAL-HAJJA KONSAGRATA FIL-MISTERU TA' KRISTU U TAT-TRINITÀ QADDISA

Xbihat ta' Kristu trasfigurat

14. Irridu nfitxu l-pedament evangeliku tal-hajja konsagrata fir-relazzjoni li Kristu kellu ma' xi dixxipli tieghu, li mhux biss heġġighom biex jilqgħu f'hajjithom is-Saltna ta' Alla, imma wkoll biex jiddedikaw hajjithom kollha għall-qadi ta' l-Evangelju, u jhallu kollox biex ikollhom xebh shih *ma' l-istess hajja tiegħu*.

Din il-hajja "f'xebh ma' Kristu" li għaliha ġew mistiedna tul iż-zminijiet tant u tant imghammdin, tista' ssehh biss minn sejha speċjali b'don partikulari ta' l-Ispirtu. Dan għaliex f'hajja bħal din, il-konsagrazzjoni li ssehh fil-Magħmudija titwassal biex tinghata twegiba lis-sejha għall-mixi wara Kristu, bl-aċċettazzjoni tar-rabta tal-kunsilli evangeliċi: l-ewwel fost dawn il-kunsilli hi l-kastità f'għie is-Saltna tas-Smewwiet.²³ Din il-mixja wahdanija wara Kristu fil-bidu tagħha dejjem turi l-inizjattiva tal-Missier, u għalhekk għandha min-natura tagħha stess karattru kristologiku u pneumatologiku, u turi b'mod l-aktar haj l-karattru trinitarju tal-hajja nisranija, u b'xi mod thabbar minn qabel it-tmiem *eskatologiku* li lejha hi mixja l-Knisja.²⁴

Fil-Evangelju nsibu hafna kliem u għemil ta' Kristu li juru t-tifsir ta' din il-vokazzjoni speċjali. Iżda biex naraw f'dehra wahda l-karattri proprji ta' din il-vokazzjoni, jiswa hafna jekk inharsu lejn il-wieċ jiddi ta' Kristu waqt il-misteru tat-Trasfigurazzjoni tiegħu. It-tradizzjoni spiritwali kollha ta' l-imghoddi thares lejn din l-"ikona", kull darba li torbot il-hajja

23. Ara *Propositio* 3, A u B.

24. Ara *Propositio* 3, C.

kontemplattiva mat-talb ta' Kristu "fuq il-muntanja".²⁵ Ghal din l-"ikona" b'xi mod jista' jitwassal ukoll l-aspett "attiv" tal-hajja konsagrata, ghaliex it-Transfigurazzjoni m'hijiex biss ir-rivelazzjoni tal-glorja ta' Kristu, imma hi wkoll thejjija ghall-aċċettazzjoni tas-salib. Fil-misteru tat-Trasfigurazzjoni hemm "it-tluġ fuq il-muntanja" u "l-inżul mill-muntanja"; id-dixxipli li gawdew din il-familjarità ma' l-Imghallem, imdawwlin ghal ftit mumentu mid-dija tat-Trinità u mix-xirka tal-qaddisin, qishom merfughin 'il fuq lejn ix-xefaq ta' l-eternità, minnufih isibu ruhhom fil-hajja ta' kull jum, fejn ma jarawx hlief 'il "Kristu waħdu", fiċ-ċokon tan-natura tiegħu ta' bniedem bhalna, u jiġu mistiedna biex jinżlu 'l isfel halli miegħu jagħmlu l-hidma mitluba mill-pjan ta' Alla, u b'rieda shiha jaqdbu t-triq tas-salib.

"... tbiddel quddiemhom ..."

15. *Sitt ijiem wara, Ġesù ha miegħu lil Pietru u 'l Gakbu u 'l ħuh Gwanni, waħedhom, tellagħhom fuq muntanja għolja, u tbiddel quddiemhom. Wiċċu sar jiddi bħax-xemx, u lbiesu sar abjad bħad-dawl. U dehrulhom Mosè u Elija jithaddu miegħu.*

Qabeż Pietru u qal lil Ġesù:

"Mulej, kemm hu sew li ahna hawn! Jekk trid, intella' hawn tliet tined, waħda għalik, waħda għal Mosè u waħda għal Elija".

Kif kien għadu jitkellem, shaba kollha dawl għattiethom u minn gos-shaba nstema' lehen jgħid:

"Dan hu Ibni l-għażiż, li fih sibt l-għaxxa tiegħi; lilu isimgħu."

Id-dixxipli, kif semgħu dan, waqgħu wiċċhom fl-art, mimlijin bil-biża'.

Ġesù resaq lejhom, messhom u qalilhom... "Qumu, la tibzghux".

Huma refgħu għajnejhom u ma raw lil hadd hlief lil Ġesù waħdu.

25. Ara S. Kassjan: "Tela' waħdu fuq il-muntanja biex jitlob, u hekk għallimna bit-twarrib tiegħu biex ahna wkoll nitwarbu" (*Conlationes* 10, 6); San Ġrolmu: "Fittex 'il Kristu fis-solitudni u waħdek itlob fuq il-muntanja ma' Ġesù" (*Epistula ad Paulinum*, 58, 4, 2); William, abbati ta' San Teodoru: "Il-hajja solitarja li ghexha b'mod tassew familjari l-Mulej innifsu, xtaquha d-dixxipli tiegħu quddiemu: meta raw il-glorja tat-trasfigurazzjoni waqt li kienu miegħu fuq il-muntanja mqaddsa, Pietru minnufih qal: 'Kemm hu sew li ahna hawn' " (*Ad fratres de Monte Dei*, I, 1).

Huma u neżlin minn fuq il-muntanja, Ġesù ordnalhom u qalilhom:

“Tgħidu lil ħadd b’ din id-dehra sa ma Bin il-Bniedem ikun qam mill-imwiet” (Mt 17, 1-9).

Il-fatt tat-Trasfigurazzjoni juri *mument deċiżiv fil-ministeru ta’ Kristu*. Hu fatt ta’ rivelazzjoni li saħħah qalb id-dixxipli u hejjihom għat-traġedja tas-salib u ġarrbu minn qabel il-glorja tal-qawmien mill-imwiet. Il-Knisja bla heda tgħix dan il-misteru bħala poplu miexi lejn il-laqgħa eskatoloġika mal-Mulej. Bhat-tliet Appostli magħżulin, il-Knisja tikkomtempla wiċċ Kristu trasfigurat biex titwettaq fil-fidi u tbiegħed minnha l-periklu li tithawwad quddiem wiċċ Kristu sfigurat fuq is-salib. Kemm fil-mument tat-Trasfigurazzjoni u kemm hdejn is-salib, l-Għarusa hi wieqfa hdejn l-Għarus tagħha, imsiehba fil-misteru tiegħu u mdawwla bid-dija tiegħu. Minn dan id-dawl jieħdu l-ulied kollha tal-Knisja, *għax il-koll imsejhin l-istess biex jimxu wara Kristu*, halli fih jqegħdu it-tifsir l-aktar għoli ta’ hajjithom, u jkunu jistgħu jgħidu ma’ l-Appostlu: *“Għalija l-hajja hi Kristu” (Fil 1, 21)*. Iżda dawk li jissejju għall-hajja konsagrata żgur *iħossu b’mod speċjali d-dawl li johroġ mill-Verb magħmul bniedem*. Dan għaliex il-professjoni tal-kunsilli ewanġeliċi tagħmilhom *sinjal u thabbira għall-komunità ta’ l-ahwa u għad-dinja..* Ma jistax ikun għalhekk li fihom ma tidhirx sura tax-xbieha tal-kliem li qal San Pietru kollu mitluf minn sensih: *“Kemm hu sew li ahna hawn!” (Mt 17, 4)*. Dawn il-kelmiet juru l-orjentament kristoċentriku tal-hajja nisranija kollha. U b’qawwa ta’ kliem ukoll jfissru l-karattru *radikali* tat-tweġiba herqana tal-vokazzjoni għall-hajja konsagrata: *“Kemm hi haġa sabiha li nkunu miegħek; niddedikaw ruhna għalik; u immexxu l-hajja kollha tagħna fik”*. Fil-fatt kull min jirċievi dan id-don tax-xirka fl-imhabba ma’ Kristu, iħoss li hu mahtuf mid-dija tiegħu: *għax Hu “l-isbah fost ulied il-bnedmin” (Salm 45/44, 3)*. Ma hemmx iehor bħalu.

“Dan hu Ibni l-ghaziż: isimghu lilu”

16. L-istedina tal-Missier lit-tliet dixxipli mitlufin f’estasi hi li jisimghu ’l Kristu u jqegħdu l-fiduċja kollha tagħhom fih u jagħmluh iċ-ċentru ta’ hajjithom kollha. Il-lehen li ġie mis-sema jagħti tifsir għoli iehor lill-istedina li għamel Ġesù fil-bidu tal-hajja pubblika tiegħu meta lid-dixxipli tiegħu sejhilhom biex imorru warajh u jhallu għal kollox fil-ġenb

ix-xoghol taghhom ta' kull jum, ha jkollhom relazzjoni speċjali mieghu. Minn din il-grazzja tassew singolari ta' familjarità intima mal-Mulej, l-ghoti shih bil-professjoni tal-kunsilli evangeliċi jsir mhux biss possibbli imma wkoll mehtieg. Dan l-ghoti qabel ma hu, u aktar milli hu, cahda, hu *aċċettazzjoni speċjali ta' Kristu* li ssehħ fi hdan il-Knisja.

Fl-ghaqda tal-hajja nisranija, il-hafna vokazzjonijiet huma qishom raġġi tad-dawl wahdieni ta' Kristu "li jiddi f'wiċċ il-Knisja"²⁶ *Il-lajċi*, skond in-natura tal-vokazzjoni taghhom fid-dinja, iwasslu l-misteru tal-Verb magħmul bniedem bhala l-Alpha u l-Omega, il-Bidu u t-Tmiem tal-holqien kollu, pedament u qjies tal-valuri tal-hlejjaq kollha. *Il-ministri sagri*, min-naħa taghhom, huma xebh haj ma' Kristu r-Ras u r-Raghaj li jmexxi l-poplu tieghu f'dan iż-żmien "li hu issa iżda ghad ma wasalx ghal kollox", huma u jistennew it-tieni miġja tieghu fil-glorja. Hu fdat lill-*hajja konsagrata* d-dmir li turi l-Iben ta' Alla magħmul bniedem bhala *l-ghan eskatologiku li kulhadd hu fid-dmir li jilhaq*, ghan li d-dija tieghu titfi d-dwal l-oħra kollha, ġmiel bla qjies li wahdu biss jista' jtemm ix-xewqat kollha tal-qalb tal-bniedem. Il-hajja konsagrata ghalhekk ma titlobx biss li wiehed jimxi wara Kristu b'qalbu kollha, u li jhobbu "aktar minn missieru u ommu, minn ibnu u bintu" (ara *Mt* 10, 37) – dan hu mistenni minn kull dixxiplu – iżda titlob li wiehed jghixha b'mod li juri li l-eżistenza kollha tieghu hi kollha kemm hi skond Kristu, b'impenn shih li jhabbar minn qabel il-perfezzjoni eskatologika sa fejn jista', skond iż-żmien li jkun u jippermettu l-kariżmi.

Bil-professjoni tal-kunsilli evangeliċi persuna konsagrata mhux biss tiehu minn Kristu t-tifsir proprju taghha, imma wkoll trid tfittex, sa fejn jista' jkun, li turi "dik is-sura ta' hajja li l-Iben ta' Alla aċċetta meta dahal fid-dinja."²⁷ Persuna konsagrata hi u thaddan il-*verginità* taghmel taghha l-imhabba verginali ta' Kristu li l-bnedmin jistqarru bhal l-Iben wahdieni ta' natura wahda mal-Missier (ara *Ġw* 10, 10; 14, 11); tfittex li tkun tixbhu fil-*faqar* tieghu, hija u tistqarru bhala l-Iben li ha kollox minn ghand il-Missier u kollox jroddlu lura b'imhabba (ara *Ġw* 17, 7.10); hija u tissagrifika l-libertà taghha, taċċetta l-misteru ta' *l-ubbidjenza* ta' l-Iben hija u tistqarr li hi maħbuba u thobb b'imhabba bla qjies, u li l-hena

26. *Lumen gentium*, 1.

27. *Ibid.*, 44.

taghha hi biss ir-rieda tal-Missier (ara Ġw 4, 14), li mieghu hi marbuta b'rabta perfetta u li minnu kollox jiddependi.

Il-hajja konsagrata, permezz ta' dan ix-"xebh" shih ma' Kristu, b'mod speċjali twassal għall-*istqarrija tat-Trinità (confessio Trinitatis)* li timmarka l-hajja nisranija kollha hija u taghraf il-ġmiel għoli ta' Alla l-Missier, l-Iben u l-Ispirtu s-Santu u bil-ferh taghti xhieda tal-herqa kollha mhabba tieghu għall-bnedmin.

I. B'TIFHIR LIT-TRINITÀ QADDISA

Mill-Missier għall-Missier: l-inizjattiva ta' Alla

17. Il-kontemplazzjoni tal-glorifikazzjoni tal-Mulej Ġesù fit-Trasfigurazzjoni turi lill-persuni konsagrati l-ewwelnett lill-Missier li halaq u jqassam kull ġid u jiġbed lejha (ara Ġw 6, 44) il-hlejjaq tieghu b'imhabba tassew singolari u għall-hidma tassew partikulari. "Dan hu Ibni l-għażiż: lilu isimghu" (*Mt 17, 5*). B'ubbidjenza għal din l-istedina, imsiehba ma' attrazzjoni intima, il-persuna li qed tiġi mistiedna tinghata kollha kemm hi lill-imhabba ta' Alla, li qed isejhilha għall-qadi tieghu biss, u tikkonsagra ruhha lilu u lill-pjan tieghu ta' salvazzjoni (ara *1 Kor 7, 32-34*).

Dan tfisser is-sejha kollha kemm hi għall-hajja konsagrata: hi inizjattiva kollha kemm hi tal-Missier (ara Ġw 15, 16), li jitlob twegiba shiha²⁸ minn għand dawk li jiġu magħżulin. L-esperjenza ta' din l-imhabba li Alla jagħti minn rajh għax irid, hi hekk intima u qawwija li l-persuna msejha thoss li għandha twieġeb għal din l-imhabba bl-offerta shiha ta' hajjitha kollha, billi tafda f'idejn Alla kull ma hu taghha issa u għal li ġej. Hu għalhekk li, skond il-hsieb ta' San Tumas ta' Aquino, nistghu nifhmu x'inhi l-identità tal-persuna konsagrata billi nitilqu mill-offerta shiha taghha nnifisha, li nistghu nqisuha bhala veru sagrifċju ta' olokawst.²⁹

28. Ara Istruzzjoni għar-religjużi u għall-Istituti sekulari: *Essential elements in the Church's teaching on Religious Life as applied to Institutes dedicated to works of the apostolate* (31 Mejju 1983), 5.

29. Ara *Summa Theologiae*, II-II, q. 186. a. 1.

Bl-Iben: fil-passi ta' Kristu

18. L-Iben, bhala t-Triq li twassal ghand il-Missier (ara Ġw 14, 6) isejjah lil dawk kollha li tah il-Missier (ara Ġw 17, 9), biex il-mixi warajh jkun l-għan shih ta' hajjithom kollha. Izda minn għand xi whud – minn għand dawk imsejhin biex jgħixu hajja konsagrata – jitlob impenn shih, jiġifieri li jhallu kollox (ara Mt 19, 27) biex jgħixu f'hajja intima miegħu,³⁰ u jimxu warajh kull fejn imur hu (ara Apok 14, 4).

Fil-harsa ta' Ġesù (ara Mk 10,21), li hu "x-xbieha ta' Alla li ma jidhirx" (Kol 1, 15), dija tas-sebh tal-Missier (ara Lhud 1, 3), jidher l-għoli ta' dejjem u bla qjies ta' l-imhabba li tinsab fl-għerq ta' l-istess eżistenza tagħna.³¹ Il-bniedem li jhalli lilu nnifsu jinqabad minn din l-imhabba ma jistax ma jiċċahhadx minn kollox biex jimxi wara Ġesù (ara Mk 1, 16-20; 2, 14; 10, 21-28). Bhal San Pawl "iqis kollox bhala telf hdejn il-qligh kbir li hemm fl-għarfien ta' Kristu Ġesù": u għalhekk ma jibzax jistqarr li "jrid iqis kollox bhala qnis biex jirbah lil Kristu" (ara Fil 3, 8), jixtieq hafna ikun haġa wahda miegħu u jkollu l-istess sentimenti tiegħu u jgħix l-istess hajja tiegħu. Din il-fehma li wiehed iħalli kollox biex imur wara l-Mulej (ara Lq 18, 28) hi fehma li tghodd għal dawk kollha li huma msejhin u f'kull żmien.

Il-kunsilli evangeliċi, li bihom Kristu jsejjah lil xi whud biex jgħiżu miegħu hajja ta' kastità, ta' faqar u ta' ubbidjenza, jitolbu u juru f'dawk kollha li jhaddnuhom, *xewqa cara li jkunu jixbhu lil Kristu għal kollox*. Il-persuni konsagrati, "huma u jgħixu hajja ta' ubbidjenza u ta' kastità bla ma għandhom xejn tagħhom",³² jistqarru li Kristu hu eżempju għalihom għax fih kull virtù tilhaq il-milja tagħha. Dan għaliex is-sura tal-hajja tiegħu ta' faqar ta' kastità u ta' ubbidjenza tidher bhala s-sura l-aktar radikali ta' kif tgħix l-Evangelju fuq l-art, b'mod li jista' jissejjah *divin*, għaliex imhaddan mill-istess Bniedem-Alla bhala l-espressjoni ta' l-għaqda tiegħu bhala Iben wahdieni mal-Missier u ma' l-Ispirtu s-Santu. Hu għalhekk li t-tradizzjoni nisranija dejjem tkellmet dwar *is-superjorità tal-hajja konsagrata*.

U anqas hadd ma jista' jiċċad li l-harsien tal-kunsilli evangeliċi jitlob hajja mill-aktar intima li tagħti kotra ta' frott, hajja ta' tishib fil-missjoni

30. Ara *Propositio* 16.

31. Ara Eżort. appostolika *Redemptionis donum* (25 Marzu 1984), 3.

32. San Franġisk ta' Assisi, *Regula bullata*, I, 1.

ta' Kristu, fuq l-eżempju ta' Marija ta' Nazaret, l-ewwel dixxiplu tieghu, li aċċettat li taqdi l-pjan ta' Alla bl-offerta shiha taghha. Kull hidma tibda bil-qaghda li Marija wriet fit-thabbira ta' l-Anglu: "Jien il-qaddejja tal-Mulej, ha jsir minni skond kelmték" (*Lq* 1, 38).

Fl-ispirtu: konsagrrati mill-Ispirtu s-Santu

19. "Shaba kollha dawl ghattiethom" (*Mt* 17, 5). Interpretazzjoni spiritwali li tfisser hafna tat-Trasfigurazzjoni tara fis-shaba xbieha ta' l-Ispirtu s-Santu.³³

L-istess bhalma hi kull hajja nisranija, il-vokazzjoni ghall-hajja konsagrata wkoll hi marbuta mal-hidma ta' l-Ispirtu s-Santu. Ma' tul iż-żminijiet hu dejjem jiġbed xi persuni biex jintebhu bil-ġmiel li jsahhar ta' din l-għażla hekk impenjattiva.

Bil-hidma tieghu b'xi mod jgarrbu dak li għadda minnu l-profeta Ġeremija: "Qarraqtni, Mulej, u jien tqarraqt" (20, 7). Hu l-Ispirtu li jqanqal ix-xewqa għal twegiba shiha; barra dan jagħmel li tissahhah dejjem aktar ir-rieda u jwassalha biex tagħti twegiba shiha, u jwettaqha hi u tagħmilha; hu jsawwar il-qalb ta' dawk li jissejhu u jagħmilhom jixbhu 'l Kristu safi, fqir u ubbidjenti billi jagħtihom il-hila u jimbuttahom ha jagħmlu tagħhom il-missjoni tieghu. Ghax joqoghdu għat-tmexxija ta' l-Ispirtu, huwa u jmexxihom dejjem mit-triq tat-tisfija, minn jum għall-iehor jsiru *xebh ma' Kristu*, huma u jgeddu bla heda l-preżenza singolari ta' Kristu rxox t fil-ġrajja tal-bniedem.

Missirijiet il-Knisja, bi hsieb tassew jidhol fil-fond, sejhu din il-mixja spiritwali *philocalia*, jiġifieri *mħabba għas-sbuħija ta' Alla*, li hi d-dija tat-tjieba ta' Alla. Dawk li tmexxihom il-qawwa ta' l-Ispirtu s-Santu bil-mod il-mod jaslu għax-xebh shih ma' Kristu, jirriflettu fihom stess raġġ ta' dak id-dawl li qatt ma jista' jintlahaq, u fil-mixi tagħhom fid-dinja jibqgħu dejjem sejr in aktar 'il quddiem lejn l-Għajn ta' dan id-dawl li ma tiġi nieqsa qatt. B'dan il-mod il-hajja konsagrata ssir espressjoni tassew singolari tal-Knisja bhala Gharusa, li mghallma mill-Ispirtu s-Santu biex ssawwar fiha x-xbieha ta' l-Gharus taghha, tieqaf quddiemu

33. "Dehret it-Trinità kollha: il-Missier fil-lehen; l-Iben fil-bniedem; l-Ispirtu s-Santu fis-shaba tididi" (San Tumas ta' Aquino, *Summa Theologiae*, III, 45, 4, ad 2um.

“sabiha ... bla tebhga, bla tikmix, bla ghajb u xejn minn dan, imma qaddisa u bla tmaqdir minn hadd” (*Ef 5, 27*). L-istess Spirtu, mhux talli ma jbieghedx mill-grajja tal-bniedem dawk li jsejjah il-Missier, imma jiddestinhom ghall-qadi ta’ huthom skond il-qaghda proprja ta’ hajjithom, u jmexxihom ha jaghmlu dmirijiet speċjali skond il-htigijiet tal-Knisja u tal-bnedmin permezz tal-kariżmi proprji ta’ l-Istituti taghhom. Minn hawn johorġu l-hafna suriet ta’ hajja konsagrata, li bihom il-Knisja “tizzejjen bil-hafna doni ta’ wliedha ... bhal gharusa mzejna ghall-Gharus taghha” (ara *Apok 21, 2*),³⁴ u tistaghna b’kull ma tehtieg ha taqdi l-missjoni taghha fid-dinja.

Il-kusilli evangeliċi, don tat-Trinità Qaddisa

20. Ghalhekk qabel xejn il-kunsilli evangeliċi huma *don tat-Trinità Qaddisa*. Il-hajja konsagrata hi thabbira ta’ dak li Alla jaghmel bl-imħabba, t-tjieba u l-gmiel tieghu. Dan ghaliex “l-istat reliġjuż ... juri b’mod tassew speċjali kemm hi gholja s-Saltna ta’ Alla fuq kull ma hu tad-dinja u tal-htigijiet taghha: juri wkoll il-kobor liema bhalu tal-qawwa ta’ Kristu Sultan u s-setgha ta’ l-Ispirtu s-Santu li tahdem b’mod ta’ l-ghageb fil-Knisja.”³⁵

L-ewwel dmir tal-hajja konsagrata hu dak *li turi* l-ghegubijiet li Alla jaghmel fin-natura dghajfa ta’ dawk li jsejjah. Dawn, mhux bil-kliem imma bil-hajja trasfigurata taghhom li tqanqal, jaghtu xhieda ta’ dawn l-ghegubijiet tal-grazzja, li l-Mulej jaghmel f’dawk li hu jsejjah, huma u jwieġbu ghalih u jwasslu lin-nies biex jistgħagħbu bihom. Daqs-kemm persuna konsagrata thalli l-Ispirtu jmexxiha lejn il-quċcata tal-perfezzjoni, daqshekk iehor tkun tista’ tghid: “Qed nara l-gmiel u nikkontempla d-dija u nirrifletti l-hegga tal-grazzja tieghek, u kollni mistgħageb nikkontempla d-dija bal qjies taghha; nohroġ minni nnifsi, jiena u nahseb fuqi nnifsi, u nara x’kont u issa x’sirt. O haġa tassew ta’ l-ghageb! nghasses fuqi nnifsi, mimli misthija, rispett u biża’, qisni qieghed quddiemek; ma nafx x’naqbad naghmel imbezża’ kif jien, fejn se noqghod, lejn min se nersaq, fejn inqieghed jistrieħu dawn il-membri li huma

34. *Perfectae caritatis*, 1.

35. *Lumen gentium*, 44.

tieghek, ghal liema hidma, ghal liema ghemil se nużahom dawn l-ghegubijiet ta' Alla li tant jgħagħbuni".³⁶ B'dan il-mod il-hajja konsagrata ssir wiehed mis-sinjali li jidhru li t-Trinità thalli fil-ġrajja tad-dinja, biex il-bnedmin jintebhu bil-qawwa li tiġbed tal-ġmiel u s-sbuhija ta' Alla.

Il-kunsilli evanġeliċi huma rifless tal-hajja tat-Trinità Qaddisa

21. Meta nqisu il-kunsilli evanġeliċi b'riferenza ghat-Trinità Qaddisa li tqaddes, naraw minnufih it-tifsir l-aktar għoli tagħhom. Dan għax juru l-imhabba li għandu l-Iben għall-Missier fl-għaqda ta' l-Ispirtu s-Santu. Hija u tgħixhom, il-persuna konsagrata tgħix b'intensità liema bħalha id-dimensjoni trinitarja u kristoloġika li thaddan il-hajja nistranija kollha kemm hi.

Il-*kastità* ta' dawk li jhaddnu ċ-ċelibat u l-verġinità, sakemm tfisser għoti lil Alla b'qalb *mhux mifruda fiha nfisha* (ara *1 Kor 7, 32-34*), turi l-imhabba bla qjies li torbot bejniethom it-Tliet Persuni tat-Trinità Qaddisa; imhabba li tagħha il-Verb magħmul bniedem ta xhieda bis-sagrificiċju ta' hajtu; imhabba "li ssawwbet fi qlubna bl-Ispirtu s-Santu li ġie mogħti lilna" (*Rum 5,5*) u twassalna għal tweġiba kollha mhabba għall-Missier u għal hutna.

Il-*faqar* jistqarr li Alla hu l-veru teżor wahdieni tal-bniedem. Meta l-faqar ngħixuh bħalma għexu Kristu li "għalkemm għani ftaqar minhabba fina" (*2 Kor 8, 9*), ifisser l-*għoti sħiħ* li t-Tliet Persuni tat-Trinità Qaddisa jagħmlu lil xulxin. Hu għoti li johroġ barra fil-holqien u ġie rivelat kollu kemm hu fl-Inkarnazzjoni tal-Verb u fil-mewt tiegħu għall-fidwa tagħna.

L-*Ubbidjenza*, meta tkun ubbidjenza bħal dik ta' Kristu, li kien iqis ikel tiegħu jagħmel ir-rieda tal-Missier (ara *Ġw 4, 34*), turi l-ġmiel helliesi ta' *qadi filjali u mhux servili* mimli sens ta' responsabbiltà, u kollu fiduċja sħiħa f'kulhadd, u hekk tkun riflessa fil-ġrajja tal-bniedem dik l-armonija li qatt ma hi nieqsa fit-Tliet Persuni tat-Trinità Qaddisa.

Għalhekk il-hajja konsagrata trid tidhol dejjem aktar fil-fond tat-tifsir tad-don tal-kunsilli evanġeliċi, b'imhabba dejjem aqwa u aktar vera f'dimensjoni trinitarja; imhabba lejn Kristu li jiġbed għall-intimità miegħu; imhabba lejn l-Ispirtu s-Santu li jhejji lil qlubna biex jilqgħu l-

36. Simon, it-teologu l-ġdid, *Hymni*, II, vv. 19-27.

ispirazzjonijiet tieghu; imhabba lejn il-Missier li h l-bidu u l-ghan ahhari tal-hajja konsagrata.³⁷ Il-hajja konsagrata hekk issir stqarrija u sinjal tat-Trinità ... il-Knisja turi dan il-misteru bhal xbieha u bidu ta' kull sura ta' hajja nisranija.

L-istess *hajja ta' l-aħwa* li biha l-persuni konsagrati jhabirku biex jghixu fi Kristu “qalb wahda u ruh wahda” (*Atti* 4, 32), taghti xhieda cara tat-Trinità. Thabbar lill-Missier li jixtieq li l-ġens kollu tal-bnedmin ikun familja wahda, tistqarr l-Iben magħmul bniedem, li jiġbor flimkien lill-mifdijin kollha bl-eżempju tieghu, bit-talb, bi kliem u, fuq kolloxx, b'mewtu, li hi ghajn ta' rikonċiljazzjoni bejnithom tal-bnedmin kollha li kienu mifrudin u mxerrdin minn xulxin; tistqarr l-Ispirtu s-Santu bhala bidu ta' l-ghaqda fil-Knisja, fejn qatt ma jieqaf iqajjem komunitajiet fraterni u ghaqdiet spiritwali.

Konsagrati bhal-Kristu ghas-Saltna ta' Alla

22. Il-hajja konsagrata, immexxija mill-Ispirtu s-Santu, “hi xebh aktar mill-qrib u thabbira dejjem sejra tal-Knisja”,³⁸ sura ta' hajja li Kristu nnifsu, l-oghla wiehed ikkonsagrat u missjunarju tal-Missier ghas-Saltna tieghu, haddan u stieden għaliha id-dixxipli li marru warajh (ara *Mt* 4, 18-22; *Mk* 1, 16-20; *Lq* 5, 10-11; *Ġw* 15, 16). Fid-dawl tal-konsagrazzjoni ta' Ġesù, nistghu naraw l-inizjattiva tal-Missier, il-bidu ta' kull qdusija u l-ghajn ewlenija tal-hajja konsagrata. Ġesù stess hu dak li Alla kkon-sagra bl-Ispirtu s-Santu u l-qawwa (ara *Atti* 10, 38), “li l-Missier qaddes u bagħat fid-dinja” (*Ġw* 10, 36). Huwa u jilqa' l-konsagrazzjoni tal-Missier, l-Iben ikkonsagra lilu nnifsu lill-Missier għall-bnedmin kollha (*Ġw* 17, 19), u b'hajja ta' verginità, ubbidjenza u faqar fetah il-qalb kollha tieghu ta' Iben biex isehh il-pjan tal-Missier (ara *Ġw* 10, 30; 14, 11). L-offerta shiha tieghu lill-Missier taghti qawwa ta' konsagrazzjoni lill-grajjiet kollha ta' hajtu fid-dinja.

Ġesù hu eżempju ta' ubbidjenza: niżel mis-sema mhux biex jagħmel ir-rieda tieghu iżda r-rieda ta' Dak li bagħtu (ara *Ġw* 6, 38; *Lhud* 10, 5.7). Halla f'idejn il-Missier is-suriet kollha ta' hajtu u ta' ghemilu (ara *Lq* 2,

37. Ara d-diskors tal-Papa Ġwanni Pawlu II fl-Udjenza generali tad-9 ta' Novembru 1994.

38. *Lumen gentium*, 44.

49). Obda bhala Iben u ha s-sura ta' qaddej: "xejjen lilu nnifsu billi ha n-natura ta' Isir, ... u obda sal-mewt, anzi sal-mewt tas-salib" (*Fil 2, 7-8*). Kristu, f'din il-qaghda ta' mhabba kollha kemm hi marbuta mar-rieda tal-Missier, ghalkemm wettaq u hares id-dinjità u l-qdusija tal-hajja fiż-żwieġ, għażel li jgħix hajja ta' vergni, u hekk werakemm *hi tassew għolja l-verginità u x'kotra ta' frott spiritwali misterjuż tagħti*. Ir-rabta shiha tieghu mal-hsieb tal-Missier tidher ukoll mill-fatt li kellu qalbu għal kollox miftuma mill-ġid ta' l-art: "għad li kien ghani, ftaqar, biex bil-faqar tieghu nistagħnu ahna" (*ara 2 Kor 8, 9*). *Il-kobor tal-faqar tieghu jidher fl-offerta tieghu nnifsu kollu kemm hu lill-Missier*.

Il-hajja konsagrata hi tassew *tifkira hajja ta' l-eżistenza u ta' l-imġiba ta' Ġesù*, bhala Verb magħmul bniedem, quddiem il-Missier u quddiem hutu. Il-hajja konsagrata hi tradizzjoni hajja ta' l-eżistenza u l-missjoni tal-Feddej.

II. BEJN L-GHID U T-TMIEM TA' KOLLOX

Mit-Tabor sal-Kalvarju

23. Id-dija ta' l-ghageb tat-Trasfigurazzjoni hejjiet il-ġrajja traġika, u fl-istess waqt ukoll glorjuża, tal-Kalvarju. Pietru, Ġakbu u Ġwanni – kif jghidilna l-evangelista San Luqa – raw lill-Mulej Ġesù flimkien ma' Mosè u ma' Elija, u magħhom tkellem dwar it-tmiem tieghu ... li kellu jsehh f'Ġerusalem (9, 31). Ghajnejn l-Appostli huma għalhekk iffissati fuq Ġesù, li hsiebu hu fis-Salib (*ara Lq 9, 43-45*). L-imhabba verginali tieghu għall-Missier u għall-bnedmin kollha hawn tilhaq il-milja tagħha; il-faqar shih tieghu jsehh meta jitnezza minn kollox; l-ubbidjenza tieghu tasal sa l-offerta shiha ta' hajtu.

Id-dixxipli tal-Mulej huma mistiedna jikkuntemplaw lil Ġesù fuq is-Salib; minn hemm "il-Verb hareġ mis-skiet",³⁹ bis-skiet u s-solitudni tieghu, u b'mod profetiku habbar it-traxxendenza perfetta ta' Alla fuq il-holqien kollu; f'ġismu jirbah id-dnub tagħna u lejha jgħbed kull raġel u kull mara, u jagħti lil kulhadd il-hajja ġdida tal-Qawmien mill-imwiet (*ara*

39. San Injazju ta' Antjokja, *Epistula ad Magnesios*, 8, 2.

Ġw 12, 32; 19, 34.37). Il-vokazzjonijiet kollha jsibu l-ispirazżjoni tagħhom fil-kontemplazzjoni ta' Kristu msallab; minnha, bhala don ewlieni ta' l-Ispirtu s-Santu johorġu d-doni kollha u b'mod speċjali d-don tal-hajja konsagrata.

Wara Marija, Omm Ġesù, hu San Ġwann, id-dixxiplu li Ġesù kien iħobb, li jirċievi dan id-don, San Ġwann li bhala xhud flimkien ma' Marija kien wieqaf hdejn is-Salib (Ġw 19, 26-27). Il-fehma li jikkonsagra lilu nnifsu kollu kemm hu harget mill-imhabba ta' Alla li hadnit, wetqitu u imlietlu qalbu. San Ġwann, flimkien ma' Marija, hu fost l-ewwel minn għadd bla qjies ta' rġiel u nisa li, sa mill-ewwel żminijiet tal-Knisja u sa l-aħhar tagħha, imqanqlin mill-imhabba ta' Alla, iħossu ruhhom imsejhin biex imorru wara l-Ħaruf sagrifikat u haj, kull fejn imur hu (ara *Apok* 14, 1-5).⁴⁰

Il-hajja konsagrata u l-misteru ta' l-Għid

24. Il-persuna konsagrata, bil-hafna suriet ta' hajja li l-Ispirtu s-Santu jqajjem tul iż-żminijiet, turi l-verità ta' l-imhabba ta' Alla aktar fil-fond, aktar ma toqghod hdejn is-Salib ta' Kristu. Dak li f'għajnejn il-bnedmin jidher sfigurat bil-mewt, u nieqes minn kull ġmiel hekk li n-nies jahbu wiċċhom minnu (ara *Is* 53, 2-3), juri fuq is-Salib il-ġmiel u l-qawwa tassew ta' l-għaġeb ta' l-imhabba ta' Alla. Dan jghidu Santu Wistin: "Sabih Alla, il-Verb ma' Alla. Sabih fis-sema, sabih fuq l-art; sabih fil-ġuf, sabih f'dirghajn il-ġenituri, sabih fil-mirakli, sabih fil-flagelazzjoni, sabih jistieden għall-hajja, sabih ma jibzax mill-mewt; sabih jaghti ruhu, sabih jerga' jehodha; sabih fuq l-ghuda tas-Salib, sabih fil-qabar, sabih fis-sema. Isimghu dan il-kantiku bl-intelligenza tagħkom, u thallux it-tigrib tal-ġisem ibieghed għajnejkom mid-dija tal-ġmiel tiegħu".⁴¹

Il-hajja konsagrata turi d-dija ta' din l-imhabba, għaliex, minhabba l-fedeltà tagħha lejn il-misteru tas-Salib, tistqarr it-twemmin tagħha u tgħix fl-imhabba tal-Missier u ta' l-Iben u ta' l-Ispirtu s-Santu. B'dan il-mod twassal biex tibqa' hajja fil-Knisja l-fehma li *s-Salib hu l-milja ta' l-imhabba ta' Alla li tissawwab fil-bnedmin*, u għalhekk sinjal mill-aqwa tal-

40. Ara *Propositio* 3.

41. S. Wistin, *Enarratio in psalmum* 44, 4.

prezenza salvifika ta' Kristu, l-aktar fost it-tigrib u d-diffikultajiet. Hafna persuni konsagrati taw dejjem xhieda ta' dan bil-qawwa kollha l-aktar meta sabu ruhhom f'qaghdiet tassew diffiċli, anzi f'qaghdiet ta' persekuzzjoni u martirju. Il-fedeltà taghhom lejn Imhabba wahdanija turi ruhha u tissahhah fiċ-ċokon tal-hajja mohbija fl-aċċettazzjoni tat-tbatijiet, "biex itemmu f'għisimhom dak li jonqos mit-tbatijiet ta' Kristu" (ara *Kol* 1, 24) b'qaghdiet fis-skiet, f'rabta shiha mar-rieda qaddisa ta' Alla, f'perseveranza hienja wkoll meta jiġu nieqsa is-sahha u l-awtorità personali. Jiġi wkoll mill-fedeltà lejn Alla l-ghoti shih lil ghajrek, ghoti li l-persuni konsagrati jghixu bi skomdu kbir taghhom huma u jitolbu dejjem għall-htiġijiet ta' l-ahwa, u jaqdu b'qalb kbira l-foqra u l-morda, u jissiehbu fit-tbatijiet ta' l-ohrajn u jaqsmu mal-Knisja t-thassib u t-tigrib taghha.

Xhieda ta' Kristu fid-dinja

25. Mill-misteru ta' l-Ghid ukoll tohroġ *il-ħidma missjunarja* li tidher b'qawwa liema bhalha fil-hajja tal-Knisja kollha kemm hi. Tilhaq il-qawwa taghha l-aktar fil-hajja konsagrata. Dan għaliex, barra l-karizmi kollha proprji ta' dawk l-Istituti li jiddedikaw ruhhom għall-missjoni *ad gentes*, jew huma impenjati f'ħidmiet ta' sura verament appostolika, nistghu nġhidu li *l-ħsieb missjunarju hu fil-qalba ta' kull sura ta' hajja konsagrata*. Dan għax persuna konsagrata tghix hajja dedikata kollha kemm hi għall-Missier (ara *Lq* 2, 49; *Ġw* 4, 34), hi mhaddna minn Kristu (ara *Ġw* 15, 16; *Gal* 1, 15-16), u jahjiha l-Ispirtu s-Santu (ara *Lq* 24, 49; *Atti* 1, 8; 2, 4); b'dan il-mod tkun effettivament tissieheb mal-ħidma tal-Mulej Ġesù (ara *Ġw* 20, 21) u b'mod tassew għoli taghti sehemha għat-tiġdid tad-dinja.

Il-persuni konsagrati jaqdu l-ewwel dmir missjunarju taghhom maghhom infushom, billi jifthu qalbhom għal dak li jnebbahhom l-Ispirtu s-Santu u jaghmluh. Ix-xhieda taghhom tghin lill-Knisja kollha tiftakar li l-ewwel ħidma taghha hi dik li taqdi 'l Alla bla xkiel ta' xejn, u li dan jista' jsir bl-ghajnuna tal-grazzja ta' Kristu, li tasal għand dawk li jemmnu bhala don ta' l-Ispirtu s-Santu. Hekk ixandru lid-dinja l-paċi li tohroġ minn għand Alla, id-dedikazzjoni li taghha jaghti xhieda Kristu, u l-hena li hi frott ta' l-Ispirtu s-Santu.

Il-persuni konsagrati jkunu huma wkoll missjunarji jekk bla heda jaghrfu jgħarblu dejjem aktar fil-fond il-fatt li ġew imsejha u magħzulin

minn Alla, u ghalhekk ghandhom jaghtu lilu hajjithom kollha, kull ma huma u kull ma ghandhom, waqt li jwarrbu minnhom infushom kull ma jista' jfixkel it-twegiba shiha taghhom ghall-imhabba. B'dan il-mod jistghu jsiru *veru sinjal ta' Kristu fost il-bnedmin*. L-istess sura ta' hajjithom trid turi d-dija ta' l-ideal li jhaddnu, u hekk ikunu sinjal haj u jitellem, ghalkemm xi kull tant bis-skiet, tat-thabbira ta' l-Evangjelju.

F'ebda żmien, u b'mod speċjali llum, meta s-soċjetà hi kollha kemm hi sekularizzata, ghalkemm kapaċi taghraf is-sinjali taż-żminijiet, il-Knisja trid thabrek biex *tkun prezenti fiċ-ċirkostanzi kollha tal-hajja u ta' kull jum*. Il-Knisja bid-dritt kollu tistenna ghajnuna ghal dan, l-aktar mill-persuni konsagrati, ghaliex huma msejhin biex, fiċ-ċirkostanzi kollha tal-hajja, jaghtu xhieda ohra li huma ta' Kristu.

Għax il-lbsa reliġjuża hi sinjal ċar ta' konsagrazzjoni, ta' faqar u ta' rabta ma' xi familja reliġjuża, flimkien ma' l-Isqfijiet tas-Sinodu, inhegġeg lir-reliġjużi rġiel u nisa biex jilbsu l-lbsa reliġjuża taghhom, adattata għall-kondizzjonijiet taż-żmien u ta' l-imkien.⁴² Meta ċ-ċirkostanzi serji jitolbuh, skond ir-reguli u d-drawwiet ta' kull Istitut, hi permessa l-lbsa sempliċi u xierqa, flimkien ma' xi sinjal li juri li dak li jkun hu persuna konsagrata.

Dawk l-Istituti li, jew mill-bidu taghhom jew mir-regoli proprji, ma jitolbux lbsa reliġjuża speċjali, ghandhom jaraw li l-lbsa tal-membri taghhom tkun twiegeb għad-dinjità u għas-semplività tan-natura tal-vokazzjoni taghhom.⁴³

Id-dimensjoni eskatoloġika tal-hajja konsagrata

26. Ghaliex illum il-htigijiet ta' l-appostolat qed jidhru aktar urgenti u hemm il-periklu li t-thassib għall-ġid tad-dinja jimpenja aktar u aktar il-bnedmin, jidher li jaqbel hafna li nharsu *lejn in-natura eskatoloġika tal-hajja konsagrata* u nahsbu fuqha.

“Fejn hemm it-teżor tieghek, hemm hi qalbek ukoll” (*Mt 6, 21*): it-teżor wahdieni tas-Saltna jqanqal il-herqa, it-tama, it-thabrik u x-xhieda. Fil-Knisja ta' l-ewwel żminijiet kienu jistennew bil-hegġa kollha li l-

42. Ara *Propositio 25*; 1 *Perfectae caritatis*, 87.

43. Ara *Propositio 25*.

Mulej ma jdumx ma jerga jiġi. Ma' tul iż-żminijiet il-Knisja ma naqsitx li żżomm hajja din it-tama: kompliet thegġeg lill-fidili biex iharsu lejn is-salvazzjoni li ghad trid tiġi, għax is-sura ta' din id-dinja trid tghaddi (ara *1 Kor* 7, 31; *1 Piet* 1, 36).⁴⁴

Fid-dawl ta' dan, nistghu nifhmu ahjar il-hajja konsagrata bħala *sinjal eskatologiku*. Fil-fatt dan it-tagħlim dejjem insibuh kull meta ntweru li l-hajja konsagrata hi qisha antiċipazzjoni tas-Saltna li ghad trid tiġi. Il-Konċilju Vatikan II reġa' tenna dan it-tagħlim meta qal: "L-istat reliġjuż aktar ihabbar il-qawmien mill-imwiet u l-glorja tas-Saltna tas-sema fil-gejjieni".⁴⁵ Dan l-aktar jsehh bil-*vot tal-verginità*, li fl-imghoddi dejjem kienet meqjusa *bħala tgawdija minn qabel tad-dinja li ghad trid tiġi*, u li ġa qed taħdem biex tbiddel għal kollox il-bniedem kollu kemm hu.

Dawk l-jiddedikaw hajjithom kollha lil Kristu ma jstgħux ma jghixux bit-tama li xi darba ghad jinghaqdu mieghu għal dejjem. Minn dan tiġi t-tama kollha hegġa, ix-xewqa "li jinjtehtu għal kollox f'dak in-nar ta' mhabba li qed jaqbad fihom u li m'huwiex hlief l-istess Spirtu s-Santu",⁴⁶ tama u xewqa li jagħtu hajja lid-doni li l-Mulej iqassam b'id miftuha lil dawk kollha li qed ifittxu l-hwejjeġ tas-sema (ara *Kol* 3, 1).

Il-persuna konsagrata, hija u tara l-hwejjeġ tal-Mulej, tiftakar li "hawn ma għandniex għamara għal dejjem" (*Lhud* 13, 14), għaliex "aħna pajżani tas-sema" (*Fil* 3, 20). Il-haġa wahda li għandna nfittxu hi "s-Saltna ta' Alla u l-ġustizzja tiegħu" (*Mt* 6, 33), waqt li bla heda nitolbu għall-miġja tal-Mulej.

Tama hajja, impenn, u għassa

27. "Ejja, Mulej Ġesù" (*Apok* 22, 20). Din it-tama *m'hijiex xi haġa bla hajja*: għalkemm harsitha hi fis-Saltna li ghad trid tiġi, turi ruhha fil-hidma u fil-missjoni biex is-Saltna tkun preżenti wkoll f'dawn iż-żminijiet permezz ta' l-ispirtu tal-Beatitudnijiet, li kapaċi jqanqal ukoll fis-soċjetà tal-bnedmin xewqat ta' ġustizzja, paċi solidarjetà u mahfra.

Dan jidher ċar mill-istess grajja tal-hajja konsagrata, li dejjem tat kotra ta' frott għas-salvazzjoni tad-dinja. Bil-karizmi tagħhom, il-persuni kon-

44. Ara *Lumen gentium*, 42.

45. *Ibid.*, 44.

46. Beata Elizabetta tat-Trinità, *Le ciel dans la foi. Traitè spirituel*, I, 14.

sagrati jsiru sinjali ta' l-Ispirtu li jhabbar iż-żmien ġdid li ghad irid jiġi, żmien imdawwal mill-fidi u t-tama nisranija. *It-tama eskatologika ssir missjoni* biex is-Saltna dejjem aktar issehh issa u f'dan iż-żmien. Mat-talba: "Ejja, Mulej Ġesù", tiżdied talba oħra: "Tiġi Saltnatek" (*Mt 6, 10*).

Min jishar jistenna li jseħhu l-weghdiet ta' Kristu, ikun jista' jqawwi t-tama ta' hutu, irġiel u nisa, li spiss jaqtgħu qalbhom u jaraw ikrah il-ġejjieni. It-tama tiegħu hi mibnija fuq il-weghdiet ta' Kristu li jinsabu fil-Kelma rivelata: il-ġrajja tal-bniedem mixja lejn "smewwiet ġodda u art ġdida" (*Apok 21, 1*), meta l-Mulej "jixxotta kull demgħa minn għajnejhom, mewt ma jkunx hemm iżjed anqas biki, jew għajat jew tbatija ma jkun hemm iżjed, għax għabu l-hwejjeġ ta' qabel" (*Apok 21, 4*).

Il-hajja konsagrata taqdi din ir-rivelazzjoni ta' l-aħħar tal-glorja ta' Alla, "meta l-bnedmin kollha jaraw is-salvazzjoni ta' Alla" (*ara Lq 3, 6; Is 40, 5*). Minhabba f'dan, l-Lvant nisrani jagħti ġieħ kbir lill-irhiebbħala angli ta' Alla fuq l-art li jhabbru t-tiġdid tad-dinja fi Kristu. Fil-punent, il-monakiżmu hu ċelebrazzjoni ta' tifikira u ta' saħra: tifikira ta' l-għeġubijiet magħmulin minn Alla; saħra għax nistennew isseħh l-aħħar tama. Il-monakiżmu u l-hajja kontemplattiva bla heda jhabbru lill-bnedmin li l-primat ta' Alla jagħti kotra ta' tifsir u ta' ferh lill-hajja tagħhom, għax il-bniedem ġie mahluq għal Alla u ma jsibx mistrieh sakemm ma jistriehx fih.⁴⁷

Il-Verġni Marija eżempju ta' konsagrazzjoni u ta' mixi wara l-Mulej

28. Il-Verġni Marija, imnissla mingħajr tebgħa tad-dnub tan-nisel, hi dik li l-aktar tirrifletti l-ġmiel ta' Alla. "Int kollok sbejħa" hu t-titolu li tagħtiha l-Knisja hija u titlobha. "Ir-relazzjoni ma' l-Imqaddsa Verġni Marija li kull min jemmen għandu minhabba r-relazzjoni tiegħu ma' Kristu, tidher wisq aktar fil-hajja ta' persuna konsagrata Kull Istitut ta' hajja konsagrata hu żgur li l-preżenza ta' Marija għandha piż kbir kemm għall-hajja ta' kull persuna konsagrata u kemm għas-shuhija, l-għaqda u l-progress tal-komunità kollha kemm hi".⁴⁸

47. Ara Santu Wistin, *Confessiones*, I, 1.

48. Diskors tal-Papa Ġwanni Pawlu II fl-Udjenza ġenerali tad-29 ta' Marzu 1995.

Marija hi *l-eżempju l-aktar għoli ta' konsagrazzjoni perfetta*, għaliex hi kollha kemm hi ta' Alla u ddedikata kollha kemm hi għalih. Magħzula mill-Mulej, li ried li fiha jsehh il-misteru ta' l-Inkarnazzjoni, hi tfakkar lil kull persuna konsagrata *li Alla hu l-bidu ta' kull inizjattiva*. Fl-istess waqt, meta laqgħet il-Verb ta' Alla, li sar bniedem fil-guf tagħha, hi saret għal kull bniedem mahluq *eżempju ta' kif għandha tigi milqugħa l-grazzja ta' Alla*.

Hija u tghix ma' San Ġuzepp flimkien ma' Kristu fil-hajja mohbija ta' Nazaret, u tissieheb ma' Binha fil-mumentu l-aktar importanti ta' hajtu, il-Verġni Marija tghallem kif wiehed jista' jkun dixxiplu u qaddej għaqli bla ebda kondizzjoni ta' xejn. Fiha, "tempju ta' l-Ispirtu s-Santu"⁴⁹ tid di d-dija ta' holqien ġdid. Lejha thares il-hajja konsagrata bhala xempju mill-aqwa ta' konsagrazzjoni magħmulha lill-Missier, ta' għaqda ma' l-Iben u ta' ftuh għall-Ispirtu s-Santu, hija u tagħraf sewwa li l-aċċettazzjoni tal-"hajja verġinali u umli"⁵⁰ ta' Kristu, twassal ukoll għall-imitazzjoni tas-sura ta' hajja ta' Marija.

Barra dan, persuna konsagrata tara fil-Verġni Marija *Omm li ma hemmx oħra bħalha*. Dan għaliex jekk il-maternità mogħtija lil Marija fuq il-Kalvarju hi don mogħti lil kull nistrani, din il-maternità tiswa aktar għal dawk li ddedikaw hajjithom kollha lil Kristu. "Hawn hi ommok" (*Ġw* 19, 27). Kliem Ġesù lid-dixxiplu "li kien ihobb" (*Ġw* 19, 26) għandu qawwa singulari fil-hajja ta' persuna konsagrata. Il-persuni konsagrati huma msejhin flimkien ma' San Ġwann biex jilqgħu għandhom l-Imqaddsa Verġni Marija (ara *Ġw* 19, 27) billi jhobbuha u jkunu jixbhuha b'dik is-sura tassew għolja tal-vokazzjoni tagħha, waqt li jhossu l-imhabba speċjali tagħha ta' omm għalihom. Il-Verġni Marija taqsam magħhom dik l-imhabba li twassalhom biex kull jum joffru hajjithom lil Kristu u jissieħbu miegħu għas-salvazzjoni tal-bnedmin. Għalhekk ir-relazzjoni ta' wlied ma' Marija hija t-triq li twassal għall-fedeltà lejn il-vokazzjoni proprja li wiehed ikollu u tagħtih għajna mill-aqwa biex jimxi 'l quddiem fiha u jgħixha fil-milja kollha tagħha.⁵¹

49. Ara *Lumen genitum*, 53.

50. *Ibid.*, 46.

51. Ara *Propositio* 55.

III. FIL-KNISJA U GHALL-KNISJA

“Kemmm hu sew li ahna hawn”: il-hajja konsagrata fil-misteru tal-Knisja

29. Fit-Trasfigurazzjoni San Pietru tkellem f’isem l-Appostli l-oħra; “Kemmm hu sew li ahna hawn” (*Mt* 17, 4). Il-glorja ta’ Kristu, li dehret quddiemu, mlietlu ruhu u qalbu, iżda ma qatqhatux mid-dinja, anzi rabtitu aktar ma’ l-“ahna” tad-dixxipli. Dan l-“ahna” jwassalna biex naraw x’shem għandha l-hajja konsagrata fil-misteru tal-Knisja. F’dawn l-aħħar snin ir-riflessjoni teoloġika dwar in-natura tal-hajja konsagrata dahlet aktar fil-fond ta’ l-aspetti ġodda li hargu mit-tagħlim tal-Konċilju Vatikan II. Fid-dawl ta’ dan it-tagħlim, ir-riflessjoni teoloġika setgħet tara li l-professjoni tal-kunsilli ewanġeliċi *hi, bla ebda dubju, parti mil-ħajja u l-qdusija tal-Knisja*.⁵²

Dan ifisser li l-hajja konsagrata, li nsibuha fil-Knisja sa mill-bidu, qatt ma tista’ tiġi nieqsa; għax hi parti li l-Knisja qatt ma tista’ tiċċahhad minnha u turi x’inhil l-istess natura tagħha.

Minn dan jidher ċar li l-professjoni tal-kunsilli ewanġeliċi għandha rabta shiha mal-misteru ta’ Kristu, għaliex dmir tagħha hu li, b’xi mod, tagħmel prezenti s-sura ta’ hajja li hu għażel għalih u wrieha bhala ġid kollu kemm hu eskatoloġiku.

Gesù stess, meta sejjah lil xi whud biex iħallu kollox u jmorru warajh, dahhal din is-sura ta’ hajja li, taht it-tmexxija ta’ l-Ispirtu s-Santu, bil-mod il-mod tul iż-żminijiet, żvluppat f’ħafna suriet ta’ hajja konsagrata.

Il-fehma tal-Knisja, magħmula biss minn ministri sagri u lajċi ma taqbilx mal-ħsieb tal-Fundatur tagħha, kif juruhulna l-Ewanġelji u l-kotba kollha tat-Testment il-Ġdid.

Konsagrazzjoni ġdida u speċjali

30. Fit-tradizzjoni tal-Knisja, il-professjoni reliġjuża titqies bhala *għarfien speċjali u aktar fil-fond tal-konsagrazzjoni li tagħti l-Magħmudija*, għaliex biha dik l-għaqda ma’ Kristu, li bdiet issehh fil-

52. *Ara Lumen gentium*, 44.

Maghmudija ssir don ta' xebh aktar shih, aktar ċar u aktar veru mieghu permezz tal-professjoni tal-kunsill evanġeliċi.⁵³

Din il-konsagrazzjoni ghandha l-karattru proprju taghha jekk inqab-bluha mal-konsagrazzjoni li ssehħ fil-Maghmudija għaliex, la hi parti minnha u lanqas bil-fors tohroġ minnha.⁵⁴ Fil-fatt kull min hu mwieled mill-ġdid fi Kristu hu msejjah biex, bil-qawwa li tinghatalu bhala don mill-Ispirtu s-Santu, jgħix il-kastità skond l-istat tal-hajja tiegħu, jgħix l-ubbidjenza lejn Alla u l-Knisja, u jgħix nuqqas xieraq ta' rbit mal-ġid ta' l-art, għax kulhadd hu msejjah għal dik il-qdusija li hi l-perfezzjoni ta' l-imhabba.⁵⁵ Izda l-Maghmudija minnha nfisha ma titlobx vokazzjoni għaċ-ċelibat u għall-verġinità u lanqas iċ-ċahda tal-ġid tad-dinja u l-ubbidjenza għar-rieda tas-superjuri fis-sura proprja tal-kunsilli evanġeliċi. Il-professjoni tal-kunsilli evanġeliċi tissopponi don speċjali ta' Alla li ma jinghatax lil kulhadd, kif Ġesù stess stqarr meta tkellem fuq iċ-ċelibat (ara Mt 19, 10-12).

Din il-vokazzjoni hi msieħba *ma' don speċjali ta' l-Ispirtu s-Santu* biex persuna konsagrata tkun tista' twieġeb għall-vokazzjoni u l-missjoni taghha. Minhabba f'dan, kif jixhdu r-riti liturġiċi kemm tal-lvant u kemm tal-punent, fil-professjoni monastika u fil-professjoni reliġjuża, kif ukoll fil-konsagrazzjoni tal-verġni, il-Knisja titlob għad-don ta' l-Ispirtu s-Santu biex jinghata lil dawk magħżulin u ssieheb l-offerta tagħhom mas-sagrificċju ta' Kristu.⁵⁶

Il-professjoni tal-kunsilli evanġeliċi *hi wkoll żvilupp tal-grazzja li tinghata fis-Sagrament tal-Konfermazzjoni*, izda titlob aktar milli titlob il-konsagrazzjoni li tinghata fil-Konfermazzjoni għaliex fil-professjoni reliġjuża l-Knisja titlob don speċjali ta' l-Ispirtu s-Santu li jiftah it-triq għal suriet ġodda ta' qdusija u ta' appostolat kif turina l-istorja tal-hajja konsagrata.

53. Ara Eżort. app. *Redemptionis donum* (25 Marzu 1984), 7.

54. Ara *Lumen gentium*, 44; Diskors tal-Papa Ġwanni Pawlu II fl-udjenza ġenerali tas-26 ta' Ottubru 1994.

55. Ara *Ibid.*, 42.

56. Ara Ritwal Ruman, *Ritus Professionis religiosae*: barka solenni jew konsagrazzjoni tar-reliġjużi rġiel professi n. 67, jew tar-reliġjużi nisa professi n. 72; *Pontificale Romanum*, *Ritus Consecrationis Virginum* n. 38, talba solenni tal-konsagrazzjoni; Eucologion jew *Rituale Graecorum*, *Officium parvi habitum id est Mandiae*, pp. 384-385; *Pontificale iuxta Rituale Ecclesiae Syrorum Occidentalium id est Antiochiae*, *Ordo Rituum Monasticorum*.

Jekk niġu għall-presbiteri li jipprofessaw il-kunsilli evanġeliċi, l-esperjenza turina li *s-Sagrament ta' l-Ordni jikseb kotra singolari ta' frott b'din il-konsagrazzjoni* li ġġib u tmexxi 'l quddiem sura ta' rabta spiritwali aktar qawwija mal-Mulej. Il-presbiteru li jhaddan il-kunsilli evanġeliċi jkollu għajnuna speċjali biex iħoss fih innifsu l-milja tal-misteru ta' Kristu, ukoll minhabba l-ispiritwalità proprja ta' l-Istitut tiegħu u minhabba n-natura appostolika tal-kariżma tiegħu. Fil-presbiteru l-vokazzjoni għas-saċerdozju u l-vokazzjoni għal-hajja konsagrata iwasslu għal sura ta' għaqda għolja u shiha fuq li shiha.

Siwi tassew ta' l-għaġeb huma għall-Knisja il-presbiteri reliġjużi li huma msejhin għall-hajja kollha kemm hi ta' kontemplazzjoni. L-aktar fiċ-ċelebrazzjoni ewkaristika jagħmlu hidma għall-Knisja u jżidu magħha l-offerta tagħhom infushom f'xirka ma' Kristu, li offra lilu nnifsu għas-salvazzjoni tad-dinja.⁵⁷

Ir-relazzjonijiet bejn is-suriet diversi tal-hajja nisranija

31. Il-hafna suriet ta' hajja li nsibu fil-Knisja skond il-ħsieb tal-Mulej Ġesù għandhom relazzjonijiet diversi bejnithom, u fuq dawn irrid issa nitkellem.

L-insara kollha, minhabba t-twelid ġdid tagħhom fi Kristu, għandhom ilkoll sehem mill-istess dinjità u huma lkoll imsejhin għall-qdusija; ilkoll jagħtu sehemhom għall-bini tal-Ġisem waħdieni ta' Kristu, kull wiehed skond il-vokazzjoni proprja tiegħu u d-don li jirċievi mill-Ispirtu s-Santu (ara *Rum* 12, 1-8).⁵⁸ Id-dinjità, li għandhom l-istess il-membri kollha tal-Knisja, hi mill-hidma ta' l-Ispirtu s-Santu u għandha l-għeruq tagħha fil-Magħmudija u l-Konfermazzjoni u titwettaq bl-Ewkaristija. Hi wkoll hidma ta' l-Ispirtu s-Santu d-diversità li hemm fil-Knisja. Hu jwaqqaf il-Knisja bhala xirka organika ta' hafna vokazzjonijiet, kariżmi u ministeri.⁵⁹

57. Ara San Pietru Damiani, *Liber qui appellatur "Dominus vobiscum" ad Leonem eremitam*.

58. Ara *Lumen gentium*, 32; *Codex Iuris Canonici* kan. 208; *Codex Canonum Ecclesiarum Orientalium* kan. 11.

59. Ara *Ad gentes*, 4; *Lumen gentium*, 4, 12, 13; *Gaudium et spes*, 32; *Apostolicam actuositatem*, 3; Eżort. post-sinodali *Christifideles laici* (30 Dicembru 1988), 20-21; Kongregazzjoni għad-Duttrina tal-Fidi, *Ittra lill-Isqfijiet dwar xi aspetti tal-Knisja bhala xirka, Communionis notio* (28 Mejju 1992), 15.

Il-vokazzjoni għall-hajja tal-lajċi, għall-ministeru sagramentali u għall-hajja konsagrata nistghu nqisuhom bhala paradigmi, għaliex kull vokazzjoni partikulari, b'mod jew iehor għandha rabta magħhom, kemm jekk meqjusin wahda wahda u kemm jekk meqjusin flimkien, skond l-ghana tad-don ta' Alla. Jaqdu wkoll lil xulxin, għall-kobor tal-Ġisem ta' Kristu tul iż-żminijeit u għall-missjoni tiegħu fid-dinja. Bis-sagramenti tal-Magħmudija u tal-Konfermazzjoni lkoll niġu konsagrati fil-Knisja, iżda l-ministeru ta' l-Ordni u l-hajja konsagrata jitolbu sura ta' konsagrazzjoni speċjali u proprja għall-hidma partikulari.

Għall-missjoni tal-lajċi, li bhala vokazzjoni għandhom li jimpennjaw ruhhom fil-hajja tad-dinja u jmxexxuha skond il-ħsieb ta' Alla, huma u jfittxu x-Saltna ta' Alla,⁶⁰ biżżejjed għalihom il-konsagrazzjoni li tiġi mill-Magħmudja u mill-Konfermazzjoni, konsagrazzjoni li għandhom il-membri kollha tal-Poplu ta' Alla.

Barra din il-konsagrazzjoni ewlenija, il-*ministri ordnati* fl-istess Ordinazzjoni jirċievu dik il-konsagrazzjoni li jeħtieġu biex jaqdu l-ministeru tagħhom fid-dinja.

Il-persuni konsagrati huma u jhaddnu l-kusilli evanġeliċi, jirċievu konsagrazzjoni ġdida u singulari li, għalkemm m'hijiex sagrament, twas-salhom biex fiċ-ċelibat, fil-faqar u fl-ubbidjenza, jagħmlu tagħhom dik is-sura ta' hajja li għex Ġesù stess u hejja għaliha id-dixxipli tiegħu. Għalkemm dawn is-suriet kollha juru l-misteru wahdieni ta' Kristu, il-lajċi għandhom il-karatteristika speċifika tagħhom, għalkemm mhux karatteristika eskusiva, li jghixu fid-dinja, waqt li l-karatteristika tar-ghajja hi dak ta' ministeru, u l-karatteristika tal-persuni konsagrati dik li jkunu xebh ma' Kristu verġni fqir u ubbidjenti.

Il-ġid speċjali tal-hajja konsagrata

32. F'din il-ġabra hekk xierqa ta' doni, li kull stat ewlieni ta' hajja hu fid-dmir li juri, fis-sura proprja tiegħu, jidhru, issa mod u issa iehor l-hafna aspetti tal-misteru wahdieni ta' Kristu. Jekk il-*missjoni ewlenija tal-hajja tal-lajċi* hi dik li thabbar l-Evanġelju fil-hajja ta' kull jum tad-dinja, fi-x-xirka ekklesjali *hu meħtieġ fuq li meħtieġ il-ministeru ta' dawk*

60. *Lumen gentium*, 31.

li rċevew l-Ordni sagri, speċjalment l-Isqfijiet. Dawn huma fid-dmir li jirgħu l-Poplu ta' Alla billi jgħallmuh id-duttrina, jamministrawlu s-Sagramenti u jhaddmu s-setgħa qaddisa tagħhom biex jaqdu x-xirka tal-Knisja, xirka organika u ġerarkika.⁶¹

F'dak li għandu x'jsqsam mal-wiri tal-qdusija mill-Knisja, irridu ngħidu li *hajja konsagrata għandha superjorità oġġettiva*, għaliex turi xbieha tal-hajja li għex Kristu nnifsu. Hu minhabba f'hekk li l-hajja konsagrata hi wiri tassew għani tal-valuri ta' l-Evangġelju u tifsira shiha ta' l-għan tal-Knisja li hu t-tqaddis ta' soċjetà tal-bnedmin. Is-soċjetà konsagrata thabbar u b'xi mod tgħix minn qabel il-hajja li għad trid tiġi meta s-Saltna tas-sema, li ġa tinsab fostna bil-frott u l-misteru tagħha,⁶² ssehh fil-milja kollha tagħha, u wlied il-qawmien mill-imwiet la jiżzewġu u lanqas iżewwġu imma jkunu bħal anġli ta' Alla (ara *Mt* 22, 30).

Dan għaliex il-Maġisteru tal-Knisja minn dejjem għallem li l-kastità perfetta għas-Saltna tas-smewwiet⁶³ hi bir-raġun kollu l-"bieb" tal-hajja konsagrata kollha.⁶⁴ Madankollu l-Knisja turi stima liema bħalha għaż-żwieġ li fih il-miżzewġin "huma xhieda u koperaturi tal-frott li tagħti l-Knisja Omm, bħala sinjal u sehem ta' dik l-imhabba li biha Kristu haġb l-Għarusa tiegħu l-Knisja u ta ħajtu għaliha"⁶⁵

Fid-dawl ta' dan, li nsibuh f'kull hajja konsagrata, jiżviluppaw hafna triqat magħżulin minn xulxin, iżda komplementari għal xulxin. Ir-religjużi, irġiel u nisa, impenjati kollhom kemm huma fil-hajja ta' kontemplazzjoni, b'mod speċjali, jsiru xbieha ta' Kristu qed jitlob fuq il-muntanja.⁶⁶ *Il-hajja attiva* ta' persuni konsagrati juru 'l Kristu iħabbar is-Saltna ta' Alla lill-folol, jagħti s-saħħa lill-morda u lill-imġarrbin, u jiġbed lill-midinbin għall-hajja fis-sewwa, ibierek lit-tfal u jagħmel il-ġid lil kulhadd.⁶⁷ Il-persuni konsagrati jaqdu ministeru speċjali favur is-Saltna

61. Ara *Ibid.*, 12; Eżort, post-sinodali, *Christifideles laici* (30 Diċembru 1988), 20-21.

62. Ara *Lumen gentium*, 5.

63. Ara Konċilju ta' Trento, sess. XXIV, kan. 10; Papa Piju XII, Enċikl. *Sacra virginitas* (25 ta' Marzu 1954).

64. Ara *Propositio* 17.

65. *Lumen gentium*, 41.

66. Ara *Ibid.*, 46.

67. *Ibid.*

ta' Alla fl-*Istituti sekulari*, ghaliex b'mod singolari jorbtu flimkien *il-konsagrazzjoni tagħhom* mal-hajja tagħhom fid-dinja,⁶⁸ u "jhabirku biex jimlewha bl-ispirtu ta' l-Evangēlju ghas-sahha u l-kobor tal-Ġisem ta' Kristu".⁶⁹ Minhabba f'hekk huma msehbin fil-missjoni ewangelizzatrici tal-Knisja bix-xhieda tagħhom ta' hajja nisranija, jew bl-ghajjnuna li jagħtu halli l-ġid tad-dinja jmexxuh skond il-pjan ta' Alla, jew bis-sehem tagħhom fil-qadi tal-komunità ekklesjali skond il-karattru sekulari proprju tal-hajja tagħhom.⁷⁰

Xhieda ta' l-Evangēlju tal-beatitudnijiet

33. Missjoni speċjali tal-hajja konsagrata hi *wkoll li missel fl-imghammdin kollha għarfien tal-valuri fundamentali ta' l-Evangēlju*, waqt li "tagħti xhieda mill-aqwa, xhieda sabina, li d-dinja ma tistax tiġi trasfigurata u offerta lil Alla mingħajr l-ispirtu tal-Beatitudnijiet".⁷¹ B'hekk il-hajja konsagrata twassal biex tqanqal fil-Poplu kollu ta' Alla għarfien tal-htieġa li wiehed iwieġeb għall-imhabba ta' Alla, li tissawwab fi qlubna mill-Ispirtu s-Santu (ara *Rum* 5, 5), bil-qdusija tal-hajja, u turi l-konsagrazzjoni li sehhet bil-hidma ta' Alla fil-Magħmudija, fil-Konfermazzjoni u fl-Ordni bl-imġiba kollha tal-hajja. Jehtieġ għalhekk li mill-qdusija mogħtija fis-sagramenti wiehed jgħaddi għall-qdusija fil-hajja ta' kull jum. Il-hajja konsagrata, bil-mod stess kif tinsab fil-Knisja, tfittex li taqdi l-konsagrazzjoni tal-hajja ta' l-insara kollha, sew lajċi u sew kjeriċi.

Lanqas għandna ninsew li l-istess persuni konsagrati jiksbu għajjnuna mix-xhieda ta' kif vokazzjonijiet oħra jgħixu f'rabta shiha mal-misteru ta' Kristu u tal-Knisja fid-dimensjonijiet kollha tiegħu. Il-missjoni tal-persuni konsagrati ssir tfisser aktar u tkun aktar qawwija bil-mod kif jagħnu 'l xulxin wiehed lil iehor; hi l-missjoni li ddawwal lill-ahwa l-oħra, irġiel u nisa, ha jzommu harsithom fuq is-

68. Ara Piju XII, Motupoprju *Primo feliciter* (12 Marzu 1948).

69. *Codex Iuris Canonici*, kan. 713 §1; *Codex Canonum Ecclesiarum Orientalium*, kan. 563 §2.

70. Ara *Codes Iuris Canonici*, kan. 713 §2; Il-kliem dwar "sodalibus clericis" huwa mfisser fil-kan. 713 §3.

71. *Ibid.*, 31.

sliem li ghad irid jiġi, u jhabirku għall-hena ta' l-ahhar f'Alla bhala għan għalihom.

Ix-xbieha hajja tal-Knisja – Gharusa

34. Fil-hajja konsagrata għandha qawwa speċjali dik it-tifsira ta' gherusija li turi l-htieġa tal-Knisja ha tgħix kollha kemm hi u biss għall-Gharus tagħha, li minn għandu tikseb il-ġid kollu tagħha. F'din id-dimensjoni ta' gherusija li hi ewlenija f'kull hajja konsagrata, il-mara, qisha tara l-identità proprja tagħha fl-għaqda tagħha mal-Mulej.

F'din il-haġa ifisser hafna r-rakkont tat-Testment il-Ġdid li juri lil Marija fiċ-Ċenaklu titlob flimkien ma' l-Appostli, tistenna l-miġja ta' l-Ispirtu s-Santu (ara *Atti* 1, 13-14). Hemm għandna xhieda hajja tal-Knisja-Gharusa, mohha fl-Gharus tagħha, lesta li tilqa' minn għandu d-don tiegħu. F'San Pietru u fl-Appostli l-ohra l-aktar li juri ruhu hu l-aspett tal-frott li se jinkiseb u li hu mfisser mill-ministeru ekklesjali bhala strument ta' l-Ispirtu ha jitnisslu wlied ġodda bix-xandir tal-Kelma, biċ-ċelebrazzjoni tas-sagramenti, u bil-ħidma pastorali. F'Marija l-aspett ta' l-aċċettazzjoni ta' l-gherusija jidher b'mod tassew ċar: f'dan l-aspett il-Knisja tagħti kotra ta' frott ta' hajja divina permezz ta' l-imhabba verginali perfetta tagħha.

Il-hajja konsagrata dejjem dehret l-aktar fix-xbieha ta' Marija-Vergni u Gharusa. Hu minn din l-imhabba verginali li l-aktar toħroġ kotra ta' frott li jgħin biex tinbet u tissahħah il-hajja divina fil-qlub tal-bnedmin.⁷² Il-persuna konsagrata hija u timxi wara l-passi ta' Marija, l-Eva l-ġdida, tagħti kotra ta' frott spiritwali meta tilqa' l-Kelma biex tagħti sehemha ha tiġġedded in-natura tal-bnedmin b'devozzjoni bla ebda kondizzjoni u b'xhieda hajja. Hekk il-Knisja turi biċ-ċar l-maternità tagħha kemm permezz tal-ħidma divina fdata lil San Pietru u kemm bl-aċċettazzjoni tad-don ta' Alla, imfissra minn Marija.

Min-naha tiegħu l-Poplu nisrani jsib il-mezzi tas-salvazzjoni fil-ministeru ta' l-Ordni u jsib fil-hajja konsagrata stedina għal tweġiba kollha mħabba mill-hafna suriet ta' qadi nisrani.⁷³

72. Santa Tereza tal-Bambin Ġesù, *Manuscrits autobiographiques* B, 2 v. "Nixtieq inkun l-gharusa tiegħek, Ġesù ... inkun marbuta miegħek, omm l-erwieh".

73. Ara *Perfectae caritatis*, 8, 10, 12.

IV. IMMEXXIJIN MILL-ISPIRTU TA' MĦABBA

Eżistenza “trasfigurata”; sejha għall-qdusija

35. “Id-dixxipli, meta semghu dan, waqgħu wiċċhom fl-art” (*Mt* 17, 6). Fil-ġrajja tat-Trasfigurazzjoni, l-Evangeli sinottiċi, minkejja xi varjazzjonijiet bejniethom, minnufih juru l-biża’ li qabadhom lill-Appostli. Il-ġmiel isahhar tal-wiċċ trasfigurat ta’ Kristu ma kienx tfixkil għalihom li jimtlew bil-biża’ quddiem il-kobor ta’ Alla. Dan għaliex il-bnedmin meta jsibu ruhomm quddiem il-glorja ta’ Alla dejjem iħossu d-dghufija tagħhom u għalhekk iħossu biża’ kbir. Dan il-biża’ jgħin għas-salvazzjoni. Juri lill-bnedmin l-kobor tal-perfezzjoni ta’ Alla u fl-istess waqt jimbut-tahom lejn il-“qdusija”.

Uljed il-Knisja kollha, imsejhin mill-Missier biex “jisimghu” ’l Kristu, bilfors iħossu *ħtieġa kbira għall-konversjoni u l-qdusija*. Din il-ħtieġa, kif għallem is-Sinodu, issibha l-ewwel nett fil-hajja konsagrata. Is-sejha ta’ persuni konsagrati biex ifittxu s-Saltna ta’ Alla qabel kolloxx, hi l-ewwelnett eżortazzjoni għal konverżjoni shiha, għaċ-ċaħda tiegħek in-nifsek ha tgħix kollok kemm int għall-Mulej, biex Alla jkun kolloxx f’kulhadd. Imsejhin biex jikkontemplaw u jagħtu xhieda tal-wiċċ trasfigurat ta’ Kristu, l-persuni konsagrati huma msejhin biex jgħixu hajja “trasfigurata”.

Dwar dan, ifisser hafna dak li ntqal *fl-aħħar relazzjoni* tat-tieni sessjoni straordinarja tas-Sinodu ta’ l-Isqfijiet: “Fiċ-ċirkostanzi l-aktar diffiċli tal-ġrajja tal-Knisja dejjem kienu l-qaddisin irġiel u nisa l-għajn u l-bidu tat-tiġdid. Illum neħtieġu hafna li jkollna qaddisin jitolbu ’l Alla bla heda. L-Istituti ta’ hajja konsagrata bil-professjoni tal-kunsilli evangliċi jħossu sewwa x’inhil-vokazzjoni speċifika tagħhom fil-Knisja ta’ llum, u ahna rridu nhegġgħom f’din il-missjoni tagħhom”.⁷⁴ L-Isqfijiet li hadu sehem f’din id-disa’ assemblea tas-Sinodu hassew sewwa din il-haġa u qalu: “Tul il-ġrajja twila tal-Knisja, il-hajja konsagrata kienet ukoll preżenza hajja tal-hidma ta’ l-Ispirtu, sura ta’ ambjent privilegġjat ta’ mħabba shiha għal Alla u għall-proxxmu, u ta’ xhieda tal-pjan ta’ Alla

74. Sinodu ta’ l-Isqfijiet, II Assemblea ġenerali straordinarja, *Relatio finalis: Ecclesia sub verbo Dei mysteria Christi celebrans pro salute mundi* (7 Dicembru 1985), IIA, 4.

biex il-gens kollu tal-bnedmin jingabar fiċ-ċiviltà ta' l-imhabba, u jkun il-familja kbira u wahda ta' wlied Alla".⁷⁵

Il-Knisja dejjem żammet li fil-professjoni tal-kunsilli evanġeliċi hemm sura ta' triq singulari għall-qdusija. Il-kliem stess li bih il-Knisja tfsisser din il-hajja – skola ta' qadi tal-Mulej, skola ta' mhabba u ta' qdusija, triq lejn il-perfezzjoni – juri l-qawwa u l-ghana ta' mezzi li huma proprji ta' din is-sura ta' hajja evanġelika u ta' l-impenn speċjali ta' dawk li jidhlu għaliha.⁷⁶ Mhux ta' xejn kien hemm persuni tul iż-żminijiet kollha li taw xhieda mill-aqwa ta' qdusija u wettqu għemejjel tqal u ta' ġenerożità kbira ta' evanġelizzazzjoni u ta' ministeru.

Fedeltà lejn il-kariżma

36. Fil-mixi wara Kristu u fl-imhabba għall-persuna tiegħu hemm mumentu li jinfluwenzaw it-tkattir tal-qdusija fl-istess hajja konsagrata u għalhekk jehtieg li llum dawn jidhru sewwa.

Qabel xejn hemm il-htiega *tal-fedeltà lejn il-kariżma tal-fundatur* u għalhekk lejn il-wirt spiritwali wkoll ta' kull Istitut. F'din il-fedeltà lejn il-hsieb tal-fundaturi jew fundatriċi, hsieb li hu don ta' l-Ispirtu s-Santu, aktar malajr wiehed jara liema huma l-elementi mehtieġa tal-hajja konsagrata u jgħixhom bil-hegga kollha.

Kull kariżma, fil-bidu tagħha stess turi tliet orjentamenti prinċipali: l-ewwenett *lejn il-Missier* bix-xewqa li tingharaf bl-imhabba kollha x'inhi r-rieda tiegħu, b'għemil ta' konverżjoni dejjem sejra fejn l-ubbidjenza hi l-ghajn tal-libertà vera, fejn il-kastità tfsisser il-herqa tal-qalb li mhijiex kuntenta b'imhabba li tista' tiġi fix-xejn, u l-faqar imantni l-ġuħ u l-ghatx għall-ġustizzja li Alla wieghed li jissodisfa (*Mt* 5, 6). Għalhekk il-kariżma ta' kull Istitut għandu jimbotta kull persuna konsagrata biex tinghaqad ma' Alla kollha kemm hi u titkellem dwar Alla kif jinghad li tkellem San Duminku,⁷⁷ biex tipprova, fiċ-ċirkostanzi kollha tal-hajja, u tara kemm hu tajjeb il-Mulej (*Salm* 34, 8).

75. Sinodu ta' l-Isqfijiet, IX sessjoni ġenerali ordinarja *Nuntius Synodi* (27 Ottubru 1994), IX.

76. Ara San Tumas ta' Aquino, *Summa Theologiae*, II-II, q. 184, a. 5, ad 2; II-II, q. 186, a. 2, ad 1.

77. Ara *Libellus de principiis Ordinis praedicatorum. Acta Canonizationis Sancti Dominici: Monumenta Ordinis Praedicatorum historica*, 16 (1935), 30.

Il-karizmi tal-hajja konsagrata jgħibu magħhom ukoll għibda lejn *l-Iben* u jħajru għal xirka intima u hienja miegħu, mgħallmin minnu kif jaqdu b'qalb kbira 'l Alla u lil-proxxmu. "Min isir jixbah lil Kristu dejjem aktar jitgħallem b'dan il-mod kif jinfatam mill-ġid tad-dinja, mit-tqanqil tas-sensi, u minn kull haga li ma thallix 'il-bniedem jehfief biex jinħataf mill-Ispirtu",⁷⁸ u hekk ikun jista' jidhol għall-missjoni ma' Kristu u miegħu jithabat u jbati biex tinxtered is-Saltna ta' Alla.

Fl-ahharnett kull karizma jwassal għand *l-Ispirtu s-Santu* għaliex iħalli lil kull persuna konsagrata titmexxa u titwettaq minnu kemm fil-hajja spiritwali tiegħu u kemm fil-hajja komunitarja u fil-hidma ta' l-apostolat, hekk li juri dik is-sura ta' qadi li għandha tispira kull għażla ta' min hu tassew nistrani.

Dawn it-tliet relazzjonijiet minkejja li huma ta' hafna aspetti fis-suriet differenti tagħhom, issibhom f'kull karizma ta' fundazzjoni għaliex f'kull karizma hemm taħkem "herqa kbira fir-ruh għax-xebh ma' Kristu biex tinghata xhieda għal xi aspett tal-misteru tiegħu",⁷⁹ dan l-aspett irid jissawwar u jiġi 'l quddiem skond it-tradizzjoni vera ta' l-Istitut kif tidher mill-Kostituzzjonijiet u l-Istatuti tiegħu.⁸⁰

Fedeltà kreattiva

37. L-istituti ta' hajja konsagrata huma għalhekk imheggin biex b'herqa liema bhalha jgħixu mill-ġdid il-kreattività u l-qdusija tal-fundaturi jew fundatriċi tagħhom, biex iwiegħbu għas-sinjali taż-żminijiet li qed jidhru fid-dinja ta' illum.⁸¹ Huma qabel xejn imheggin biex jibqgħu mexjin u ma jaqtgħux qalbhom fit-triq tal-qdusija fost il-hafna diffikultajiet materjali u spiritwali tal-hajja ta' kull jum. Hi wkoll twissija biex il-hidma personali kollha ssir bil-għaqaq u tintwera fedeltà xierqa lejn il-missjoni proprja, waqt li s-suriet ta' hajja, jekk ikun mehtieg, jiġu adattati għall-kondizzjonijiet u l-htigijiet godda, dejjem bi ftuh shih għall-ispirazzjoni ta' Alla u d-dixxerniment tal-Knisja. Izda kulhadd irid

78. Papa Ġwanni Pawlu II, Itra apost. *Oriente lumen* (2 Mejju 1995), 123.

79. Kongregazzjoni għar-Reliġjużi u għall Istituti sekulari u Kongregazzjoni għall-Isqfijiet, *Mutuae relationes* (14 Mejju 1978), 51.

80. Ara *Propositio* 26.

81. Ara *Propositio* 27.

ikun konvint li hu t-tfittix ghal xebh dejjem akbar mal-Mulej, li jigarantixxi kull tiġdid li jrid jibqa' fidil ghall-kariżma tal-bidu.⁸²

Skond dan il-hsieb, kull Istitut llum hu fid-dmir li jiggdedded skond *ir-regula tiegħu*, għaliex fir-regula u fil-Kostituzzjonijiet ukoll wiehed għandu jsib kif jimxi wara Kristu skond il-kariżma mwettaq mill-Knisja. Osservanza aktar shiha tar-regola ma tistax ma taghtix lill-persuna konsagrata kriterju żgur fit-tfittix ta' suriet adatti ta' xhieda li jwieġbu għall-htigijiet ta' llum u mingħajr ma jitbegħdu mill-ispirazżjoni tal-bidu.

Talb u axxetiżmu: taqbiida spiritwali

38. Is-sejha għall-qdusija tiġi milqugħa u tmur 'il quddiem biss *b'adorazzjoni siekta* tat-traxxendenza infinita ta' Alla: "Irridu nistqarru li ahna lkoll ninhtiguh dan is-skiet mimli bil-preżenza ta' adorazzjoni: fit-teoloġija, biex tagħraf is-siwi shih tan-natura sapjenzjali u spiritwali tagħha; fit-talb, biex ma ninsew qatt li tara 'l Alla jfisser li tinzel minn fuq il-muntanja b'wiċċek kollu jiddi hekk li jkollok tghattih b'velu (ara *Eż 34, 13*); fl-impenn, biex jiġi evitat kull periklu li l-għieda titqies bla mhabba u bla mahfra Kull min jemmen u kull min ma jemminx irid jitgħallem dak is-skiet li jhalli lill-iehor jitkellem, meta u kif irid, u nkunu nistgħu nifhmu kliemu".⁸³ Dan jitlob fedeltà liema bhalha lejn it-talb liturġiku u t-talb privat, bi żmien dedikat għat-talb mentali u għall-kontemplazzjoni, għall-irtiri kull xahar u għall-eżerċizzi spiritwali.

Mehtieġ ukoll li jkun hemm *mezzi axxetiċi* skond it-tradizzjonijiet spiritwali tal-Knisja u ta' kull Istitut. Għall-mixi tassew 'il quddiem fil-qdusija, dawn dejjem urew u għadhom juru għajnuma tassew effikaċi għall-mixi 'il quddiem fil-qdusija. L-axxetiżmu hu mehtieġ fuq li mehtieġ għall-persuni konsagrati, biex irażżnu u jikkoreġu il-għibdiet tan-natura tal-bniedem imdghajfa mid-dnub, u hekk jibqgħu fidili għall-vokazzjoni tagħhom u jimxu wara Kristu mit-triq tas-Salib.

Jehtieġ ukoll li jingħarfu u jingħelbu dawk it-tentazzjonijiet li juru ruhhom bħala xi haga tajba, imqanqlin mill-qerq tax-xitan. Hekk, biex insemmu eżempju, il-htieġa legittima li wiehed ikun jaf sewwa s-soċjetà ta' llum, biex wiehed jista' jwieġeb ahjar għall-isfidi tagħha, tista' thajjar

82. Ara *Perfectae caritatis, 2*.

83. Ġwanni Pawlu II, Itra appost. *Oriente lumen* (2 Mejju 1995), 16.

biex wiehed iċedi għad-drawwiet taż-żmien li jkun, u hekk tonqos fih il-hegġa spiritwali jew jidhol il-qtiġh il-qalb. Il-formazzjoni spiritwali aktar għolja tista' twassal lill-persuni konsagrati biex iħossu li huma superjuri għall-bqija ta' l-insara u, min-naħa l-oħra, il-herqa xierqa għal thejjiġa tajba tista' twassal għal tfittix herqan ta' effiċjenza bħallikieku l-ħidma appostolika tiddependi aktar mill-hila tal-bniedem milli minn Alla. Ix-xewqa ta' min ifahħarha li tkun aktar qrib l-irġiel u n-nisa ta' llum, jemmnu jew ma jemmnu, fqar jew għonja, tista' twassal biex tfitex xi sura ta' hajja fid-dinja jew biex gġib 'il quddiem il-valuri umani għar-raġunijiet materjali biss. It-tiħib fl-aspirazzjonijiet legittimi tal-pajjiż u tal-kultura tiegħu jista' wkoll iħajjar biex jithaddnu xi suriet ta' nazzjonalizmu u ta' drawwiet li jehtiġilhom jiġu msoffija u mwassla għad-dawl ta' l-Evangelju.

It-triq lejn il-qdusija għalhekk titlob li *tigi aċċettata glieda spiritwali*. Hu dmir iebes li llum mhux dejjem hu magħruf biżżejjed. It-tradizzjoni spiss rat f'din il-glieda spiritwali xbieha tal-glieda ta' Ġakobb mal-misteru ta' Alla, li thabat miegħu biex ikollu l-barka tiegħu u jarah (ara *Gen* 12, 23-31). F'din il-ġrajja tal-bidu ta' l-istorja biblika, il-persuni konsagrati jistgħu jaraw sinjal ta' dak l-axxetizmu li jehtiegu biex jifthu qalbhom u jilqgħu lill-Mulej u lil huthom.

Inġibu 'l quddiem il-qdusija

39. Iż-żmien ta' llum, aktar minn żminijiet oħra, jitlob impenn mġedded fil-qdusija mill-persuni konsagrati biex *tigi 'l quddiem u titwettaq ix-xewqa ta' kull nistrani għall-perfezzjoni*. "Jehtieġ għalhekk li f'kull nistrani ikun hemm herqa għall-qdusija, hegġa għall-konversjoni u xewqa għat-tiġdid, waqt li titkattar aktar il-herqa għat-talb u għas-solidarjetà mal-proxxmu, l-aktar ma' dawk li huma fil-bżonn".⁸⁴

Il-persuni konsagrati, daqskemm ifittxu li jkabbru l-ħbiberija tagħhom ma' Alla, jiksbu l-hila li jgħinu lil huthom b'inizjattivi spiritwali sodi, bħalma huma l-ħafna suriet ta' skejjel ta' talb, eżerċizzi spiritwali, rtiri, ġranet ta' ġabra fis-skiet, djalogu spiritwali, u direzzjoni spiritwali. B'dan il-mod il-bnedmin jimxu ħafna 'l quddiem fit-talb, aktar malajr jiksbu l-hila li jagħrfu r-rieda ta' Alla għalihom u li l-fidi titlob minnhom qlubija, meta ma titlobx ukoll eroizmu. Dan għaliex il-persuni konsagrati "mill-

84. Ġwanni Pawlu II, Ittra appost. *Tertio Milenio adveniente* (10 Novembru 1994), 69.

istess natura tal-hajja reliġjuża jinhatfu mid-dinamiżmu tal-hajja tal-Knisja, ghatxana ghal dak l-Assolut li hu Alla u msejha għall-qdusija. Huma xhieda ta' din il-qdusija.⁸⁵ Kulhadd hu msejjah għall-qdusija u dan ma jistax isehh jekk ma jwassalx lil dawk li għażlu bhala sura ta' hajjithom il-missjoni li jfakkru lill-oħrajn b'dan id-dmir.

“Qumu, la tibzghux”: fiduċja mġedda

40. “Gesù resaq lejhom, messhom u qalilhom: ‘Qumu, la tibzghux’” (Mt 17, 7). L-istess bhat-tliet Appostli tat-Trasfigurazzjoni, il-persuni konsagrati jafu sewwa mill-esperjenza li hajjithom mhux dejjem tkun mdawwla b'dik il-hegga li twassalna biex ngħidu: “Kemmm hu sew li ahna hawn” (Mt 17, 4). Izda hajjithom dejjem “tmissha” id il-Mulej, u hi hajja li tisma' dejjem lehen il-Mulej u hi mwettqa bil-grazzja tiegħu.

“Qumu, la tibzghux”. Dan il-kliem il-Mulej jgħidu lil kull nistrani, u din hi haġa ċara. Izda dan il-kliem jiswa wisq aktar għal min ġie msejjah biex “ihalli kollox”, u għalhekk “jissogra” kollox għal Kristu. Dan aktarx jiġri l-aktar meta wiehed jinżel minn fuq il-muntanja flimkien ma' Kristu, jinżel mit-Tabor biex, immexxi minnu, jaqbad it-triq tal-Kalvarju.

Meta San Luqa jgħid li Mosè u Elija tkellmu ma' Kristu dwar il-misteru ta' l-Għid tiegħu, bil-hsieb u b'tifsir liema bhalu uza l-kliem “it-tmiem ta' hajtu” (*exodos*): “*dehru jithaddtu fuq it-tmiem ta' hajtu li kellha ssehh f'Ġerusalem* (Lq 9, 31). *Exodus* hi kelma fundamentali fir-Rivelazzjoni, kelma li tfakkar il-ġrajja kollha tas-salvazzjoni, u turi l-qawwa kbira tal-misteru ta' l-Għid. Dan il-hsieb hu għażiż hafna għall-ispiritwalità konsagrata għaliex tfissirha tajjeb hafna. Fiha hemm dak kollu li għandu x'jaqsam mal-*misteru tas-Salib*. Dan l-*exodus* meta nħarsu lejha minn fuq il-muntanja tat-Tabor jidher iebes, għax qisu triq bejn żewġ idwal: id-dawl imħabbar minn qabel tat-Trasfigurazzjoni u d-dawl definittiv tal-Qawmien mill-imwiet.

Il-vokazzjoni għall-hajja konsagrata – jekk inharsu lejha fid-dawl tal-hajja nistranija kollha kemm hi – għalkemm titlob ċaħdjet u provi, anzi minħabba dawn iċ-ċaħdjet u provi *hija triq ta' dawl* li fuqha jgħasses bla heda l-Feddej: “*Qumu, la tibzghux*”.

85. Gwann Pawlu II, Itra appost. *Evangelii nuntiandi* (8 Diċembru 1975), 69.

KAPITLU II

SIGNUM FRATERNITATIS

IL-HAJJA KONSAGRATA: SINJAL TA' XIRKA FIL-KNISJA

I. VALURI LI JIBQGHU

Bhal xbieha ta' Trinità

41. Il-Mulej Ġesù, tul hajtu fid-dinja, sejjah lil min ried biex iżommhom mieghu u jghallimhom bl-eżempju ta' hajtu ha jghixu għall-Missier u għall-missjoni li hu rċieva minn ghandu (ara *Mk* 3, 13-15). Hekk ta bidu għall-familja ġdida li fiha tul iż-żminijiet kellhom jidhlu dawk kollha li kienu lesti “jaghmlu r-rieda ta' Alla' (ara *Mk* 3, 13-15). Wara li l-Mulej tela' s-sema, bid-don moghti mill-Ispirtu s-Santu, twaqfet komunità ta' ahwa ma dwar l-Appostli għat-tifhir ta' Alla u għal xirka bejniethom (ara *Atti* 2, 42-47; 4, 32-35). Din il-hajja ta' xirka u, wisq aktar, l-esperjenza ta' qsim shih ma' Kristu li kellhom it-Tnax, kienu dejjem *l-eżempju li lejh dejjem ħarset il-Knisja*, kull darba li riedet thoss mill-ġdid il-heġġa ta' l-ewwel żminijiet u ggedded il-qawwa ewangelika tagħha fil-mixi tagħha tul iż-żminijiet.⁸⁶

Fil-fatt, *il-Knisja hi mill-istess natura tagħha xirka*, poplu miġbur “fl-ghaqda tal-Missier u ta' l-Iben u ta' l-Ispirtu s-Santu”.⁸⁷ Il-hajja ta' l-ahwa trid turi l-gholi u l-ghana kollu ta' dan il-misteru, qisha toffri ruhha bhala post fejn tghammar it-Trinità, u b'dan il-mod twassal fil-ġrajja tal-bniedem dawk id-doni tax-xirka li huma proprji tat-Tliet Persuni tat-Trinità Qaddisa. Hafna huma fil-hajja tal-Knisja l-oqsma u s-suriet ta' hajja li fihom issehh xirka ta' l-ahwa. Il-hajja konsagrata bir-raġun kollu għandha titqies bhala dik il-hajja li effettivament żammet bla mittiefsa

86. Ara *Perfectae caritatis*, 15; Santu Wistin, *Regula ad servos Dei*, I, 1.

87. San Ċiprijan, *De oratione Dominica*, 23; ara *Lumen gentium*, 4.

fil-Knisja x-xirka ta' l-ahwa bhala xhieda tat-Trinità Qaddisa. Il-hajja konsagrata, hija u ġġib 'il quddiem l-imhabba bejn l-ahwa wkoll f'hajja ta' komunità, uriet li *tishib fix-xirka mat-Trinità jista' jwassal ghat-tibdil fir-relazzjonijiet bejn il-bnedmin*, bil-holqien ta' sura ġdida ta' solidarjetà. B'dan il-mod uriet lin-nies kemm il-ġmiel ta' xirka bejn l-ahwa u kemm it-triq li twassal ghal din ix-xirka. Il-persuni konsagrati jghixu "ghal" Alla u "min" Alla u ghalhekk jistgħu jagħtu xhieda tal-qawwa tal-grazzja għar-rikonċiljazzjoni li ġġib fix-xejn kull fehma u kull tendenza għall-firda, li tinsab fil-qalb tal-bniedem u fis-soċjetà.

Hajja ta' l-ahwa fl-imhabba

42. Il-hajja ta' l-ahwa, li nistgħu nqisuha hajja ta' tishib fl-imhabba, hi sinjal ċar tax-xirka fil-Knisja. L-Istituti reliġjużi u s-Soċjetajiet ta' hajja appostolika jgħożżuha b'mod speċjali, għax fihom tikseb tifsir speċjali ta' hajja f'komunità.⁸⁸ L-għaqda bejn l-ahwa la hi barranija għall-Istituti sekulari u lanqas għall-hajja konsagrata li wiehed jghixha individwalment. L-eremiti, bil-hajja ta' solitudni shiha tagħhom, mhux biss ma jinqatgħux mix-xirka tal-Knisja, imma jaqdu din ix-xirka bil-karizma speċifiku tal-kontemplazzjoni; il-verġni konsagrati li jghixu fid-dinja juru l-konsagrazzjoni tagħhom permezz ta' relazzjoni speċjali mal-Knisja partikulari u universali; l-istess nistgħu nġhidu għar-romol konsagrati, irġiel jew nisa.

Dawn il-persuni kollha, huma u jghixu bhala dixxipli ta' l-Evangēlju, jaqdu l-kmandament ġdid tal-Mulej u "jħobbu lil xulxin bhal ma habbna hu' (ara *Ġw* 13, 34). L-imhabba ta' Kristu waslitu għall-ghoti tiegħu nnifsu, sas-sagrificċju kbir tas-Salib. Fost id-dixxipli *ma jistax ikun hemm vera għaqda jekk ma jkunx hemm imhabba bla tfixkil għal xulxin*, imhabba li titlob herqa biex tghin lill-oħrajn b'qalb kbira, heffa biex tilqa' lil iehor kif inhu, mingħajr ebda preġudizzju (ara *Mt* 7, 1-2), u hila li tahfer lill-oħrajn, "sa seba' u sebgħin darba" (*Mt* 18, 22). Il-persuni konsagrati, "b'qalb wahda u ruh wahda" (*Atti* 4, 32), b'din l-imhabba msawwba fi qlubhom mill-Ispirtu s-Santu (*Rum* 5, 5), ihossu ruhhom imbuttati biex *ikollhom kollox flimkien*: kemm il-ġid materjali u kemm il-ġid spiritwali, it-talenti u l-ispirazzjonijiet, l-appostolat u l-ghemejjel ta' l-imhabba. "Fil-hajja konsagrata il-qawwa ta' l-Ispirtu s-Santu mogħtija lil individwu

88. Ara *Propositio* 20.

bilfors trid tasal ghand l-ohrajn kollha ukoll ... u hekk l-individwu jithenna bid-don tieghu izda jghaddih ukoll lill-ohrajn, u hekk kulhadd jikseb il-frott tad-doni ta' l-ohrajn qisu kienu tieghu stess.⁸⁹

Fil-hajja flimkien b'xi mod irid jidher li x-xirka bejn l-ahwa aktar milli mezz ghal xi missjoni, trid tkun *post teologali* fejn wiehed jista' bl-esperjenza tieghu stess igarrab mistikament il-presenza tal-Mulej imqajjem mill-imwiet (ara *Mt* 18, 20).⁹⁰ Dan isehh permezz ta' l-imhabba li jkollhom ghal xulxin dawk kollha li huma membri tal-komunita, imhabba li titmantna mill-Kelma u mill-Ewkaristija, imsoffija mis-sagrament tar-Rikonciljazzjoni, imwettqa mit-talb flimkien, don speċjali ta' l-Ispirtu s-Santu lil dawk li jhejju ruhhom ghas-smigh bil-qima kollha ta' l-Evangelju. L-istess Spirtu jwassal lir-ruh ghall-esperjenza ta' l-ghaqda mal-Missier u ma' Ibnu Ġesù Kristu (ara *I Ġw* 1, 3), ghaqda li hi l-ghajn ta' l-imhabba bejn l-ahwa. Il-komunitajiet ta' hajja konsagrata jigu mmexxija mill-Ispirtu s-Santu biex jaqdu il-missjoni taghhom fil-Knisja u jaqdu l-bnedmin kollha, kull wiehed skond l-ispirazzjoni proprja tieghu.

F'din il-haġa ghandhom importanza kbira il-“Kapitli”, jew laqgħat ohra bħalhom, kemm partikulari u kemm ġenerali, fejn kull Istitut hu msejjah jagħzel is-Superjuri jew il-mexxejja tieghu skond ir-regoli tal-Kostituzzjonijiet u, imdawwlin mid-dija ta' l-Ispirtu, jaraw il-mod kif iħarsu u jadattaw il-karizma u l-wirt spiritwali proprju skond iż-żmien u l-kultura li tkun.⁹¹

Id-dmir ta' l-awtorità

43. Fil-hajja konsagrata *id-dmir tas-Superjuri*, tas-Superjuri lokali wkoll, dejjem kellu importanza kbira għall-hajja spiritwali u għall-missjoni tal-komunita. F'dawn is-snin ta' stharrig u ta' tibdil xi drabi nħasset il-htieġa li dan id-dmir jiggedded. Izda wiehed irid jammetti li dawk li għandhom din l-awtorità ma jistgħux jiċċaħdu *minn dan id-dmir* li jkunu

89. San Bażilju, *Regulae fusius tractatae*, Interrogatio 7.

90. San Bażilju, *Regulae brevius tractatae*, Interrogatio 225.

91. Ara l-Istruzzjoni tal-Kongregazzjoni għar-Reliġjużi u l-Istituti sekulari, *Essential elements in the Church's teaching as applied to institutes dedicated to works of the apostolate*, (31 Mejju 1983), 51; *Codex Iuris Canonici*, kan. 631 §1; *Codex Canonum Ecclesiarum Orientalium*, kan. 512 §1.

l-ewwel responsabbli tal-mixi appostoliku u spiritwali ta' l-ahwa fil-komunità.

F'qaghdiet fejn kulhadd jahseb ghal rasu hi haġa diffiċli li jingharaf u jiġi aċċettat d-dmir li jrid ikollu min ghandu l-awtorità ha jġib l-quddiem il-ġid ta' kulhadd. Izda jehtieg li titwettaq l-importanza ta' dan id-dmir, għax hu mehtieg fuq li mehtieg biex tissahha l-għaqda bejn l-ahwa u biex l-ubbidjenza li tkun giet imwegħda ma tisfax fix-xejn. Jekk jehtieg li l-awtorità tkun qabel xejn awtorità fraterna u spiritwali, u għalhekk dak li jkollu l-awtorità jrid, fi djalogu ma' l-ahwa, jara x'għandu jsir, iżda wiehed qatt ma jrid jinsa li *l-aħħar kelma hi ta' min għandu l-awtorità* u għalhekk għandu d-dritt li jara li jsehħ kull ma jkun ġie deċiż.⁹²

Sehem l-anzjani

44. Il-kura ta' l-anzjani u tal-morda għandha importanza kbira fil-hajja ta' l-ahwa, l-aktar f'dan iż-żmien meta f'hafna postijiet qed jikber l-għadd ta' persuni konsagrati anzjani. M'huwiex biss sinjal ta' mħabba u ta' gratitudni turihom il-kura herqana li tkun tisthoqqilhom, imma hu wkoll għarfien li x-xhieda tagħhom hi ta' servizz kbir għall-Knisja u għal Istituti tagħhom, u li l-missjoni tagħhom għad għandha s-siwi tagħha għax tiswa ukoll meta l-ghomor u l-mard iġegħluhom ihallu l-appostolat speċifiku tagħhom. *L-anzjani għandhom hafna x'jagħtu* bl-għerf u l-esperjenza tagħhom lill-komunità jekk din hi qrib tagħhom, kollha herqana u lesta biex tismagħhom.

Fil-fatt il-missjoni appostolika vera aktar minn kull hidma, tiddependi mix-xhieda ta' l-impenn shiħ fir-rieda salvifika tal-Mulej, impenn li jitmantna bit-talb bla heda u bil-penitenzi. Għalhekk hemm hafna raġunijiet għaliex l-anzjani jistgħu jkomplu jgħixu l-vokazzjoni tagħhom: talb bla heda, aċċettazzjoni bis-sabar kollu tal-qagħda li fiha jkun, herqa biex jaqdu l-missjoni ta' diretturi spiritwali, konfessuri, u mexxejja fit-talb.⁹³

92. Ara istruzzjoni tal-Kongregazzjoni għall-Istituti ta' hajja konsagrata u Soċjetajiet ta' hajja appostolika, *La vita fraterna in comunità: "Congregavit nos in unum Christi amor"* (2 Frar 1994), 47-53; *Codes Iuris Canonici*, kan. 618; *Proposito* 19.

93. Ara Istruzzjoni tal-Kongregazzjoni għall-Istituti ta' Hajja konsagrata u għas-Soċjetajiet ta' hajja appostolika, *La vita fraterna in comunità: "Congregavit nos in unum Christi amor"*, (2 Frar 1994), kan. 68; *Proposito* 21.

Bhala komunitajiet ta' żmien l-Appostli

45. Il-hajja ta' l-ahwa ghandha hidma fundamentali fil-mixi 'l quddiem tal-persuni konsagrati, sew biex jiggeddu bla heda u sew biex iwasslu ghall-milja taghha l-missjoni taghhom fid-dinja: dan johrog mir-ragunijiet teologici li huma l-pedament ta' din il-hajja u li hi mwettqa mill-istess esperjenza. Ghalhekk inheggeg lill-persuni konsagrati kollha biex jghozzu din il-hajja bil-ghaqal kollu, fuq l-ezempju ta' l-ewwel insara ta' Ġerusalem li kienu jzommu shih fit-tagħlim ta' l-Appostli, fit-talb flimkien, fl-Ewkaristija mqaddsa, u fil-qsim flimkien tal-ġid kollha tan-natura u tal-grazzja li kien ikollhom (ara *Atti* 2, 42-47). Ir-religjuzi rgiel u r-religjuzi nisa, kif ukoll il-membri tas-Socjetajiet ta' hajja appostolika, inheggegħom bil-qawwa kollha biex b'qalb kbira jghixu fl-imhabba ta' xulxin, u juruha skond ma titlob in-natura ta' l-Istituti taghhom biex kull komunita tidher bhala sinjal jiddi ta' Ġerusalem il-ġdida li hi "l-ghamara ta' Alla fost il-bnedmin" (*Apok* 21, 2-3).

Il-Knisja tafda hafna fix-xhieda tal-komunitajiet, mimlijin "bil-ferh ta' l-Ispirtu s-Santu" (*Atti* 13, 52). Tixtieq turi lid-dinja kollha l-ezempju ta' dawk il-komunitajiet fejn il-herqa ghal xulxin tghin biex tingheleb is-solitudni, fejn il-komunikazzjoni ma' xulxin theggegħ għall-qsim flimkien ta' kull responsabbiltà, fejn il-mahfra tfejjaq it-tigrib, u fejn jissahhah l-impenn ta' kull wiehed fl-ghaqda bejniethom. F'dawn il-komunitajiet in-natura tal-karizma taghhom tmexxi l-enerġiji ta' kulhadd, twettaq l-fedeltà taghhom u twassal għal għan wiehed l-apostolat ta' kulhadd. Il-Knisja, biex turi l-wicc veru taghha lill-bnedmin ta' llum, tehtieg komunitajiet ta' ahwa li minnhom infushom jaghtu sehemhom għall-evangelizzazzjoni l-ġdida, billi juru bil-fatti l-frott ta' dan il-"kmandament ġdid".

Inhossu mal-Knisja

46. Dmir tassew kbir jintalab lill-istess hajja konsagrata mit-tagħlim dwar il-Knisja *bhala xirka*, kif ġie imfisser bil-qawwa kollha mill-Koncilju Vatikan II. Il-persuni konsagrati, jekk tassew iridu jkollhom l-esperjenza ta' l-ispiritwalità tax-xirka u jghixuha f'hajjithom,⁹⁴ huma mistednin biex ikunu "xhieda ta' dak il-pjan għall-ghaqda, li għandu jkun

l-qofol tal-ġrajja tal-bniedem skond il-pjan ta' Alla, u jwettquh".⁹⁵ Il-hsieb tax-xirka tal-Knisja huwa u jiżviluppa fi spiritwalità tax-xirka, iwassal biex wiehed jaħseb, jitkellem u jagħmel b'mod li l-Knisja dejjem aktar tikber u tinxtred. B'hekk jiġri li "l-hajja tax-xirka tal-Knisja issir *sinjal* għad-dinja, u *qawwa* li tiġbed u tmexxi lill-bnedmin biex jemmnu fi Kristu ... Hekk ix-xirka, hija u tinfetah għall-*missjoni*, issir hi stess *missjoni*", anzi "għax *xirka* *gġib* *xirka* min-natura tagħha stess issir *xirka missjunarja*".

Fil-fundaturi u fil-fundatriċi *naraw dejjem sens ħaj tal-Knisja*, li juri ruhu fit-tishib shiħ tagħhom fil-hajja kollha tal-Knisja u fl-ubbidjenza herqana tagħhom lejn ir-Rgħajja u b'mod speċjali lejn il-Papa. F'din id-dehra ta' mhabba għall-Knisja mqaddsa li hi "kolonna u pedament tal-verità" (*1 Tim 3, 15*) nifhmu malajr u aħjar id-devozzjoni ta' San Frangisk t'Assisi għas-"Sinjur Papa",⁹⁷ il-herqa ta' Santa Katerina ta' Siena bħala bint ta' dak li kienet issejjahlu "l-helu Kristu fuq l-art",⁹⁸ ta' San Injazju ta' Loyola fl-ubbidjenza appostolika u fis-*sentire cum Ecclesia* tiegħu,⁹⁹ tal-fidi ferrieha ta' Santa Tereza ta' Ġesù hija u tistqarr: "Jien bint il-Knisja".¹⁰⁰ Hekk ukoll nistgħu nifhmu ix-xewqa kbira ta' Santa Tereza tal-Bambin Ġesù hija u tghid: "Inkun jien l-imhabba fil-qalb tal-Knisja omni".¹⁰¹ Dawn ix-xhieda juru ċar xirka perfetta mal-Knisja, xirka li ġarrbu l-qaddisin irġiel u nisa, il-fundaturi u l-fundatriċi fi żminijiet diversi u spiss diffiċli hafna. Il-persuni konsagrati jridu jharsu spiss lejn dawn l-eżempji biex iwarrbu minnhom dawk it-tendenzi li jbegħdu u jifirdu u li tant huma komuni fiż-żminijiet ta' llum.

Dan l-aspett li jfisser hafna tax-xirka ekklesjali hi rabta shiħa fil-fehma u fil-qalb mal-Maġisteru ta' l-Isqfijiet, għaqda li l-persuni konsagrati kollha jridu jgħixuha u jagħtu xhieda għaliha quddiem il-Poplu ta' Alla u l-aktar dawk impenjati fir-riċerka teoloġika, fit-tagħlim, fil-kitba, fil-

95. Kongregazzjoni għar-Reliġjużi u Istituti sekulari, *Vita e missione dei religiosi nella Chiesa: I. Religiosi e promozione umana* (1 Awissu 1980), II, 24.

96. Eżort. post-sinodali *Christifideles laici* (30 Dicembru 1988), 31-32.

97. *Regula bullata* 1, 1.

98. *Epistulae* 109, 171, 196.

99. Ara *Regula* "ad rectam sentiendi rationem de militanti Ecclesia", li qegħdin fl-aħhar tal-volum *Exercitia spiritualia*, u l-aktar ir-*Regula* 13.

100. *Dicta*, n. 217.

101. *Manuscripts autobiographiques* B. 3 vº.

katekeżi u fil-mezzi ta' komunikazzjoni soċjali.¹⁰² Ghaliex il-persuni konsagrati ghandhom post speċjali fil-Knisja l-imġiba taghhom hi ta' importanza kbira għall-Poplu kollu ta' Alla. Il-hidma appostolika taghhom tikseb qawwa u sahha mix-xhieda ta' l-imhabba taghhom ta' wlied li, fil-qasam tal-missjoni profetika li ghandu kull min hu mgħammed, turi sura speċjali ta' koperazzjoni mal-ġerarkija tal-Knisja.¹⁰³ B'dan il-mod, l-aktar bl-għana tal-kariżmi taghhom, il-persuni konsagrati jgħinu l-Knisja turi dejjem aktar fil-fond "l-għaqda intima taghha ma' Alla u l-għaqda tal-ġens kollu tal-bnedmin".¹⁰⁴

Il-fraternità fil-Knisja universali

47. Il-persuni konsagrati huma mistiedna biex ikunu l-hmira ta' xirka missjunarja fil-Knisja universali, ghaliex il-hafna kariżmi mogħtijin lill-Istituti kollha mill-Ispirtu s-Santu għall-ġid tal-Ġisem mistiku ta' Kristu huma għall-bini ta' dan il-Ġisem (ara *I Kor* 12, 31). Hi tassew "don oghla" (*I Kor* 12, 31) l-imhabba, jgħidilna l-Appostlu, għax "hi l-kbira fosthom" (*I Kor* 13, 13) għax tghaqqad *flimkien* il-hafna doni diversi u ssahhah kull don biex ikun ta' għajjnuna fil-hidma ta' l-appostolat. Dan hu proprju l-ghan ta' *dik ir-rabta partikulari* li l-hafna suriet ta' hajja konsagrata u ta' Soċjetajiet ta' hajja appostolika *ghandhom mal-ministeru ta' għaqda u mal-missjoni universali li hi proprja tas-Suċċessur ta' San Pietru*. L-istorja ta' l-ispiritwalità tfisser sewwa din ir-rabta u turi il-hidma provvidenzjali taghha, biex thares kemm l-identità speċifika tal-hajja konsagrata u kemm il-hidma missjunarja għax-xandir ta' l-Evangēlju. Ix-xandir herqan ta' l-Evangēlju u t-twaqqif fis-sod tal-Knisja f' hafna post-ijiet tad-dinja u l-mixi 'l quddiem tal-fehmiet insara li qed jaraw il-Knejjes ġodda, ma nistgħux nifhmuhom – kif qalu sewwa l-Isqfijiet tas-Sinodu – kieku ma kienx hemm il-hidma ta' tant Istituti ta' hajja konsagrata u ta' Soċjetajiet ta' hajja appostolika li tul iż-zminijiet baqghu fidili lejn is-suċċessuri ta' San Pietru li f'dawn l-Istituti u Soċjetajiet sabu hegga herqana biex jimpenjaw ruhhom fil-hidma missjunarja li xi drabi, meta kien meħtieġ, waslet ukoll għall-eroiżmu.

102. Ara Eżort. app. *Redemptionis donum* (25 Marzu 1984), 15.

103. Ara *Propositio* 30A.

104. Ara *Lumen gentium*, 5.

Dan juri *l-karattru universali u komunitarju li hu proprju ta' l-Istituti ta' hajja konsagrata u tas-Socjetajiet ta' hajja appostolika*. Ghaliex huma supra-djoċesani, minhabba r-relazzjoni speċjali li ghandhom mal-ministeru ta' San Pietru, huma wkoll għall-qadi tal-koperazzjoni bejn il-hafna Knejjes partikulari,¹⁰⁵ għaliex jistgħu b'mod tassew effikaċi jgħibu 'l quddiem "il-bdil tad-doni" u hekk jagħtu sehemhom għall-inkulturazzjoni ta' l-Evangeliġu u jsaffu l-kulturi tal-popli kollha, isahhuhom u jagħtu għie lill-ghana kollu tagħhom.¹⁰⁶ Ilum wkoll, għax fil-Knejjes godda qed jiffjorixxu l-vokazzjonijiet għall-hajja konsagrata, qed jidher ċar kemm il-hajja konsagrata għanda l-hila turi fix-xirka kattolika il-htigijiet ta' hafna popli u kulturi.

Il-hajja konsagrata u l-Knisja partikulari

48. Il-persuni konsagrati għandhom ukoll hidma importanti x'jagħmlu *fi hdan il-Knejjes partikulari*. Hu għalhekk li mit-tagħlim tal-Konċilju dwar il-Knisja bħala xirka u misteru, u mit-tagħlim dwar il-Knejjes partikulari li huma parti mill-Poplu ta' Alla "li fihom tassew tinsab u taħdem il-Knisja Wahda, Qaddisa, Kattolika u Appostolika",¹⁰⁷ dan l-aspett tal-hajja konsagrata gie studjat fil-fond u miġbur f'hafna dokumenti wara l-Konċilju. Minn dawn id-dokumenti jidher ċar li l-koperazzjoni tal-persuni konsagrati ma' l-Isqfijiet tghin hafna biex tiżviluppa b'mod organiku l-hidma pastorali djoċesana. Jghinu hafna l-kariżmi tal-hajja konsagrata għall-bini ta' l-imhabba fil-Knejjes partikulari.

Il-hafna suriet ta' kif wiehed jghix il-kunsilli evangeliċi, juru u huma l-frott ta' doni spiritwali li rċevew il-fundaturi u l-fundatrici: dawn huma *esperjenzi ta' l-Ispirtu* li għaddew għand id-dixxipli ta' dawn il-fundaturi u fundatrici, biex jghixuhom, iharsuhom, jifhmuhom aktar fil-fond u jkatruhom huma u jikbru fl-istess waqt flimkien mal-Ġisem ta' Kristu".¹⁰⁸ L-identità proprja ta' kull Istitut għandha rabta speċjali ma' sura partiku-

105. Kongr. għad-Duttrina tal-Fidi, Ittra lill-Isqfijiet tal-Knisja kattolika dwar xi aspetti tal-Knisja bħal xirka, *Communio notio* (28 Mejju 1992).

106. *Ara Lumen gentium*, 13.

107. *Christus Dominus*, 11.

108. Kongr. għar-reliġużi u l-Istituti sekulari u Kongr. għall-Isqfijiet, *Mutuae relationes* (14 Mejju 1978), 11.

lari ta' qdusija u ta' appostolat, li tissahhah bil-mod il-mod u ssir tradizzjoni speċifika, li turi ruhha f'ghadd ta' elementi oġġettivi.¹⁰⁹ Minhabba f'dan, il-Knisja tiehu hsieb tara li l-Istituti jikbru u jtkattru skond il-fehma tal-fundaturi u l-fundatrici taghhom u skond it-tradizzjoni-jiet tajba taghhom.¹¹⁰

Ghalhekk lil kull Istitut tinghatalu *awtonomija xierqa*, u hekk kull Istitut ikun jista' jhares id-dixxiplina tieghu u jghożż l-wirt spiritwali u appostoliku tieghu. Hu dmir l-Ordinarji tal-post li jharsu u jiddefendu din l-awtonomija.¹¹¹ L-Isqfijiet ghalhekk ghandhom jilqghu u jistmaw l-kariżmi tal-hajja konsagrata, u jaghtuhom posthom fil-hidma pastorali tad-djoċesi. Ghandhom juru herqa speċjali ghall-Istituti ta' dritt djoċesan, li huma fdati f'idejn l-Ordinarju biex jiehu hsiebhom b'mod speċjali. Djoċesi li hi nieqsa mill-hajja konsagrata, barra li tkun imċahhda minn tant u tant doni spiritwali, hi mċahhda wkoll minn tant postijiet adatti ghan-nies li qed ifittxu 'l Alla, ghall-attivitajiet speċifiċi ta' appostolat u ghall-hidma pastorali, u hemm ukoll il-periklu li jiddghajjef sewwa dak l-ispirtu missjunarju li jaghni l-kotra l-kbira ta' l-Istituti.¹¹² Ghalhekk jehtieg li jkun hemm tweġiba ghad-don tal-hajja konsagrata li l-Ispirtu s-Santu jqajjem fi Knisja partikulari, għax dan id-don ghandu jiġi milqugh b'qalb kbira u b'radd il-hajr.

Xirka ekkleżjali li taghti l-frott u tkun organizzata tajjeb

49. L-Isqof huwa l-missier u r-raghaj tal-Knisja partikulari kollha kemm hi. Dmir tieghu hu li jaghraf kull kariżma u jharisha, iġibha 'l quddiem u jara li tkun f'ordni mal-kariżmi l-oħra. Ghalhekk ghandu jilqa' bl-imhabba pastorali tieghu l-kariżma tal-hajja konsagrata bhala grazzja li m'hijiex biss grazzja ghal xi Istitut partikulari imma hi grazzja li tinxtered fil-Knisja kollha. Ghalhekk l-Isqof ghandu jwettaq u jghin il-persuni konsagrati biex, f'xirka mal-Knisja, ikunu miftuhin ghall-inizjattivi spiritwali u pastorali adatti ghall-htigijiet pastorali ta' zmienna, waqt li jibqghu fidili lejn il-fehmiet tal-fundatur. Min-naha taghhom,

109. Ara *ibid.*

110. Ara *Codex Iuris Canonici*, kan. 576.

111. Ara *Codex Iuris Canonici*, kan. 586; *Mutuae relationes*, 13.

112. Ara *Ad gentes*, 18.

imbaghad, il-persuni konsagrati ma ghandhomx jonqsu li bil-qalb kollha jaghtu sehemhom fil-hidma tal-Knejjes partikulari, sa fejn jistghu u skond il-karizma proprju taghhom, *huma u jahdmu f'xirka ma' l-Isqof* fl-oqsm ta' l-evangelizzazzjoni, tal-katekezi, u tal-hajja tal-parroċċi.

Irridu niftakru li l-Istituti ta' hajja reliġjuża, waqt li jorbtu l-qadi taghhom fil-Knisja universali ma' l-qadi taghhom fil-Knisja partikulari, ma ghandhomx jinsistu fuq awtonomija xierqa u fuq l-eżenzjonijiet li hafna minnhom ghandhom,¹¹³ biex jiġġustifikaw ċerti għażliet taghhom li jmorru kontra dawk il-htigijiet li għaqda organika titlob biex il-hajja ekkleżjali timxi 'l quddiem. Għall-kuntrarju jehtieg li l-inizjattivi pastorali tal-persuni konsagrati jingharfu u jsehhu fi djalogu miftuħ kollu tjieba bejn l-Isqfijiet u s-Superjuri ta' l-Istituti li jkun hemm. L-attenzjoni speċjali li jridu juru l-Isqfijiet għall-vokazzjoni u l-missjoni ta' l-Istituti u r-rispett li dawn għandu jkollhom għall-ministeru ta' l-Isqfijiet, flimkien ma' aċċettazzjoni minnufih tad-direttivi pastorali taghhom għall-hajja tad-djoċesi, huma żewġ aspetti ta' dik ix-xirka ekkleżjali fl-imhabba li għandha timbotta lil kulhadd ha jaghti sehmu għall-bini tax-xirka organika – karizmatika u ġerarkika fl-istess waqt – tal-Poplu ta' Alla.

Djalogu dejjem sejjer moghti l-hajja mil-imhabba

50. Djalogu dejjem sejjer bejn l-Isqfijiet u s-Superjuri ta' l-Istituti ta' hajja konsagrata u ta' Soċjetajiet ta' hajja appostolika hu dejjem f'waqtu biex ikun hemm għarfien ta' xulxin, tant mehtieg minn qabel għal koperazzjoni effettiva flimkien, l-aktar fil-qasam pastorali. B'kuntatti regolari is-Superjuri reliġjużi jistghu jzommu infurmati l-Isqfijiet bl-inizjattivi ta' appostolat li fi hsiebhom jagħmlu fid-djoċesijiet taghhom, biex ikun hemm ftehim dwar kif se jsehhu dawn l-inizjattivi. Min-naħa l-oħra jixraq li delegati tas-Superjuri jiġu mistiedna ha jiehd u sehem fil-laqgħat tal-Konferenzi Episkopali u, min-naħa l-oħra, d-delegati tal-Konferenzi Episkopali jiġu mistiedna ha jiehd u sehem fil-Konferenzi tas-Superjuri maġġuri skond suriet li jridu jiġu definiti sewwa. F'din il-ħaġa tista' tkun ta' għajjnuna kbira, jekk għad ma hemmx, *Kummissjoni imħallta ta' Isqfijiet*

113. Ara *Codex Iuris Canonici*, kan. 586 §2; 591; *Codex Canonum Ecclesiarum Orientalium*, kan. 412 §2.

u *Superjuri Maġġuri*¹¹⁴ biex flimkien jiddiskutu problemi kollha li jistghu jolqtuhom it-tnejn. Jgħin hafna għall-għarfien ta' xulxin il-fatt li fl-istudji teoloġiċi tal-presbiteri djoċesani tkun imdahhla t-teoloġija u l-ispiritwalità tal-hajja konsagrata u, fl-istess waqt, li fl-edukazzjoni tal-persuni konsagrati tinghata attenzjoni xierqa għat-teoloġija tal-Knisja partikulari u għall-ispiritwalità tal-kleru djoċesan.¹¹⁵

Hu ta' faraġ għalija niftakar li fis-Sinodu mhux biss kien hemm hafna diskorsi dwar id-duttrina tax-xirka, imma wkoll kulhadd wera ruhu kuntent bid-djalogu li sehh, b'sinċerità shiha, bejn l-Isqfijiet u r-religjużi irġiel u nisa li kienu prezenti. Dan wassal biex intweriet ix-xewqa li "l-esperjenza spiritwali ta' xirka u ta' koperazzjoni tibqa' sejra fil-Knisja kollha", ukoll wara s-Sinodu.¹¹⁶ Hi xewqa tiegħi li lkoll nikbru fil-fehma u l-ispiritwalità tax-xirka.

Fraternità f'dinja mifruda u hażina

51. Il-Knisja tafda lill-komunitajiet ta' hajja konsagrata d-dmir partikulari li *jkattru x-xirka spiritwali*, l-ewwel bejniethom u mbagħad fil-komunità ekkleżjali u, fl-aħharnett nett, 'l hemm minnha, billi jagħtu bidu jew jkomplu djalogu ta' mħabba l-aktar fejn id-dinja ta' llum hi mgarrba minn mibegħda etnika u vjolenza tassew kiefra. Għas-soċjetajiet tad-dinja ta' llum – soċjetajiet spiss imgarrbin minn passjonijiet u nteressi kontra xulxin, iżda dejjem herqana għall-għaqda mingħajr ma jafu kif se jaslu għaliha – il-komunitajiet ta' hajja nisraniya li jinsabu fosthom, huma sinjal għalihom ta' djalogu li dejjem jista' jkun hemm u li jista' jgħib armonija fost tant diversitajiet – għaliex fihom jinsabu jgħixu flimkien bħal ahwa persuni ta' etajiet, ilsna u kulturi differenti.

Il-komunitajiet ta' hajja konsagrata, bix-xhieda ta' hajjithom, huma mibgħutin ihabbru d-dinjità tal-fraternità nisraniya u l-qawwa għat-tiġdid tal-Bxara t-tajba,¹¹⁷ li twassal biex ilkoll jagħrfu li huma wlied Alla u

114. Ara *Propositio* 29, 4.

115. Ara *Propositio* 49B.

116. Ara *Propositio* 54.

117. Ara Kongr. għall-Istituti tal-hajja konsagrata u għas-Soċjetajiet ta' hajja appostolika, *La vita fraterna in comunità: "Congregavit nos in unum Christi amor"*, (2 Frar 1994), 56.

timbuttahom biex juru mhabba ghal kulhadd u b'mod speċjali ghal dawk l-aktar imsejkna. Dawn il-komunitajiet huma postijiet ta' tama u ta' gharfien tal-beatitudnijiet, postijiet fejn l-imhabba li tikseb il-qawwa mit-talb, jiġifieri mill-ghajn tax-xirka, hi msejha biex tkun ir-raġuni tal-hajja u l-ghajn ta' l-hena.

L-Istituti internazzjonali, f'dan iż-żmien taghna immarkat minn tant kwistjonijiet li jhaddnu d-dinja kollha u li fiha qed jerġgħu jidhru l-idoli tan-nazzjonalizmu, huma msejhin biex jagħtu hajja lis-sentiment ta' xirka bejn ġnus, razez u kulturi u jagħtu xhieda ghalih. Sakemm issaltan fehma ta' fraternità, il-ftuh għall-problemi tad-dinja kollha, mhux se jkun bl-ebda mod ta' tfixkil għall-ghana tad-doni partikulari, kif l-importanza speċjali mogħtija lil xi don partikulari mhux se tfixkel id-doni l-oħra jew l-istess ghaqda. L-Istituti internazzjonali dan jistgħu jiksibuh b'mod tassew effikaċi, għax iridu jhabbtu wiċċhom b'mod kreattiv mal-problema ta' l-inkulturazzjoni waqt li jibqgħu jgħożžu l-identità tagħhom.

Xirka bejn Istituti differenti

52. Is-sentiment tax-xirka ekkleżjali iwettaq u jmantni relazzjonijiet spiritwali fraterni u koperazzjoni bejn il-hafna Istituti ta' hajja konsagrata u Soċjetajiet ta' hajja appostolika. Persuni li huma marbutin ma' xulxin għax mexjin flimkien wara Kristu u mogħtijin il-hajja mill-istess Spirtu, ma jistgħux ma jurux, bhala friegħi ta' Dielja wahda, il-milja ta' l-Evanġelju. Huma u jiftakru fil-hbiberija spiritwali li spiss fuq l-art kel-lhom ma' xulxin hafna fundaturi u fundatriċi, il-komunitajiet ta' hajja konsagrata, waqt li jharsu l-fedeltà lejn il-karizma proprju tagħhom, huma msejhin biex juru dik il-fraternità għolja li għandha thegġeġ lill-membri l-oħra kollha tal-Knisja biex jagħtu xhieda ta' l-Evanġelju fil-hajja tagħhom ta' kull jum.

Kliem San Bernard lill-membri ta' għadd ta' Ordnijiet reliġjużi jghoddu għal-lum ukoll: "Infahharhom kollha ... jien marbut mal-harsien tar-regola ta' Ordni wiehed, iżda marbut ma' l-Ordnijiet kollha bl-imhabba. Ilkoll nehtieġu 'l xulxin; jalla l-imhabba twassal biex jien ma nkunx imċahhad mill-frott spiritwali ta' dawk l-Istituti li tagħhom m'iniex membru ... Hi xi haġa ta' l-ghaġeb li f'dan l-eżilju fuq l-art, fil-Knisja li għadha miexja lejn pajjiżha, hemm, f'ċertu sens, pluralità, biex nġhid hekk: pluralità wahdaniya u ghaqda fil-pluralità. Kif hemm

fis-sema hafna ghamajjar f' dar wahda, hekk hawn fid-dinja hemm hafna Ordnijiet fi Knisja wahda ... hawn ghandna hafna suriet ta' grazzji, hemm insibu hafna għazliet ta' glorja ... Fl-ahhar mill-ahhar l-għaqda hemm u hawn tinsab fl-imhabba".¹¹⁸

Kordinament bejn l-Istituti

53. Il-Konferenzi tas-Superjuri magġuri u l-Konferenzi ta' l-Istituti sekulari jistgħu jgħinu hafna x-xirka tal-Knisja. Dawn l-istituzzjonijiet imwettqin u regulati mill-Koncilju Vatikan II¹¹⁹ u mid-dokumenti li hargu wara,¹²⁰ għandhom bhala għan ewlieni tagħhom li jgħibu 'l quddiem il-hajja konsagrata fi hdan il-missjoni tal-Knisja.

Permezz ta' dawn il-konferenzi l-Istituti juru ix-xirka li hemm bejniethom u jfittxu l-mezzi biex isahhuha, waqt li jharsu u jistmaw sewwa il-karizmi proprji ta' kull Istitut, li juru l-misteru tal-Knisja u l-għerf ta' Alla ta' hafna suriet.¹²¹ Jien inhegġegħ lill-Istituti ta' hajja konsagrata biex jahdmu flimkien, u l-aktar f'dawk in-nazzjonijiet fejn, minhabba ċirkostanzi diffiċli hafna, huma mhajrin jingħalqu fihom infushom, bi hsara kbira għall-hajja konsagrata u għall-Knisja. Jehtiegħ għall-kuntrarju li huma jgħinu lil xulxin biex jagħrfu x'inhu l-hsieb ta' Alla f'dan iż-żmien tal-ġrajja tagħna, biex ikunu adatti għal dan iż-żmien l-inizjattivi ta' appostolat li jieħdu.¹²² Fid-dawl ta' xirka, miftuha għat-tamiet ta' żminijietna, is-Superjuri Reliġjużi, "f'hidma wahda ma' l-Isqfijiet" għandhom ihabirku biex "jutilizzaw l-hidmiet ta' l-ahjar koperaturi ta' kull istitut u joffru servizzi, mhux biss biex jingħelbu xi limiti li jista' jkun hemm, imma wkoll biex joholqu sura adatta ta' formazzjoni fil-hajja konsagrata".¹²³

Inhegġegħ il-Konferenzi tas-Superjuri magġuri u ta' l-Istituti sekulari biex ikollhom kuntatt dejjem sejjer mal-Kongregazzjoni għall-Istituti ta'

118. *Apologia ad Gulielmum Sancti Theodorici*, IV, 8.

119. *Ara Perfectae caritatis*, 23.

120. Ara Kongregazzjoni għar-Reliġjużi u Istituti sekulari u Kongr., għall-Isqfijiet, *Mutuae relationes* (14 Mejju 1978), 21, 61; *Codex Iuris Canonici* kan. 708-709.

121. *Ara Perfectae caritatis*, 1; *Lumen gentium*, 46.

122. *Ara Gaudium et spes*, 4.

123. Ara Messaġġ tal-Papa Ġwanni Pawlu II lill-XI-il Assemblea tal-Konferenzi Reliġjużi Braziljani (11 Ġunju 1986); ara *Propositio* 31.

hajja konsagrata u ghas-Socjetajiet ta' hajja appostolika, bhala sinjal tax-xirka taghhom mas-Sede Appostolika. Ghandu jkun hemm ukoll relazzjonijiet hajja u kollhom fiduċja mal-Konferenzi Episkopali ta' kull pajjiż. Fid-dawl tad-dokument *Mutuae relationes*, dawn il-kuntatti ghandhom ikunu kuntatti regolari biex l-inizjattivi li jittiehdu matul iż-żminijiet, jkunu dejjem koordinati ma' xulxin u f'hin f'waqtu. B'harsien shih tal-fehmiet u tad-direttivi tal-Magisteru, kull ma jsir biex ikun hemm koordinament u xirka, jkun ta' siwi kbir halli jinsabu soluzzjonijiet biex jitwarrbu fil-ġenb kull nuqqas ta' ftehim u kull tensjoni, kemm fit-teorija u kemm fil-prattika.¹²⁴ B'dan il-mod, mhux biss jghinu għall-kobor tax-xirka bejn l-Istituti ta' hajja konsagrata u l-Isqfijiet, imma wkoll iġibu 'l quddiem il-missjoni tal-Knejjes partikulari.

Xirka u koperazzjoni mal-lajċi

54. Fost il-frott li f'dawn l-aħhar snin ta t-tagħlim dwar il-Knisja bhala xirka, irridu nghoddu l-gharfien li l-membri kollha tal-Knisja jistgħu u ghandhom jgħaqdu ma' xulxin il-forzi taghhom f'koperazzjoni u fi bdil bejniethom tad-doni taghhom, u hekk ikun hemm tishib aktar qawwi fil-missjoni tal-Knisja. Dan iwassal biex ikollna dehra aktar ċara u aktar shiha tal-Knisja, u hekk tkun tista' twieġeb b'qawwa akbar għall-isfidi ta' żmienna, bl-għaqda flimkien tad-doni li jġibu dawk li jieħdu sehem fiha.

Ir-relazzjonijiet mal-lajċi fil-każ ta' Istituti monastiċi u kontemplattivi huma aktarx relazzjonijiet ta' karattru spiritwali, waqt li r-relazzjonijiet ma' Istituti impenjati fl-appostolat huma aktar relazzjonijiet ta' koperazzjoni pastorali. Il-membri ta' l-Istituti sekulari, kemm lajċi u kemm kjeriċi, jithalltu mal-bqija ta' l-insara fis-suriet tal-hajja ta' kull jum. Illum mhux ftit Istituti, minhabba kondizzjonijiet ġodda, għarf u jistgħu jsieħbu l-lajċi mal-kariżma taghhom, u dawn jiġu mistiedna ha jaqsmu b'hegga akbar l-ispiritwalità u l-missjoni ta' dawn l-Istituti. Nistgħu nghidu li l-esperjenza storika tul iż-żminijiet turina li, kif fl-imghoddi harġu l-Ordni jiet sekulari u terz'Ordni jiet issa qed tinkiteb grajja ohra, mimlija b'tamiet kbar, dik tar-relazzjonijiet ta' persuni konsagrati mal-lajċi.

124. Ara Kongr. għar-Reliġjużi u Istituti sekulari u Kongr., għall-Isqfijiet *Mutuae relationes* (14 Mejju 1978), 63, 65.

Ghat-tiġdid ta' dinamizmu spiritwali u apostoliku

55. Dawn is-suriet ġodda ta' xirka u ta' koperazzjoni ghandhom jiġu 'l quddiem għal hafna raġunijiet. Qabel xejn jista' jiġri li minn dawn is-suriet tohroġ dija ta' spiritwalità bi frott kotran li tmur 'l hemm mill-Istitut innifsu, u hekk jiġu żgurati wkoll li jkomplu fil-Knisja dawk is-suriet ta' qadi proprju ta' l-Istitut li jkun. Minn hawn imbagħad tista' tibda ssehh hidma qawwija favur il-missjoni ta' l-Istitut bit-tishib flimkien tal-persuni konsagrati u tal-lajċi. Imqanqlin mill-eżempji ta' qdusija tal-persuni konsagrati, il-lajċi jitwasslu biex ikollhom esperjenza diretta tal-kunsilli ewanġeliċi, u qalbhom titqawwa biex jghixu u jagħtu xhieda ta' l-ispirtu tal-Beatitudnijiet, u hekk ibiddlu d-dinja skond il-qalb ta' Alla.¹²⁵

Is-sehem tal-lajċi spiss jista' jwassal għall-gharfien aktar fil-fond ta' xi aspetti tal-karizma mhux mistennija, li jwasslu għal tifsir aktar spiritwali tiegħu u għajjnuna ha jinsabu u jitwettqu direttivi ġodda għall-hegga f'appostolat imġedded. Huma liema huma l-hidmiet u d-dmirijiet li għandhom il-persuni konsagrati, iridu jiftakru dejjem li, qabel xejn, huma esperti fit-tmexxija tal-hajja spiritwali u, minhabba f'hekk, għandhom jghożzu "talent ta' siwi kbir, it-talent ta' l-ispirtu".¹²⁶ Il-lajċi mbagħad għandhom joffru lill-familji reliġjużi l-aspett sekulari ta' hajjithom u wkoll is-servizz speċifiku tagħhom.

Lajċi volontarji u assoċjati

56. Mod ta' tishib li jfisser hafna tal-lajċi fl-ghana tal-hajja konsagrata hu dik is-sura ġdida ta' tishib li biha l-lajċi jingħaqdu ma' l-Istituti bhala membri assoċjati, kif isejhulhom, jew jingħaqdu skond kondizzjonijiet li niltaqgħu magħhom f'ċerti kulturi, bhala persuni li għal ċertu żmien jghixu l-hajja shiha tal-komunità li tkun u għall-hidma kontemplattiva jew appostolika tagħha, sakemm – u dan hu evidenti – dan ma jkunx ta' hsara għall-hajja intima ta' l-Istitut.¹²⁷

125. *Ara Lumen gentium*, 31.

126. S. Anton Marija Zaccaria, *Scritti. Sermone II*, Roma 1975, p. 129.

127. *Ara Propositio* 33A u C.

Bir-raġun kollu din il-hidma volontarja li tohroġ mill-ghana tal-hajja konsagrata hi ta' siwi kbir; iżda jehtieġ ukoll li dawn il-volontarji, barra li jkunu kapaċi għaliha, ikunu wkoll mqanqlin minn fehmiel spiritwali għoljin u jkollhom sens kbir tax-xirka fil-Knisja.¹²⁸ Irridu wkoll nżommu ċar quddiemna li l-inizjattivi, li jista' jkun hemm u li fihom ikunu mpenjati l-lajċi, meta tkun se tittiehed xi deċiżjoni fuqhom, biex ikunu meqjusa bhala inizjattivi ta' l-Istitut li jkun, iridu jgħibu 'l quddiem l-ghan ta' l-Istitut u l-Istitut stess ikun responsabbli għalihom. Għalhekk jekk xi lajċi se jmexxu dawn l-inizjattivi, iridu jagħtu kont ta' għemilhom lis-Superjuri legittimi. Jaqbel li dan kollu jistharreġ u jitmexxa skond direttivi speċjali mfassla minn kull Istitut u approvati minn awtoritajiet aktar għolja; dawn id-direttivi iridu juru ċar liema huma r-responsabbiltajiet ta' l-Istitut innifsu, tal-komunitajiet, tal-membri assoċjati u tal-voluntieri.

Il-persuni konsagrati li jintbagħtu mis-Superjuri, waqt li jibqgħu soġġetti għalihom, jistgħu *jissieħbu fl-inizjattivi tal-lajċi skond suriet speċifiċi ta' koperazzjoni* u l-aktar f'dawk l-organizzazzjonijiet u dawk l-istituzzjonijiet li qed jaħdmu fost l-imwarrbin mis-soċjetà u jridu jtaffu t-tbatijiet tan-nies. Din il-kollaborazzjoni, jekk imqanqla u mwettqa minn fehmiel insara ċari u qawwija, u tirrispetta n-natura partikulari tal-hajja konsagrata, tista' twassal l-qawwa tidli ta' l-Evanġelju fil-qagħdiet l-aktar imdallma tal-hajja tal-bniedem.

F'dawn l-aħħar snin mhux ftit persuni konsagrati saru membri ta' *dawn il-movimenti ekkleżjali*, li tant żdiedu fi żminijietna. Din id-drawwa kinitilhom ta' ġid, l-aktar jekk inqisu t-tiġdid spiritwali li sehh. Iżda ma nistgħux niċhdu li f'xi ċirkostanzi, dan it-tishib fil-movimenti ekkleżjali gieb inkwiet u tahwid f'xi individwi u f'xi komunitajiet, l-aktar meta holqu konflitt ma' dak li titlob il-hajja komunitarja u l-ispiritwalità ta' l-Istitut. Għalhekk jehtieġ li t-tishib f'dawn il-movimenti ma jkunx ta' theddid għall-karizma u d-dixxiplina ta' l-Istitut li jkun,¹²⁹ u kull ma jsir ikun bil-permess tas-Superjuri, b'fehma shiha li wiehed joqgħod għad-deċiżjonijiet tagħhom.

128. Ara *Propositio* 33B.

129. Ara Kongr., għall-Istituti ta' hajja konsagrata u ta' Soċjetajiet ta' hajja appostolika, *La vita fraterna in comunità: "Congregavit nos in unum Christi amor"* (2 Frar 1994), 62; Instr. *Potissimum institutioni* (2 Frar 1990), 92-93.

Id-dinjità u l-hidma tal-mara konsagrata

57. Il-Knisja turi ċar il-hafna ghana spiritwali li ghandha meta twarrab fil-ġenb kull diskriminazzjoni u taċċetta bħala barka dawk id-doni li Alla jxerred kemm fuq l-irġiel u kemm fuq in-nisa, ghax tqis li ghandhom l-istess dinjità. In-nisa konsagrati huma, b'mod partikulari, mistiedna biex bid-dedikazzjoni tagħhom, li jghixuha bil-ferh fil-milja kollha tagħha, jkunu *sinjal tat-tjieba ta' Alla mal-bnedmin*, u xhieda speċjali tal-Knisja verġni, gharusa u omm.¹³⁰ Dan id-dmir tagħhom hareġ ċar hafna fis-Sinodu li fih hadu sehem hafna nisa, u l-fehmiet tagħhom kulhadd semagħhom u apprezzahom. Xi whud minnhom ukoll hargu b'fehmet li huma ta' siwi kbir għall-hajja tal-Knisja u għall-hidma tax-xandir ta' l-Evangelju. Ma jistax ikun li wiehed jichad il-verità ta' ċerti fatti li jolqtu n-nisa f'xi qaghdiet soċjali u fl-istess Knisja. Izda jehtieg ngħidu wkoll li l-gharfien tagħhom infushom tan-nisa, li qed isehh illum, qed jghin l-irġiel biex ibiddlu fehmiethom, il-mod kif iqisu lilhom infushom, posthom fl-istorja tad-dinja, kif jifhmuh, il-mod kif jorganizzaw il-hajja soċjali, politika, ekonomika reliġjuża u ekkleżjali.

Meta l-Knisja rċeviet minn Kristu aħbar ta' helsien, irċeviet ukoll id-dmir li dan l-aħbar thabbru b'mod profetiku billi trawwem il-hsieb u l-imġiba tan-nies skond il-hsieb ta' Alla. F'din il-haġa, l-mara konsagrata, mill-esperjenza tagħha fil-Knisja u ta' mara fil-Knisja, tista' taghti sehmha biex jitwarrbu ċerti fehmet mghawġa u nieqsa li la jagħrfu u lanqas juru ċar id-dinjità tagħha u s-sehem tagħha fil-hajja u fil-hidma pastorali u missjunarja tal-Knisja. Għalhekk jaqbel li l-mara konsagrata thabrek biex il-kwalitajiet tagħha, il-fakultajiet tagħha, il-hidma tagħha, ir-responsabbiltajiet tagħha jingħarfu fil-Knisja u fil-hajja ta' kull jum.

Il-gejjieni ta' l-evangelizzazzjoni u ta' kull sura ta' hidma missjunarja ma nkunux nistghu nifhmuhom jekk inwarrbu fil-ġenb l-ghajnuna li jagħtu n-nisa, u l-aktar in-nisa konsagrati.

Tamiet godda ta' preżenza u ta' hidma

58. Għalhekk jehtieg li jittiehdu xi passi bis-serjetà kollha billi qabel xejn jingħataw *okkażjonijiet ta' tishib* lin-nisa f'hafna oqsma u f'kull

130. Ara *Propositio* 9A.

livell, ukoll fl-oqsma fejn jiġu diskussi u jittiehdu deċiżjonijiet, l-aktar f'dak li għandu x'jaqsam man-nisa.

Jehtieg ukoll li l-formazzjoni tan-nisa konsagrati, mhux inqas minn dik ta' l-irġiel, tkun adatta għaż-żminijiet ġodda, u jinghata żmien xieraq u okkażjonijiet tajba ta' edukazzjoni sistematika li thaddan l-oqsma kollha, minn dawk tat-teoloġija u tal-pastorali sa dawk professjonali. Il-formazzjoni pastorali u kateketika, li hi dejjem importanti hafna, għandha tifsira ta' siwi kbir għall-evangelizzazzjoni l-ġdida, li titlob suriet ġodda ta' tishib minn nisa wkoll.

Hi haġa żgura wkoll li formazzjoni aktar shiha, waqt li tghin lin-nisa konsagrati biex jagħrfu x'inhuma d-doni proprji tagħhom, twassal biex fil-Knisja wkoll ikun hemm tqassim mehtieg tad-dmirijiet bejn nisa u rġiel. Fir-riċerka teoloġika, kulturali u spiritwali l-intelligenza tan-nisa tista' tghin hafna mhux biss f'dak li għandu x'jaqsam man-natura tal-hajja konsagrata tan-nisa, imma wkoll fl-gharfien tal-fidi fil-aspetti kollha tagħha. F'din il-haġa l-istorja ta' l-ispiritwalità kisbet hafna minn dawk il-qaddisin bħal Santa Tereza ta' Ġesù u Santa Katerina ta' Siena, l-ewwel nisa li ġew mogħtijin ġieh bit-titlu ta' Duttur tal-Knisja, u mit-tifsir li hafna mistiċi ohra taw tal-misteru ta' Alla u tal-hidma tieghu f'dawk li jemmu! Il-Knisja għandha tama qawwija fin-nisa konsagrati li jagħtu kontribut mill-aqwa ha jiġu 'l quddiem id-duttrina, u l-imġiba nisranija, u l-istess hajja tal-familja u tas-soċjetà, speċjalment f'dak kollu li jolqot id-dinjità tal-mara u r-rispett għall-hajja tal-bniedem.¹³¹ *In-nisa* għandu jkollhom spazju, forsi tassew speċjali u deċisiv, għall-hsieb u għall-hidma tagħhom: hu dmirhom li jġibu 'l quddiem "femminizmu ġdid" li jwassal biex tingharaf in-natura vera tal-mara f'kull qasam tal-hajja tas-soċjetà, mingħajr ma jkun hemm għalfejn li l-mara tftitex li turi "xbieha esaġerata tar-raġel", hija u thabrek biex jitwarrbu s-suriet kollha ta' diskriminazzjoni, vjolenza u abbużi".¹³²

Hemm għalfejn nittamaw li għarfien aktar shih tal-missjoni tal-mara jwassal biex il-hajja tan-nisa konsagrati jkollha għarfien aktar għoli tal-hidma proprja tagħha u dedikazzjoni aqwa għall-kawża ta' Alla. Dan jista' jintwera f'hafna suriet ta' hidma, bħalma huma il-hidma ta' l-

131. Ara *Propositio* 9.

132. Encikl. *Evangelium vitae*, (25 Marzu 1995), 99.

evangelizzazzjoni, l-attività edukattivà, sehem fil-formazzjoni tas-sacerdoti u tal-persuni konsagrati ta' għada, għajnuma spiritwali, promozzjoni tal-valuri fundamentali tal-hajja u tal-paċi.

Mill-ġdid nixtieq nuri l-hajr u l-ammirazzjoni tal-Knisja kollha għan-nisa konsagrati, u għall-ħila tagħhom biex jiddedikaw ruħhom għall-hidma li jridu jagħmlu. Il-Knisja tiegħaf magħhom biex jgħixu l-vokazzjoni tagħhom fil-milja kollha tagħha u bil-ferh kollu, u jhossu li huma msejnin biex jgħinu u jedukaw il-mara ta' llum.

II. IL-HIDMA PERSEVERANTI TA' L-ISPIRTU S-SANTU: FEDELTA' FIT-TIGDID

Il-klawstrali

59. Il-hajja monastika tan-nisa u l-klawtura għandu jkollhom attenzjoni speċjali minhabba l-istima li l-komunità nisranija għandha għal din is-sura ta' hajja, għax hi xbieha ta' l-għaqda waħdanija tal-Knisja bħala Għarusa ma' Sidha, li thobbu fuq kull haġ'ohra. Il-hajja tal-klawstrali, li turi ruħha l-aktar fit-talb, fl-axxetiżmu u fi progress għaqli fil-hajja spiritwali, "m'hijiex haġ'ohra ħlief mixi lejn Ġerusalem tas-sema u tgawdija minn qabel tal-Knisja eskatoloġika li ma tiċċaqlaq qatt fl-għaqda u l-kontemplazzjoni ta' Alla".¹³³ Fid-dawl ta' din il-vokazzjoni u missjoni tal-Knisja, il-klawtura twieġeb għall-ħtieġa, li ma hemmx ohra aqwa minnha, li tkun mal-Mulej. Il-verġni klawstrali, huma u jagħzlu li jgħixu magħluqin f' monasteru, jissiebu ma' Kristu li tnezza minn kollox biex ihaddan faqar shih, billi ċċahhad mhux biss minn kull haġa, imma wkoll minn "post", minn kuntatti, mill-ġid kollu tal-holqien. Dan il-mod speċjali li bih il-klawstrali joffru 'il "ġisem", twassalhom biex jidhlu aktar fil-fond tal-misteru ewkaristiku. Flimkien ma' Kristu jingħataw għas-salvazzjoni tad-dinja. L-offerta tagħhom, barra hi offerta ta' saġrifċċju u ta' tpattija, hi wkoll radd ta' hajr lill-Missier, imsieheb mar-radd ta' hajr ta' l-Iben il-maħbub. Il-klawtura, bl-għeruq tagħha f' din l-aspirazzjoni spiritwali,

133. Kongr. għar-Reliġjużi u Istituti sekulari, Istr. dwar il-hajja kontemplattiva u s-sorijiet tal-klawtura, *Venite seorsum* (15 Awissu 1969), V.

m'hijjex biss ghemil axxetiku mill-aqwa, imma hi wkoll *sura ta' għixien ta' l-Għid ta' Kristu*.¹³⁴ Minn din l-esperjenza ta' "mewt" tohroġ kotra ta' "hajja", li hi thabbira hienja u antiċipazzjoni profetika tas-setgħa li għad tinghata lil kull persuna u l-ġens kollu tal-bnedmin ħa jghixu biss għal Alla fi Kristu Ġesù (ara *Rum* 6, 11). Il-klawsura tfakkar dik ir-*rokna tal-qalb* fejn kull min hu msejjah, jghix f' għaqda mal-Mulej. Il-klawsura, milqugħa bhala don u magħzula bhala tweġiba hielsa ta' mhabba, issir il-post ta' xirka spiritwali bejn Alla u l-ahwa, fejn in-nuqqas ta' spazju u r-relazzjonijiet ftit hafna man-nies iwasslu biex jizirghu fil-qlub il-ġid ta' l-Evangeliu (*Ġw* 13, 34; *Mt* 5, 3-8).

Il-komunitajiet tal-klawsura, qishom belt fuq muntanja u dawl fuq imnara (ara *Mt* 5, 14-15); għalkemm qed jghixu hajja modesta hafna, *ifissru b'mod l-aktar ċar l-għan li lejh sejra kull komunità ekkleżjali*, "herqana għall-hidma u mogħtija għall-kontemplazzjoni"¹³⁵ timxi 'l quddiem tul iż-żminijiet, mohħha biss fit-tiġdid ta' kollox fi Kristu fil-ġejjieni, tidher mal-Knisja fis-sebh ta' l-Għarus tagħha (ara *Kol* 3, 1-4),¹³⁶ u Kristu "jerhi s-Saltna f'idejn Alla l-Missier wara li jkun qered kull hakma u kull setgħa ... u Alla jkun kollox f'kollox" (*1 Kor* 15, 24-28). Lil dawn is-sorijiet għezież jien inrodd hajr u, fl-istess waqt, inhegġiġhom biex jibqgħu fidili lejn il-hajja klawstrali skond il-karizma proprju tagħhom. Bl-eżempju tagħhom din is-sura ta' hajja għadha tqajjem hafna vokazzjonijiet u thajjar bis-sura għolja ta' "għerusija" dedikata kollha kemm hi għall-kontemplazzjoni ta' Alla. Xi kull tant, bhala sinjal ta' mhabba safja, il-hajja kontemplattiva tiswa wisq aktar minn kull hidma għax tnissel qawwa liema bhalha ta' apostolat u ta' missjoni.¹³⁷

L-Isqfijiet fis-Sinodu wrew stima liema bhalha għall-hajja fil-klawsura, u fl-istess waqt qiesu t-talbiet li waslu minn hawn u minn hemm dwar id-dixxiplina bil-fatti ta' din il-hajja. Dwar dan is-Sinodu b'mod speċjali wera x-xewqa li lis-Superjuri magġuri jinghataw aktar awtorità biex jiddispensaw mill-klawsura għal raġunijiet ġusti u serji.¹³⁸ dan irid

134. Ara *ibid.* 1.

135. *Sacrosanctum Concilium*, 2.

136. *Lumen gentium*, 6.

137. Ara San Ġwann tas-Salib, *Cantico spiritual*, est. 29, 1.

138. Ara *Codex Iuris canonici*, kan. 667 §4; *Propositio* 22, 4.

jitqies sewwa fid-dawl tat-tiġdid li sa issa sar minn mindu beda l-Konċilju.¹³⁹ B'dan il-mod il-klawsura – fis-suriet u l-gradi kollha taghha – mill-klawsura papali u kostituzzjonali sal-klawsura monastika – tkun taqbel aktar mal-hafna suriet ta' l-Istituti kontemplattivi u tat-tradizzjonijiet monastiċi.

Kif stqarr is-Sinodu, l-assocjazzjonijiet u l-federazzjonijiet ta' monasteri tajjeb li jiġu 'l quddiem, haġa li rrikmandaha l-Papa Piju XII u l-Konċilju Vatikan II,¹⁴⁰ l-aktar meta jonqsu suriet ohra effettivi ta' koperazzjoni u ta' għajjnuna, biex jiġu mharsa u jmorru 'l quddiem il-valuri tal-hajja kontemplattiva. Dawn l-assocjazzjonijiet u l-federazzjonijiet, waqt li dejjem iħarsu l-awtonomija legittima tal-monasteri, jistgħu jkun ta' għajjnuna tiswa hafna biex jinħallu problemi komuni, bħalma huma t-tiġdid xieraq, il-formazzjoni tal-bidu u dik dejjem sejra, għajjnuna ekonomika lil xulxin, u riorganizzazzjoni ta' l-istess monasteri.

Istituti lajkali

60. Skond it-tradizzjoni tal-Knisja il-hajja konsagrata min-natura taghha stess *la hi lajka u lanqas klerikali*,¹⁴¹ għalhekk “il-konsagrazzjoni lajkali” kemm ta' rġiel u kemm tan-nisa, hi stat ta' hajja li fih il-professjoni tal-kunsilli ewanġeliċi hi kollha kemm hi shiha.¹⁴² Hi għalhekk valur fiha nfisha kemm għal individwu u kemm għall-Knisja, iżda mingħajr il-ministeru mqaddes.

Is-Sinodu, skond it-tagħlim tal-Konċilju Vatikan II,¹⁴³ wera stima kbira għal din is-sura ta' hajja konsagrata li fiha r-reliġjużi li jgħixuha jagħmlu hafna qadi ta' siwi ta' kull xorta fi hdan il-komunità u barra minnha, huma u jagħtu b'dan il-mod sehemhom għax-xandir ta' l-Ewanġelju u għax-xhieda ta' mhabba fil-hajja ta' kull jum. Anzi xi hidmiet tagħhom jistgħu

139. Ara Pawlu VI, motupoprju *Ecclesiae sanctae* (8 Ġunju 1966), II, 30-31; *Perfectae caritatis*, 7 u 16; Kongr. għar-Reliġjużi u Istituti sekulari, Istr. dwar il-hajja kontemplattiva tas-sorijiet tal-klawsura, *Venite seorsum* (15 Awissu 1969), VI.

140. Ara Piju XII, Kost. app. *Sponsa Christi* (21 Novembru 1950), VII: *Perfectae caritatis* 22.

141. Ara *Codex Iuris Canonici*, kan. 588 §1.

142. Ara *Perfectae caritatis* 10.

143. Ara *ibid.*, 8 u 10.

jitqiesu bhala *ministeri ekkleżjali* li l-awtorità legittima thalli f'idejhom. Dan jitlob formazzjoni adatta u shiha: formazzjoni umana, spiritwali, teoloġika, pastorali u professjonali.

Illum qed insejhu "Istituti lajkali"¹⁴⁴ dawk l-Istituti li, jew skond irrieda tal-fundatur tagħhom jew skond tradizzjoni legittima, min-natura u l-ghan tagħhom, ma jitolbux li l-membri ikollhom l-Ordni Sagri. Izda fis-Sinodu intqal ċar u tond li dan il-kliem ma jfissirx biżżejjed n-natura partikulari tal-vokazzjoni tal-membri ta' dawn l-Istituti. Dawn, għalkemm jagħmlu hafna ghemil bhal dak tal-lajċi, jagħmluh bhala persuni konsagrati u hekk ifissru l-ghoti shih tagħhom lill-Knisja, skond il-kariżma proprju tagħhom.

Minhabba f'hekk l-Isqfijiet fis-Sinodu, biex jitwarrab kull dubju u dawn l-Istituti jitqiesu biss ta' natura sekulari bhal lajċi,¹⁴⁵ issuġġerew li jibdedw jissejhu *Istituti reliġjużi ta' l-ahwa*.¹⁴⁶ Dan is-suġġeriment jiswa hafna l-aktar jekk inqisu li l-kelma "ahwa" tfakkar ghana bla qjies ta' ġid spiritwali. "Dawn ir-reliġjużi huma mistednin biex ikunu ahwa ma' Kristu b'rabta liema bhalha mieghu li hu 'l-kbir fost hafna ahwa' (*Rom* 8, 29); biex ikunu ahwa fl-imhabba għal xulxin u fil-hidma flimkien għall-ġid tal-Knisja; ahwa wkoll ma' kull bniedem bix-xhieda ta' dik l-imhabba li biha Kristu jhaddan lil kulhadd, u l-aktar lil dawk li huma l-aktar imsejknin u foqra; biex fl-ahharnett ikunu ahwa halli l-fraternità tikber dejjem aktar fil-Knisja".¹⁴⁷ "L-ahwa reliġjużi" huma u jghixu din is-sura ta' hajja nisranija u konsagrata ifakkru b'mod l-aktar effettiv lill-istess sacerdoti reliġjużi x'inhi d-dimensjoni fundamentali tal-fraternità fi Kristu, li jridu jghixuha flimkien u ma' l-irġiel u n-nisa kollha, huma u jxandru kliem il-Mulej: "Intom ilkoll ahwa" (*Mt* 23, 8).

F'dawn l-Istituti reliġjużi ta' l-ahwa xejn ma hemm li jzomm li xi membri jirċievu l-Ordni Sagri biex bhala sacerdoti jaqdu l-komunità, sakemm dan ikun approvat mill-Kapitlu Ġenerali ta' l-Istitut.¹⁴⁸ Izda l-Konċilju Vatikan II ma tant ihajjar għal dan ghax xtaq li l-Istituti ta' l-ahwa jibqgħu dejjem fidili lejn il-vokazzjoni u l-missjoni tagħhom.

144. *Codex Iuris Canonici*, kan. 588 §3; *Perfectae caritatis*, 10.

145. *Ara Lumen gentium*, 31.

146. *Ara Propositio* 8.

147. Diskors tal-Papa Ġwann Pawlu II fl-Udjenza ġenerali tat-22 ta' Frar 1995, 6.

148. *Ara Perfectae caritatis*, 10.

Dan jghodd ukoll ghal min jinghata d-dmir ta' Superjur, ghax Superjur, b'mod speċjali, jrid juri n-natura ta' l-Istitut innifsu. Izda l-vokazzjoni ta' l-ahwa f'dawk l-Istituti li jissejhu "klerikali" hi differenti, ghaliex, kemm fil-hsieb tal-fundatur u kemm bil-qawwa tat-tradizzjoni legittima, dawn l-Istituti jissopponu s-servizz ta' l-Ordni sagri, huma mmexxijin minn kjeriċi, u huma maghrufin bhala "klerikali" mill-awtoritajiet tal-Knisja.¹⁴⁹ F'dawn l-Istituti l-ministeru mqaddes hu parti mehtieġa tal-kariżma ta' l-Istitut u turi n-natura, l-ghan u l-ispirtu tieghu. Il-preżenza ta' l-ahwa f'dawn l-Istituti turi l-missjoni ta' l-istitut permezz ta' suriet differenti ta' tishib, b'qadi fi hdan l-Istitut jew barra minnu, flimkien ma' dawk li ghandhom il-ministeru sacerdotali f'hidmiet ta' appostolat.

Istituti mhallta

61. Xi Istituti reliġjużi, skond il-hsieb originali tal-fundatur huma fraternità li fiha l-membri kollha – kemm sacerdoti u kemm mhux sacerdoti – huma meqjusin indaqs, kisbu sura differenti tul iż-żminijiet. Dawn l-Istituti li jissejhu "mhallta", huma u jzommu ċar quddiemhom il-kariżma tal-fundatur, iridu jqisu sewwa jaqbilx jew jistax ikun li jerġghu lura għall-hsieb u r-rieda tal-bidu. L-Isqfijiet tas-Sinodu xtaqu li f'din is-sura ta' Istituti il-membri kollha jkollhom l-istess drittijiet u l-istess dmirijiet hlief dawk li jiġu mill-Ordni sagri.¹⁵⁰ Twaqqfet kummissjoni biex tistudja l-problema li tohroġ minn din il-haġa u ssib soluzzjoni għaliha; wiehed għalhekk irid jistenna l-konkluzjonijiet ta' din il-Kummissjoni qabel jiehu xi deċiżjoni biex din tkun skond ma jiġi deċiż legittimament.

Suriet ġodda ta' hajja ewanġelika

62. L-Ispirtu, li tul iż-żminijiet qajjem hafna suriet ta' hajja konsagrata, ma jieqaf qatt iwettaq il-Knisja sew fl-Istituti li hemm illum billi jghin fil-hidma għat-tiġdid b'fedeltà shiha lejn il-kariżma tal-bidu, u sew billi jagħti kariżmi ġodda lill-irġiel u n-nisa ta' llum ha jwaqqfu Istituti li jkunu jistgħu jwieġbu għall-htigijiet ta' żminijietna. Sinjal ta' din il-

149. Ara *Codex Iuris canonici* kan. 588 §2.

150. Ara *Propostio* 10; *Perfectae caritatis* 15.

hidma divina huma *l-Istituzzjonijiet godda* li juru karatteristiċi b'xi mod godda imqabblin ma' dawk ta' l-Istituti tradizzjonali. L-originalità tal-komunitajiet godda spiss tinsab fil-fatt li huma komunitajiet ta' rġiel u nisa, ta' kjeriċi u lajċi, ta' miżżewġin u mhux miżżewġin, li qed ifittxu sura partikulari ta' hajja, li issa mod u issa iehor hi ispirata minn sura tradizzjonali ta' hajja adatta għall-htigijiet tas-soċjetà ta' illum. L-impenn tagħhom fil-hajja ewanġelika jiehu wkoll hafna suriet, waqt li dejjem juru herqa kbira għall-hajja komunitarja, għall-faqar u għat-talb. Kemm il-lajċi u kemm il-kjeriċi għandhom sehem fit-tmexxija skond il-fakultajiet mogħtija lilhom, u l-appostolat tagħhom hu favur l-ewanġelizzazzjoni l-għdida.

Jekk min-naħa għandna nifirħu bil-hidma ta' l-Ispirtu s-Santu, min-naħa l-oħra irid ikun hemm *dixxerniment tal-kariżmi*. Jekk irridu nitkellmu dwar il-hajja konsagrata, irridu niftakru li l-prinċipju fundamentali li rridu nqisu hu dak li l-karatteristiċi ta' dawn il-komunitajiet godda u s-sura tal-hajja ta' dawn il-komunitajiet godda jridu jkunu mwettqa minn dawk l-elementi teoloġiċi u kanoniċi li huma proprji tal-hajja konsagrata.¹⁵¹ Dan id-dixxerniment hu meħtieġ kemm fil-qasam lokali u kemm fil-qasam universali, biex ikun hemm ubbidjenza għal l-Ispirtu wiehed. Fid-djoċesijiet l-Isqof għandu jitharreg dwar ix-xhieda tal-hajja u tal-fidi retta tal-fundaturi u tal-fundatriċi ta' dawn il-komunitajiet u dwar il-hajja spiritwali tagħhom, l-ispirtu ekkleżjali fil-qadi tal-missjoni tagħhom, il-formazzjoni u l-mod tad-dhul f'dawn il-komunitajiet; irid iqis in-nuqqasijiet li jista' jkun hemm, u bis-sabar kollu jstenna l-frott li jistgħu jagħtu (ara *Mt* 7, 16),¹⁵² biex jagħraf il-verità tal-kariżma. B'mod speċjali hu mitlub jagħti għidizzju, skond il-kriterji ċari li hemm, dwar l-idonejta ta' dawk li f'dawn il-komunitajiet iridu jersqu għall-Ordni sagri.¹⁵³

Skond dan il-prinċipju ta' dixxerniment ma nistgħux inqisu bhala kategorija ta' hajja konsagrata, dawk l-impenni, ta' min ifahharhom hafna, li jidhlu għalihom xi nsara miżżewġin f'xi assoċjazzjonijiet u movimenti; dan għaliex huma u jfittxu li jwasslu għall-perfezzjoni l-

151. Ara *Codex Iuris Canonici*, kan. 573; *Codex Canonum Ecclesiarum Orientalium*, kan. 410.

152. Ara *Propositio* 13B.

153. Ara *Propositio* I 13C.

imhabba taghhom ġa “huma konsagrati” bis-Sagrament taż-żwieġ,¹⁵⁴ u qed iwettqu din il-konsagrazzjoni taghhom billi jharsu l-kastità proprja tal-hajja taż-żwieġ, minghajr ma jonqsu mid-dmirijiet lejn uliedhom u jhaddnu l-faqar u l-ubbidjenza.¹⁵⁵ Din il-kjarifikazzjoni dwar in-natura ta’ dawn l-esperjenzi bl-ebda mod ma tfisser nuqqas ta’ stima għal din it-triq tal-qdusija li żgur m’hihiex nieqsa hi wkoll mill-hidma ta’ l-Ispirtu s-Santu li hu għani hafna bid-doni u l-inspirazzjonijiet tiegħu.

Minhabba dan l-ghana kollu ta’ doni u ispirazzjonijiet għall-holqien ta’ inizjattivi ġodda jidher li jaqbel li *titwaqqaf Kummissjoni biex tqies sewwa l-problemi li jistgħu johlqu dawn is-suriet ġodda ta’ hajja konsagrata*, biex thejji u tfassal kriterji dwar l-awtentiċità, ha jgħinu fid-dixxerniment u fil-ġudizzji.¹⁵⁶ Dmir iehor ta’ din il-Kummissjoni ikun dak li tqis fid-dawl ta’ l-esperjenza ta’ dawn l-ahhar għaxret ta’ snin, liema suriet ġodda ta’ konsagrazzjoni jistgħu jingharfu mill-awtoritajiet ekklesjastiċi b’għaqal pastorali u għall-ġid ta’ kulhadd, u hekk jiġu sugġeriti lil dawk l-insara li qed ifittxu hajja nisranija aktar perfetta.

Dawn il-komunitajiet ta’ hajja evangelika *bl-ebda mod ma jieħdu post* dawk l-istituzzjonijiet imsemmijin aktar ‘il fuq, u li t-tradizzjoni tagħtihom post mill-aqwa. L-istituzzjonijiet ġodda wkoll huma don ta’ l-Ispirtu s-Santu biex il-Knisja tibqa’ mixja wara Sidha b’generożità liema bħalha, dejjem mohħha fis-sejhat tal-Mulej li tarahom fis-sinjali taż-żminijiet. Hekk quddiem id-dinja turi ruhha mlibbsa b’hafna suriet ta’ qdusija u ta’ hidma, bhala “sinjal u strument ta’ għaqda intima ma’ Alla u ta’ l-unità tal-ġens kollu tal-bnedmin”. L-Istituti antiki, li hafna minnhom tul iż-żminijiet għaddew minn tiġrib kbir milqugh bis-sabar, jistgħu jistagħnu permezz ta’ djalogu u ta’ bdil ta’ doni mal-fundazzjonijiet li qed jitwaqqfu fi żminijietna. B’dan il-mod il-qawwa ta’ hafna istituzzjonijiet ta’ hajja konsagrata, mill-antiki sa dawk l-aktar reċenti, u l-vitalità tal-komunitajiet ġodda jgħinu biex tiġi ‘l quddiem il-fedeltà lejn l-Ispirtu s-Santu, li hu l-bidu tax-xirka u tat-tiġdid dejjem sejjer tal-hajja.

154. Ara *Gaudium et spes*, 48.

155. Ara *Propositio* 13A.

156. Ara *Propositio* 13B.

III. B'HARSA LEJN IL-ĠEJJIENI

Diffikultajiet u previzjonijiet

63. It-tibdil li qed isir fis-soċjetà u n-nuqqas ta' vokazzjonijiet f'xi nahiet tad-dinja, qed itaqqlu l-hajja konsagrata. Il-hidma appostolika ta' xi Istituti u l-preżenza tagħhom f'xi Knejjes tal-post jinsabu fi kriżi. U kif ġara drabi ohra fl-istorja, hemm ukoll xi Istituti li jinsabu fil-periklu li fi żmien qasir jiġu fi-xejn. Il-Knisja universali trodd hajr liema bhalu lil dawn l-Istituti għall-ghajnuna li taw għall-bini tagħha u għax-xhieda u għall-qadi tagħha.¹⁵⁸ It-tigrib ta' llum ma jnaqqas xejn mill-merti u l-frott tal-hidma kollha li għamlu.

Għall-Istituti ohra hemm il-problema ta' kif se jkunu l-hidmiet godda tagħhom. Din il-hidma, li bl-ebda mod ma hi hidma hafifa imma kemm-il darba hi ta' tigrib kbir, titlob studju u għaqal kbir fid-dawl ta' xi kriterji. Biex jiżsemmev xi eżempji: is-sens tal-karizma tagħhom irid jibqa' mhares, il-hajja ta' l-ahwa trid tkompli sejra 'l quddiem, iridu jkunu mharsa l-htigijiet tal-Knisja kemm universali u kemm partikulari, irid jiġi mhares dak li d-dinja qed twarrab fil-ġenb, irid ikun hemm twegiġa qalbiena u sinciera għas-suriet godda ta' faqar, l-aktar f'postijiet l-aktar imwarrba, permezz ta' thabrik bil-fatti wkoll jekk dan ikun biss xi haġa żghira.¹⁵⁹

Il-hafna diffikultajiet li hemm minhabba nuqqas ta' nies u ta' hidma, *ma għandhomx iwasslu għan-nuqqas ta' fiduċja fis-siwi ewanġeliku tal-hajja konsagrata* li dejjem tinsab u qed tahdem fil-Knisja. Għalkemm ebda istitut ma hu għal dejjem, il-hajja ikkonsagrata fiha nfisha tkompli tmanjni fost l-insara l-imhabba għal Alla u għall-ahwa. Għalhekk id-*destin storiku* ta' kull Istitut u ta' kull sura ta' hajja konsagrata trid tingħażel mill-missjoni ekklesjali għall-hajja konsagrata fiha nfisha. Ix-xorti ta' l-Istitut tista' tinbidel meta jinbidlu ċ-ċirkostanzi, iżda l-missjoni ekklesjali għall-hajja konsagrata qatt ma tista' tispicċa.

157. Ara *Lumen gentium*, 1.

158. Ara *Propositio* 24.

159. Ara Kongr. għall-Istituti ta' hajja konsagrata u Soċjetajiet ta' hajja appostolika, Istr. *La vita fraterna in comunità: 'Congregavit nos in unum Christi amor'*, (2 Frar 1994), 67.

Dan jghodd kemm ghall-hajja konsagrata ta' sura kontemplattiva u kemm ghall-hajja konsagrata mpenjata f'hidma ta' appostolat. Kullimkien, taht l-ispirazzjoni dejjem sejra ta' l-Ispirtu s-Santu, il-hajja konsagrata tibqa' timxi 'l quddiem bla waqfien, bhala xhieda mill-aqwa ta' l-għaqda li ma tiġi nieqsa qatt bejn l-imhabba ta' Alla u l-imhabba tal-proxxmu, bhala frott ta' l-imhabba ta' Alla fil-bniedem u fis-soċjetà. Il-qadjet ta' diffikultà li magħhom niltaqghu llum, għandna nilqgħuhom b'dik il-hena tal-qalb ta' bniedem li jaf li dak li hu mehtieg m'huwiex *is-suċċess imma l-fedeltà fid-dmir*. Wiehed irid joqghod attent hafna li l-hajja konsagrata ma tiġix fix-xejn, mhux għax jonqos l-għadd ta' l-ahwa, imma għax tiddgħajjef l-għaqda spiritwali ma' Alla u mal-vokazzjoni proprja u mal-missjoni. Għall-kuntrarju il-persuni konsagrati, huma u juru fedeltà lejn il-hajja konsagrata tagħhom, jistqarru bil-qawwa kollha quddiem id-dinja, l-fedeltà shiha tagħhom lejn il-Mulej ta' l-istorja, li f'idejh hemm il-ġrajjet u d-destin ta' l-individwi, l-istituzzjonijiet u l-popli, u għalhekk ukoll is-shuhija tad-doni tiegħu fiż-żmien. Iċ-ċirkostanzi hżiena u kritiċi iġegħlu il-persuni konsagrati iħabbru bil-qawwa kollha l-fidi tagħhom fil-mewt u l-qawmien ta' Kristu mill-imwiet, biex huma stess isiru sinjal haj tal-mogħdija mill-mewt għall-hajja.

Sforzi godda biex jiġu 'l quddiem il-vokazzjonijiet

64. Il-missjoni tal-hajja konsagrata u s-sahħa ta' l-Istituti żgur jiddependu mill-fedeltà li -persuni konsagrati juru lejn il-vokazzjoni tagħhom, iżda l-ġejjieni tagħhom jiddependi mill-fatt li jkun hemm *irġiel u nisa oħra li jilqgħu bil-qalb is-sejha tal-Mulej*. Il-problema tal-vokazzjonijiet hi tassew sfida li tolgot direttament l-hafna istituzzjonijiet u l-istess Knisja wkoll. Għall-pastorali tal-vokazzjonijiet huma mehtieġa sforsi kbar spiritwali u materjali, iżda l-effetti li jinkisbu mhux dejjem jaqblu mat-tamiet u l-isforzi li jkun hemm. Qed jiġri li l-vokazzjonijiet għall-hajja konsagrata qed jiffjorixxi fil-Knejjes godda u fil-Knejjes li sofrew persekuzzjoni minn setgħat totalitarji, waqt li f'dawk il-pajjiżi li kien ikollhom ghana ta' vokazzjonijiet, ukoll ta' vokazzjonijiet missjunarji, illum il-vokazzjonijiet naqsu hafna.

Din il-qagħda xejn sabiħa tolgot ukoll il-persuni konsagrati u xi kull tant twassalhom biex jistaqsu lilhom infushom: "Tlifna l-hila li niġbdu lejna vokazzjonijiet oħra?" Iridu jittamaw fil-Mulej Ġesù li ma jieqaf qatt

isejjah għall-mixi warajh, u jridu jafdaw fl-Ispirtu s-Santu li jispira u jaghti l-kariżma tal-hajja konsagrata. Waqt li nifirhu bil-hidma ta' l-Ispirtu s-Santu li jaghti ż-żoghżija lill-Gharusa ta' Kristu, billi jwassal biex il-hajja konsagrata tiffjorixxi f'hafna nazzjonijiet, irridu nitolbu hafna lil sid il-hsad biex jibgħat haddiema fil-Knisja tiegħu, minhabba l-htigijiet ta' l-evangelizzazzjoni l-għdida (ara *Mt 9, 37-38*). Barra t-talb għall-vokazzjonijiet, hi mehtieġa wkoll hidma, permezz tat-thabbira ċara u katekeżi xierqa, biex il-persuni msejhin għall-hajja reliġjuża jagħtu dik it-twegiba hielsa, mhegġa u herqana li biha sehħ il-grazzja tal-vokazzjoni.

L-istedina ta' Ġesù: "Ejjew u araw" (*Ġw 1, 39*) fiż-żminijiet ta' llum ukoll hija *r-regula tad-deheb* tal-hidma pastorali għall-vokazzjonijiet. Trid turi, skond l-eżempju tal-fundaturi u l-fundatrici, *il-għid li għandha l-persuna tal-Mulej Ġesù* u l-għmiel ta' l-ghoti shiħ tiegħek innifsek f'għieh l-Evangelju. Id-dmir ewlieni tal-persuni konsagrati hu li juru bil-kelma mhegġa u bl-eżempju tagħhom l-ideal tal-mixi wara Kristu, u mbagħad jgħinu biex tingħata twegiba għall-ispirazzonijiet ta' l-Ispirtu s-Santu fi qlub dawk imsejhin.

Wara l-ewwel laqgħa kollha hegġa ma' Kristu, irid ikun hemm sforz – u dan hu evidenti – biex wiehed kull jum ikompli iwieġeb għall-vokazzjoni, li mbagħad tinbidel fi grajja ta' hbiberija mal-Mulej. Minhabba f'dan, il-hidma pastorali favur il-vokazzjonijiet irid ikollha mezzi adatti, bħalma hi *d-direzzjoni spiritwali*, biex titmanta t-twegiba personali lill-Mulej li hi ta' siwi kbir halli wiehed isir dixxiplu u appostlu tal-Mulej. Jekk it-tkattir ta' hafna vokazzjonijiet f'hafna partijiet tad-dinja johloq fiduċja u jwettaq it-tama, in-nuqqas tagħhom f'partijiet ohra tad-dinja, għall-kuntrarju m'għandux jaqta' l-qalb u jwassal għall-għażla ta' kandidati bl-għaġla kollha u bla thejjija ta' xejn. Jehtieġ li l-hidma għall-vokazzjonijiet issir b'mod li tidher bhala *hidma u mpenn tal-Knisja kollha*.¹⁶⁰ Dan jitlob il-koperazzjoni attiva ta' l-isqfijiet, tar-reliġjużi, tal-familji u ta' l-għalliema, kif hu mehtieġ f'haġa li hi parti integranti tal-hidma pastorali ta' kull Knisja partikulari. F'kull djoċesi għalhekk għandu jkun hemm dan *il-ministeru flimkien* li jgħaqqad u jkattar l-isforzi ta' kulhadd, iżda mingħajr hsara għall-hidma vokazzjonali ta' kull Istitut, imma b'għajnuna għalih.¹⁶¹

160. Ara *Propositio* 48A.

161. Ara *Propositio* 48B.

Din il-koperazzjoni attiva tal-Poplu kollu ta' Alla mwettqa mill-Providenza, ma tistax ma tiksibx kotra ta' doni mis-sema. Is-solidarjetà nisranija trid taghmel minn kollox biex tghin il-formazzjoni vokazzjonali f'pajjiżi li huma ekonomikament ifqar. F'dawn in-nazzjonijiet il-kordinament tal-vokazzjonijiet mill-Istituti kollha irid isir flimkien mal-Knejjes tal-post permezz ta' mpenn attiv u fit-tul fil-hidma pastorali kollha taghhom.¹⁶² Imbagħad tkun qed issir tweġiba tassew għall-ispirazzonijiet ta' l-Ispirtu, meta dawn jagħtu l-ahjar forzi taghhom f'hidma għall-vokazzjonijiet u l-aktar b'hidma impenjattiva fost ż-żgħażaġh.

L-impenn fil-fomazzjoni tal-bidu

65. L-Assemblea tas-Sinodu wriet attenzjoni speċjali lill-*formazzjoni* ta' dawk li xtaqu jikkonsagra ruhhom lill-Mulej.¹⁶³ *L-għan ewlieni tal-formazzjoni* hu li l-bniedem jissawwar b'mod li jkun jista' jikkonsagra ruhu kollu kemm hu lil Alla fil-mixi wara Kristu, huwa u jaqdi l-missjoni tal-Knisja. L-"Iva" bi tweġiba għas-sejha tal-Mulej u l-aċċettazzjoni personali konxja tad-dinamiżmu tal-hidma vokazzjonali huma parti mir-responsabbiltà li kull min hu msejjah ma jistax jehles minnha, għax hajtu kollha trid tkun miftuha għall-hidma ta' l-Ispirtu s-Santu u b'qalb kbira jrid jaqbad it-triq tal-formazzjoni huwa u jilqa' bil-fidi l-mezzi li joffrulu l-Mulej u l-Knisja.¹⁶⁴ Għalhekk il-formazzjoni trid tinzel fil-fond tal-persuna li tkun, hekk li kull imġiba tagħha, kull ġest, kemm fil-mument i-aktar importanti tal-hajja u kemm fil-mument i-ordinarji tal-hajja ta' kull jum, juru ċar li l-qagħda sħiħa u ferriha tagħha hi kollha kemm hi ta' Alla.¹⁶⁵ Għaliex l-għan tal-hajja konsagrata hu *x-xebh mal-Mulej Ġesù* sa *l-offerta kollha sħiħa tiegħu*,¹⁶⁶ il-formazzjoni dan trid tiksbu qabel kollox. Dan mhux haġ'ohra hlief il-mixi pass pass wara Kristu fil-mixi tiegħu lejn il-Missier.

162. Ara *Propositio* 48C.

163. Ara *Propositio* 49A.

164. Ara Kongr. għall-Istituti ta' hajja konsagrata u għas-Socjetajiet ta' hajja apostolika, Istr. *Potissimum institutioni* (2 Frar 1990), 29.

165. Ara *Propositio* 49B.

166. Ara Kongr. għar-religjużi u l-Istituti sekulari, Istr. *Essential elements in the Church's teaching as applied to Institutes dedicated to works of the apostolate* (31 Mejju 1983), 45.

Jekk dan hu l-ghan tal-hajja konsagrata, il-mod li jrid iwassal ghalha ghandu jkollu *karattru ta' shuhija*. Il-formazzjoni trid thaddan il-persuna kollha kemm hi,¹⁶⁷ fl-aspetti individwali kollha taghha, sew fl-imgiba u sew fir-rieda. Barra dan, ghax il-formazzjoni trid tbiddel il-persuna kollha kemm hi, jidher car li *l-hidma ta' formazzjoni ma tista' tieqaf qatt*. Jehtieg li l-persuni konsagrati jkollhom tul hajjithom kollha l-mezzi kollha biex jimxu 'l quddiem fir-rabta taghhom mal-karizma u l-missjoni ta' l-Istitut proprju taghhom.

Il-formazzjoni, biex tkun tassew shiha, trid thaddan l-oqsma kollha tal-hajja nisranija u tal-hajja konsagrata. Ghalhekk trid taghti thejjija umana, kulturali, spiritwali u pastorali, u, fuq kollox, attenzjoni biex ikun hemm rabta shiha u xierqa bejn dawn l-aspetti kollha. L-ewwel formazzjoni, li ghandha titqies bhala process ta' zvilupp lejn il-kobor shih tal-persuna – mill-aspett psikologiku u spiritwali sa l-aspett teologiku u pastorali – tehtieg zmien twil bizzejjed. Ghal dawk imsejhin ghall-presbiterat, imbaghad, il-formazzjoni tal-bidu trid tkun taqbel mal-programmi speċifikati ta' studju, bhala programm ta' formazzjoni aktar wesgha.

Hidma ta' ghalliema fil-formazzjoni

66. Alla l-Missier, b'don bla heda ta' Kristu u ta' l-Ispirtu, hu l-aqwa ghalliem ta' dak li se jikkonsagra lilu nnifsu lilu. Izda Alla l-Missier imexxi din il-hidma permezz ta' bnedmin li jkunu strumenti f'idejh, billi jqiegheed qrib dawk li jsejjah xi ahwa magguri.

Il-formazzjoni hi mela sehem fil-hidma ta' l-istess Missier li, bl-Ispirtu s-Santu, isawwab fi qlub iz-zghazagh is-sentimenti ta' l-Iben. Ghalhekk l-ghalliema, irgiel jew nisa, iridu jkunu persuni esperti fl-gharfien ta' triqat il-Mulej, biex ikunu jistghu jissiehbu ma' l-ohrajn f'dan il-mixi. Huma u jqisu l-hidma tal-grazzja ta' Alla, jaghrfu juru wkoll liema hu t-tfixkil mohbi, izda fuq kollox iridu juru l-gmiel tal-mixi wara Kristu u l-kobor tal-karizma li fih jidher. Il-mezzi umani jridu jorbtuhom mad-dawl ta' l-gherf spiritwali, biex ikunu ta' ghajnuna fl-gharfien tal-vokazzjonijiet, u fil-formazzjoni tal-bniedem il-gdid, sa ma jkun tassew hieles. L-aqwa mezz ta' formazzjoni hu l-kollokwju personali, li jrid jsir regolament u kull certu zmien, bhala drawwa mehtiega, effettiva u m'hemmx ahjar minnha.

167. Ara *Codex Iuris Canonici*, kan. 607 §1.

Ghal din il-hidma ta' importanza hekk kbira hi mehtieġa fuq li mehtieġa l-formazzjoni ta' għalliema adatti li bil-herqa kollha jaqdu dmirhom fi qbil mal-Knisja kollha. Jaqbel li jkun hemm struttura għall-formazzjoni ta' dawn l-għalliema, l-aktar f'dawk il-postijiet fejn hemm relazzjonijiet mal-kultura li fiha għad trid issehh il-hidma pastorali ta' kull wiehed. F'din il-hidma ta' formazzjoni, l-Istituti li huma mwaqqfin aktar fis-sod għandhom jghinu l-Istituti li twaqqfu dan l-aħħar billi jisilfuhom xi whud mill-aħjar membri tagħhom.

Thejjija komunitarja u appostolika

67. Il-formazzjoni trid tkun ukoll *komunitarja* u l-aħjar post għaliha hi l-komunità fl-Istituti ta' hajja reliġjuża u s-Socjetajiet ta' hajja appostolika. F'komunità wiehed jibda jissieheb fit-tbatija u l-hena tal-hajja flimkien. Kull wiehed jidra jghix ma' dak l-iehor li Alla qeghidlu hdejh, u jilqa' minn ghandu dak li hu tajjeb tiegħu, kif ukoll d-diversitajiet u l-istess limiti tiegħu. L-ewwelnett jitgħallem jaqsam ma' l-ohrajn d-doni li hu rċieva għall-bini ta' kulhadd, ghax lil kull wiehed "tinghata r-rivelazzjoni ta' l-Ispirtu għall-ġid ta' kulhadd" (*1 Kor 12, 7*).¹⁶⁹ Fl-istess waqt, sa mill-bidu tal-formazzjoni, il-hajja komunitarja trid turi d-dimensjoni missjunarja essenjali tal-konsagrazzjoni. Għalhekk fl-ewwel żmien tal-formazzjoni, fl-Istituti ta' hajja konsagrata tiswa hafna xi esperjenza konkreta li l-għalliema mbagħad jistharrġu bil-ghaqal kollu, halli permezz ta' djalogu mal-kultura ta' l-ambjent, iqisu l-hila fl-appostolat, il-kapaċità għall-adattament, l-ispirtu ta' l-inizjattiva.

Jekk min-naha l-ohra jaqbel hafna li persuna konsagrata bil-mod il-mod tikseb kuxjenza ewanġelika li tghinha tagħraf x'inhu tajjeb u x'inhu hażin, kemm fil-kultura tagħha u kemm f'dik li fiha 'il quddiem trid taħdem; min-naha l-ohra trid tkun imharrġa fil-hidma iebsa ha tohloq għaqda fil-hajja, armonija bejn l-imhabba għal Alla u għall-aħwa, waqt li tifhem li t-talb hu r-ruh ta' l-appostolat u wkoll li t-talb jitmantna u jithegġeġ mill-appostolat.

168. Ara *Propositio* 50.

169. Ara Kongr. għall-Istituti ta' hajja konsagrata u Socjetajiet ta' hajja appostolika, Istr. *La vita fraterna in comunità: "Congregavit nos in unum Christi amor"*, (2 Frar 1994), 32-33.

Formazzjoni shiha u adatta ghal żminijietna.

68. Ċertu żmien ta' formazzjoni li jwassal sal-professjoni perpetwa tal-voti, hu mehtieg, fl-Istituti kemm ta' rgiel u kemm tan-nisa, meta niġu għall-formazzjoni ta' l-ahwa lajċi. L-istess haġa nistghu nġhidu għall-komunitajiet tal-klawstrali, li għandu jkollhom għal qalbhom programmi adatti għal dak li għandu x'jaqsam mal-formazzjoni awtentika għall-hajja kontemplattiva u għall-missjoni speċjali tagħha fil-Knisja.

L-Isqfijiet fis-Sinodu bil-qawwa kollha riedu li kull Istitut ta' hajja konsagrata u kull Soċjetà ta' hajja appostolika, mill-aktar fis ihejju *programm ta' formazzjoni* li jkun jaqbel mal-kariżma li wassal għat-twaqqif ta' l-istitut, juri kif għandha tkun il-mixja ċara u dinamika lejn l-ispiritwalità shiha ta' l-Istitut li jkun. Illum dan *il-programm* hu mehtieg tassew illum: min-naħa jrid juri kif għandu jitwassal l-ispirtu ta' l-Istitut ha jibqa' jingharaf fit-tjieba tiegħu tal-bidu u jghixuh fis-shuhija tiegħu wkoll fil-ġejjieni, f'kulturi u ambjenti differenti; min-naħa l-oħra l-programm irid juri lill-persuni konsagrati l-mezzi li jehtieġu biex jghixu dan l-istess spirtu skond kif jinbidel iż-żmien tal-hajja fil-mixja lejn il-kobor shih tal-fidi fi Kristu.

Jekk hu minnu li t-tigdid tal-hajja konsagrata jiddependi l-aktar mill-formazzjoni, hu veru wkoll li din il-formazzjoni, min-naħa tagħha, hi marbuta mal-hila li tithejja sistema li tagħti għerf spiritwali u pedagoġiku, li twassal bil-mod il-mod lil dak li jrid jiġi kkonsagrat biex ikollu l-istess sentimenti ta' Kristu l-Mulej. Ma jistax jgħaddi minghajr dan il-proċess ta' formazzjoni min irid jinbidel fil-persuna tal-Verb ta' Alla sal-fond ta' qalbu u, fl-istess waqt, jitgħallem jara s-sinjali ta' Alla fid-dinja. F'dan iż-żmien, li fih il-valuri reliġjużi dejjem aktar qed jitbegħdu mill-kultura, dan il-proċess ta' formazzjoni hu importanti għal żewġ raġunijiet: bih il-persuna konsagrata mhux biss tkompli "tara" 'l Alla fid-dinja, li tiċhad il-preżenza tiegħu, imma wkoll tagħmel li b'xi mod "tinhass" il-preżenza tiegħu premezz tax-xhieda tal-kariżma tagħha.

Formazzjoni dejjem sejra

69. Kemm l-Istituti ta' hajja appostolika u kemm dawk ta' hajja kontemplattiva jitolbu formazzjoni dejjem sejra bħala kondizzjoni essen-zjali għall-konsagrazzjoni reliġjuża. Kif inghad aktar 'il fuq, il-proċess ta' formazzjoni m'huwiex limitat biss għall-bidu, għaliex il-persuna

konsagrata, minhabba d-dghufija tal-bniedem, qatt ma tista' tqies li waslet għall-kobor shiħ tal-bniedem il-ġdid, li, fiċ-ċirkostanzi kollha tal-hajja, iħoss fih innifsu l-istess sentimenti ta' Kristu. L-ewwel formazzjoni għalhekk trid tintrabat mal-formazzjoni *dejjem sejra*, b'mod li wiehed ikun qed jiġi ffurmat kull jum tul hajtu kollha.¹⁷⁰

Għalhekk hu importanti hafna li kull Istitut ikollu, bhala parti mill-programm ta' formazzjoni, pjan kemm jista' jkun preċiż u ordnat ta' formazzjoni dejjem sejra, li bhala għan ewlieni joffri programm ta' formazzjoni lil kull persuna konsagrata ha jolqot il-hajja kollha tagħha. Hadd ma jista' jeżenta ruhu milli jhabrek biex jikber u manament u spiritwalment; u hadd ma għandu jahseb li jista' jmexxi 'l hajtu hu wahdu. F'ebda mument tal-hajja hadd ma jista' jhoss ruhu żgur u mpenjat tant li ma għandux għalfejn jara huwiex jonqos mill-fedeltà; kif ma hemm ebda żmien li fih wiehed jista' jgħid li lahaq il-kobor shiħ tiegħu.

Fi thabrik dejjem sejjer għall-fedeltà

70. Hemm żoghżija ta' l-ispirtu li tibqa' dejjem ma' tul iż-żmien kollu li jgħaddi; din iż-żoghżija tikkonsisti filli kull bniedem, f'kull mument ta' hajtu, ifittex u jsib hidma ohra x'jagħmel, u sura partikulari ta' eżistenza, ta' hajja u ta' mhabba.¹⁷¹

Fil-hajja konsagrata, *l-ewwel snin*, li fihom wiehed jimpenja ruħu għal kollox fil-hajja ta' appostolat, minnhom infushom huma diffiċli, għaliex wiehed minn hajja li fiha kien immexxi minn ohrajn, jgħaddi għall-hajja ta' responsabbiltà shiħa fil-hidma tiegħu. Jiswa hafna għalhekk li l-persuni konsagrati godda jkollhom l-għajnuna ta' xi hadd mill-ahwa li jissieheb magħhom, halli jgħinhom jgħixu fil-milja kollha tagħha ż-żoghżija ta' l-imhabba u ta' l-entuzjasmu tagħhom għal Kristu.

Fi żmien ta' wara jista' jkun hemm il-*periklu tad-drawwa*, titfaċċa wkoll it-tentazzjoni tal-qtiġh il-qalb minhabba il-ftit frott li jkun inkiseb. Il-persuni konsagrati li jkunu f'nofs għomorhom għandu jkollhom għajnuna biex fid-dawl ta' l-Evangelju u tal-kariżma ta' l-Istitut tagħhom iġeddu l-għażla tal-bidu, mingħajr ma jhawdu flimkien is-shuhija tad-dedikazzjoni tagħhom mal-frott kollu li jkunu kisbu. Dan johloq fihom

170. Ara *Propositio* 51.

171. Ara *Enċikl. Evangelium vitae* (25 Marzu 1995), 78-101.

hegga ġdida u raġunijiet oħra għall-ghażla li jkunu għamli. Huwa ż-żmien li fih jiġi mfittex dak li hu esenzjali.

Iż-żmien li fih wiehed jilhaq l-kobor shih tiegħu u l-kobor fil-personalità tiegħu, jista' jwassal għall-*periklu li jaħseb biss fih innifsu*, periklu li jew iġib miegħu l-biża' li mhux miexi maż-żmien jew ikollu fehmieta ta' intolleranza, ta' egoizmu u ta' nuqqas ta' entużjasmu. Il-formazzjoni dejjem sejra mhux biss trid tghin biex jerga' jinkiseb grad aktar għoli ta' hajja spiritwali u appostolika, imma wkoll trid tghin biex ikun magħruf l-karattru ta' dan iż-żmien. Tul dan iż-żmien, wara tisfija xierqa ta' xi aspetti tal-personalità, l-ghoti lil Alla jsir aktar safi u aktar ġeneruż, u l-ghoti lill-oħrajn ikun aktar hieni u aktar għaqli, aktar sempliċi u għani bi grazzji. Dan hu don u esperjenza ta' paternità u maternità spiritwali.

Ix-xjuħija ġġib problemi oħra, li wiehed irid jithejja għalihom b'ċerta hidma spiritwali kollha għaqal. L-irtirar bil-mod il-mod mill-hidma, xi drabi minhabba l-mard jew minhabba waqfien bilfors mill-hidma, iwasslu għall-esperjenza li tista' tghallem hafna. Din il-qagħda hi spiss qagħda ta' tbatija, iżda lill-persuni konsagrati anzjani tagħtihom l-okkazzjoni li jgħaddu mill-esperjenza ta' l-Għid tal-Mulej,¹⁷² għaliex isiru jixbhu lil Kristu msallab li jtemm għal kolloxx ir-rieda tal-Missier u jhalli ruhu f'idejh sakemm jroddlu ruhu. dan ix-xebh hu sura ġdida ta' kif wiehed jgħix il-konsagrazzjoni tiegħu, li m'hijiex marbuta ma' xi hidma ta' responsabbiltà, ta' tmexxija jew ta' appostolat.

Meta *jasal il-waqt* l-persuna konsagrata *tingħaqad ma' l-aħħar siegħa tal-passjoni tal-Mulej*, u tagħraf li l-Missier qed iwassal għat-tmiem il-proċess misterjuż ta' formazzjoni mibdi snin ilu. Imbagħad il-mewt wiehed jistenniha u jhejji ruhu għaliha bhala l-aħħar att ta' mhabba u ta' għoti tiegħu nnifsu.

Ta' min jgħid ukoll li, mhux biss il-mumentu kollha tal-hajja, iżda kull żmien jista' jkun kritiku minhabba hafna ċirkostanzi esterni – bhala meta jkun hemm tibdil tal-post jew tax-xogħol, diffikultajiet fix-xogħol jew nuqqas ta' suċċess fl-appostolat, inkwiet, jew twarrib mill-hajja soċjali, u hwejjeġ oħra bhala dawn – jew meta jkun hemm raġunijiet aktar personali, bhala mard fisiku u mentali, nixfa spiritwali, imwiet, problemi

172. Ara Kongr. għall-Istituti ta' hajja konsagrata u Soċjetajiet ta' hajja appostolika, Istr. *Potissimum institutioni* (2 Frar 1990), 70.

ta' relazzjonijiet bejn persuni, tentazzjonijiet kbar, krizijiet ta' fidi u ta' identità, sentiment li int ma tiswa ghal xejn, u hwejjeġ ohra bhal dawn. Meta l-fedeltà ssir aktar iebsa, il-persuna ghandha ssib ghajjnuna minn fiduċja akbar u minn imhabba aktar imhegġa, kemm fuq livell tal-persuni u kemm fuq dak tal-komunità. Jehtieġ ukoll qabel kollox li s-superjur ikun qrib b'tjieba liema bhalha; faraġ kbir jista' jiġi min xi hadd mill-ahwa li, bil-preżenza herqana u kollha mhassba tiegħu, jista' jwassal ghal-gharfien mill-ġdid tat-tifsir tal-patt li sar ma' Alla fil-bidu, u li Alla mhux se jikser. Il-persuna li tkun ghaddejja minn din il-prova tissaffa u taċċetta t-tbatija bhala ghemil mehtieġ għall-mixi wara Kristu msallab. L-istess tentazzjoni imbagħad tidher bhala strument providenzjali ta' formazzjoni f'idejn il-Missier, bhala ġlieda li m'hijiex biss ġlieda *psikologika* ta' l-"Jien" miegħu nnifsu u mad-dghufijiet tiegħu, imma wkoll ġlieda *religjuża* li kull jum tidher fiha l-preżenza ta' Alla u tal-qawwa tas-Salib.

Il-karattru tal-formazzjoni dejjem sejra

71. Jekk is-suġġett tal-formazzjoni hu dejjem l-individwu fil-mumentu kollha ta' hajtu, l-oġġett tagħha hu l-persuna umana kollha kemm hi, msejha biex tfittex u thobb lil Alla b'qalbha kollha, b'ruhha kollha u bil-qawwa tagħha kollha (ara *Dewt* 6 5), u l-proxxmu bhalha nnifisha (ara *Lev* 19, 18; *Mt* 22, 37-39). L-imhabba ta' Alla u tal-proxxmu hi qawwa kbira li bla heda tmexxi l-proċess kollu tal-kobor u tal-fedeltà.

Il-Hajja fl-Ispirtu hi żgur ta' importanza liema bhalha. F'din il-hajja, il-persuna konsagrata terġa ssib l-identità tagħha u hena bla qjies, issir dejjem aktar attenta għall-isfidi li jiġuha mill-Kelma ta' Alla u thalli jmexxiha l-hsieb oriġinali ta' l-Istitut tagħha. Immexxiya mill-Ispirtu, il-persuna konsagrata żzomm sewwa l-hinijiet tat-talb, tas-skiet, tas-solitudni, u qatt ma tieqaf titlob mis-sema d-don ta' l-għerf għall-hajja ta' kull jum (ara *Għerf* 9, 10).

Id-dimensjoni umana u fraterna tal-hajja konsagrata titlob li int tagħraf lilek innifsek u l-limiti tiegħek, bhala ispirazzjoni u ghajjnuna fil-mixi ha tikseb helsien shih. Għandhom importanza speċjali, fiċ-ċirkostanzi ta' illum, il-helsien tal-persuna konsagrata fiha nfisha, il-maturità effettiva tagħha, il-hila li tkkomunika ma' oħrajn u l-aktar mal-membri tal-komunità tagħha, spirtu hieni, mogħdrija għal min qed ibati, imhabba għall-verità, qbil bejn il-kliem u ghemil.

Id-dimensjoni appostolika tiftah il-qalb u l-mohh tal-persuna konsagrata u thejjija għall-sforz dejjem sejjer fl-appostolat, bhala sinjal li hi l-imhabba ta' Kristu li qed timbuttaha (ara 2 Kor 5, 14). Fil-prattika dan ifisser aġġornament tal-metodi u ta' l-għanjiet tal-hidma ta' l-appostolat, b'fedeltà shiha għall-ispirtu u l-hsieb tal-fundatur jew il-fundatriċi u skond it-tradizzjonijiet li ġew wara, waqt li jitqiesu l-kondizzjonijiet storiċi u kulturali, li dejjem qed jitbiddlu, fl-oqsma lokali u universali fejn qiegħed isir l-appostolat.

Id-dimensjoni kulturali u professjonali mibnija fuq taħriġ teologiku sod li jagħti dixxerniment xieraq, titlob aġġornament dejjem sejjer u interess speċjali fl-oqsma differenti li lejhom miexi kull kariżma. Jehtieg għalhekk li persuna konsagrata tkun mohħha miftuħ u, sa fejn jista' jkun, jkollha l-hila tadatta ruhha, biex il-qadi ta' appostolat jithejja u jsehħ skond il-htigijiet taż-żmien, bl-użu ta' mezzi li l-progress kulturali jista' joffri.

Fl-ahharnett dawn il-htigijiet kollha *jingabru fid-dimensjoni tal-kariżma*, qishom sintesi li titlob dhul dejjem aktar fil-fond tal-konsagrazzjoni ta' dak li jkun, fl-aspetti kollha tagħha, mhux biss f'dak ta' l-appostolat, imma wkoll f'dawk tal-mistika u ta' l-axxetika. Dan jitlob li kull membru ta' Istitut irid jistudja n-natura, l-istorja, u l-missjoni ta' l-Istitut tiegħu bla waqfien, biex itejjeb dejjem aktar l-għarfien personali u komunitarju tal-kariżma.¹⁷³

173. Ara *ibid.*, 68.

KAPITLU III

SERVITIUM CARITATIS

IL-HAJJA KONSAGRATA: DEHRA TA' L-IMHABBA TA' ALLA GHAD-DINJA

Konsagrati għall-missjoni

72. B'xebh ma' Kristu, l-Iben maħbub li l-Missier "ikkonsagra u bagħat fid-dinja" (ara Ġw 10, 36), dawk li Alla jsejjah biex jimxu warajh huma wkoll ikkonsagrati u mibgħutin fost il-bnedmin biex ikunu jixbhu 'l Kristu u jkomplu l-missjoni tiegħu. Fondamentament, dan jgħodd għal kull dixxiplu tal-Mulej, iżda jgħodd b' mod singolari għal dawk li, fis-sura proprja tal-hajja konsagrata, huma imsejhin biex jimxu "aktar fil-qrib" wara Kristu u jagħmlu hajjithom "kollha kemm hi tiegħu". Għalhekk fil-vokazzjoni tagħhom hemm ukoll *id-dedikazzjoni shiha tagħhom għall-missjoni*; anzi, bil-hidma ta' l-Ispirtu s-Santu, li minnu tiġi kull vokazzjoni u kull karizma, l-istess hajja konsagrata ssir missjoni, l-istess kif kienet il-hajja kollha ta' Ġesù. Il-professjoni tal-kunsilli ewanġeliċi, li tagħti helsien shih lil persuna ha taqdi l-Evanġelju, turi l-importanza tagħha wkoll f'din il-ħaġa. Għalhekk irridu nġid li *din il-missjoni hi meħtieġa f'kull Istitut*, mhux biss fl-Istituti ta' hajja attiva fl-apostolat, imma wkoll fl-Istituti ta' hajja kontemplantiva.

Qabel stess ma l-missjoni ssehh f'hidma fid-dinja, trid issehh billi turi 'l Kristu lid-dinja permezz ta' xhieda personali fost il-bnedmin. Din hi l-isfida, dan hu d-dmir ewlieni tal-hajja konsagrata. Aktar ma persuna konsagrata ssir tixbah lil Kristu, aktar tagħmlu preżenti bil-hidma tagħha fid-dinja għas-salvazzjoni ta' kulhadd. Għalhekk nistgħu nġid li persuna konsagrata ġa qiegħda "f' missjoni" bis-saħha ta' l-istess konsagrazzjoni tagħha u li tagħha tagħti xhieda skond l-ghan ta' l-Istitut tagħha. Meta l-karizma tal-fundazzjoni ta' l-Istitut jitlob hidma pastorali, hi meħtieġa hemm ix-xhieda tal-hajja u kemm ix-xhieda tal-apostolat u tal-progress tal-bniedem; Kristu juri dawn iż-żewġ aspetti: għax fl-istess

waqt juri ruhu bhala dak li ġie konsagrat għall-glorja tal-Missier u dak li intbagħat fid-dinja għas-salvazzjoni ta' hutu.¹⁷⁴

Il-hajja reliġjuża tkompli l-missjoni ta' Kristu, wkoll proprju minhabba l-aspett proprju tagħha jiġifieri *minhabba l-hajja ta' l-aħwa fil-komunità għall-missjoni*. Għalhekk aktar ma l-hajja reliġjuża tkun appostolika, aktar tkun dedikata internament lil Kristu l-Mulej, u aktar ma tkun fraterna l-hajja komunitarja aktar tkun dedikata għall-għan proprju ta' l-Istitut.

Għall-qadi ta' Alla u tal-ġens tal-bnedmin

73. Il-hajja konsagrata għandha d-dmir profetiku li *tfakkar il-pjan ta' Alla għal bnedmin u taqdi*, kif hu mħabbar fil-Kotba mqaddsa u kif jidher minn stharrig attent tas-sinjali tal-hidma provvidenzjali ta' Alla fil-ġrajja tal-bniedem. Dan huwa l-pjan tas-salvazzjoni u tar-rikonciljazzjoni tal-ġens kollu tal-bnedmin (ara *Kol 2, 20-22*). Biex jaqdu b'mod xieraq dan il-ministeru l-persuni konsagrati jrid jkollhom esperjenza kbira ta' Alla u jagħharfu sewwa l-isfidi ta' żmienhom u jifhmu t-tifsir teologiku għoli ta' dawn l-isfidi b'dixxerniment, li jaslu għalih bl-għajnuna ta' l-Ispirtu s-Santu. Fil-fatt fil-ġrajjet ta' l-istorja spiss hemm mohbija s-sejha ta' Alla biex il-bnedmin iħabirku skond il-pjan tiegħu b'mod effikaci fil-ġrajjet ta' żmienna.¹⁷⁵ Is-sinjali taż-żminijiet, kif qal il-Koncilju, iridu jstħarrġu fid-dawl ta' l-Evangelju biex tkun tista' tinghata twegiba għall-mistoqsijiet li dejjem jagħmlu l-bnedmin dwar it-tifsir tal-hajja ta' issa u tal-hajja fil-ġejjieni u dwar ir-relazzjonijiet bejniethom.¹⁷⁶ Jehtieg għalhekk li jkollna fehmieta miftuha għall-ispirazzjonijiet ta' l-Ispirtu s-Santu, li jsejhlha biex nagħharfu l-hsibijiet għoljin tal-Provvidenza ta' Alla. Hu jsejjah il-persuni konsagrati biex jagħtu twegib għid għall-problemi tad-dinja ta' llum. Hi stedina minn Alla li biss erwieh li mdorrijin ifittxu r-rieda ta' Alla f'kollox huma kapaċi jilqgħuha bil-fedeltà kollha u mbağħad bil-qawwa kollha ibidduha f'għażliet li jkunu jaqblu mal-karizma tagħhom tal-bidu u ma' dak li tkun titlob l-qagħda storika tal-mument.

174. Ara *Lumen gentium*, 46.

175. *Propositio* 35A.

176. *Gaudium et spes*, 4.

Quddiem tant problemi kbar, li jistghu jheddu, anzi jeqirdu l-hajja konsagrata, dawk li huma msejhin ma jistghux ma jhossux l-impenn li jkollhom f'qalbhom u fit-talb taghhom, il-htigijiet tad-dinja kollha u fl-istess waqt ihabirku bil-heġġa kollha fl-oqsma li huma proprji tal-kariżma taghhom. Hi haġa ċara li d-dedikazzjoni taghhom ghandha tkun regolata minn *dixxerniment sopraturali*, biex jingharaf dak li jkun ġej mill-Ispirtu u dak li hu kuntrarju ghalih (ara *Gal 5, 16.17.22; 1 Ġw 4, 6*). B'fedeltà lejn ir-Regola u l-Kostituzzjonijiet, dan id-dixxerniment irid ikun f'xirka shiha mal-Knisja.¹⁷⁷ B'dan il-mod il-hajja konsagrata ma taqrax biss is-sinjali taż-żminijiet, imma taghti sehemha wkoll ghat-tfassil u t-tweqqig ta' *inizjattivi godda għall-evanġelizzazzjoni* skond iċ-ċirkostanzi ta' llum. Dan kollu jrid isir b'dik il-fidi żgura li ġgieghelek temmen li l-Ispirtu jista' jaghti twegib adatt għall-problemi li huma mill-aktar diffiċli. F'din il-haġa jaqbel dejjem niftakru dak li dejjem għallmu l-aqwa haddiema fl-appostolat: nafdaw f'Alla dejjem bħallikieku kollox jiddependi minnu, u fl-istess waqt nimpenjaw ruhna u nhabirku b'qalb kbira qisu kollox jiddependi minna.

Koperazzjoni ekkleżjali u spiritwalità apostolika

74. Kollox irid isir *f'xirka u djalogu* mas-sezzjonijiet l-oħra tal-Knisja. L-isfidi tal-missjoni huma ta' sura li ma jistghux jintrebhu mingħajr il-hidma tal-membri l-oħra tal-Knisja, kemm biex jingharfu x'inhuma u kemm fil-hidma biex jintrebhu. Hi haġa tqila biex individwu wahdu jwieġeb definitivament għall-isfidi li jkun hemm, iżda din it-twegiba tista' tiġi minn laqgħat u djalogu ma' oħrajn. Xirka bil-fatti bejn dawk li għandhom kariżmi differenti twassal mhux biss biex jistaghnu b'xulxin, imma wkoll biex il-missjoni li għandhom issir b'mod aktar effikaċi. L-esperjenza ta' dawn l-aħhar snin turi li "d-djalogu hu l-isem ġdid illum ta' l-imhabba",¹⁷⁸ u l-aktar ta' l-imhabba ekkleżjali, għax id-djalogu jgħin biex jingharfu sewwa x'inhuma l-problemi u jwassal biex jinsab tarf għalihom b'tama akbar ta' suċċess. Għalhekk il-hajja konsagrata, għax tfittex il-ġid tal-hajja ta' l-ahwa, turi li hi esperjenza mill-aqwa

177. Ara *Lumen gentium*, 12.

178. Pawlu VI, Enċikl. *Ecclesiam suam* (6 Awissu 1964), III.

tad-djalogu. Ghalhekk tista' tghin biex tohloq ambjent ta' tolleranza ghal xulxin, fejn il-hafna membri tal-Knisja, huma u jhossu li qeghdin jigu stmati kif jixraq ghal dak li huma, jinghaqdu, aktar konvinti, f'xirka ekkleżjali ha jaqdu d-dmir tal-missjoni universali.

Jixraq ghalhekk li tigi 'l quddiem *spiritualità soda ta' hidma* f'dawk l-Istituti li, b'mod jew iehor, huma mpenjati fl-appostolat, waqt li jaraw 'l Alla f'kollox u kollox f'Alla. Ghalhekk "ghandna nkunu nafu li, kif hajja tajba tfittex li tghaddi minn hajja attiva ghal hajja kontemplattiva, hekk ukoll, kemm-il darba, il-qalb mill-hajja kontemplattiva tghaddi ghal dik attiva biex hekk l-hidma attiva titjeb b'dak li bih il-hajja kontemplattiva tkebbes il-qalb. Ghalhekk il-hajja attiva ghandha twassalna ghall-hajja kontemplattiva, u xi kull tant dak li fina nfusna ksibna bil-hajja kontemplattiva jwassalna ahjar ghall-hajja attiva".¹⁷⁹ Ġesù stess hallielna eżempju ta' kif tista' tinghaqad f'xirka mal-Missier hajja ta' hidma attiva liema bhalha. Jekk wiehed ma jfittixx dejjem din ir-rabta, ikun dejjem mhedded mill-periklu li l-bniedem jiggarraf fih innifsu, jithawwad u jitfarrak.

Rabta shiha bejn kontemplazzjoni u azzjoni twassal biex wiehed jkun jista' jaffaccja problemi diffiċili hafna, illum l-istess bhal fl-imghoddi.

I. IMHABBA SA L-AHHAR

Imhabba il-qalb ta' Kristu

75. Ġesù "li habb lil tieghu li kienu fid-dinja, habbhom ghall-ahhar ... Kienu ghall-ikel ... qam ... u beda jahseb saqajn id-dixxipli u jixxottahomlhom fil-fardal li kellu ma' qaddu" (Gw 13, 1-2.4.5).

Fil-hasil tas-saqajn Ġesù wera ċar l-kobor ta' l-imhabba ta' Alla ghall-bnedmin: f'Ġesù Alla ta l-lilu nnifsu bhala qaddej tal-bnedmin! U fl-istess waqt wera li s-sens tal-hajja nisranija, u wisq aktar dak tal-hajja konsagrata, hu hajja ta' *mhabba bl-offerta tieghek innifsek*, permezz ta' qadi mill-qalb u bil-fatti. Fl-impenn fil-mixi wara Bin il-bniedem li "gie mhux biex ikun moqdi imma biex jaqdi" (Mt 20, 28), il-hajja konsagrata, almenu

179. San Girgor il-Kbir, *Homiliae in Ezechielem*, II, II, II.

fl-ahjar żminijiet tal-ġrajja twila tagħha, dejjem intweriet fil-“hasil tas-saqajn”, jiġifieri fil-missjoni, l-aktar fost il-foqra u l-imsejkna. Jekk min-naħa l-hajja konsagrata turi l-misteru għoli tal-Verb fi hdan il-Missier (ara Ġw 1, 1), min-naħa l-ohra tmur wara l-Verb magħmul bniedem (ara Ġw 1, 14), li čekken u xejjen lilu nnifsu biex jaqdi l-bnedmin. Il-persuni li jimxu wara Kristu mit-triq tal-kunsilli ewanġeliċi illum ukoll jridu jmorru fejn Kristu mar qabilhom u jagħmlu dak li għamel hu. Bla heda jsejjaħ dixxipli ġodda, irġiel u nisa, biex, bit-tiswib ta' l-Ispirtu s-Santu (ara *Rum* 5, 5) jagħtihom sehem fl-*agape* divina u fil-mod kif ihobb hu, u jinbut-tahom biex jaqdu lill-ohrajn halli bl-ghoti umli tagħhom infushom jaqdu lill-ohrajn, hielsa minn kull interess għalihom infushom. San Pietru li msahhar mid-dija tat-Trasfigurazzjoni, qal: “Kemmu hu tajjeb li ahna hawn” (*Mt* 17, 4) ġie mistieden biex jerga' lura fid-dinja biex ikompli jaqdi s-Saltna ta' Alla. “Inżel, Pietru, xtaqt tistrieħ fuq il-muntanja, inżel, xandar il-Verb, sus f'hin waqtu u barra minn waqtu, ċanfar, widdeb, wissi, bis-sabar kollu u bit-tagħlim, habrek, għereq, bati xi tiġrib; biex dak li hu mfiesser bil-bjuda ta' lbies il-Mulej int tiksbu bis-safa u l-ġmiel ta' l-għemil tajjeb tiegħek bl-imhabba”.¹⁸⁰ Il-harsa lejn wiċċ il-Mulej ma tnaqqasx fl-apostlu id-dmir tiegħu lejn il-bnedmin; għall-kuntrarju tagħti sahha ġdida lil dan id-dmir li jinfluwenza l-ġrajja tal-bniedem u jehlisha minn dak kollu li qed ihassarha. It-tfittix tal-ġmiel ta' Alla ihegġeġ lill-persuni konsagrati biex jieħdu hsieb il-wiċċ imhassar ta' Alla fl-ahwa, wiċċ imhassar mill-ġuh, wiċċ imqarraq minn wegħdjet politiki fiergħa, wiċċ imčekken għax jara mmaqdra l-kultura tiegħu, uċuħ imwerwrin minhabba vjolenza addoċċ u bla waqfien, uċuħ ta' tfal imnikkta, uċuħ ta' nisa mġarrbin u mmaqdrin, uċuħ ta' emigranti għajjiena mingħajr kenn xieraq, uċuħ ta' anzjani neqsin ukoll mill-ftit meħtieġ biex jgħixu hajja li tixraq il-bniedem.¹⁸¹ B'hekk il-hajja konsagrata titkellem bl-għemejjet tagħha, u turi li hi l-imhabba ta' Alla l-pedament ta' mhabba habrieka murija mill-qalb, li hi l-imhabba ta' Alla li tqanqal din l-imhabba bla nteress u habrieka. Minn dan kien konvint San Vincenz de Paul, meta liss-Sorijiet tal-Karità tiegħu tahom dan il-ghan: “L-ispirtu tas-Soċjetà jinsab

180. Santu Wistin, *Sermo* 78, 6.

181. Ara IV Konferenza Ġenerali ta' l-Isqfijiet Latino-amerikani, id-dokument *Nova evangelizatio, progressio humana et cultura christiana*, Conclusio n. 178.

filli jiddedikaw ruhhom lil Alla ha jhobbu l-Mulej u jaqduh materjalment u spiritwalment fil-foqra, fi djarhom jew f'postijiet ohra, biex jghallmu it-tfajliet foqra, it-tfal, u lil kull min tibghatilhom il-Provvidenza".¹⁸² Fost il-hafna suriet ta' ghemejjel ta' mhabba li jistghu jsiru, li b'mod speċjali juru il-bnedmin imhabba "sa l-ahhar" illum hu zgur it-thabbira mhegga ta' Gesù Kristu lil dawk li ghad ma jafux bih, jew insewh, imma l-aktar lill-foqra.

Il-kontribut speċifiku tal-hajja konsagrata ghall-evangelizzazzjoni

76. Is-sehem proprju tal-persuni konsagrati fl-evangelizzazzjoni hu l-ewwelnett ix-xhieda ta' hajja moghtija kollha kemm hi lil Alla u lill-ahwa b'xebh mal-Feddej li ghall-imhabba tal-bnedmin sar qaddej taghhom. Fil-hidma tas-salvazzjoni kollox johrog mit-tishib fl-*agape* divina. Il-persuni konsagrati, bil-konsagrazzjoni u d-dedikazzjoni shiha taghhom, juru l-prezenza kollha mhabba ta' Kristu l-Feddej li, kkonsagrat hu stess mill-Missier, intbaghat jaqdi l-missjoni tieghu.¹⁸³ Meta l-persuni konsagrati jhallu lilhom infushom jintrebhu minn Kristu (ara *Fil* 3, 12) ihejju ruhhom biex b'xi mod ikomplu n-natura umana tieghu.¹⁸⁴ Il-hajja konsagrata, biq-qawwa kollha, tixhed li, daqskemm aktar tghix bi Kristu, daqshekk iehor taqdih ahjar fl-ohrajn, ukoll fiċ-ċentri l-aktar imbeghdin tal-missjoni u fejn hemm l-akbar perikli.¹⁸⁵

L-ewwel evangelizzazzjoni: thabbar Kristu lill-ġnus

77. Min ihobb lil Alla, il-Missier tal-bnedmin kollha, ma jistax ma jhobbx lill-bnedmin bhalu, li jaghrafhom bhala hutu. Ghalhekk ma jistax ikun li ma jimpurtahx li tant irgiel u nisa ghad ma jafux sewwa l-kobor ta' l-imhabba ta' Alla ghalihom fi Kristu. Minn hawn tohrog il-hidma

182. *Correspondance, Entretiens, Documents, Conference sur "l'esprit de la Compagnie"* (9 ta' Frar 1653).

183. Ara Kongr. ghall-Istituti ta' hajja konsagrata u ghas-Socjetajiet ta' hajja apostolika, *Essential elements in the Church's teaching on religious life as applied to Institutes dedicated to the works of the apostolate* (31 ta' Mejju 1983), 23-24.

184. Ara Beata Elizabetta tat-Trinità, *O mon Dieu, Trinité que t'adore*.

185. Ara Pawlu VI, Ezort. app. *Evangelii nuntiandi* (8 Dicembru 1975), 69.

missjunarja *ad gentes*, b'ubbidjenza għall-kmandament tal-Mulej, l-ewwelnett il-hidma missjunarja *ad gentes*, li kull nisrani mpenjat iħossha flimkien mal-Knisja, li min-natura tagħha hi Knisja missjunarja. Din il-hegga missjunarja jħossuha l-aktar il-membri ta' l-Istituti kemm dawk kontemplattivi u kemm dawk attivi.¹⁸⁶ Dan għaliex il-persuni konsagrati huma fid-dmir li juru 'l Kristu lil dawk li m'humiex insara,¹⁸⁷ u juruh safi, fqir, ubbidjenti, missjunarju u jitlob.¹⁸⁸ Huma u jħarsu bil-fedeltà kollha l-karizma proprju tagħhom, permezz tal-konsagrazzjoni intima tagħhom lil Alla,¹⁸⁹ huma għandhom iħossu li huma mpenjati li jagħtu s-sehem proprju tagħhom fil-hidma missjunarja tal-Knisja. Ix-xewqa li spiss wriet Santa Tereża tal-Bambin Ġesù li “nhobbok u nġieghel oħrajn ihobbuk”, il-herqa mhegga ta' San Franġisk Saverju li hafna, “huma u jimmeditaw fuq dak li l-Mulej Alla tagħna jistenna minnhom u mit-talenti li tahom, jitqanqlu biex jagħmlu uzu minn mezz xierqa u mill-Eżerċizzi spiritwali ha jagħharfu u jħossu fil-fond ta' qalbhom ir-rieda ta' Alla u hekk jadattaw ruħhom aktar għal din ir-rieda milli għall-inklinazzjonijiet proprji tagħhom, jgħidu: Mulej, hawn jien, xi tridni nagħmel? Ibghatni fejn trid”,¹⁹⁰ u tant u tant xhiediet oħra bħal dawn ta' tant erwieh qaddisa juru x'herqa li ma tintemm qatt għandhom għall-missjoni dawk li jħaddnu l-hajja konsagrata, herqa li tagħzilha u turi n-nobiltà tagħha.

Preżenti kullimkien fid-dinja

78. “L-imhabba ta' Kristu gġieghelna nahsbu dan” (2 Kor 5, 14). Il-membri ta' kull istitut jistgħu jtennu dan il-kliem flimkien ma' l-Appostlu għax id-dmir ta' kull hajja konsagrata hu li tahdem f'kull qasam tad-dinja biex twettaq u xxerred is-saltna ta' Kristu kullimkien ukoll sa l-aktar nahiet imbegħda tad-dinja.¹⁹¹ Fil-fatt l-istorja tal-missjonijiet tixhed l-gid kbir li taw il-persuni konsagrati huma u jxandru l-Evanġelju lill-ġnus:

186. Ara *Propositio* 37 A.

187. Ara *Lumen gentium*, 46; Pawlu VI, Eżort. app. *Evangeliū nuntiandi* (8 Dicembru 1975), 69.

188. Ara *Lumen gentium*, 44, 46.

189. Ara *Ad gentes*, 18, 40.

190. *Epistula ad socios Romae incolentes*, minn Cochin, 15 ta' Jannar 1544.

191. Ara *Lumen gentium*, 44.

mill-familji monastiċi l-aktar antiki sa l-Istituzzjonijiet ta' dawn l-ahhar żminijiet, mill-Istituti ta' hajja attiva ghal dawk ta' hajja kontemplattiva,¹⁹² huma u jahdmu fil-missjoni *ad gentes*, għadd bla qjies ta' persuni offrew hajjithom kollha ghal din "il-hidma ewlenija tal-Knisja, hidma essenzjali u li ma tintemm qatt",¹⁹³ għaliex hi għal dak l-għadd dejjem jikber ta' nies li ma jafux bi Kristu.

Illum ukoll dan id-dmir għadu jsejjah l-Istituti ta' hajja konsagrata u s-Socjetajiet ta' hajja appostolika għax huma mistennija jagħtu l-aqwa sehem għax-xandir ta' l-Evangeliu. L-Istituti godda li qed jitwaqqfu u l-Istituti li qed jahdmu fil-Knejjes godda huma mistednin biex jinfethu għall-missjoni fost dawk li m'humieħ insara, f'pajjiżhom u barra minnu. Ghalkemm hemm diffikultajiet, li wiehed jifhimhom sewwa, li xi Istituti qed isibu quddiemhom, ilkoll għandhom jilqghu f'waqtha t-twissija li "il-fidi issahħah billi tinghata lill-ohrajn",¹⁹⁴ u hekk l-istess missjoni ssahħah il-hajja konsagrata għaliex tagħtiha raġunijiet ohra għall-hidmiet tagħha u hekk tqanqal il-fedeltà tal-persuni konsagrati. Min-naha tagħha l-attività missjunarja toffri hafna oqsma fejn jistgħu jsibu posthom il-hafna suriet tal-hajja konsagrata.

Il-missjoni *ad gentes* toffri lix-xebbiet konsagrati u lill-ahwa reliġjużi lajċi u wkoll lill-membri ta' l-Istituti sekulari hafna okkażjonijiet speċjali u straordinarji għall-hidma tagħhom biex tkun tassew effikaċi. Imbagħad l-Istituti sekulari, fil-hafna oqsma aktar adatti għall-vokazzjoni lajkali tagħhom, jistgħu jkollhom hidma tassew importanti ha jxandru l-Evangeliu fl-oqsma kollha tas-socjetà u fl-istrutturi u l-liġijiet li jmexxuha. Jistgħu wkoll jagħtu xhieda ta' l-Evangeliu fost nies li għad ma għarfux lil Kristu u hekk jagħtu kontribut speċifiku għall-missjoni tagħhom.

Wiehed irid joqghod attent li f'dawk in-nazzjonijiet fejn reliġjonijiet mhux insara għamlu l-għeruq tagħhom, għandha importanza kbira il-preżenza tal-hajja konsagrata kemm b'hidmiet u attivitajiet edukattivi, karitattivi u kulturali, u kemm bl-istess hajja kontemplattiva. Għalhekk jehtieġ hafna li jitwaqqfu fil-knejjes godda komunitajiet dedikati għall-kontemplazzjoni, "għax il-hajja kontemplattiva hi parti mill-qofol tal-

192. Ara enċikl. *Redemptoris missio* (7 Diċembru 1990); Katekiżmu tal-Knisja Kattolika, 927.

193. Ara *Redemptoris missio* (7 Diċembru 1990), 31.

194. *Ibid.*, 2.

preżenza tal-Knisja.¹⁹⁵ B'mezzi adatti għandu jsir tqassim xieraq tal-hafna suriet tal-hajja konsagrata, biex ikun hemm heġġa ġdida għax-xandir ta' l-Evangġelju, jew billi jintbagħtu missjunarji, irġiel u nisa, jew b'għajjnuna minn istituti ta' hajja konsagrata lid-djoċesijiet l-aktar fqar.¹⁹⁶

It-thabbira ta' Kristu u l-inkulturazzjoni

79. It-thabbira ta' Kristu għandu jkollha "post ewlieni fil-missjoni"¹⁹⁷ tal-Knisja, u trid tfittex il-konverżjoni nisranija jiġifieri qima shiha u sinciera ta' Kristu u l-Evangġelju tiegħu".¹⁹⁸ Fost l-attivitajiet tal-missjoni hemm il-proċess ta' l-inkulturazzjoni u d-djalogu mar-reliġjonijiet. Il-persuni konsagrati għandhom jilqgħu l-isfida ta' l-inkulturazzjoni bħala stedina biex jissieħbu mal-grazzja halli jinkiseb frott mil-laqgħa mal-hafna kulturi diversi tal-bniedem. Dan jitlob thejjija serja minn kulhadd, don ta' dixxerniment li jilhaq il-kobor shih tiegħu, qbil perfett mal-kriterji ta' l-ortodossija duttrinali, mal-verità u max-xirka tal-Knisja.¹⁹⁹ Bl-għajjnuna tal-kariżma tal-fundaturi hafna persuni konsagrati rnexxilhom jersqu lejn varjetà ta' kulturi b'dik l-imġiba li biha Kristu "xejjen lilu nnifsu u ha s-sura ta' l-sir" (*Fil 2, 7*), u bis-sabar u l-kuraġġ kollu taw bidu għal djalogu ma' hafna popli, huma u jhabbru lil kull wiehed t-triq tas-salvazzjoni. Illum ukoll hafna persuni konsagrati qed ifittxu u jsibu fil-ġrajja ta' individwi u ta' popli shaħ sinjali tal-preżenza ta' Alla, li qed tmexxi il-ġens kollu tal-bnedmin biex jagħraf is-sinjali tar-rieda tiegħu għas-salvazzjoni ta' kulhadd. Dan l-istharrig jiswa hafna wkoll għall-istess persuni konsagrati: il-valuri li jinstabu fil-hafna kulturi jistgħu jhajruhom biex jistudjaw aktar fil-fond il-kontemplazzjoni nisranija, il-hajja komunitarja, il-laqgħa tal-barranin, ir-rispett għall-persuni, u l-istess harsien ta' l-ambjent.

Biex ikun hemm inkulturazzjoni tassew wiehed irid ikollu l-istess sentimenti li kellu l-Mulej meta sar bniedem u għammar fostna kollu mhabba u umiltà. B'dan il-mod il-hajja konsagrata twassal lil dawk

195. *Ad gentes*, 18; ara enċikl. *Redemptoris missio* (7 Diċembru 1990), 69.

196. *Ara Propositio* 38.

197. Enċikl. *Redemptoris missio*, (7 Diċembru 1990), 44.

198. *Ara ibid.*, 46.

199. *Ara ibid.*, 52-54.

impenjati fl-inkulturazzjoni biex ikunu persuni adatti għax iddarrihom jinqatghu minn kollox u saħansitra mill-aspetti kollha tal-kultura proprja tagħhom. Huma u jiddedikaw ruħhom b'dawn il-kwalitajiet ha jiffmu sewwa u aħjar kulturi oħra, jaslu biex jagħrfu l-valuri veri ta' dawn il-kulturi, u l-aħjar mod kif jilqgħu u jtejbuhom bl-ghajjnuna tal-karizma proprju tagħhom.²⁰⁰ Izda ma għandniex ninsew li fost hafna kulturi antiki r-religjon hi hekk imhallta magħhom li spiss hi l-istess religjon li turi l-aspett traxxendenti tal-kultura. F'dan il-każ inkulturazzjoni vera bilfors titlob djalogu miftuh bejn ir-religjonijiet, li "ma jmurx kontra l-missjoni *ad gentes* u lanqas jeżenta mill-evangelizzazzjoni".²⁰¹

L-inkulturazzjoni tal-hajja konsagrata

80. Il-hajja konsagrata minnha nfisha, għax twassal il-valuri ta' l-Evangēlu, meta wiehed jgħixha fil-verità kollha tagħha, tista' tkun ta' ghajjnuna speċjali biex tintrebaħ l-isfida ta' l-inkulturazzjoni. Ghaliex il-hajja konsagrata hi sinjal tal-primat ta' Alla u ta' Saltnatu, minnha nfisha thegġeg biex permezz tad-djalogu tqanqal il-kuxjenzi tan-nies. Jekk il-hajja konsagrata thares il-qawwa profetika tagħha issir f'kultura sura ta' hmira ta' l-Evangēlu biex issaffiha u ttejjibha. Dan tixhdu il-ġrajja ta' tant qaddisin li fi żminijiet differenti tal-ġrajja tal-bniedem dahlu fil-fond sewwa ta' żmienhom, mingħajr ma ġew mirbuħin minnu, anzi fethu triqat godda għal żmienhom. Is-sura tal-hajja evangelika hi ghajn tassew importanti għall-wiri ta' sura ġdida ta' kultura. Hafna fundaturi u fundatrici, minkejja il-limitazzjonijiet li raw li kellhom, għarfu l-htigijiet ta' żmienhom u taw twegiba għalihom, twegiba li saret proposta għal tiġdid kulturali.

Il-komunitajiet ta' l-Istituti religjużi u tas-Socjetajiet ta' hajja appostolika jistgħu joffru proposti ta' kultura ċerta li tfisser hafna meta jagħtu xhieda għall-mod kif jgħixu l-Evangēlu, huma u jaċċettaw lil xulxin minkejja l-hafna differenzi bejniethom, u kif ihaddmu l-awtorità, meta jaqsmu bejniethom il-ġid materjali u spiritwali li jkollhom, meta jkollhom mentalità tassew internazzjonali, meta jissieħbu fil-hidma ma' Istituti oħra, meta jisimghu x'għandhom x'jgħidu l-irġiel u n-nisa ta' llum. Il-mod kif wiehed li jimxi wara Kristu aktar mill-qrib jahseb u jgħix, *johloq*

200. Ara *Propositio* 40A.

kultura ċerta u vera li turi ċar dak li hu kontra l-bniedem, u li Alla waħdu isahhah u jtejjeb kull valur. Min-naħa l-oħra inkulturazzjoni vera twassal biex tkun ta' għajnnuna għall-persuni konsagrati ha jgħixu b' mod radikali l-Evangēlju skond il-kariżma proprju ta' l-Istitut u skond il-karattru tal-poplu li miegħu għandhom relazzjoni. Dawn ir-relazzjonijiet, li jhallu kotra ta' frott, jagħtu bidu għal suriet ta' hajja u għall-hidmiet pastorali li jistgħu jagħnu lill-Istitut kollu kemm hu, jekk ikunu jaqblu mal-kariżma tal-fundaturi u bil-hidma li tghaqqad ta' l-Ispirtu s-Santu. F'dan il-proċess, li jitlob dixxerniment, kuraġġ, djalogu u sfida evangelika, is-Santa Sede, tiżgura li l-mixi għaddej minn triq tajba: dan għax is-Santa Sede bhala dmir għandha li thegġeġ għall-evangelizzazzjoni tal-kulturi, twettaq il-progress li jsir, u tapprova dak li jsehh fil-qasam ta' l-inkulturazzjoni.²⁰² “dan hu dmir iebes hafna u jitlob għaqal kbir, għaliex hu dwar il-fedeltà tal-Knisja għall-Evangēlju u t-tradizzjoni ta' l-Appostli, fi hdan il-progress dejjem sejjer tal-kulturi”²⁰³

L-evangelizzazzjoni l-ġdida

81. Biex jirnexxilna nehduha kontra l-isfidi ta' zmienna għall-evangelizzazzjoni l-ġdida, jehtieġ l-ewwelnett li l-hajja konsagrata tkun dejjem lesta tilqa' s-sejha tal-Kelma rivelata u s-sinjali taż-żminijiet.²⁰⁴ It-tifkira ta' l-evangelizzaturi kbar, irġiel u nisa, li ġew qabel evangelizzati huma stess, turi l-htieġa li jkun hemm bnedmin kollhom kemm huma dedikati lill-Mulej u lill-Evangēlju tiegħu, jekk irridu mmorru niltaqgħu mal-bnedmin ta' llum. “Il-persuni konsagrati, huma mhegġin mill-istess vokazzjoni tagħhom biex juru għaqda bejn l-evangelizzazzjoni tagħhom infushom u x-xhieda li jagħtu, bejn it-tiġdid fihom infushom u l-herqa ta' l-appostolat tagħhom, bejn dak li huma u dak li għamlu, u hekk juru li din il-qawwa ġejja dejjem mill-ewwel wiehed taż-żewġ elementi li ssemmev hanw fuq”.²⁰⁵

201. Enċikl. *Redemptoris missio* (7 Diċembru 1990), 55; ara Kunsill Pontifiċju għad-Djalogu mar-Reliġjonijiet u Kongr. għall-Evangelizzazzjoni tal-Ġnus, Istr. *Dialogo e annuncio. Riflessioni e orientamenti* (19 Mejju, 1991), 45-46.

202. Ara *Propositio* 40B.

203. Eżort. app. post-sinodali, *Ecclesia in Africa* (14 Settembru 1955), 62.

204. Ara Pawlu VI, Eżort. app. *Evangelii nuntiandi* (8 Diċembru 1975), 15.

205. IX assemblea ġenerali ordinarja tas-Sinodu ta' l-isqifijiet, *Relatio ante disceptionem* 22.

L-evangelizzazzjoni l-ġdida, mhux inqas minn dik tas-soltu, tkun effikaċi jekk thabbar minn fuq il-bjut dak li tkun hasset qabel minn laqgħa intima mal-Mulej. L-evangelizzazzjoni l-ġdida titlob mill-irġiel u n-nisa konsagrati *gharfien shih tas-sens teologiku ta' l-isfidi ta' zmienna*. Dawn l-isfidi jridu jiġu meqjusa permezz ta' dixxerniment għaqli minn kulhadd, biex l-istess missjoni tiġġedded. Fit-thabbira tal-Mulej Ġesù il-qlubija trid tkun imsieħba ma' fiduċja fil-hidma tal-Provvidenza, li taħdem fid-dinja u "tqassam kollox, it-tiġrib tal-bnedmin ukoll, bl-għerf kollu, għall-ġid tal-Knisja".²⁰⁶

Biex l-Istituti jagħtu kotra ta' frott fil-proċess ta' l-evangelizzazzjoni l-ġdida, irid ikun hemm fedeltà shiha għall-kariżma tal-fundatur, b'rabta shiha ma' dawk li fil-Knisja huma mpenjati fl-istess hidma, u l-aktar ma' l-Isqfijiet, u tishib shih mal-bnedmin kollha ta' rieda tajba. Dan jitlob għarfien ta' dak li l-Ispirtu qed jitlob lil kull Istitut, kemm f'oqsma fejn mhux mistenni li jkun hemm progress kbir minnufih, u kemm f'oqsma oħra fejn tiġdid shih hu mistenni sewwa. Kullimkien u fiċ-ċirkosatnzi kollha, il-persuni konsagrati jridu jkunu habbara kollhom heġġa tal-Mulej Ġesù, b'fedeltà shiha lejn il-hsieb tal-fundaturi tagħhom, lesti biex iwieġbu bil-għerf kollu ta' l-Evangelju għall-mistoqsijiet li qed johorġu minn qalb il-bnedmin bla mistrieħ, li ġejjin minn qtigh il-qalb u mill-htigijiet kbar tal-qalb tal-bniedem illum.

Herqa u mhabba għall-foqra u promozzjoni tal-ġustizzja

82. Fil-bidu tal-missjoni tiegħu, fis-sinagoga ta' Nazaret, Ġesù habbar li ġie konsagrat mill-Ispirtu biex ihabbar il-Bxara t-tajba lill-fqajrin, ixandar il-helsien lill-imjassrin, jagħti d-dawl lill-ghomja, irodd il-helsien lill-mahqurin, u jhabbar is-sena tal-grazzja tal-Mulej (ara *Is* 4, 16-19). Il-Knisja hija u tagħmel tagħha il-missjoni tal-Mulej, thabbar l-Evangelju lil kull raġel u lil kull mara u titgħabba bid-dmir li salvahom ilkoll. Izda b'herqa liema bhalha, b'imhabba tassew preferenzjali, iddur lejn dawk li *jinsabu f'qagħda ta' dghufija akbar*, u għalhekk b'aktar htigijiet. "Il-foqra" huma mgarrbin minn hafna suriet ta' faqar: im-warrbin, xjuh, morda, tfal u dawk kollha li fis-soċjetà huma, u jitqiesu

206. Diskors tal-Papa Ġwanni XXIII fil-ftuħ tal-Konċilju Vatikan II (11 Ottubru, 1962).

bhala, “l-inqas” fost kulhadd. Din l-ghażla favur il-foqra tinsab f’dik il-qawwa dinamika ta’ l-imhabba li wiehed jghixha fi Kristu. Ghalhekk id-dixxipli kollha ta’ Kristu huma marbutin b’din l-ghażla, iżda dawk li tassew iridu jimxu aktar fil-qrib wara l-Mulej, billi jkun jixbhuh fl-imġiba kollha tiegħu, ma jistgħux ma jkunux impenjati b’mod tassew singolari. It-tweġiba sinciera tagħhom għall-imhabba ta’ Kristu timbut-tahom biex jghixu fil-faqar u jhaddnu l-kawża tal-foqra. Ghal kull Istitut dan ifisser li jagħzel *sura ta’ hajja umli u iebsa*, kemm ghal kull membru ta’ l-Istitut u kemm għall-komunità kollha. Il-persuni konsagrati im-wettqin b’din ix-xhieda hajja u hielsa minn kull ideologija politika minhabba l-ghażla ta’ hajja li jagħmlu, jistgħu jikkundannaw l-ingustizzji li jsiru kontra tant u tant ulied Alla u jimpenjaw ruhhom biex iġibu ’l quddiem il-ġustizzja fis-soċjetà fejn jghixu.²⁰⁷ Hekk fiż-żminijiet ta’ llum, ukoll permezz tax-xhieda ta’ tant persuni konsagrati, issehh mill-ġdid dik id-dedikazzjoni li kienet il-karatteristika ta’ tant fundaturi u fundatrici li għaddew hajjithom jaqdu l-Mulej fil-foqra tiegħu. Kristu “hawn fid-dinja hu fqir fil-foqra tiegħu ... Ghani bhala Alla, fqir bhala bniedem. Bhala bniedem tela’ ghani fis-sema, u qieghed fuq in-naha tal-lemin tal-Missier, iżda għadu fqir hawn fid-dinja, bil-ġuh, bil-ghatx u gheri”²⁰⁸.

L-Evangēlju jahdem permezz ta’ l-imhabba u dan hu ġieh tal-Knisja u sinjal tal-fedeltà tagħha lejn il-Mulej. Dan turih il-ġrajja kollha tal-hajja konsagrata, li tista’ titqies bhala tifsira hajja ta’ kliem Ġesù: “Kull ma ghamiltu ma’ l-iżghar fost dawn huti, ghamiltuh mieghi” (*Mt* 25, 40). Hafna Istituti, l-aktar f’dawn l-ahhar żminijiet, twaqqfu biex jieħdu hsieb dawn u dawk il-htiġijiet tal-foqra. Iżda wkoll meta mhux dan hu l-ghan ewlieni ta’ l-Istitut, il-hsieb u l-herqa għall-foqra, li juru ruhhom fit-talb, fl-ghajjnuna u l-ospitalità għalihom, huma parti normali tal-hafna suriet ta’ hajja konsagrata, ukoll tas-suriet tal-hajja kontemplattiva. Kif jista’ jkun mod iehor, meta Kristu li mieghu niltaqghu fil-kontemplazzjoni, huwa dak stess li qed jghix u jbati fil-foqra? L-istorja tal-hajja konsagrata stagħniet f’din il-ħaġa b’eżempji li huma tassew ta’ l-ghaġeb u xi kull tant ukoll maħsuba sewwa. San Pawlinu ta’ Nola li qassam ġidu kollu lill-foqra biex jikkonsagra lilu nnifsu kollu kemm hu lill-Mulej, bena ċ-

207. *Propositio 18.*208. Santu Wistin, *Sermo* 123, 3-4.

ċelel tal-monasteru tieghu fuq ospizju għall-foqra. Ferah b'dan il-hsieb tieghu ta' "bdil ta' doni": il-foqra li tagghom kien qed jiehu hsieb, bit-talb tagghom kienu qed joffru "pedament" sod għad-dar tieghu, dedikata kollha kemm hi għat-tifhir ta' Alla.²⁰⁹ U min-naha tieghu San Vincenz de Paul, kien iħobb jgħid li kull darba li kien ikollu jhalli t-talb biex jgħin xi wiehed fqir, it-talb ma kienx jieqaf, għaliex " 'l Alla kien qed iħallih għal Alla".²¹⁰

L-ghajnuna lill-foqra hu għemil ta' evangelizzazzjoni u fl-istess waqt hu sigill tal-verità ta' l-Evangeliu, u hajra liema bħalha għall-konverżjoni dejjem sejra tal-hajja konsagrata għax, kif jgħid San Girgor il-Kbir, b'mod ta' l-għaġeb tasal għal-ogħla mħabba meta kollha hniena titbaxxa sal-fond tal-htigijiet tal-proxxmu, u daqs kemm titbaxxa b'tjieba kbira daqshekk iehor titla' fl-gholi nett".²¹¹

L-ghajnuna lill-morda

83. Kotra kbira ta' persuni konsagrati, l-aktar nisa, huma u jkomplu tradizzjoni tassew ta' ġieħ, jaqdu l-appostolat tagghom fil-qasam tas-saħħa bil-karizma proprju ta' l-Istitut tagghom. Tul iż-żminijiet hafna kienu l-persuni konsagrati li taw hajjithom biex jaqdu lil dawk imġarrbin minn mard jittiehed, u hekk wrew li d-dedikazzjoni sa l-eroiżmu hi parti mill-karattru profetiku tal-hajja konsagrata.

Il-Knisja thares kollha mistaġġba u b'radd ta' hajr lejn dawk il-persuni konsagrati li huma u jduru bil-morda u b'dawk li qed ibatu, jgħinu hafna l-missjoni tal-Knisja. Hekk ikompli l-ministeru tal-hniena ta' Kristu li "kien jgħaddi jagħmel il-ġid u jfejjaq lil kulhadd" (ara *Atti* 10, 38). Il-persuni konsagrati, mexjin fuq il-passi tas-Samaritan divin, "tabib tar-ruh u l-ġisem",²¹² u fuq l-eżempju tal-fundaturi u l-fundatrici tagghom, im-mexxijin mill-karizma ta' l-Istitut tagghom, għandhom iżommu shiħ fix-xhieda li jagħtu ta' l-imħabba għall-morda, li jiddedikaw ruhhom għalihom b'imħabba u mogħdrija kbira. Barra dan għandu jkollu post speċjali l-ministeru tagghom mal-morda l-aktar foqra, u l-aktar mitluqin

209. Ara *Carmen XXI*.

210. *Corrèpondance, Entretiens, Documents*. Conference sur les Regles (30 Mejju 1647).

211. *Regula pastoralis*, 2-3.

212. Ara ittra app. *Salvifici doloris* (11 ta' Frar 1984), 28-30.

wahedhom, bhalma huma l-anzjani, u l-handikappati, l-imwarrbin u l-inkurabbli, id-drogati u l-imgarrbin bil-mard ġdid. Il-persuni konsagrati ghandhom ihajru lill-morda biex joffru t-tbatijiet taghhom flimkien ma' Kristu msallab u glorifikat ghas-salvazzjoni ta' kulhadd,²¹³ anzi ghandhom iqawwu fil-morda l-gharfien li huma li *qed jaqdu ministeru pastorali proprju taghhom* permezz tal-karizma tas-Salib bit-talb u xhieda taghhom bil-kliem u l-ghemil.²¹⁴

Barra dan il-Knisja trid tfakkar lill-persuni konsagrati li parti mill-missjoni taghhom hi wkoll *l-evangelizzazzjoni taċ-ċentri tas-saħħa* fejn jahdmu, billi jħabirku ha jwasslu d-dawl ta' l-Evangēlju fil-mod kif in-nies ta' illum qed jghixu, jbatu u jmutu. Hu dmir taghhom ukoll jaghmlu aktar umana l-prattika tal-medicina, u jidhlu aktar fil-fond tal-bio-etika għall-qadi ta' l-Evangēlju tal-hajja. Għalhekk qabel kollox iridu jgibu 'l quddiem ir-rispett għall-hajja tal-bniedem mit-tnissil tagħha sat-tmiem naturali tagħha, bi qbil shih mad-duttrina morali tal-Knisja,²¹⁵ għalhekk għandu jkollhom ċentri ta' formazzjoni²¹⁶ u jikkoperaw sewwa ma' dawk l-istituti ekklezjastiċi mpenjati fil-ministeru pastorali tal-kura tas-saħħa.

II. XHIEDA PROFETIKA QUDDIEM SFIDI KBAR

Il-karattru profetiku tal-hajja konsagrata

84. L-Isqfijiet fis-Sinodu insistew bil-qawwa kollha fuq il-karattru profetiku tal-hajja konsagrata, għax qisha *sura speċjali ta' kif isehh tishib mal-ministeru profetiku ta' Kristu*, li l-Ispirtu s-Santu jaghti lill-Poplu kollu ta' Alla. Din id-dimensjoni profetika tinsab fil-hajja konsagrata fiha nfisha, għax hi mixi b' mod radikali wara Kristu, u minn dan il-mixi tiġi d-dedikazzjoni għal dik il-missjoni li hi proprja tal-hajja konsagrata. Il-valur ta' sinjal li l-Konċilju Vatikan II jara fil-hajja konsagrata,²¹⁷ hu mfisser mix-xhieda profetika tal-primat ta' Alla u ta' l-Evangēlju fil-hajja

213. Ara *ibid.*, 18; Eżort. app. *Christifideles laici* (30 Dicembru 1988), 52.53.

214. Ara Eżort. app. post-sinodali *Pastores dabo vobis* (25 Marzu 1992), 77.

215. Ara Enċikl. *Evangelium vitae* (25 Marzu 1995), 78-101.

216. Ara *Propositio* 43.

217. Ara *Lumen gentium*, 44.

nisranija. Minhabba dan il-primat xejn ma jista' jiġi qabel l-imhabba speċjali għal Kristu u għall-foqra li fihom jinsab.²¹⁸

Fil-profeta Elija, profeta qalbieni u habib ta' Alla, Missirijiet il-Knisja jaraw eżempju tal-hajja reliġjuża monastika,²¹⁹ għex quddiem Alla u ikkontemplah għaddej fis-skiet; talab għall-poplu u bil-qawwa kollha habbar ir-rieda tiegħu; iddefenda d-drittijiet ta' Alla u biex ihares il-foqra, hadha kontra s-setghanin tad-dinja (ara *1 Slat* 18-19). Fil-ġrajja tal-Knisja, flimkien ma' l-insara l-oħra qatt ma naqsu rġiel u nisa konsagrati lil Alla, li b'don singolari ta' l-Ispirtu, qdew ministeru tassew profetiku, huma u jtkellmu f'isem Alla ma' kulhadd, u wkoll mar-Rghajja tal-Knisja. *Minn Alla tiġi l-profezija vera*, mill-hbiberija miegħu, mis-smigh herqan ta' kelmtu fiċ-ċirkostanzi kollha ta' l-istorja. Il-profeta ihoss f'qalbu nar ihegġeġ għall-qdusija ta' Alla, jisma' l-kelma fi djalogu ta' talb, ihabbarha b'hajtu b'fommu u b'għemilu, u jtkellem f'isem Alla kontra l-hażen u d-dnub. Ix-xhieda profetika titlob bla heda stharrig herqan tar-rieda ta' Alla, xirka mehtieġa u sinciera mal-Knisja, thaddim ta' dixxerniment spiritwali, u mhabba għall-verità. Tidher ukoll fiċ-ċahda ta' dak kollu li hu kontra r-rieda ta' Alla u fit-ftittix ta' triqat ġodda biex l-Evangġelju jinfluwenza l-istorja bit-tama tas-Saltna ta' Alla li ġejja.²²⁰

L-importanza tal-profezija għad-dinja ta' llum

85. Fid-dinja tagħna, li fiha ta' spiss hafna jidher li qed jintilef kull sinjal ta' Alla, ix-xhieda profetika tal-persuni konsagrati hi mehtieġa hafna. Qabel xejn titlob *l-istqarrija tal-primat ta' Alla u tal-ġid li għandu jiġi*, kif jidher fil-mixi wara Kristu u fix-xebh miegħu, hu li kien safi fqir u ubbidjenti mogħti biss għall-ġlorja ta' Alla u għall-imhabba ta' hutu. *Il-profezija* hija l-istess hajja ta' l-ahwa fis-soċjetà li tixtieq hafna l-fraternità bla xkiel ta' xejn, għalkemm mhux dejjem tintebah b'dan. Il-fedeltà lejn il-kariżma proprju qed thegġeġ il-persuni konsagrati biex kullimkien jagħtu xhieda mill-isbah b'qawwa ta' profeta li ma jibzax jissogra sa hajtu stess.

Il-qawwa perswasiva tal-profezija tiġi wkoll mill-*qbil li jkun hemm*

218. Diskors tal-Papa Ġwanni Pawlu II waqt il-konċelebrazzjoni f'għeluq id-IX assemblea ordinarja tas-Sinodu ta' l-Isqfijiet (28 Ottubru 1994), 3.

219. Ara San Atanasju *Vita Antonii*, 7.

220. Ara *Propositio* 39A.

bejn il-kelma li tthabbar u l-hajja li l-profeta jghix. Il-persuni konsagrati jkunu fidili ghad-dmir taghhom fil-Knisja u fid-dinja jekk bis-sinċerità kollha bla heda jagharfu x'inhuma fid-dawl tal-Verb ta' Alla.²²¹ B'dan il-mod jistgħu jagħnu l-bqija ta' l-insara bid-don tal-kariżma li rċevew, waqt li huma mbagħad min-naha taghhom jhallu jqaqluhom l-isfidi profetiċi li jiġuhom minn oqsma oħra tal-Knisja. B'dan il-bdil ta' doni, f'*armonija sħiħa mal-Maġisteru u d-dixxiplina tal-Knisja*, tidli b'ħidma ta' l-Ispirtu li "jgħaqqad il-Knisja fix-xirka u l-ministeru, huwa u jghallimha u jmexxiha permezz ta' hafna doni ġerarkiċi u kariżmatiċi."²²²

Fedeltà sal-martirju

86. F'dan is-seklu, l-istess bħal fi zminijiet oħra ta' l-istorja, il-persuni konsagrati taw xhieda għal Kristu l-Mulej, *bid-don ta' hajjithom*. Eluf minnhom kellhom isibu kenn fil-katakombi minhabba l-persekuzzjoni ta' reġimi totalitarji jew minn gruppi ta' nies vjolenti, jew ġew imfixkkin huma u jaqdu il-ħidma missjunarja taghhom, fil-ħidmiet taghhom fost il-foqra, fil-kura taghhom tal-morda u tal-imwarrbin, iżda għexu u qed jghixu il-konsagrazzjoni taghhom fi tbatija qalbiena u bla waqfien, u spiss bit-tixrid ta' demmhom, b'xebh sħiħ mal-Mulej imsallab. Il-Knisja għarfet pubblikament bl-awtorità tagħha lil xi whud minnhom u tathom ġieħ bħala martiri ta' Kristu. Lilna jdawwluna bl-eżempju taghhom, jitolbu għalina biex nibqgħu fidili lejn Kristu u qed jistennewna fil-glorja. Hemm xewqa kbira li t-tifkira ta' tant xhieda tibqa' hajja fil-kuxjenza tal-Knisja bħala stedina ha niċċelebraw it-tifkira taghhom u nimitawhom. Għal dan il-ghan l-Istituti ta' hajja konsagrata u Soċjetajiet ta' hajja apostolika jistgħu jghinu *billi jiġbru l-ismijiet u x-xhieda* ta' dawn il-persuni konsagrati kollha li jisthoqqilhom jinkitbu fil-martiroloġju tas-seklu ghoxrin.²²³

L-isfidi ewlenin tal-hajja konsagrata

87. Il-ħidma profetika tal-hajja konsagrata turi ruhha fit-*tliet sfidi* li l-Knisja għandha quddiemha; huma l-isfidi ta' dejjem li jidhru f'suriet godda

221. Ara *Propositiones* 15A u 39C.

222. Ara *Lumen gentium*, 4; *Presbyterorum ordinis*, 2.

223. Ara *Propositio* 53; Itra app. *Tertio millennio adveniente* (10 Novembru 1994), 37.

u forsi b'mod aktar radikali, fis-soċjetà ta' llum, almenu f'xi partijiet tad-dinja. Jolqtu direttament il-kunsilli evangeliċi tal-faqar, tas-safa u ta' l-ubbidjenza waqt li jgìeghlu lill-Knisja, u lill-persuni konsagrati b'mod partikulari biex jiċċaraw u jagħtu xhieda *tat-tifsir antropologiku għoli* tal-kunsilli. L-għażla ta' dawn il-kunsilli mhux biss ma tnaqqasx bl-ebda mod l-valuri tal-bniedem, imma għall-kuntrarju twassal biex tbiddilhom għal kollox. Il-kunsilli evangeliċi m'għandhomx jitqiesu bhala ċahda tal-valuri tas-sesswalità, lanqas bhala ċahda tar-rieda legittima li jkollox tiegħek xi għid materjali, jew bhala ċahda tad-dritt li tiddeċiedi int stess għalik innif-sek. Dawn l-inklinazzjonijiet, għax jinsabu fin-natura stess tal-bniedem, huma tajbin fihom infushom. Izda n-natura umana, midruba mid-dnub tan-nisel, tinsab fil-periklu li tużahom b'mod ma jaqbilx mal-liġi morali. Il-professjoni tal-kastità, tal-faqar u ta' l-ubbidjenza hi twissija biex ma nistmawx bhala xejn il-gerhat li gieb id-dnub tan-nisel, u waqt li nagħrafu l-valur tal-għid maħluq, *inqisuh biss bhala xi haġa relattiva* quddiem Alla li hu l-għid assolut tagħna. Hekk, waqt li dawk li qed ihaddnu l-kunsilli evangeliċi iridu l-qdusija għalihom infushom, qed joffru, biex ngħidu hekk, "terapija" spiritwali għall-ġens kollu tal-bnedmin, għax qed jiċhdu l-idolatrija tal-hlejjaq u qed juru b'xi mod lil Alla l-haj. Il-hajja konsagrata hi barka għall-hajja tal-bniedem, u barka wkoll għall-hajja ekkleżjali, speċjalment fi żminijiet l-aktar ta' tiġrib.

L-isfida tal-kastità konsagrata

88. L-ewwel sfida tiġi *minn kultura edonistika* li twarrab l-użu tas-sess minn kull regola morali oġġettiva, u tqis is-sesswalità biss bhala xi gost u pjaċir u, bl-għajjnuna tal-mezzi ta' komunikazzjoni soċjali, tagħtiha sura ta' idolatrija tas-sess. L-effetti ta' din il-qagħda kulhadd qed jarahom: kull sura ta' għemil kontra sesswalità li qed johloq għadd bla qies ta' tbatijiet spiritwali u materjali fl-individwi u fil-familji. Il-hajja konsagrata twieġeb għal dan l-aktar *billi thaddan bil-ferh il-kastità perfetta* bhala xhieda tal-qawwa ta' l-imhabba ta' Alla fid-dghufija tal-qagħda tal-bniedem. Il-persuna konsagrata tixhed u turi li dak li hafna jahsbu li hu impossibli, bl-għajjnuna tal-grazzja ta' Alla jista' jsehħ u verament jagħti l-helsien lill-bniedem. Iva, wiehed jista' jhobb 'l Alla fi Kristu b'qalbu kollha, u jhobbu fuq kull imhabba ohra, u hekk ihobb il-hlejjaq kollha bil-helsien ta' Alla. Illum aktar milli fl-imghoddi, hi mehtieġa din ix-

xhieda ghax ftit jifhmuha n-nies ta' llum. Tinghata lill-bnedmin kollha – zghazagh u gharajjes, miżżewġin u familji nsara – biex turi li *l-imhabba ta' Alla tista' tagħmel għegubijiet kbar* fi hdan l-istess imhabba tal-bnedmin. Din ix-xhieda wkoll tissodisfa x-xewqa dejjem aktar kbira ta' onestà fil-qalb fir-relazzjonijiet tal-bnedmin bejniethom. Jehtieg li l-hajja konsagrata taghti lin-nies ta' zmienna eżempji tal-kastità li qed jghixu tant irġiel u nisa huma u juru li kollox qed jagħmlu bil-qies, jafu irazznu lilhom infushom, juru spirtu intraprendenti, laħqu kobor shih psikoloġikament u affettivament.²²⁴ B'din ix-xhieda l-imhabba umana ghandha ghan li lejha tista' thares biex lejha tersaq, l-ghan li l-persuna konsagrata, tilhaq hija u tikkontempla l-imhabba tat-Trinità Qaddisa, rivelata minn Kristu. Il-persuna konsagrata ghax tidhol fil-fond ta' dan il-misteru, thoss li ghandha l-hila li thobb b'imhabba radikali u universali, imhabba li tagħtiha l-qawwa trażżan lilha nfisha u jkollha dik id-dixxiplina mehtieġa biex ma tiġix mahkuma mis-sensi u l-istitni tagħha. Hekk il-kastità konsagrata tidher bhala esperjenza ferrieha u hielsa. Imdawwla mill-fidi fi Kristu rxoxi u bit-tama ta' art ġdida u smewwiet ġodda (*Apok 21, 1*) toffri ispirazzjonijiet mill-aqwa għall-hidma ta' edukazzjoni fil-kastità fis-suriet l-ohra tal-hajja ukoll.

L-isfida tal-faqar

89. *Sfida ohra llum tiġi mill-herqa materjalistika għall-ġid ta' l-art*, li ma jimpurtahix mill-htigijiet u t-tbatijiet tad-dghajfin, u ma tithasseb xejn dwar il-qjies fir-rizorsi naturali. Kontra dan *twieġeb* il-hajja konsagrata li thaddan *il-faqar ewanġeliku* li jista' jkun ta' hafna suriet, iżda spiss hafna juri ruhu f'impenn attiv ha jiġu 'l quddiem is-solidarjetà u l-imhabba.

Kemm Istituti jiddedikaw ruhhom għall-edukazzjoni, għat-tharriġ u għat-thejjija ta' tant zghazagh u ta' kbar ukoll biex ikunu l-bennejja tal-gejjieni tagħhom! Kemm persuni konsagrati jinfnew bla ebda hsieb għal sahhithom biex jghinu l-ifqar fost in-nies tad-dinja! Kemm fosthom jahdmu biex iharrġu l-edukaturi ta' ghada u l-mexxejja tas-soċjetà biex huma mbagħad jimpjenjaw ruhhom ukoll biex iwarrbu l-istrutturi tal-

224. *Ara Perfectae caritatis*, 13.

mohqrija u fl-istess waqt iġibu 'l quddiem proġetti ta' solidarjetà mal-foqra! Il-persuni konsagrati jithabtu biex jintrebah il-ġuh u dak kollu li jwassal ghalih; jispiraw l-attivitajiet tal-volontarjat u ta' l-organizzazzjonijiet umanitarji, huma u jissiehbu ma' ghaqdiet pubbliċi jew privati biex jġibu 'l quddiem tqassim xieraq ta' kull għajnnuna internazzjonali. Innazzjonijiet jafu sewwa x'siwi kbir huma għalihom dawn l-attivitajiet kollha ta' mhabba ta' tant irġiel u nisa u kemm għenu u qed jgħinu biex id-dinja tkun aktar umana.

Il-faqar evanġeliku u l-qadi tal-foqra

90. *Il-faqar evanġeliku*, qabel ma hu tassew qadi tal-foqra, *hu ġa ġid fih innifsu*, għax ifakkar l-ewwel fost il-Beatitudnijiet f'xebh ma' Kristu l-fqir.²²⁵ L-ewwel dmir tiegħu hu li jixhed illi Alla hu l-veru għana tal-bniedem. U minhabba f'hekk il-faqar evanġeliku jifsida bil-qawwa kollha l-idolatrija tal-flus, u joqgħod bhala sejha profetika quddiem dik is-soċjetà li, b'tant oqsma ta' nies għonja, tinsab fil-periklu li tiflek kull sens ta' moderazzjoni u saħansitra l-istess tifsira ta' kollox. Minhabba f'hekk, illum aktar minn dari, is-sejha tal-faqar evanġeliku qed tiġi milqugħha minn dawk ukoll li huma u jifhmu li l-ġid u l-ghana kollha tad-dinja hu limitat, jitolbu li l-hlejjaq kollha jkunu mharsin u jitnaqqas l-isfruttament tagħhom b'hajja aktar sempliċi u b'kontroll xieraq fuq ix-xewqat kollha tal-bniedem.

Għalhekk il-persuni konsagrati huma mitlubin jagħtu xhieda evanġelika mġedda u herqana ta' ċaħda u kontroll, f'sura ta' hajja bejn l-aħwa immexxija b'semplicità u ospitalità, wkoll bhala eżempju għal dawk li ma jimpurtahom xejn mill-htigijiet ta' għajrhom. Din ix-xhieda trid tkun imsieħba ma' *mhabba liema bħalha għall-foqra* u trid turi ruhha b'mod speċjali b'tishib fil-qagħda tal-hajja ta' dawk l-aktar abbandunati. Hemm hafna komunitajiet li qed jgħixu u jaħdmu fost il-foqra u l-imwarrbin, ihaddnu l-qagħda tagħhom, u jaqsmu magħhom in-niket, it-tigrib u d-diffikultajiet.

Ma jispiċċaw qatt il-paġni tas-solidarjetà evanġelika u tad-dedikazzjoni erojka tal-persuni konsagrati li f'dawn l-aħhar snin ta' tibdiliet kbar

fid-dinja u ta' ingustizzji bla qjies, ta' tamiet u ta' qerq, ta' rebhiet kbar u ta' disgrazzji kollha mrar. Mhux inqas importanti huma l-paġni li nkitbu u għad jinkitbu minn għadd bla qies ta' persuni konsagrati li qed jgħixu l-milja ta' hajjithom "mohbijin ma' Kristu f'Alla" (*Kol* 13, 3) għas-salvazzjoni tad-dinja li offrew ruhhom minn rajhom biex jgħixu hajja għall-ghanijiet ftit maghrufa u wisq inqas imfahhra. B'dawn il-hafna suriet li jikkomplimentaw lil xulxin, il-hajja konsagrata tissieheb sewwa fil-faqar tal-Mulej u taqdi d-dmir speċifiku tagħha fil-misteru salvifiku ta' l-Inkarnazzjoni u fil-misteru tal-Mewt għall-fidwa tad-dinja.²²⁶

L-isfida tal-libertà fl-ubbidjenza

91. *It-tielet sfida* tiġi mill-fehma tal-libertà li tagħzel dan il-ġid fundamentali mir-relazzjoni essenzjali tagħha mal-verità u man-normi morali.²²⁷ Fil-fatt il-promozzjoni tal-libertà hi valur veru li hu marbut mar-rispett għall-persuna tal-bniedem. Imma min ma jintebahx għal-liema għemejjel kbar ta' ingustizzja, anzi ta' vjolenza fil-hajja ta' l-individwi u ta' popolazzjonijiet shah, iwassal l-użu hażin tal-libertà?

Għal dan twieġeb bil-qawwa kollha *l-ubbidjenza li hi karatteristika tal-hajja konsagrata*. Din l-ubbidjenza fil-hajja konsagrata tfakkar b'mod mill-aqwa l-ubbidjenza ta' Kristu lill-Missier; u mill-misteru ta' Kristu tohroġ ix-xhieda li *bejn ubbidjenza u libertà m'hemmx kontradizzjoni*. Il-qagħda ta' l-Iben innifsu turi l-misteru tal-libertà tal-bniedem bhala t-triq lejn l-ubbidjenza għar-rieda tal-Missier, u l-misteru ta' l-ubbidjenza bhala t-triq li twassal pass pass għall-kisba ta-libertà vera. Hu proprju dan il-misteru li l-persuna konsagrata trid tagħraf bil-vot tagħha ta' ubbidjenza. B'din l-istess ubbidjenza l-persuna konsagrata trid turi l-għarfien tar-relazzjoni filjali tagħha mal-Missier, li tqisha bhala l-hobża tagħha ta' kull jum (ara *Ġw* 4, 34), bhala l-blata tagħha, l-hena tagħha, l-kenn tagħha, t-tarka tagħha (ara *Salm* 18/17, 2). Barra dan turi li qed tikber fil-verità shiha tagħha nfisha, waqt li tibqa' marbuta mal-bidu ta' l-eżistenza tagħha, u hekk taghti ahbar ta' faraġ kbir: "Sliem bil-kotra għal min ihobb il-liġi tiegħek, ma hemm ebda tfixkil għalihom" (*Salm* 119/118, 165).

226. Ara *Perfectae caritatis*, 13.

227. Ara enċikl. *Veritatis splendor* (6 Awissu 1993), 31-35.

Flimkien biex issehh ir-rieda tal-Missier

92. Din ix-xhieda tal-persuni konsagrati fil-hajja reliġjuża tiehu tifsir speċjali minhabba *l-karattru komunitarju tagħha*. Il-hajja bejn l-ahwa hu l-post ewlieni fejn tingharaf ir-rieda ta' Alla u tiġi milqugħa, waqt li lkoll jimxu 'l quddiem b'qalb wahda u ruh wahda. L-ubbidjenza mwettqa mill-imhabba tghaqqad flimkien il-membri ta' Istitut biex jagħtu l-istess xhieda u jagħmlu l-istess missjoni, għalkemm hemm varjetà ta' doni u kulhadd għandu l-karattru tiegħu. Fi hdan il-fraternità li jqajjem l-Ispirtu kull wiehed iżomm djalogu ma' l-ohrajn, djalogu li hu ta' siwi kbir biex tingharaf ir-rieda tal-Missier, u lkoll jagħrafu f'min imexxi dehra tal-paternità ta' Alla u t-thaddim ta' awtorità li ġejja minn Alla għall-qadi tad-dixxerniment u tax-xirka.²²⁸

Il-hajja tal-komunità hi wkoll sinjal mill-aqwa quddiem il-Knisja u s-soċjetà ta' dik ir-rabta li tohroġ mill-istess vokazzjoni u mix-xewqa ta' kulhadd li jobdi din il-vokazzjoni, minkejja differenzi ta' razza, Isien u kultura. Kontra l-ispirtu ta' firdà u tad-diviżjoni, l-awtorità u l-ubbidjenza jiddu qishom sinjal ta' dik il-paternità wahdanija li tiġi minn Alla, tal-fraternità li tasal mill-Ispirtu, ta' helsien fil-qalb ta' min jafda biss f'Alla, minkejja n-nuqqasijiet umani ta' dawk li huma floku. Permezz ta' din l-ubbidjenza, li xi whud jagħmlu regola ta' hajjithom, l-hena mwieghed minn Ġesù "lil dawk li jjisimghu l-Kelma ta' Alla u jagħmluha" (*Lq* 11, 28) jinhass u jithabbar għall-ġid ta' kulhadd. Barra dan min jobdi żgur jaf li għandu sehem fil-missjoni, jiġifieri li miexi wara l-Mulej u mhux skond ix-xewqat u t-tamiet tiegħu. Hekk jista' jagħraf li hu mmexxi mill-Ispirtu tal-Mulej u huwa mwettaq, ukoll fost hafna diffikultajiet kbar, minn id soda (ara *Atti* 20, 22-23).

Impenn deċisiv fil-hajja spiritwali

93. Herqa fost il-hafna li ssemmev fis-Sinodu kienet dik li l-hajja konsagrata titmantna *minn spiritwalità għolja u soda*. Din hi htieġa ewlenija, li nsibuha fl-essenza stess tal-hajja konsagrata għax, l-istess bhal kull min hu mghammed, minhabba raġunijiet aktar għolja dawk li

228. Ara *Propositio* 19; *Perfectae caritatis*, 14.

jhaddnu l-kunsilli evangeliċi huma fid-dmir li jhabirku bil-qawwa u l-imħabba kollha ha jiksbu l-perfezzjoni.²²⁹ Dan id-dmir juruh tant eżempji ta' fundaturi u fundatriċi qaddisin u ta' tant persuni konsagrati li taw xhieda għal Kristu sal-martirju. Thabrek għall-qdusija: dan fil-qosor hu l-programm ta' kull hajja konsagrata, b'mod partikulari fid-dawl tat-tiġdid li jrid isehh fuq l-ghatba tat-tielet elf sena. Minn hawn ukoll jiġi l-programm tal-hajja ta' min iħalli kollox għal Kristu (ara *Mt* 4, 18-22; 19, 21.27; *Lq* 5, 11), programm li jrid jintgħazel 'il fuq minn kull haġ'ohra biex ikun hemm tishib shih fil-misteru ta' l-Ghid.

Dan għarfu sewwa San Pawl meta qal: "Jien nghodd kollox bhala telf hdejn il-qligh kbar li hemm filli nagħraf lil Kristu Ġesù Sidi ... lilu u l-qawwa tal-qawmien tieghu mill-imwiet" (*Fil* 3, 8.10). Din hi t-triq li ntweriet sa mill-bidu mill-Appostli, u li hi mfakkra mit-tradizzjoni tal-lvant u tal-punent: "Dawk li llum mexjin wara Kristu, u jhallu kollox minħabba fih, ifakkruna fl-Appostli li hallew kollox biex iwiegħbu għassejha tieghu. Għalhekk hi haġa tradizzjonali llum li nitkellmu dwar il-hajja reliġjuża bhala *sura ta' hajja appostolika*".²³⁰ Din it-tradizzjoni tagħti importanza kbira fil-hajja konsagrata għall-patt speċjali ma' Alla, anzi għall-patt ta' għerusija ma' Kristu li San Pawl werwa bl-eżempju tieghu stess (ara *I Kor* 7, 7) u wassal bl-istess tagħlim tieghu, immexxi mill-Ispirtu (ara *I Kor* 7, 40). Nistghu nghidu li l-hajja spiritwali hija hajja fi Kristu jew hajja skond l-Ispirtu, qisha triq ta' fedeltà dejjem akbar li fiha l-persuna konsagrata titmexxa mill-Ispirtu u ssir tixbah lil Kristu f'rabta liema bhalha mieghu u fil-qadi tal-Knisja. Dan kollu, li jiehu sura fil-hafna forum differenti ta' hajja konsagrata, jagħti bidu għall-*ispiritwalità speċifika*, jiġifieri programm ċert ta' relazzjonijiet ma' Alla u ma' l-ambjent kollu, li jiġi mmarkat mill-aspetti spiritwali proprji u mill-hidmiet ta' l-appostolat li b'mod jew iehor idawwlu u juru il-misteru wahdani ta' Kristu. Meta l-Knisja tagħraf xi sura ta' hajja konsagrata jew xi Istitut, turi li fih jinsabu l-aspetti meħtieġa kollha tal-kariżma spiritwali u ta' l-appostolat biex tintlaħaq il-perfezzjoni evangelika ta' kull membru u tal-komunità kollha.

Jeħtieġ għalhekk li l-hajja spiritwali jkollha l-ewwel post fil-programm

229. *Propositio* 15.

230. Diskors tal-Papa Ġwanni Pawlu II fl-Udjenza ġenerali tat-8 ta' Frar 1995, 2.

tal-familji ta' hajja konsagrata biex kull Istitut u kull komunità tkun skola ta' vera spiritwalità ewangelika. Minn din l-ghażla ewlenija li ssir minn kull membru u minn kull komunità jiddependu l-frott ta' l-appostolat, il-ġenerożità fl-imħabba għall-foqra, u wkoll il-hila li tiġbed vokazzjonijiet mill-ġenerazzjonijiet ta' għada. Din *il-kwalità spiritwali tal-hajja konsagrata* tista' thajjar in-nies ta' zmienna li huma wkoll mxenkin għall-valuri assoluti u x-xhieda tagħha tiġbidhom lejha.

Is-smigh tal-Kelma ta' Alla

94. L-ewwel għajn ta' kull spiritwalità nisranija hi l-Kelma ta' Alla. Tmantni relazzjoni singulari ma' Alla l-haj u mar-rieda tiegħu li ssalva u tqaddes. Għalhekk sa mill-bidu stess ta' l-Istituti ta' hajja konsagrata, u l-aktar tal-hajja monastika, dejjem kienet stmata hafna *il-Iectio divina*. Biha l-Kelma ta' Alla tidhol fil-hajja u fuqha titfa' d-dawl ta' l-għerf li hu don ta' l-Ispirtu s-Santu. Ghalkemm l-Iskrittura "tiswa biex wiehed jitgħallem" (2Tim 3, 16) u hi "għajn safja li ma tiġi nieqsa qatt",²³¹ il-kitba tat-Testment il-Ġdid, u l-aktar l-Evangeli, għandu jkollhom venerazzjoni speċjali, għaliex huma "il-qalba ta' l-Iskrittura kollha".²³² Jiswa hafna għalhekk li l-persuni konsagrati għall-meditazzjoni regolari tagħhom jużaw is-siltiet ta' l-Evangeli u tal-kitba l-oħra tat-Testment il-Ġdid li jwasslulna l-kliem u l-eżempji ta' Kristu u tal-Verġni Marija u *s-sura wkoll tal-hajja appostolika*. Il-fundaturi u l-fundatrici ġew ispirati minn dawn is-siltiet biex aċċettaw il-vokazzjoni tagħhom u għarfu l-kariżma u l-hidma ta' l-Istitut tagħhom.

Tiswa hafna mbagħad il-meditazzjoni *komunitarja tal-Bibbja*. Meta ssir skond il-kwalitajiet tal-hajja u l-qagħda tal-komunità tista' twassal għall-qsim fi hdan il-komunità ta' l-ghana kollu li jista' jinkiseb mill-Kelma ta' Alla u li b'dan il-ghana lkoll jikbru flimkien, jgħinu lil xulxin u jimxu 'l quddiem fil-hajja spiritwali. Anzi jixraq li din id-drawwa tiġi sugġerita wkoll lill-membri oħra tal-Poplu ta' Alla, lill-presbiteri u lill-lajċi, u hekk jiġu 'l quddiem skejjel ta' spiritwalità, ta' talb, ta' qari ta' l-Iskrittura bhala talb, skejjel li jkun jaqblu mal-kariżma ta' dak li jkun,

231. *Dei Verbum*, 21; *Perfectae caritatis*, 6.

232. Katekiżmu tal-Knisja Kattolika, 125; ara *Dei Verbum* 18.

li fihom Alla “jitkellem bhala habib mal-bnedmin” (ara *Ez* 33, 11; *Gw* 15, 14-15) u jghix magghom (ara *Bar* 3, 38) biex jistedinhom u jilqagghom fl-ghaqda mieghu”.²³³

Bil-meditazzjoni tal-Kelma ta' Alla u l-aktar tal-misteri ta' Kristu, kif tghallimha t-tradizzjoni spiritwali, tikber il-heġġa fil-kontemplazzjoni u l-heġġa fl-appostolat. Kemm fil-hajja reliġjuża kontemplattiva u kemm f'dik appostolika, dejjem ghamlu gheġubijiet irġiel u nisa moghtijin ghat-talb, huma u jfittxu x'inhi r-rieda ta' Alla u jaghmluha. Miċ-ċelebrazzjoni tal-Kelma ta' Alla kisbu dawl ghal dak id-dixxerniment singolari u komunitarju li ghenhom biex jaghrfu t-triqat tal-Mulej mis-sinjali taż-żminijiet. Hekk kisbu *sura ta' istint soprannaturali* li permezz tieghu jevitaw li joqogħdu għall-mentalità tad-dinja, imma jgeddu fehmithom biex jaghrfu “x'inhi r-rieda ta' Alla, x'inhu li joghġbu, x'inhu perfett” (*Rum* 12, 2).

F'xirka ma' Kristu

95. L-aqwa mezz li bih titmantna b'mod mill-aktar effikaċi l-ghaqda mal-Mulej hu żgur *il-liturġija mqaddsa*, u l-aktar iċ-ċelebrazzjoni ewkaristika u l-Liturġija tas-Siġhat. Qabel kollox “fl-Ewkaristija mqaddsa jinsab il-ġid spiritwali kollu tal-Knisja, Kristu l-Ghid taghna, il-hobż haj li jaghti l-hajja b'Ġismu u jitmantna mill-Ispirtu s-Santu”.²³⁴ L-Ewkaristija hi l-qalba tal-hajja tal-Knisja u tal-hajja konsagrata wkoll. Kif tista' persuna imsejha biex bil-professjoni tal-kunsilli evanġeliċi taghzel lil Kristu bhala it-tifsir ewlieni ta' hajjitha, ma tixtieqx ikollha mieghu relazzjoni aktar gholja b'tishib kull jum f'dak is-Sagrament li jaghmlu prezenti, f'dak is-sagrifiċċju li jtemm id-don ta' mhabbtu moghti fuq il-Kalvarju, b'dik l-ikla li tmantni u twettaq il-Poplu ta' Alla fil-mixi tieghu lejn is-sema? Min-natura taghha l-Ewkaristija hi fiċ-ċentru tal-hajja konsagrata, kemm ta' kull membru u kemm ta' l-Istitut kollu kemm hu. L-Ewkaristija hi l-“vjatku” ta' kull jum u għajn spiritwali ghal kull membru u għall-Istitut kollu. Fl-Ewkaristija il-persuni konsagrati kollha huma msejhin biex jghixu l-misteru ta' l-Ghid ta' Kristu billi mieghu jissieħbu fl-offerta tal-hajja lill-Missier bl-Ispirtu s-Santu. L-adorazzjoni regolari

233. *Dei Verbum*, 2.

234. *Presbyterorum ordinis*, 5.

u fit-tul ta' Kristu prezenti fl-Ewkaristija thalli lill-persuna konsagrata ggarab b'xi mod l-esperjenza li kellu San Pietru waqt it-trasfigurazzjoni. "Kemmh hu sew li ahna hawn". Fic-celebrazzjoni tal-misteru tal-Gisem u d-Demm tal-Mulej titwettaq u tissahhah l-ghaqda u l-imhabba ta' dawk kollha li ddedikaw hajjithom lil Alla.

Flimkien ma' l-Ewkaristija, u b'rabta liema bhalha maghha, *il-Liturġija tas-Siġhat* kemm f'celebrazzjoni komunitarja u kemm individwalment skond in-natura ta' l-Istitut, f'rabta shiha mat-talba tal-Knisja kollha, turi s-sejha proprja tal-persuni konsagrati biex ifahhru u jitolbu 'l Alla.

Ir-rabta intima ma' l-Ewkaristija tidher ukoll fil-konverzjoni dejjem sejra u fit-tisfija mehtieġa li l-persuni konsagrati jaghmlu fis-*Sagrament tar-Rikonciljazzjoni*. B'din il-laqgħa ta' spiss mal-hniena ta' Alla, jsaffu u jgeddu lil qalbhom u bl-istqarrija umli ta' dnubiethom juru r-rabta tagħhom miegħu; l-esperjenza ferrieha tal-mahfra sagramentali fil-mixi flimkien ta' l-ahwa twassal għat-tjieba fil-qalb u thajjar għall-fedeltà aqwa fil-qadi tad-dmirijiet.

Hi għajnuna mill-aqwa għal min hu miexi 'l quddiem fit-triq ta' l-Evangelju, l-aktar fiz-żmien tal-formazzjoni u fi żminijiet ohra importanti tal-hajja, hi t-ftitxija umli u fiduċjuża tad-*direzzjoni spiritwali*, li biha l-persuna jkollha l-għajnuna ha twieġeb bil-hegġa għat-tqanqil ta' l-Ispirtu u tfittex il-qdusija bil-qawwa kollha. Il-persuni konsagrati kollha huma mhegġin biex skond it-tradizzjonijiet proprji tagħhom, kuljum iġeddu l-ghaqda spiritwali tagħhom mal-Verġni Marija, u jghixu magħha l-misteri ta' Binha l-aktar billi jghidu r-*Rużarju mqaddes*.

III. OQSMA GODDA GĦALL-MISSJONI

Fid-dinja ta' l-edukazzjoni

96. Il-Knisja dejjem fehmet li *l-edukazzjoni hi dimensjoni essenzjali tal-missjoni tagħha*. L-imghallem fil-hajja intima tagħha hu l-Ispirtu s-Santu li jidhol fil-qiegh nett tal-qalb ta' kull bniedem u jaf kif timxi 'l quddiem l-ġrajja misterjuża ta' l-istorja. Il-Knisja kollha hi mogħtija l-hajja mill-Ispirtu s-Santu u miegħu taqdi l-hidma edukattiva tagħha. Izda fil-Knisja, il-persuni konsagrati għandhom dmir speċifiku għax

ghandhom iwasslu fil-qasam ta' l-edukazzjoni ix-xhieda radikali tal-valuri tas-Saltna li jridu jwasslu lil kull bniedem u lill-bnedmin kollha, huma u jistennew l-laqqha ta' l-ahhar mas-Sid ta' l-istorja. Minhabba l-konsagrazzjoni singolari taghhom, minhabba l-esperjenza partikulari tad-doni ta' l-Ispirtu, minhabba s-smigh regolari taghhom tal-Kelma ta' Alla, u minhabba d-dixxerniment taghhom, minhabba l-wirt ghani tat-tradizzjoni edukattiva miksub mill-Istituti taghhom tul iż-żminijiet, minhabba gharfien aktar gholi tal-verità spiritwali (ara *Ef* 1, 17), il-persuni konsagrati huma kapaċi jaghmlu hidma edukattiva b'mod l-aktar effikaċi, u jaghtu kontribut speċifiku għall-hidma edukattiva ta' l-ohrajn.

Imwettqin b'dan il-karizma, il-persuni konsagrati jistgħu jaghtu hajja liċ-ċentri ta' edukazzjoni mimlijin mill-ispirtu ta' l-Evanġelju u ta' l-imhabba fejn iż-żgħażaġh jsibu għajjnuna ha jiksbu l-kobor shiħ taghhom, taht it-tmexxija ta' l-Ispirtu s-Santu.²³⁵ B'dan il-mod komunità mpenjata fl-edukazzjoni, mill-esperjenza taghha stess, issir post ta' xirka u ta' grazzja fejn il-hidma pedagogika tghin biex tghaqqad flimkien f'għaqda liema bhalha dak li hu tal-bniedem u dak li hu ta' Alla, l-Evanġelju u l-kultura, il-fidi u l-hajja.

Il-ġrajja tal-Knisja mill-ewwel żminijiet sa żminijietna mimlija eżempji tassew ta' l-għaġeb ta' persuni konsagrati li ghexu u qed jgħixu l-herqa taghhom għall-qdusija bl-istess hidma edukattiva taghhom, huma u jfittxu l-qdusija bl-impenn edukattiv taghhom. Hafna minnhom kisbu l-perfezzjoni fl-imhabba huma u jedukaw. Dan huwa wiehed mid-doni l-aktar għeżiež li l-persuni konsagrati llum ukoll qed jaghtu liż-żgħażaġh huma u jgħallmuhom b'mod kollu mhabba skond it-twissija ta' San Ġwann Bosco: "Iż-żgħażaġh m'għandhomx biss jinhabbu, imma għandhom jifhmu wkoll li huma mahbubin".²³⁶

Il-htieġa ta' tiġdid fl-impenn fil-qasam ta' l-edukazzjoni

97. Il-persuni konsagrati huma u jgħaqqdu flimkien l-impenn għaqli taghhom mal-heġġa li jaqdu l-missjoni taghhom, juru li l-fidi taghhom f'Gesù Kristu iddawwal il-qasam kollu ta' l-edukazzjoni, minghajr ebda

235. Ara *Gravissimum educationis* 8.

236. *Scritti pedagogici e spirituali*, Roma 1987.

tmaqdir tal-valuri tal-bniedem, iżda għall-kuntrarju twettaqhom u tghollihom. B'dan il-mod il-persuni konsagrati jsiru xhieda u strumenti tal-qawwa ta' l-Inkarnazzjoni u tas-setgha ta' l-Ispirtu. Dan id-dmir tagħhom hu wahda mill-manifestazzjonijiet l-aktar li jfissru tal-maternità li l-Knisja, fuq l-eżempju ta' Marija, turi ma' wliedha kollha.

Is-Sinodu għalhekk bil-qawwa kollha heġġeġ lill-persuni konsagrati biex jerġgħu jidhlu, fejn dan jista' jkun, għall-hidma ta' edukazzjoni f'kull sura u grad ta' skola, fl-Universitajiet u fl-Istituti ta' studji aktar għolja.²³⁷ Jiena u nagħmel tiegħi din il-proposta tas-Sinodu nheġġeġ bil-qawwa kollha lill-membri ta' l-Istituti edukattivi biex jibqgħu fidili għall-kariżma tagħhom, tal-bidu u għat-tradizzjonijiet tagħhom huma u jhossu li l-imhabba favur il-foqra tista' tintwera f'sura liema bhalha fl-għażla tal-mezzi adatti għall-helsien minn dak il-faqar kiefer li hu n-nuqqas ta' edukazzjoni kulturali u reliġjuża.

L-Universitajiet u l-fakultajiet kattoġiċi u ekkleżjastiċi għandhom influwenza kbira fl-oqsm ta' l-edukazzjoni u l-evanġelizzazzjoni, għalhekk l-Istituti responsabbli għat-tmexxija tagħhom iridu jkunu jafu sewwa r-responsabbiltajiet tagħhom biex, fi djalogu mal-kultura tal-qagħda tal-bniedem illum, jaraw li jkun mhares il-karattru kattoġiku tagħhom b'fedeltà shiha lejn Magisteru tal-Knisja. Barra dan, il-membri ta' dawn l-Istituti u Soċjetajiet, skond iċ-ċirkostanzi, għandhom ikunu lesti jidhlu fl-istrutturi edukattivi tas-soċjetà ċivili. Għal din il-hidma huma msejhin, b'mod partikulari, minhabba l-vokazzjoni proprja tagħhom, il-membri ta' l-Istituti sekulari.

L-evanġelizzazzjoni tal-kultura

98. L-Istituti ta' hajja konsagrata dejjem kellhom influwenza kbira fil-fondazzjoni u t-tixrid tal-kultura. Dan sehh fiż-żminijiet tan-nofs meta l-monasteri saru l-postijiet għall-istudju ta' l-għana kulturali ta' l-imghoddi u fejn żviluppat kultura ġdida umanistika u nisranija. Dan sehh kull darba li d-dawl ta' l-Evanġelju xtered fost nazzjonijiet ġodda u dahal f'suriet ohra ta' kultura. Hafna persuni konsagrati ġiebu 'l quddiem il-kultura, u spiss studjaw u harsu l-kulturi indiġeni. Illum ukoll il-Knisja thoss sewwa

237. Ara Kost. app. *Sapientia christiana* (15 April 1979), II.

238. Ara *Propositio* 41.

il-htieġa li l-kultura timxi 'l quddiem u jkun hemm djalogu bejn il-kultura u l-fidi.²³⁹

Il-persuni konsagrati ma jistax ikun li ma jhossux l-isfida ta' dan. Huma wkoll imwissijin biex, waqt li jhabbru l-Kelma ta' Alla, jaraw liema metodi huma l-aktar adatti għall-htiġijiet ta' gruppi soċjali diversi u għall-kategoriji professjonali kollha, biex id-dawl ta' Kristu jidhol f'kull qasam tal-hajja tal-bniedem, halli bħall-hmira ta' salvazzjoni ibiddel is-soċjetà minn ġewwa, waqt li jghin fil-bini ta' kultura mimlija kollha kemm hi bil-valuri ta' l-Evangēlju.²⁴⁰ B'dan l-impenn ukoll il-hajja konsagrata, hi u toqrob it-tielet elf sena nisranija, tista' ġġedded it-tweġiba tagħha lir-rieda ta' Alla, li qed jersaq lejn il-bnedmin kollha li, jafu jew ma jafux, qegħdin ifittxu pass pass il-Verità u l-hajja (ara *Atti* 17, 27).

Barra minn dan il-qadi lill-ohrajn, fi hdan il-hajja konsagrata stess hemm il-htieġa ta' *sura ta' mħabba mġedda għall-hidma kulturali*, qalb mogħtija għall-istudju quddiem tant diversità ta' kulturi. Nuqqas fl-impenn għall-edukazzjoni jista' jhalli konsegwenzi kbar fil-hidma ta' l-appostolat, għax johloq sens ta' twarrib u ta' inferjurità, jew ihajjar għas-superficialità u għall-inizjattivi bla għaqal. Fost il-hafna karizmi u r-rizorsi li għandu kull Istitut, l-impenn għall-edukazzjoni ma jistax jiġi limitat biss għall-formazzjoni tal-bidu jew għall-kisba biss ta' gradi akkademici jew ukoll biex tinkiseb biss thejjija professjonali. L-edukazzjoni aktar tfisser xewqa li qatt ma tonqos ta' għarfien dejjem aktar ta' Alla li hu għajn ta' dawl u ta' kull verità umana. Għalhekk din il-hidma ma twassalx biex taghlaq il-hajja konsagrata f'individwalizmu astratt jew iżżommha fix-xkiel ta' narciziżmu li johnoq, imma timbuttaha biex permezz ta' djalogu u koperazzjoni, tikseb il-hila li tiġġudika, timbuttaha għall-kontemplazzjoni u għat-talb, hija u dejjem tfittex lil Alla u l-hidma tiegħu fir-realtajiet komplessi tal-hajja ta' llum.

Jekk il-persuna konsagrata thalli li tiġi mibdula mill-Ispirtu, tkun tista' tohroġ barra mil-limiti dojoq tax-xewqat tal-bniedem u fl-istess waqt tifhem aktar fil-fond kull bniedem u ġrajjieta, 'l hemm hafna minn dak li jidher u spiss hu. Illum hemm hafna sfidi bla qjies, ġejjin minn hafna kulturi li, xi wħud ġodda u ohrajn li l-persuni konsagrati ilhom ihabbtu wiċċhom magħhom: jehtieġ li jinżammu kuntatti li jagħtu frott ma' dawn

239. Ara Kost. app. *Sapientia christiana* (15 April 1979), II.

240. Ara *Propositio* 36.

l-isfidi kulturali f'qaghda kritika u attenta imma wkoll b'fiduċja u attenzjoni lejn dawk li qed ihabirku biex jeghelbu d-diffikultajiet intellettuali tagħhom l-aktar meta, minhabba l-problemi għal kollox godda ta' żmin-ijietna, huma mehtieġa sforzi oħra ta' analiżi u sintesi.²⁴¹ Evanġelizzazzjoni serja u effikaċi ta' l-oqsma godda fejn qed tiżviluppa u titwassal il-kultura ma jistax ikun hemm minghajr l-għajnuna attiva tal-lajċi li huma mpenjati fihom.

Preżenti fil-qasam tal-komunikazzjoni soċjali

99. Kif fl-imghoddi l-persuni konsagrati għarfu jużaw tajjeb kull sura ta' mezzi għax-xandir ta' l-Evanġelju, u għelbu b'hila liema bħalha d-diffikultajiet li magħhom iltaqgħu, hekk illum l-istess htieġa li tinghata xhieda ta' l-Evanġelju permezz tal-mezzi ta' komunikazzjoni soċjali qed tqanqalhom mod iehor. Dawn il-mezzi ġa kisbu għalihom is-setgħa li jaslu sat-trufijiet kollha ta' l-art permezz ta' progress tekniku mill-aqwa. Il-persuni konsagrati li, l-aktar dawk li għandhom il-karizma ta' l-Istitut tagħhom biex jahdmu f'dan il-qasam, huma fid-dmir li jkollhom tagħrif shih tal-lingwaġġ ta' dawn il-mezzi ta' komunikazzjoni soċjali, biex ikunu jistgħu jitekellmu b'mod effikaċi dwar Kristu man-nies ta' llum ha jfissrullhom "il-ferh u t-tama, in-niket u l-qtigh il-qalb"²⁴² li jahkmuhom, u hekk jgħinu għall-bini ta' soċjetà li fiha l-bnedmin kollha, huma u mexjin lejn Alla, iħossu li huma lkoll ahwa.

Iżda wiehed irid jgħasses fuq użu hażin ta' dawn il-mezzi, minhabba l-qawwa kbira li għandhom ha jipperswadu lin-nies. Ma jixraqx li jinħbew id-diffikultajiet li minn dawn il-mezzi jista' jkollha l-hajja konsagrata; iżda dawn id-diffikultajiet wiehed irid jaffrontahom permezz ta' dixxerniment għaqli.²⁴³ It-tweġiba tal-Knisja hi qabel xejn edukattiva: trid twassal biex jingharaf tajjeb id-dinamiżmu tal-medja u jitqies sewwa l-aspett morali tal-programmi, flimkien ma' żvilupp ta' użu tajjeb tagħhom.²⁴⁴ Għal din il-

241. Ara *Gaudium et spes*, 5.

242. *Ibid.*, 1.

243. Ara Kongr. għall-Istituti ta' hajja reliġjuża u għas-Soċjetajiet ta' hajja appostolika, *La vita fraterna in comunità: "Congregavit nos in unum Christi amor"* (2 Frar 1994), 34.

244. Ara Messaġġ tal-Papa Ġwanni Pawlu II għat-XXVIII Jum il-Komunikazzjoni soċjali (24 Jannar 1994).

hidma edukattiva li trid twassal għall-użu bil-għaqal ta' dawn il-mezzi u għall-hila ta' dawk li jhaddmuhom, il-persuni konsagrati huma mistiedna biex joffru ix-xhieda speċifika tagħhom dwar il-karattru relattiv ta' kull haġa mahluqa biex jgħinu lil huthom jużaw tajjeb dawn il-mezzi skond il-pjan ta' Alla u fl-istess waqt jehilsuhom minn kull hajra qarrieqa "ta' din id-dinja li tghaddi" (ara *1 Kor 7, 31*). Kull sforz f'dan il-qasam ġdid u hekk importanti irid jiġi 'l quddiem biex l-Evangelju ta' Kristu jithabbar ukoll b'dawn il-mezzi ġodda. Jehtieg li kull Istitut ikun lest jgħin f'din il-hidma billi joffri mezzi u nies ha jsehhu proġetti flimkien fl-oqsma kollha tal-komunikazzjoni soċjali. Barra dan, il-persuni konsagrati, u l-aktar il-membri ta' l-Istituti sekulari, bil-qalb joffru l-ghajjnuna tagħhom, meta dan jaqbel pastoralment, biex jagħtu formazzjoni reliġjuża lill-mexxejja u lill-haddiema fl-oqsma pubbliċi u privati tal-mezzi ta' komunikazzjoni soċjali. Dan irid isir biex tinzamm 'il bogħod il-hsara li tiġi minn użu hażin ta' dawn il-mezzi, min-naħa, u biex min-naħa l-oħra tinghata għajjnuna lill-aħjar programmi li jxandru l-liġi morali u għandhom għana ta' valuri umani u nsara.

IV. DJALOGU MA' KULHADD

Għall-qadi ta' l-għaqda ta' l-insara

100. It-talba ta' Kristu lill-Missier qabel il-Passjoni tiegħu biex id-dixxipli tiegħu kollha jkun haġa wahda bejniethom (ara *Gw 17, 21-23*) għadha sejra sa llum fit-talb u l-hidma tal-Knisja. Kif jista' jkun li dawk li huma msejhin għall-hajja konsagrata ma jhossux li huma mpenjati f'din il-haġa? Il-ġerha tal-firda li għadha teżisti sa llum fost l-insara u l-htieġa tat-talb u tal-hidma għall-għaqda ta' l-insara kollha inhassu sewwa fis-Sinodu. Is-sentiment ekumeniku qawwi tal-persuni konsagrati qed jissahhah bl-gharfien li fil-Knejjes u l-Komunitajiet ekkleżjastiċi l-oħra wkoll jeżisti u qed jiffjorixxi il-monakiżmu, kif insibuh fil-Knejjes Orjentali, u qed tiġġedded il-professjoni tal-kunsilli evangeliċi kif qed jiġri fil-Knisja anglikana u fil-Komunitajiet li hargu mir-Riforma.

Ir-rabta intima tal-hajja konsagrata mal-kawża ta' l-ekumeniżmu, uriha s-Sinodu flimkien ma' htieġa aktar qawwija ta' xhieda f'dan il-qasam.

Jekk ir-ruh ta' l-ekumeniżmu huma t-talb u l-konverżjoni,²⁴⁵ m'hemmx dubju li l-Istituti ta' hajja konsagrata u s-Socjetajiet ta' hajja apostolika ghandhom id-dmir li jgibu 'l quddiem dan l-impenn. Ghalhekk jehtieg li l-persuni konsagrati kollha jaghtu aktar zmien ghat-talb ekumeniku u ghal xhieda vera ta' l-Evangielju, biex bil-qawwa ta' l-Ispirtu s-Santu jistghu jinhattu l-hitan tal-firda u tal-pregudizzji li hemm fost l-insara.

Suriet ta' djalogu ekumeniku

101. *Il-lectio divina* flimkien fil-komunità biex tingharaf il-verità, sehem fit-talb flimkien, li fih il-Mulej wieghed li jkun prezenti (ara *Mt* 18, 20), djalogu ta' hbiberija u ta' mhabba li bih wiehed jintebah kemm hi haġa sabiha li l-ahwa jgħammru flimkien (ara *Salm* 133/132), ospitalità kollha tjeba li biha jigu milqughin ahwa ta' hafna komunitajiet insara ohra, għarfien ta' xulxin u bdil ta' doni ma' xulxin, hidma flimkien f'inizjattivi ta' qadi u ta' xhieda - dawn huma ffit mill-hafna suriet ta' djalogu ekumeniku, għemil li joghġob lill-Missier ta' kulhadd, u prova tar-rieda li lkoll flimkien nimxu 'l quddiem fit-triq tal-verità u ta' l-imhabba.²⁴⁶ L-istudju ta' l-istorja, tad-duttrina, tal-liturġija, u wkoll il-hidmiet karitattivi u apostoliċi ta' l-insara l-ohra ma jistghux ma jgħinix biex il-hidma ekumenika tagħti dejjem aktar frott.²⁴⁷ Nixtieq inhegġeg lil dawk l-Istituti li, jew għax twaqqfu għal dan il-ghan jew għax aktar tard giethom din is-sejha, huma mpenjati biex igibu 'l quddiem l-għaqda ta' l-insara, u għalhekk qed ifittxu inizjattivi ta' studju u ta' hidma bil-fatti. Ebda Istitut ta' hajja konsagrata ma għandu jhoss ruhu hieles mill-hidma li jahdem għall-għaqda ta' l-insara. Hsiebi jmur lejn il-Knejjes kattoliċi orjentali bix-xewqa li permezz tal-hajja monastika ta' tant irġiel u nisa – il-prosperità tagħhom hi grazzja li ma għandna nieqfu qatt nitolbuha – jgħinu biex issehh l-għaqda mal-Knejjes ortodossi, permezz ta' djalogu fl-imhabba u ta' tishib fi spiritwalità komuni, li l-wirt ta' l-ewwel elf sēna meta ma kienx hemm firda bejn il-Knejjes.

B'mod speċjali nafda lill-monasteri tal-hajja kontemplattiva l-ekumeniżmu spiritwali tat-talb, tal-konverżjoni tal-qlub, u ta' l-imhabba.

245. Ara enċikl. *Ut unum sint* (25 Mejju 1995), 21.

246. Ara *ibid.*, 28.

247. Ara *Propositio* 45.

Ghal dan il-ghan inhegġgħom biex ikunu preżenti fejn komunitajiet insara ta' konfessjonijiet diversi jinsabu f'post wiehed biex id-devozzjoni kollha tagħhom ghal "dik il-ħaġa wahda biss mehtieġa" (ara Lq 10, 42), il-qima tagħhom ta' Alla u t-talb tagħhom għas-salvazzjoni tal-bnedmin kollha, flimkien max-xhieda tal-hajja ewanġelika skond il-kariżma proprju tagħhom, thegġeġ lil kulhadd biex, f'xebh mat-Trinità Qaddisa, jgħixu f'dik l-ghaqda li Kristu ried u li talab lill-Missier għad-dixxipli tiegħu kollha.

Id-djalogu bejn ir-religjonijiet

102. Għaliex "id-djalogu wkoll mal-membri ta' religjonijiet ohra hu parti mill-missjoni ewanġelizzatriċi tal-Knisja,²⁴⁸ l-Istituti ta' hajja konsagrata ma jistgħux jiċhdu li jagħmlu hidma f'dan il-qasam ukoll, skond il-kariżma proprju tagħhom u skond il-ħsieb ta' l-awtoritajiet ekkleżjastiċi. L-ewwel triq għall-ewanġelizzazzjoni ta' l-aħwa ta' religjonijiet ohra hi x-xhieda ta' hajja fqira, umli u safja, kollha mhabba fraterna għal kulhadd. Fl-istess waqt il-libertà ta' l-Ispirtu li hi proprja tal-hajja konsagrata, tghin id-"djalogu tal-hajja"²⁴⁹ li hu l-eżempju ewlieni ta' dik li hi l-missjoni u t-thabbira ta' l-Ewanġelju ta' Kristu. L-Istituti religjużi, fl-gharfien, fir-rispett u fl-imhabba ta' xulxin, jistgħu jfittxu *suriet adatti għad-djalogu* kollu hbiberija sinciera għal xulxin, mal-komunitajiet monastiċi ta' religjonijiet ohra. Qasam iehor għall-hidma flimkien ma' rġiel u nisa ta' tradizzjonijiet religjużi ohra, hu *t-thassib flimkien għall-hajja tal-bniedem*, li tibda mill-ħniena għal dawk li huma mgarrbin minn tbatijiet spiritwali u korporali u tasal għat-thabrik favur il-ġustizzja, il-paċi u l-harsien ta' l-ambjent. F'dawn l-oqsma l-Istituti ta' hajja attiva għandhom ifittxu l-ewwelnett ftehim mal-membri ta' religjonijiet ohra permezz ta' djalogu ta' hidma",²⁵⁰ li jiftaħ it-triq għal relazzjonijiet aqwa.

Qasam tassew importanti għall-hidma flimkien ma' nies ta' tradizzjonijiet religjużi ohra huma *l-isforzi biex tiġi 'l quddiem id-dinjità tal-mara*.

248. Enċikl. *Redemptoris missio*, (7 Diċembru 1990), 55.

249. Kunsill Pont. għad-Djalogu bejn ir-Religjonijiet u Kongr. għall-Ewanġelizzazzjoni tal-Gnus, Ist. *Dialogo e annuncio. Riflessioni e orientamenti* (19 Mejju 1991), 42.

250. *Ibid*, 42B.

In-nisa konsagrati jistgħu jagħtu servizz mill-aqwa fid-dawl ta' l-ugwaljanza u l-komplementarjetà vera tar-raġel u l-mara.²⁵¹ F'dan u f'oqsmha oħra fejn il-persuni konsagrati jkunu mpenjati fil-qadi tad-djalogu bejn ir-religjonijiet hi mehtieġa formazzjoni adatta, kemm formazzjoni fil-bidu u kemm formazzjoni dejjem sejra; u hu mehtieġ ukoll studju u riċerka,²⁵² għax f'dan il-qasam hekk diffiċli hu mehtieġ għarfien sħiħ tal-Kristjaneżmu u għarfien ukoll tar-religjonijiet l-oħra, flimkien ma' fidi qawwija u kobor sħiħ fil-hajja umana u spiritwali.

Spiritwalità bhala tweġiba għat-tfittxija ta' dak li hu qaddis u għax-xewqa ta' Alla

103. Dawk kollha l-irġiel u nisa li jhaddnu l-hajja konsagrata, mill-istess natura ta' l-għażla tagħhom, juru ruhhom bhala persuni ewlenin fit-tfittix ta' Alla, li sa minn dejjem qanqal il-qalb tal-bniedem u wassal għal hafna suriet ta' axxetiżmu u spiritwalità. Illum ukoll f'hafna postijiet dan it-tfittix qed juri ruħu bil-qawwa kollha bhala tweġiba għall-qawwiet kulturali li qed jippruvaw iwarrbu fil-ġenb, meta ma jichduhix għal kollox, id-dimenzjoni religjuża tal-hajja.

Il-persuni konsagrati huma u jaqdu b'mod hieles kontinwament u fil-milja kollha tiegħu l-impenn li daħlu għalih, jistgħu jagħtu tweġiba għat-tamiet tan-nies ta' żmienhom, huma u jehilsuhom minn soluzzjonijiet li kemm-il darba huma soluzzjonijiet qarrieqa għax spiss jichdu l-Inkarnazzjoni salvifika ta' Kristu (ara *1 Ġw* 4, 2-3): dawn is-soluzzjonijiet huma dawk, biex insemmu eżempju, li joffru s-setet. Il-persuni konsagrati, huma u jgħixu axxetiżmu personali u komunitarju li jsaffi u jbidel il-hajja kollha kemm hi, jagħtu xhieda ta' dak li hu verament it-tfittix ta' Alla, 'il bogħod mill-fruġhat ta' l-egoizmu u s-sesswalizmu, u fl-istess waqt iwissu biex dan it-tfittix ma hu bl-ebda mod tfittix fin tiegħek innifsek u lanqas xi harba fin-njostiċiżmu. Kull persuna konsagrata hi mpenjata li ssahħa il-hajja tar-ruh, iżda dan ma jfissirx li tmur barra mir-realtà u lanqas li tingħalaq fik innifsek. Il-persuna konsagrata, hija u tippersevera fis-smiġħ ubbidjenti tal-Kelma ta' Alla li l-Knisja thares u

251. Ara *Propositio* 46.

252. Kunsill Pont. għad-Djalogu bejn ir-Religjonijiet u Kong. għall-Evanġelizzazzjoni tal-Ġnus, Istr. *Dialogo e Annuncio. Riflessioni e orientamenti* (19 Mejju 1991), 42.

tfisser, turi 'l Kristu, mahbub fuq kollox, fil-misteru tat-Trinità bhala twegiba ghax-xewqat l-aktar gholjin tal-qalb tal-bniedem u l-ghan ahhari ta' kull mixja reliġjuża miftuha ghal dak li hu traxxendenti.

Mela dmir il-persuni konsagrati hu li jilqghu bil-ġenerożità kollha u jghinu spiritwalment lil dawk kollha li, mqanqlin minn Alla u herqana li jagħmlu dak li titlob minnhom il-fidi, qed ifittxuhom.²⁵³

GHELUQ

Ġenerożità bla qjies

104. Illum hafna qed jiddubitaw u jistaqsu lilhom infushom: “X’inhil-hajja konsagrata? Ghalfejn tithaddan din is-sura ta’ hajja, meta hawn tant htigijiet kbar fl-oqsma ta’ l-imhabba u ta’ l-evangelizzazzjoni li ghalihom wiehed jista’ jwieġeb minhajr ma jintrabat bl-impenji partikulari tal-hajja konsagrata? Tghid m’hijiex il-hajja konsagrata sura ta’ “hala” ta’ l-enerġiji tal-bniedem, li jistgħu jiġu wzati ahjar għall ġid aqwa, f’għieh il-ġens kollu tal-bnedmin u tal-Knisja?”

Dawn il-mistoqsijiet qed isiru llum aktar ta’ spiss, minhabba l-utilitarizmu u t-teknokrazija tal-kultura li trid tqies l-importanza ta’ kull haġa u ta’ l-istess persuni mis-“siwi” tagħhom tal-mument. Izda dawn il-mistoqsijiet kienu minn dejjem, kif tfakkarna bil-qawwa kollha l-ġrajja ewanġelika tad-dlik tas-saqajn li sar f’Betanja. “Marija hadet libbra fwieha ta’ nard pur, jiswa hafna, u dilket biha riġlejn Ġesù u xxuttathomlu b’xagħarha u d-dar imttliet bir-riha tfuh.” (Ġw 12, 3). Izda Ġuda bl-iskuza tal-foqra gerger dwar dak il-hala, izda Ġesù wieġbu: “Halliha” (Ġw 12, 7).

Din it-tweġiba dejjem tiswa għall-mistoqsija li llum ukoll b’fehmatajba qed issir dwar is-siwi tal-hajja konsagrata: “Ma jistax wiehed juza ahjar hajtu b’mod aktar effiċjenti u raġjonevoli, biex itejjeb s-soċjetà?” U Ġesù jwieġeb: “Halliha”.

Lil min jingħata d-don ta’ siwi kbir li jimxi wara l-Mulej aktar mill-qrib jifhem b’mod l-aktar ċar li għandu jhobb lilu biss u joffrilo hajtu kollha, u mhux biss xi hidma jew xi mument jew xi għemil. Il-fwieha tiswa hafna li għet imxerrda bhala għemil l-aktar safi ta’ mhabba, u għalhekk ‘il fuq minn kull siwi “utilitarju” tagħha, hi *sinjal ta’ ġenerożità liema bhaltha* li turi ruhha f’hajja li twassal għall-imhabba u l-qadi tal-Mulej u għad-dedikazzjoni shiha lejha u lejn il-Ġisem mistiku tiegħu. Minn din il-hajja “mxerrda” bla qjies, tohroġ fwieha li timla d-dar kollha. Id-

Dar ta' Alla, jiġifieri l-Knisja, illum mhux inqas minn dari, tiżżejjen u tistaghna bil-preżenza tal-hajja konsagrata.

Dak li f'għajnejn in-nies jidher qisu hala, għal dawk li fil-fond ta' qalbhom inhatfu mill-ġmiel u t-tjieba tal-Mulej, hi twegiba ċara ta' mhabba, għemil hieni ta' hajr għaliex b'mod tassew partikulari ġew imwassla għall-gharfien ta' l-Iben u għal tishib fil-missjoni tiegħu fid-dinja.

“Jekk xi iben ta' Alla jagħraf u jintebah bl-imhabba ta' Alla u b'Alla mhux maħluq, Alla magħmul bniedem, Alla qed ibati, Alla li hu l-oghla ġid, jaghti kollox u jitwarrab mhux biss mill-hlejjaq l-ohra, imma wkoll minnu nnifsu, u bil-personalità kollha tiegħu ihobb lil dan Alla ta' l-imhabba biex jinbidel għal kollox f'Alla-bniedem li hu l-Oghla mahhub”.²⁵⁴

Il-hajja konsagrata hi qadi tas-Saltna ta' Alla

105. “X'jiġri mid-dinja jekk ma jkunx hawn reliġjużi?”²⁵⁵ Lil hemm kull stima superfiċjali tas-siwi tal-hajja konsagrata, l-oghla stima nsibuha fil-fatt li l-hajja konsagrata hi *għadd bla qjies ta' ġenerożità u mhabba* u dan l-aktar meta hemm il-periklu li l-bnedmin jegħrqu fit-tqallib ta' dak kollu li jgħaddi. “Imwarrab dan is-sinjal hekk ċar ta' mhabba, jitfaċċa l-periklu li l-istess imhabba li biha l-Knisja kollha kemm hi titmanta, tiksah u l-paradoss salvifiku ta' l-Evangēlju jitlef il-qawwa tiegħu, il-‘melh’ tal-fidi jitlef it-toghma tiegħu f'dinja li qed tissekularizza ruhha”.²⁵⁶ Il-hajja tal-Knisja u l-istess soċjetà tal-bnedmin jehtieġu dawk il-persuni lesti biex jiddedikaw ruhhom kollhom kemm hu lil Alla u lill-ohrajn għall-imhabba ta' Alla. Bl-ebda mod il-Knisja ma tista' tiċċahhad mill-hajja konsagrata *għax din b'qawwa liema bħalha tfisser n-natura tagħha ta' “għerusija”*. Fil-hajja konsagrata il-Knisja ssib heġġa u qawwa ġdida għax-xandir ta' l-Evangēlju lill-bnedmin kollha. Jehtieġ li jkun hemm persuni li b'hajjithom juru d-dehra paterna tal-Missier u d-dehra materna tal-Knisja biex il-bnedmin l-ohra jiksbu hajja u tama. Il-Knisja tehtieġ persuni

254. Beata Angela ta' Foligno, *Liber Beatae Angelae a Fulginia* p. 683.

255. Santa Tereza ta' Ġesù *Libro de la vida*, c.32, 11.

256. Pawlu VI, Eżort. app. *Evangelica testificatio* (29 Ġunju, 1971), 3.

konsagrati li qabel stess ma jimpenjaw ruhhom f'xi kawza jew ohra ta' ġieh liema bhalu, ihallu ruhhom li jinbidlu mill-grazzja ta' Alla u jiksbu xebh shih ma' l-Evangēlju.

Il-Knisja ssib f'idejja dan id-don hekk kbir u b'radd il-hajr liema bhalu timpenja ruhha li ġġibu 'l quddiem, b'rispett shih, bit-talb u wkoll bi stedina ċara ha jiġi milqugh. Jiswa hafna li l-Isqfijiet, il-presbiteri u d-djakni li huma konvinti li din is-sura ta' hajja ewanġelika hi l-oghla hajja, iħabirku biex jagħharfu u jġibu 'l quddiem bil-predikazzjoni u d-dixxerniment u d-direzzjoni spiritwali ż-żerriegħa ta' dawn il-vokazzjonijiet. Barra dan il-Knisja tistenna li l-fidili kollha jitolbu bla heda għall-persuni konsagrati kollha, biex il-ħaġġa u l-hila tagħhom għall-imħabba hekk jikbru li jaslu biex ixerdu l-fwieħa ta' Kristu (ara 2 Kor 2, 15) fis-soċjetà ta' llum. Fl-aħħarnett il-komunità nisranija kollha – ragħajja, lajċi, persuni konsagrati – hi responsabbli għall-hajja konsagrata u wkoll billi tilqa' u tgħin vokazzjonijiet ġodda.²⁵⁷

Liz-żghazagh

106. Lilkom żghazagh, ngħidilkom: Jekk tintebhu bis-sejha tal-Muloj, twarbuħex! Minnflok ingħaqdu bil-qawwa kollha mal-movimenti kbar ta' qdusija għal wara Kristu, li taw bidu għalihom tant qaddisin irġiel u nisa magħrufin. Għożzu l-ideali għoljin ta' zoghžitkom, u bil-hegġa kollha wkoll haddnu l-pjan ta' Alla għalikom, jekk qed jistedinkom biex titqaddsu f'hajja konsagrata. Ammiraw l-ghemejjel kollha ta' Alla fid-dinja, iżda kunu lesti li titfghu l-harsa ta' għajnejkom fuq dak li qatt ma se jintemm.

It-tielet elf sena qed tistenna l-ġid li se jiġi mill-fidi u mit-thabrik ta' kotra kbira ta' żghazagh konsagrati, biex id-dinja tkun aktar fis-sliem u aktar mħejjija biex tilqa' lil Alla u fih 'l uliedu kollha.

Lill-familji

107. U issa nkellem lilkom familji nsara. Ġenituri, roddu hajr lil Alla jekk sejjaħ xi hadd minn uliedkom għall-hajja konsagrata. Għandu jitqies, kif kien min dejjem, ġieh kbir jekk fuq xi familja Alla xehet harstu u għażel xi membru minnha biex imexxih għall-hajja hienja tal-kunsilli ewanġeliċi. Għożzu x-xewqa li taġhtu lil xi hadd minn uliedkom, biex

hekk l-imhabba ta' Alla tikber fost il-bnedmin. Xi frott isbah minn dan jista' jkun hemm ta' l-imhabba fiż-żwieġ?

Jehtieg li wiehed jiftakar li jekk il-ġenituri ma jghixux skond il-valuri ta' l-Evangġelju, iż-żghażagh isibuha bi tqila li jaghrfu l-vokazzjoni, li jifhmu l-htieġa tas-sagrificċji li jridu jaghmlu u jifhmu l-ġmiel ta' l-ghan li jrid jintlahaq. Hu fil-familja li ż-żghażagh jiksbu l-ewwel esperjenzi tal-valuri ta' l-Evangġelju u ta' dik l-imhabba li tinghata lil Alla u lill-oħrajn. Jehtieg ukoll li jkunu mharrġin sewwa kif jużaw b'mod responsabbli l-libertà tagħhom, biex ikunu mhejjija jghixu skond l-oghla realtajtiet spiritwali, jekk dan titolbu minnhom il-vokazzjoni tagħhom.

Nitlob lilkom, familji nsara, biex bit-talb tagħkom u b'rabta ma' Alla bil-hajja sacramentali tagħkom tkunu post adatt fejn jintlaqghu l-vokazzjonijiet.

Lill-irġiel u n-nisa ta' rieda tajba

108. Lill-irġiel u lin-nisa kollha li jridu jisimghu l-kelma tieghi, nixtieq naghmlilhom stedina biex ifittxu t-triqat li jwaslu ghand Alla haj u veru, it-triqat ukoll tal-hajja konsagrata. Din hi x-xhieda li jaghtu l-persuni konsagrati: "Dawk kollha li jimxu wara Kristu, il-Bniedem perfett, issiru aktar bnedmin".²⁵⁸ Kemm persuni konsagrati tbaxxew u ghadhom jitbaxxu bhas-Samaritan it-tajeb fuq il-ġerhat bla qjies ta' huthom li magħhom jiltaqghu fit-triq!

Harsu lejn dawn il-persuni, mahtufin minn Kristu li juru, fit-trazzin tagħhom infushom, imwettaq mill-grazzja u l-imhabba ta' Alla, li hemm id-duwa kontra r-regħba għall-ġid, għall-pjaċiri u għall-hakma. Tinsewx il-kariżmi li sawwru lil dawk in-nies li fittxew lil Alla b'mod tassew ta' l-ghaġeb, u lil dawk li kienu benefatturi tal-bnedmin u wrew triqat żguri lil dawk li bis-sinċerità kollha kienu qed ifittxu lil Alla. Harsu lejn l-ghadd hekk kbir ta' qaddisin li laħqu l-kobor tagħhom f'din is-sura ta' hajja. qisu l-ġid kollu li l-bierah u llum waslu ghand il-bnedmin minn dawk li ddedikaw ruħhom lil Alla. Tghid, din id-dinja tagħna ma tehtieg xejn dawn ix-xhieda hienja u dawn il-profeti tal-qawwa benefika ta' l-imhabba ta' Alla? U tghid id-dinja ma tehtieg xejn dawk l-irġiel u n-nisa li

257. *Ara Propositio 48.*

258. *Gaudium et spes, 41.*

b'hajjithom u hidmiethom gharfu jizirghu ż-żerrieghat tas-sliem u tal-fraternità?²⁵⁹

Lil-persuni konsagrati

109. U lilkom l-ewwelnett, irġiel u nisa konsagrati, rrid nwassal bil-fiduċja kollha din l-eżortazzjoni tiegħi: għajxu fil-milja kollha tagħha id-dedikazzjoni tagħkom lil Alla, biex mid-dinja qatt ma jonqos dak ir-raġġ tal-ġmiel ta' Alla, li jdawwal il-mixi ta' l-eżistenza tal-bniedem. L-insara, li jinsabu f'nofs il-hidmiet u l-hsibijiet kollha tad-dinja, imma msejħin għall-qdusija, għandhom jaraw fikom qlub safja li bil-fidi "jaraw" lil Alla, bnedmin qegħdin dejjem għal dak li jagħmel fihom l-Ispirtu s-Santu, huma u jhaffu 'il quddiem b'fedeltà lejn il-kariżma tal-vokazzjoni u l-missjoni tagħhom. Tafu tajjeb li dhalu fit-triq tal-konverżjoni dejjem sejra, ta' dedikazzjoni biss għall-imhabba ta' Alla u tal-proxxmu, biex tagħtu xhieda aqwa għall-grazzja li tbiddel il-hajja nisranija. Id-dinja u l-Knisja qed ifittxu dawn ix-xhieda veri ta' Kristu. Il-hajja konsagrata hi don li Alla jqiegħed quddiem għajnejn kulhadd biex kulhadd jagħraf li "haġa wahda biss hi meħtieġa" (ara *Lq* 10, 42). Ix-xhieda għal Kristu bil-hajja u bl-għemil u bil-kliem hu d-dmir speċjali tal-hajja konsagrata fil-Knisja u fid-dinja.

Kunu afu f' min emmintu (ara 2 *Tim* 1, 12): offrulu kollox! Iż-żgħażaġh ma jitqarrqux: huma u jersqu lejkom jixtiequ jaraw fikom dak li ma jarawx f'hadd iehor. Dmir li ma jintemm qatt qed jistennikom fil-ġejjieni: l-aktar iż-żgħażaġh konsagrati, bix-xhieda tal-konsagrazzjoni tagħhom, jistgħu ihajru lil dawk ta' mparhom għat-tiġdid ta' hajjithom.²⁶⁰ Imhabba kollha heġġa għal Ġesù Kristu tiġbed bil-qawwa kollha lil dawk iż-żgħażaġh li fit-tjieba tiegħu qed isejjah biex jimxu warajh mill-qrib għal dejjem. In-nies ta' zmienna jixtiequ jaraw fil-persuni konsagrati dak il-ferħ li jiġi mill-fatt li qegħdin mal-Mulej.

Għixu bil-fedeltà kollha, intom persuni konsagrati, l-impenn tagħkom lil *Alla*, anzjani u żgħażaġh, biex tinbnew flimkien u tghinu lil xulxin. Ghalkemm hemm diffikultajiet li xi kull tant ikollkom tiltaqgħu

259. Ara Pawlu VI, Eżort. app. *Evangelica testificatio* (29 Ġunju 1971), 53; Eżort. app. *Evangelii nuntiandi* (8 Dicembru 1975), 59.

260. Ara *Propositio* 16.

magghom, u minkejja li l-istima għall-hajja konsagrata qed tonqos fil-fehma ta' xi nies, jibqagħkom dejjem id-dmir li thegħgu n-nies ta' žmienna jerfghu għajnejhom 'il fuq u ma jhallux jegħlubhom l-hsibijiet tal-hajja ta' kull jum, imma jhallu 'l Alla u l-Evanġelju ta' Ibnu jahtfuhom. Tinsewx li b'mod li hu proprju tagħkom li intom għandkom tkunu mhux biss ta' Kristu, imma li tkunu "intom Kristu"!²⁶¹

Harsa lejn il-ġejjieni

110. M'għandkomx biss xi ġrajja glorjuża li tiftakru fiha u thabbruha lill-ohrajn, imma *hemm ukoll ġrajja li għad trid issir*. Harsu lejn il-ġejjieni li lejha qed jimbuttakom l-Ispirtu biex tagħmlu hwejjeġ oghla.

Aghmlu hajjitkom sura ta' stennija herqana fi Kristu Ġesù. Morru ltaqgħu miegħu bhala xebbiet għaqlin sejrjn lejn l-Gharus, kunu dejjem imhejjin, fidili lejn Kristu u l-Knisja, lejn l-Istitut tagħkom u lejn in-nies ta' llum.²⁶² Hekk minn jum għall-iehor tiġġeddu fi Kristu u bl-Ispirtu tiegħu ibnu komunitajiet biex miegħu taħslu saqajn il-foqra u tghinu għat-tibdil tad-dinja bil-mod proprju tagħkom, li ma hemmx wiehed ahjar minnu. Din id-dinja, fdata f'idejn il-bnedmin, li waslet biex ma ddumx ma tagħti bidu għall-elf sena ohra, jalla tkun aktar umana u ġusta, tagħti tifsir u hjiel minn qabel tad-dinja li għad trid tiġi fejn Hu, il-Mulej umli u glorjuż, fqir u mtella' 'l fuq, ikun il-ferh shih għal dejjem tagħna u ta' hutna mal-Missier u l-Ispirtu s-Santu.

Talba lit-Trinità

111. Ifrah, Trinità Qaddisa, imbirka u għajn ta' kull barka, ferrah lil uliedek kollha, li sejjaht biex jistqarru l-kobor ta' mhabbtek, u wkoll tat-tjieba kollha hniena tiegħek u ta' ġmielek.

Missier qaddis, qaddes 'l uliedek li huma tiegħek u konsagrati għall-glorja ta' Ismek. Kun magghom bis-setgħa tiegħek biex ikunu jistgħu jagħtu xhieda tiegħek, bidu ta' kollox u għajn ta' mhabba u helsien

261. Santu Wistin, *In Ioannis Evangelium XXI*, 8.

262. Ara Kongr. għar-Reliġjużi u għall-Istituti sekulari, Dok. *Religiosi e promozione umana* (2 Awissu 1980), 13-21.

kullimkien. Inroddulek hajr ghad-don tal-hajja konsagrata li tfittex bil-fidi u bil-missjoni universali tagħha tistieden lil kulhadd biex jimxi lej.

Ġesù Feddej, Verb magħmul bniedem, li fdajt is-sura ta' hajtek lil dawk li sejjajt, kompli sejjah u iġbed lej nies li, għan-nies ta' llum, ikunu amministraturi tal-hniena tiegħek, habbâra minn qabel tal-miġja tiegħek, sinjali hajja tal-Qawmien u ta' kull ġid. Halli ma jifridhom qatt minnek ebda tiġrib.

Spirtu Qaddis, imhabba msawwba fil-qlub, li tagħti grazzja u ispirazzjoni lill-fehmiet tagħna, għajn ta' hajja li ma tiġi nieqsa qatt, li twassal għat-tmiem tagħha il-missjoni ta' Kristu permezz ta' hafna kariżmi, nitolbuk għall-persuni konsagrati kollha. Imlielhom qalbhom biċ-ċertezza li ntgħazlu biex iħobbu, ifahhru u jaqdu, aġthiom li jgawdu l-ħbiberija tiegħek, imliehom bil-ferħ u l-faraġ, għinhom jegħelbu mumentu ta' diffikultà u mimlijin fiduċja jerġġhu jqumu jekk jaqgħu, ha jkunu xbihat tal-ġmiel ta' Alla. Aġthi qawwa lil dawk li għandhom quddiemhom l-isfidi ta' žmienna, u aġthiom il-grazzja li jwasslu lill-bnedmin kollha t-tjieba u l-imhabba ta' Alla s-Salvatur tagħna Ġesù Kristu (ara *Tit* 3, 4).

Talba lill-Verġni Marija

112. Marija xbieha tal-Knisja, l-Gharusa bla tebgħa u bla tikmiza, li f'xebh miegħek "ħarset xbubitha, b'fidi shiħa, tama žgura, imhabba sinciera"²⁶³ wettaq il-persuni konsagrati biex ifittxu biss dik il-Beatitudni wahdanija u għal dejjem.

Verġni tal-Viżitazzjoni, lilek nafdaw il-persuni konsagrati kollha biex jagħrfu jersqu lejn il-ħtiġijiet tal-bnedmin, imma qabel xejn iwassluhom 'l Kristu. Ghallimhom iħabbu l-għegubijiet li l-Mulej jagħmel fid-dinja, biex il-ġnus kollha jgħollu lill-isem qaddis tiegħu. Wettaqhom fil-herqa tagħhom favur il-foqra, l-imġewhin, ma' dawk li tilfu kull tama, l-abbandunati kollha, u ma' dawk kollha li b'safa ta' qalb qed ifittxu lil Ibnek. Lilek, o Omm, li tixtieq it-tiġdid spiritwali u appostoliku ta' wliedek bi tweġiba ta' Imhabba u ta' dedikazzjoni shiħa lil Kristu, noffrulek din it-talba kollha fiduċja. Int li għamilt ir-rieda tal-Missier, dejjem lesta li tagħmel ir-rieda tiegħu, qawwija fil-faqar, għajn ta' fertilità

263. *Lumen gentium*, 64.

u ta' ospitalità fil-verginità tieghek, aqla' minn ghand Ibnek li dawk kollha li kisbu id-don li jimxu warajh f'hajja konsagrata, ikunu jistghu jaghtu xhieda ta' dan id-don bil-hajja mibdula tagħhom, biex bil-ferh ikunu jistghu jkomplu mexjin 'il quddiem flimkien ma' huthom kollha lejn pajjiżna tas-sema u lejn id-dawl li qatt ma jgħib.

Dan nitolbuk li f'kulhadd u f'kull wiehed tinghata glorja, ġieħ u mhabba li Dak li Hu s-Sid Gholi ta' kollox, il-Missier u l-Iben u l-Ispirtu s-Santu.

Minn Ruma, minn San Pietru fil-25 ta' Marzu, f'jum is-solemnità tat-Thabbira tal-Mulej, 1996, fit-tmintax-il sena tal-pontifikat.

Ioannes Paulus pp. II

WERREJ

Dahla

2. Radd il-hajr għall-hajja konsagrata	3
3. Il-hajja konsagrata hi don mogħti lill-Knisja	4
4. Niġbru l-frott tas-Sinodu	5
5. Il-hidma ta' l-Ispirtu fil-hafna suriet tal-hajja konsagrata	6
6. Il-hajja monastika fil-lvant u fil-punent	7
7. L-ordni tal-verġni, ta' l-eremiti, tar-romol	8
8. Istituti dedikati kollhom kemm huma għall-kontemplazzjoni	9
9. Il-hajja reliġjuża appostolika	9
10. L-Istituti sekulari	10
11. Is-Socjetajiet ta' hajja appostolika	11
12. Suriet godda ta' hajja konsagrata	11
13. L-ghan ta' din l-eżortazzjoni appostolika	12

Kapitlu I

Confessio Trinitatis

Il-Bidu tal-Hajja Konsagrata fil-Misteru ta' Kristu u tat-Trinità Qaddisa

14. Xbihat ta' Kristu trasfigurati	14
15. "... tbiddel quddiemhom ..."	15
16. "Dan hu Ibni l-ghaziż: isimghu lilu"	16

I. B'tifhir lit-Trinità Qaddisa

17. Mill-Missier għall-Missier: l-inizjattiva ta' Alla	18
18. L-Iben: fil-passi ta' Kristu	19
19. Fl-Ispirtu: konsagrati mill-Ispirtu s-Santu	20
20. Il-kunsilli evanġeliċi, don tat-Trinità qaddisa	21

21. Il-kunsilli evanġeliċi huma rifless tal-hajja tat-Trinità qaddisa 22
 22. Konsagrati bhal Kristu ghas-saltna ta' Alla 23

II. Bejn l-Ghid u t-Tmiem ta' Kollox

23. Mit-Tabor sal-Kalvarju 24
 24. Il-hajja konsagrata u l-misteru ta' l-Ghid 25
 25. Xhieda ta' Kristu fid-dinja 26
 26. Id-dimensjoni eskatoloġika tal-hajja konsagrata 27
 27. Tama hajja, impenn u għassa 28
 28. Il-Vergni Marija, eżempju ta' konsagrazzjoni u ta' mixi wara l-Mulej 29

III. Fil-Knisja u għall-Knisja

29. "Kemmi hu sew li ahna hawn" – Il-hajja konsagrata fil-misteru tal-Knisja 31
 30. Konsagrazzjoni ġdida u speċjali 31
 31. Ir-relazzjonijiet bejn is-suriet diversi tal-hajja nisranija 33
 32. Il-ġid spiritwali tal-hajja konsagrata 34
 33. Xhieda ta' l-Evanġelju tal-Beatitudnijiet 36
 34. Ix-xbieha hajja tal-Knisja-Gharusa 37

IV. Immexxijin mill-Ispirtu ta' Mhabba

35. Eżistenza "trasfigurata": sejha għall-qdusija 38
 36. Fedeltà lejn il-kariżma 39
 37. Fedeltà kreattiva 40
 38. Talb u axxetiżmu: taqbidha spiritwali 41
 39. Ingibu 'l quddiem il-qdusija 42
 40. "Qumu. La tibzghux": fiduċja mġedda 43

Kapitlu II

Signum Fraternitatis

Il-Hajja Konsagrata: Sinjal ta' Xirka fil-Knisja

I. Valuri li jibqghu

41. Bhal xbieha tat-Trinità 44
 42. Hajja ta' l-ahwa fl-imhabba 45

43. Id-dmir ta' l-awtorità	46
44. Sehem l-anzjani	47
45. Bhall-komunitajiet ta' zmien l-Appostli	48
46. Inhossu mal-Knisja	48
47. Il-fraternità fil-Knisja universali	50
48. Il-hajja konsagrata u l-Knisja partikulari	51
49. Xirka ekkleżjali li taghti l-frott u tkun organizzata tajjeb	52
50. Djalogu dejjem sejjer, moghti l-hajja mill-imhabba	53
51. Fraternità f'dinja mifruda u hazina	54
52. Xirka bejn Istituti differenti	55
53. Kordinament bejn l-Istituti	56
54. Xirka u koperazzjoni mal-lajçi	57
55. Ghat-tigdid ta' dinamizmu spiritwali u appostoliku	58
56. Lajçi volontarji u assoċjati	58
57. Id-dinjità u l-hidma tal-mara konsagrata	59
58. Tamiet godda ta' preżenza u ta' hidma	59

II. Il-Hidma perseveranti ta' l-Ispirtu s-Santu Fedeltà fit-Tigdid

59. Il-klawstrali	62
60. Istituti lajkali	64
61. Istituti mhallta	66
62. Suriet godda ta' hajja ewanġelika	66

III. B'harsa lejn il-ġejjieni

63. Diffikultajiet u previżjonijiet	69
64. Sforzi godda biex jiġu 'l quddiem il-vokazzjonijiet	70
65. L-impenn fil-formazzjoni tal-bidu	72
66. Hidma ta' l-ghalliem fil-formazzjoni	73
67. Thejjija komunitarja u appostolika	74
68. Formazzjoni shiħa u adatta għal zminijietna	75
69. Formazzjoni dejjem sejra	75
70. Fi thabrik dejjem sejjer għall-fedeltà	76
71. Il-karattru tal-formazzjoni dejjem sejra	78

Kapitlu III
Servitium Caritatis

Il-Hajja Konsagrata

Dehra ta' l-Imhabba ta' Alla ghad-Dinja

72. Konsagrati ghall-missjoni	80
73. Ghall-qadi ta' Alla u tal-gens tal-bnedmin	81
74. Koperazzjoni ekkleżjali u spiritwalità appostolika	82

I. Imhabba sa l-ahhar

75. Imhabba bil-qalb ta' Kristu	83
76. Il-kontribut speċifiku tal-hajja konsagrata ghall-Evangelizzazzjoni	85
77. L-ewwel Evangelizzazzjoni: thabbar 'l Kristu lill-ġnus	85
78. Preżenti kullimkien fid-dinja	86
79. It-thabbira ta' Kristu u l-inkulturazzjoni	88
80. L-inkulturazzjoni tal-hajja konsagrata	89
81. L-evangelizzazzjoni l-ġdida	90
82. Herqa u mhabba ghall-foqra u promozzjoni tal-ġustizzja	91
83. Ghajnuna lill-morda	93

II. Xhieda profetika quddiem sfidi kbar

84. Il-karattru profetiku tal-hajja konsagrata	94
85. L-importanza tal-profezija ghad-dinja ta' llum	95
86. Fedeltà sal-martirju	96
87. L-isfidi ewlenin tal-hajja konsagrata	96
88. L-isfida tal-kastità konsagrata	97
89. L-isfida tal-faqar	98
90. Il-faqar ewanġeliku u l-qadi tal-foqra	99
91. L-isfida tal-libertà fl-ubbidjenza	100
92. Flimkien biex issehħ ir-rieda tal-Missier	101
93. Impenn decisiv fil-hajja spiritwali	101
94. Is-smiġħ tal-Kelma ta' Alla	103
95. F'xirka ma' Kristu	104

III. Oqsma godda għall-Missjoni

96. Fid-dinja ta' l-edukazzjoni	105
97. Il-htieġa tat-tiġdid fl-impenn għall-qasam ta' l-edukazzjoni	106
98. L-evanġelizzazzjoni tal-kultura	107
99. Preżenti fil-qasam tal-komunikazzjoni soċjali	109

IV. Djalogu ma' kulhadd

100. Għall-qadi ta' l-għaqda ta' l-insara	110
101. Surieta ta' djalogu ekumeniku	111
102. Id-djalogu bejn ir-reliġjonijiet	112
103. Spiritwalità bhala twegiba għat-tfittix ta' dak li hu qaddis u għax-xewqa ta' Alla	113

Gheluq

104. Ġenerożità bla qjies	115
105. Il-hajja konsagrata hi qadi tas-Saltna ta' Alla	116
106. Liż-żgħażaġh	117
107. Lill-familji	118
108. Lill-irġiel u nisa ta' rieda tajba	118
109. Lill-persuni konsagrati	119
110. Harsa lejn il-gejjieni	120
111. Talba lit-Trinità	120
112. Talba lill-Verġni Marija	121



Quddiesa Votiva tal-Ħniena ta' Alla

Ib IL-ĦNIENA TA' ALLA

Antifona ta' l-introjt

ara Ġer 31,3; 1 Ġw 2,2

B'imħabba ta' dejjem Alla habbna;
Bagħat lil Ibnu l-waħdieni biex iħallas għal dnubietna,
mhux għal tagħna biss, imma wkoll għal dawk tad-dinja kollha.

Kolletta

O Alla, il-ħniena tiegħek hi bla għadd,
u t-tjieba tiegħek hi bla qjies:
fil-ħniena tiegħek,
kabbar il-fidi tal-poplu qaddis tiegħek,
biex ilkoll jifhmu b'għarfien xieraq
b'liema mħabba nħolqu,
b'liema demm ġew mifdija,
b'liema Spirtu twieldu mill-ġdid.
B'Ibnek.

Talba fuq l-offerti

Fit-tjieba tiegħek, Mulej, ilqa' l-offerti tagħna,
u ibdilhom fis-sagrament tal-fidwa tagħna,
li hu t-tifikira tal-mewt u l-qawmien mill-imwiet ta' Ibnek,
biex bil-qawwa ta' dan is-sagrificċju,
b'fiduċja sħiħa fi Kristu,
naslu għall-ħajja ta' dejjem.
Bi Kristu Sidna.

Antifona tat-tqarbin

Salm 103,17

It-tjieba tal-Mulej minn dejjem għal dejjem
ma' dawk li għadhom il-biża' tiegħu.

jew

Ġw 19,34

Wiehed mis-suldati nifidlu ġenbu b'lanza,
u minnufih hareġ demm u ilma.

Talba wara t-tqarbin

O Alla hanin, aġhina
li mwettqin bil-Ġisem u d-Demm ta' Ibnek,
li mwettqin bil-Ġisem d-Demm ta' Ibnek,
bil-fiduċja kollha nimlew l-ilma mill-ghejun tal-ħniena,
u dejjem aktar nuru ħniena ma' ħutna.
Bi Kristu Sidna.

QARI GĦAL-LITURĠIJA TAL-KELMA

Lezzjoni I mit-Testment il-Ġdid

1 Piet 1,3-9: *Fil-ħniena tiegħu wellidna mill-ġdid għal tama ħajja bil-qawmien ta' Kristu mill-imwiet.*

Ikun imbierek Alla u Missier ...

Salm responsorjali

Salm 117, 2-4. 13-15. 22-24

R) Fahħru l-Mulej għax hu tajjeb,
għax għal dejjem it-tjieba tiegħu.

Hallelujah u vers qabel l-Evangelju

Ara Salm 144,9: Twajjeb ma' kulhadd il-Mulej,
tjubit fuq kull ma jagħmel.

Evangelju

1. Mt 20,25b-28: *Bin il-bniedem gie biex jagħti ħajtu b'fidwa għall-kotra:*

F'dak iż-żmien Ġesù sejjah lid-dixxipli tiegħu, u qalilhom: "Tafu intom li l-kbarat qegħdin hemm biex jikkmandaw ..."

2. Ġw 15,9-14: *Hadd ma għandu mħabba akbar minn din, li wieħed jagħti ħajtu għal ħbiebu:*

F'dak iż-żmien Ġesù qal lid-dixxipli tiegħu: "Kif habbni Missieri ..."

Jista' jintuza wkoll il-qari tal-Quddiesa votiva tad-Demm Għażiż ta' Ġezu Kristu, jew tal-Quddiesa votiva tal-Qalb ta' Ġesù.

Quddies ta' Qaddisin Ġodda li dahlu fil-Kalendarju Liturġiku tal-Knisja Universali

23 ta' April

San Adalbertu, Isqof u Martri

Mill-Komun tar-Raġħajja ta' l-erwieh, jew ta' Martri wiehed.

Kolletta

O Alla, int żejjint bil-kuruna tal-martirju
lill-isqof San Adalbertu, kollu heġġa għall-erwieh:
agħmel li, bit-talb tiegħu,
la tonqos l-ubbidjenza tal-merhla lir-raġħajja,
u lanqas il-herqa tar-raġħajja għall-merhla.
B'lbnek.

Liturġija tal-Kelma

Lezzjoni I: 2 Kor 6,4-10 *Bhala nies f'xifer il-mewt, għad li ahna ħajjin*
Salm resp.: Salm 30, 3cd-4.5 u 8ab. 16bc-17: *F'idejk, Mulej, jien nerhi ruhi*
Hallelujah: Ġw 17,19: *Jien minhabba fihom nikkonsagra lili nnifsi, biex*
huma wkoll ikunu ikkunsagrati permezz tal-verità.
Evangelju: Ġw 10,11-16: *Ir-raġħaj it-tajjeb jagħti ħajtu għan-nghaġ tiegħu.*

LITURĠIJA TAS-SIĠHAT

23 ta' April

San Adalbertu, Isqof u Martri

Twield fil-Boemja (Lidice) qrib is-sena 956. Studja f'Magdeburg u hemm, fil-Konfermazzjoni, ha l-isem ta' Adalbertu. Lura f'pajjiżu, ġie ordnat sacerdot u fis-sena 983 ġie nominat bhala t-tieni isqof ta' Praga; habrek hafna biex jeqred id-drawwiet pagani. Meta ra li t-tħabrik tiegħu ftit kien

qed jagħti frott, mar Ruma u sar raheb. Imbagħad biex jirbah erwieh għal Kristu mar fil-Prussja. Ġie milqugh ħazin u fit-23 ta' April 997 kiseb il-kuruna tal-martirju.

Mill-Komun tar-Raġħajja ta' l-erwieh, jew ta' Martri wiehed.

LEZZJONI II

Mill-ħajja, miktuba minn kittieb ta' żmien
(*Acta Sanctorum, Aprilis III, pp. 186-187*)

Haddan is-Salib b' ġismu kollu

Il-poplu baxx u bla hila ngabar minn kullimkien, jistenna b'lehen ta' qilla u b'ħalq miftuh bħal klieb x'kien se jagħmel sid il-belt. Imbagħad dak il-bniedem qaddis, mistoqsi minn fejn kien u għalfejn kien mar hemm, għal dak l-ghajjat wieġeb bil-ħlewwa kollha: "Twelidt fil-Boemja, jisimni Adalbertu, ta' professjoni raheb, Isqof mill-Ordni li għandi, u issa dmiri hu li nkun appostlu tagħkom. Ir-raġuni tal-vjaġġ tiegħi hi s-salvazzjoni tagħkom, biex tħallu x-xbihat tagħkom torox u mbikkma, u tagħrfu lil Dak li ħalaqkom, li waħdu hu Alla u ma hemmx Alla ieħor għajru, biex, jekk temmu f'ismu ikollkom il-ħajja, u jkun jisthoqqilkom tiksbu l-premju fl-ghamajjar li qatt ma jiġu nieqsa ta' l-hena tas-sema". Hekk tkellem San Adalbertu. Izda huma li kienu ilhom kollhom qilla għalih, b'ħafna għajjat u kliem ta' dagħa kontrih heddewh bil-mewt.

Fl-aħħar faret il-qilla pagana u b'qawwa kbira inxtehtu fuqu u fuq šħabu u tefgħuhom fil-habs bil-ktajjen. San Adalbertu bil-wieqfa, quddiem Gawdenz u wiehed ieħor mill-aħwa marbut bil-ktajjen, qal: "Huti, titnikktux. Kunu afu li qed inbatu dan għall-isem il-Mulej, li l-qawwa tiegħu hi aqwa minn kull qawwa oħra, li ġmielu hu 'l fuq minn kull ġmiel ieħor, ta' setgħa li ma titfissirx bi kliem, ta' tjeba liema bħalha: x'hemm aqwa, x'hemm isbah, x'hemm aktar helu milli tagħti ħajtek għal Ġesù helu?"

Hareġ minn nofs il-ġemgħa mghaddba, kollu qilla, Siggo, ixejjer b'ħiltu kollha gavellot kbir, u bih nifidlu qalbu. Ċarċar id-demmm hamrani mill-feriti fuq iż-żewġ naħat ta' ġenbu. Hu b'ghajnejh u idejh merfugħin lejn is-sema kien jitlob. Harġet xmara hamra minn għajn għonja, u malli l-gavelott nqala' dehru seba' feriti kbar.

Mahlul mill-ktajjen fetah idejh qisu fuq salib u ħerqan talab lill-Mulej b'talb bla heda għas-salvazzjoni tiegħu u ta' dawk li kienu jippersegwitawh. Hekk dik ir-ruħ qaddisa harġet mill-habs tagħha, hekk dak il-ġisem nobbli qisu fuq salib ħa post fuq l-art; u hekk ukoll offra ħajtu b'ħafna

tixrid ta' demm, u issa qed igawdi fl-hena tas-sema, 'l Kristu dejjem maħbub minnu.

RESPONSORJU

1 Tes 2,8; Gal 4,19

- R) Ahna għozzejnkom hekk li ridna naqsmu magħkom mhux biss l-Evangelju imma hajjitna stess: * Daqskemm habbejnkom.
V) Uliedi, għal darb'ohra qiegħed inhoss l-uġiġh tal-hlas sakemm Kristu jissawwar fikom. * Daqskemm habbejnkom.

Talba

O Alla, int żejjint bil-kuruna tal-martirju
lill-Isqof San Adalbertu, kollu heġġa għall-erwieh;
agħmel li bit-talb tiegħu
la tonqos l-ubbidjenza tal-merħla lir-ragħajja
u lanqas il-herqa tar-ragħajja għall-merħla.
B'Ibnek.

2 ta' Awissu

San Pietru Ġiljan Eymard, presbiteru

Kolletta

O Alla, int żejjint lil San Pietru Ġiljan Eymard
b'imhabba ta' l-ghageb
għall-misteri qaddisa tal-Ġisem u d-Demm ta' Ibnek:
fit-tjieba tiegħek aġhtina
li jkun jisthoqqilna niksbu dik il-qawwa u s-saħħa
li hu kien jikseb minn din l-ikla tal-Mulej.
B'Ibnek,

Liturġija tal-Kelma

Lezzjoni I: Atti 4,32-35: *Qalb waħda u ruh waħda*
Salm resp.: Salm 33, 2-3.4-5.6-7.8-9.10-11: *Ipprudaw u taraw kemm hu tajjeb il-Mulej*
Hallelujah: Ġw 15, 4a.5b: *Ibqgħu fija u jiena nibqa' fikom; min jibqa' fija, dan jagħmel hafna frott*
Evangelju: Ġw 15,1-8: *Min jibqa' fija u jiena fih, dan jagħmel hafna frott*

LITURĠIJA TAS-SIGHAT

2 ta' Awissu

San Pietru Ġiljan Eymard, presbiteru

Twieled fil-belt ta' La Mure fi Franza fl-1811. Ordnat saċerdot, wara xi snin impenjat f'hidma pastorali, daħal fis-Socjetà ta' Marija. Devot tassew ta' l-għaġeb tal-misteru ewkaristiku, waqqaf kongregazzjonijiet ta' reliġjużi, irġiel u nisa, dedikati għall-qima ta' l-Ewkaristija; ta bidu għal ħafna attivitajiet mill-aktar adatti biex iġib 'il quddiem l-imħabba lejn l-Ewkaristija fost nies ta' kull kondizzjoni. Miet fl-1 ta' Awissu 1868, fil-belt fejn twieled.

Mill-Komun tar-Raġħajja ta' l-erwieh, jew tal-Qaddisin irġiel, għar-reliġjużi.

LEZZJONI II

Mill-Kitbiet ta' San Pietru Ġiljan Eymard, presbiteru *La Presence réelle, Paris 1950, pp. 270-272 iu 308-309)*

L-Ewkaristija, sagrament tal-ħajja

L-Ewkaristija hi l-ħajja tal-ġnus kollha. L-Ewkaristija tagħtihom il-bidu tal-ħajja. Kulhadd, mingħajr ebda tfixkil minħabba n-nazzjon jew l-ilsien tiegħu, jista' jiehu sehem fil-festi mqaddsa tal-Knisja. L-Ewkaristija tagħtihom il-liġi tal-ħajja u ta' l-imħabba wkoll, li tagħha dan is-sagrament hu l-għajn: għalhekk b'dan il-mod l-Ewkaristija thejji u toħloq fihom rabta bejniethom, tagħtihom sura ta' qraba ta' xulxin bħala nsara. Ilkoll jieklu mill-istess hobza waħda; ilkoll mistednin għall-ikla ta' Ġesù Kristu, li johloq fosthom b'mod sopranaturali għaqda ta' drawwiet bejn l-aħwa. Aqraw l-Atti ta' l-Appostli, li jgħidu li l-kotra ta' l-ewwel insara, Lhud konvertiti u pagani mghammadin, ġejjin minn ħafna naħat kienu lkoll *qalb waħda u ruħ waħda*. Għaliex? għax kienu jzommu shiħ fit-tagħlim ta' l-Appostli u fil-qsim tal-hobz.

L-Ewkaristija hi l-ħajja tar-ruħ u tas-socjetà tal-bnedmin, kif ix-xemx hi l-ħajja ta' l-iġsma u tad-dinja. Mingħajr xemx l-art hi hawlija; tferraħa, iżzejinha, tagħniha; tagħti hila, saħħa u ġmiel lill-iġsma. Quddiem fatti ta' l-għaġeb bħal dawn, m'għandniex għax nistgħagbu li l-pagani taw qima lix-xemx bħala alla tad-dinja. Ix-xemx ta' bi nhar tobdi u toqghod għar-rieda tax-Xemx tielgħa, tal-Verb ta' Alla, ta' Ġesù Kristu, li jdawwal kull bniedem li jiġi fid-dinja u li jahdem permezz ta' l-Ewkaristija, is-

sagrament tal-ħajja, fil-fond tal-qlub, hekk li jsawwar familji u nazzjonijiet, b'ruħ hienja u hienja fuq li hienja, li ssib dan it-teżor moħbi, li taqta' l-għatx mill-għajn tal-ħajja, li spiss tiekol dan il-Hobż tal-ħajja.

Il-komunità ta' l-insara hi wkoll familja. Ġesù-Ewkaristija jorbot flimkien il-membri tagħha. Hu l-missier li jhejji din il-mejda tal-familja. Il-fraternità nisranija giet imħabbra fl-Aħħar Ikla flimkien mal-paternità ta' Ġesù Kristu; hu jsejjaħ *filioli* lill-Appostli, jiġifieri uliedi u jikkmandahom li jhobbu lil xulxin kif habbhom hu.

Madwar il-mejda mqaddsa lkoll aħna wlied li qed niehu l-istess ikel, u minn dan San Pawl jasal biex jgħid li aħna familja waħda, ġisem wiehed, għax ilkoll niehdu sehem minn ħobża waħda, li hi Ġesù Kristu. Fl-aħħarnett l-Ewkaristija tagħti lill-komunità nisranija l-qawwa biex tħares il-liġi tal-ġieh u ta' l-imħabba għall-proxxmu. Ġesù jikkmandana nagħtu ġieh u nhobbu lil hutu. Għalhekk hu jagħmel tiegħu l-persuna tagħhom: *Kull ma għamiltu ma' l-iċken minn dawn huti, għamiltuh miegħi*: hu jagħti lilu nnifsu lil kull wiehed fit-tqarbin imqaddes.

RESPONSORJU

Ara 1 Kor 10.17; Gw 6,58a

- R) Il-ħobża hi waħda u aħna, li aħna ħafna, nagħmlu ġisem wiehed, għax ilkoll kemm aħna niehdu sehem minn ħobża waħda. * Dan hu l-ħobż li niżel mis-sema.
- V) Il-Mulej temagħna b'qamħ mill-aħjar. * Dan hu l-ħobż.

Nitolbu

O Alla, int żejjint lil San Pietru Ġiljan Eymard
 b'imħabba ta' l-għageb
 għall-misteri tal-Ġisem u d-Demm ta' Ibnek:
 fit-tjieba tiegħek agħtina
 li jkun jisthoqqilna niksbu dik il-qawwa u s-saħħa.
 li hu kien jikseb minn din l-ikla tal-Mulej.
 B'Ibnek.

9 ta' Settembru

San Pietru Claver, Presbiteru

Mill-Komun tar-Raghajja ta' l-erwieh, jew tal-qaddisin irġiel li ghamlu opri ta' hniena

Kolletta

O Alla, int ghamilt lil San Pietru Claver qaddej ta' l-ilsiera, u saħħahtu b'imħabba u sabar ta' l-għageb biex jagħtihom l-għajnuna: bit-talb tiegħu aghatina li, aħna u nfittxu dak li hu ta' Ġesù Kristu, inħobbu l-proxxmu tagħna b'għemil u bil-verità. B'Ibnek.

Liturġija tal-Kelma

Lezzjoni I: Is 58,6-11: *Aqşam ħobżok ma' min hu bil-ġuħ.*

Salm resp. Salm 1,1.2-3.4 u 6: *Fil-liġi tal-Mulej hi l-għaxxa tiegħu.*

Hallelujah: 13,34: *Nagħtikom kmandament ġdid li thobbu lil xulxin bħalma ħabbejtkom jien.*

Evangelju: MT 25, 31-40: *Kull ma għamiltu ma' wiehed minn dawn l-iżgħar fost ħuti, għamiltuh miegħi.*

LITURĠIJA TAS-SIĠĦAT

9 ta' Settembru

San Pietru Claver, presbiteru

Pietru Claver twieled f' Verdun fi Spanja fis-sena 1580 u studja l-letteratura fl-Università ta' Barcellona; wara nġhaqad mas-Socjetà ta' Ġesù. Hass il-vokazzjoni missjunarja l-aktar bil-hidma ta' San Alfons Rodriguez, purtinar tal-Kulleġġ ta' Majorka. Ordnat saċerdot fil-missjoni tal-Kolombja hemm qeda l-appostolat tiegħu sal-mewt fost l-ilsiera suwed, marbut bil-vot li jkun "dejjem ilsir ta' l-Etjopji". Mifni minn saħħtu miet f'Kartagena, fil-Kolombja fit-8 ta' Settembru 1654.

Mill-Komun tar-Raghajja ta' l-erwieh, jew tal-Qaddisin irġiel li ghamlu opri ta' hniena

LEZZJONI II

Mill-Ittri ta' San Pietru Claver, presbiteru
(Epist. die 31 Maii 1627: A. Valterra S.J. San Pedro Claver, Cartagena 1964, pp. 140-141)

*Inħabbar il-bxara t-tajba lill-fqajrin,
 indewwi l-qalb miksura
 inxandar il-ħelsien lill-imjassrin*

Il-bierah, 30 ta' Mejju tas-sena 1627, nhar il-festa tat-Trinità Qaddisa, niżlu minn bastiment kbir hafna suwed miġjubin mix-xmajjar ta' l-Afrika. Morna niġru 'l quddiem, ingorru żewġ ġwielaq mimlijin tuffieħ mill-aħjar, ċitru, biskuttini helwin u ma nafx x'aktar. Dħalna fejn kienu. Rajna li kienet daħlet Guinea oħra. Kellna nimbuttaw minn nofs folla kbira sakemm wasalna hdejn il-morda, li kienu ta' għadd kbir, mixħutin fl-art kollha umdità; jew aħjar kollha ħmieġ – biex ma jkunx hemm umdità żejda kien hemm il-ħsieb li jimbenha ħajt wiesgħa magħmul minn madum u frak ta' madum imħalltin ma' xulxin – dan il-ħajt kien is-sodda tagħhom, sodda tassew skomda mhux għalhekk biss iżda wkoll minħabba li kienu għarwenin, bla ebda għata fuqhom.

Nehhejt il-mantar, u ħriġna mill-maħżen kull ma stajna biex narmaw tavlar; hekk hejjejna mezz biex bih ingorru l-morda minn nofs gruppi ta' nies iġħaffġu fuqna. Imbagħad qassamnihom f'żewġ gruppi: sieħbi resaq lejn xi wħud flimkien ma' interpreti, u jien ersaqt lejn il-bqija. Żewġ suwed, aktar mejtin milli ħajjin, kienu ġa kesħu, u l-polz tagħhom bilkemm kien jinħass. Ġbarna faham imkebbes bejn ftit madumiet u ressaqnihom fin-nofs hdejn il-moribondi; imbagħad fin-nar tfajna fwejjah li tagħhom kellna żewġ boroż mimlija, li tista' tghid ħlejnihom kollha dak in-nhar. Imbagħad, bl-immatar tagħna, għax huma ma kellhom xejn minn dan u għax għalxejn tlabna xi haġa oħra mis-sidien tagħhom, wassalnielhom xi ftit fwieħa li kienet hierġa mill-fwejjah li tfajna fin-nar: deħru li kienu qed iħossu s-šhana ta-nar u l-fwieħa li kienet hierġa minnu. Trid tara b'liema harsa ta' ferħ bdew iħarsu lejna.

Hekk kellimnihom, mhux bil-kliem iżda b'idejna u għemilna; kull sura oħra ta' diskors kien ikun kollu għal xejn għax huma kienu žguri li ngiebu hawn biex jittiekle. Imbagħad qagħdna hemm jew inżilna għarkobbjtjena hdejhom, ħsilnilhom wiċċhom u ġisimhom bl-inbid; b'żegħil ippruvajna naghmluhom hienja u semmejnielhom raġunijiet naturali li b'xi mod jiswew biex iferrħu l-morda.

Wara dan bdejna nfissru l-katekiżmu għall-Magħmudija, jiġifieri x'inhuma l-effetti ta' l-għageb li l-Magħmudija tagħmel fil-ġisem u r-ruh: meta, mit-tweġib li kienu jagħtu għall-mistoqsijiet tagħna, dehrilna li kienu fehmu biżżejjed, għaddejna biex nagħtuhom tagħlim aktar għoli, jiġifieri tagħlim dwar Alla wiehed li jagħti l-premj u l-kastig skond ma jisthoqqlu kull wiehed, u l-bqija. Tlabnihom jisgħob bihom u juru stmerrija għall-għemil hazin tagħhom. fl-aħħar, meta rajna li kienu mhejjjin sewwa, habbarnielhom il-misteri tat-Trinità, ta' l-Inkarnazzjoni u l-Passjoni, u wrejnihom lil Kristu msallab, kif jinsab impingi fuq il-fonti tal-Magħmudija fejn jinżlu xmajjar ta' demm mill-pjagi ta' Kristu, u flimkien magħhom għedna l-att ta' ndiema, bl-ilsien tagħhom.

RESPONSORJU

Mt 25,35.40; Ġw 15,12

- R) Kont bil-ġuħ u tmajtuni; kont bil-ghatx u sjejtuni; kont barrani u lqajtuni. * Tassew nghidilkom, kull ma għamiltu ma' wiehed mill-izgħar fost dawn huti għamiltuh mieghi.
- V) Dan hu l-kmandament tiegħi, li thobbu lil xulxin bħalma habbejtkom jien. Tassew.

Nitolbu

O Alla, int għamilt lil San Pietru Claver qaddej ta' l-ilsiera, u saħħahtu b'imhabba u sabar ta' l-għageb biex jagħtihom l-għajnuna:
bit-talb tiegħu agħtina
li, aħna u nfittxu dak li hu ta' Ġesù Kristu,
inhobbu l-proxxmu tagħna bl-għemil u bil-verità
B'Ibnek.

Il-Mass Media u l-Mara

Messaġġ ta' Mons. Arcisqof Ġ.Mercieca

Fl-okkażjoni ta' Jum il-Mass Media

F'messaġġ fl-okkażjoni ta' Jum il-Komunikazzjoni Soċjali, din is-sena l-Papa Ġwann Pawlu II jikkellem dwar kif il-Mass Media jistgħu jkunu forum halli jinġieb 'il quddiem ir-rwol tal-mara fis-soċjetà.

Il-Mass Media, biex jilhqun dan il-għan, iridu jipprovdu opportunitajiet lin-nisa mhux biss bħala mistiedna tal-media, imma wkoll bħala haddiema u professjonisti fl-aspetti kollha tal-hidma tal-mezzi tal-komunikazzjoni soċjali. B'hekk, in-nisa jistgħu wkoll jipprovdu lill-komunità tagħrif dejjem iżjed siewi dwar ix-xogħol u d-diffikultajiet tagħhom fis-soċjetà.

Wiehed jinnota b'sodisfazzjon li dan qed isir f'pajjiżna. Insibu numru dejjem akbar ta' nisa Maltin li qed jersqu, jew qed ihejju ruħhom, biex jipparteċipaw fil-media u wkoll jiksbu pożizzjonijiet ta' responsabbiltà u ta' kreattività fid-dinja tal-komunikazzjoni soċjali.

Nistgħu nsemmu s-sehem dejjem akbar u aktar attiv tan-nisa Maltin f'kitba fil-ġurnali u fl-hekk imsejha *talk-shows* fuq it-televiżjoni u r-radju, li tant saru popolari f'pajjiżna wkoll. Dan ukoll huwa pass, sakemm ikun mwettaq b'mod xieraq, fit-triq it-tajba.

Sejha u bżonn

In-nisa għandhom iħossu din is-sejha u dan il-bżonn mhux biex jagħmlu bħalma jagħmlu l-irġiel, imma biex b'hekk ikunu jistgħu juru l-ġenju personali tagħhom fix-xogħol proprju tagħom u fil-hidma professjonali tagħhom.

Meta jagħtu opportunitajiet lin-nisa u lill-irġiel biex isemmgħu lehinom dwar kwistjonijiet li jolqtu l-ħajja tan-nies komuni, il-Mass Media jkunu qed jgħinu biex ikunu magħrufa ahjar ir-realtajiet u l-uġigh ta' dawk l-iżjed milquta u batuti.

Huma jkunu wkoll inisslu sodisfazzjon f'ħafna nies li b'hekk iħossu li hemm min qed jismagħhom u jagħti każhom, waqt li jiġġeneraw interess, sensibbiltà u heġġa dejjem akbar fi hdan il-komunità dwar is-soluzzjonijiet jew ir-rimedji li jkunu meħtieġa.

Il-kitbiet u l-programmi fuq il-problemi bħalma huma dawk ta' swat jew moħqrija fuq nisa minn żwieġhom, sfruttament jew inbix sesswali fuq ix-xogħol, nuqqas ta' rispett lejn il-persuna jew id-dinjità tal-mara u diskriminazzjoni man-nisa, wiehed irid iħares lejhom f'dan il-kontest.

Naturalment, però, is-saħħa tal-gid li jista' joħroġ minn inizjattivi bħal dawn tiddependi hafna mis-sens ta' direzzjoni tagħhom. Fejn dak li jsir ikollu rabta sħiħa u ġenwina ma' l-interess fil-bniedem u l-ghola gid tiegħu, wiehed ikun miexi fit-triq tal-kostruttività. Izda jekk biex ikabbar l-udjenza wiehed jaqa' fit-tentazzjoni tas-sensazzjonalizmu, l-esagerazzjoni jew aptiti oħrajn simili, jekk wiehed jispiċċa biex joffri prodott "divertenti" u xejn iżjed, allura jinbtu riskji ta' deni serju, fosthom dawk tat-taħwid u l-konfuzjoni.

Emozzjonijiet u responsabbiltajiet

Dan id-deni jista' jkun kbir u mifruż jekk, biex nagħtu eżempju, wiehed jilgħab bl-emozzjonijiet u s-sentimenti tan-nies. Ma tkunx haġa tajba jekk fost il-media jkun hemm min bl-ghażliet tiegħu, minflok iwassal lin-nies biex jibnu għemilhom u hajjithom fuq dak li hu verament tajjeb, jipproponi li wiehed għandu jimxi biss fuq dak li jhoss li hu tajjeb għalih.

Kwistjonijiet ta' natura delikata fil-ħajja tal-bniedem, speċjalment kwistjonijiet li jolqtu fil-laħam il-ħaj, valuri ta' importanza akbar, ma jistgħux jiġu trattati b'leggerezza. Id-diskussjoni dwar sugġetti simili hija meħtieġa. Izda fl-istess ħin trid tkun diskussjoni li titmexxa b'responsabbiltà, serjetà, u maturità. B'hekk biss inkunu nistgħu nserħu rasna li l-kontribut tagħna jkun wiehed li jgħin lill-bniedem jinbena dejjem iżjed u aħjar bħala bniedem sħiħ.

Dan jgħodd tista' tgħid għax-xoġħol kollu tal-Mass Media.

Meta l-media jittrattaw kwistjonijiet morali, filwaqt li fiż-żmien ta' studju u ricerka huma għandhom jipprovdu opportunitajiet għal disskussjonijiet u dibattiti serji, fejn il-verità tkun diġà magħrufa u mwassla lilna mill-awtorità kompetenti l-media jridu jkun komunikaturi ta' din il-verità.

Il-Mass Media saru parti mill-proċess li permezz tiegħu l-kultura tagħna tagħrbel, tesprimi u tagħgen il-valuri tagħha. Għaldaqstant, il-Mass Media għandhom responsabbiltajiet sensittivi hafna. Id-doveri tal-media, f'ċerti żminijiet, per eżempju dawk tat-thejji għal elezzjonijiet ġenerali, isiru iktar delikati. F'ċirkustazi u żminijiet bħal dawn, mingħand il-Mass Media l-pajjiż ikollu bżonn ta' informazzjoni kompleta u objettiva kemm jista' jkun kemm fuq il-pożizzjoni u l-kwalifiki tal-partiti u tal-kandidati, kif ukoll fuq ir-realtajiet ewlenin tan-nazzjon.

Il-Kwalitajiet speċjali offerti mill-mara

Fil-messaġġ tiegħu għal Jum il-Komunikazzjoni Soċjali, il-Papa stieden lill-Mass Media biex jirrispettaw u juru s-sehem u l-kwalitajiet speċjali li

l-mara toffri u tnissel fil-familja, fis-soċjetà u l-postijiet tax-xogħol, inkluż fl-istess media.

Tkun diżgrazzja kbira, per eżempju, jekk ma nibqgħux nifhmu u napprezzaw kif imiss il-valur tal-maternità.

Li n-nisa jkollhom tassew u effettivament il-possibbiltà li jimxu 'l quddiem fil-qasam tax-xogħol, professjonali, soċjali u kulturali, jibqa' importanti u essenzjali hafna. Madankollu, tkun ingustizzja kbira jekk ma nibqgħux ngħozzu verament ukoll id-deċiżjoni ta' dawk in-nisa li jagħzlu li jizzewġu u jkunu ommijiet. Tkun ingustizzja kbira jekk inharsu lejn dawn in-nisa bħallikieku kienu inferjuri għall-oħrajn.

Il-Mass Media għandhom ikunu fuq quddiem fl-enfasi dwar il-bżonn li x-xogħol li l-ommijiet jagħmlu fil-familja – fejn il-missier għandu d-doveri tiegħu wkoll – ikun rikonoxxut u apprezzat tassew.

Il-hidma essenzjali ta' l-omm li, wara t-twelid tat-tarbija, tiddedika lilha nfisha, speċjalment fl-ewwel snin tat-tfulija, għat-trobbija tal-wild, hija hidma tant kbira li għandha l-istess importanza daqs kull xogħol professjonali.

Għaldaqstant, il-Mass Media jagħmlu sew meta jinkuraġġixxu u japprezzaw miżuri li jirrikonoxxu b'mod ħaj u prattiku l-valur soċjali ta' dan ix-xogħol kbir ta' l-omm.

Il-Mass Media, li għandhom influwenza tant qawwija, għandhom iħabirku bla heda biex jgħinu lis-soċjetà tagħraf u tapprezza dejjem aħjar il-kwalifiki speċifiċi tal-mara f'kull qasam.

Il-Mass Media għandhom ukoll iħabirku biex il-mara tiġi trattata dejjem bħala persuna b'dinjità li qatt ma tista' tiġi mcaħħda minnha. Huma għandhom ikunu fuq quddiem nett fir-reżistenza għal u t-trażżin ta' l-isfruttament tal-mara u t-ttrattament tagħha bħallikieku kienet xi haġa tajba biss biex tissodisfa l-pjaċir u s-setgħa ta' l-oħrajn!

Pajjiżna, fortunatament, jinsab f'qagħda ferm differenti minn dawk il-pajjiżi fejn il-libertà nbidlet f'libertinaġġ jew laxkezza kbira. Madankollu, ma nistgħux ngħidu, per eżempju, li ahna hielsa minn tixrid maskerat ta' videos li jbaxxu lill-mara u lill-bniedem – videos li minkejja l-ligijiet xorta waħda jimnaxxhom jgħaddu minn id għal oħra bil-ħsara kollha li jistgħu jikkagunaw f'moħħ u qalb min jarahom speċjalment iż-żgħażaġh u t-tfal.

Il-Knisja ma tistax ma tteġġiġx it-trażżin effettiv tal-wiri u tat-tixrid ta' materjal oxxen, indičenti u vjolenti, speċjalment fejn jidhlu t-tfal.

Il-kontribut tan-nisa nfushom

M'għandna nistrieħu qatt fit-tħabrik tagħna biex in-nisa jkollhom sehem prominenti kemm jista' jkun fil-hidma għal iżjed onestà u verità u inqas vjolenza u degradazzjoni.

In-nisa nfushom, għandhom jistinkaw biex jgħinu halli l-Mass Media jitrattaw l-mara ahjar. Kif spjega l-Papa fil-messaġġ tiegħu, in-nisa jistgħu jagħmlu dan, fost hwejjeġ oħrajn, billi jgħibu 'l quddiem, permezz tal-mezzi ta' komunikazzjoni soċjali, programmi edukattivi; billi jgħallmu lill-oħrajn, speċjalment lil qrabathom, jużaw b'mod kritiku l-mass media; billi juru lill-kumpaniji tal-produzzjoni, lill-edituri, lill-istazzjonijiet taradju u tat-televiżjoni, lil dawk li jagħmlu r-reklami, kif jaħsbuha dwar programmi u pubblikazzjonijiet li jinsultaw id-dinjità tal-mara jew ibaxxu s-sehem tagħha fis-soċjetà.

In-nisa għandhom ikunu fuq quddiem fit-tħabrik biex jogħlew u jittjiebu l-livelli morali fil-Mass Media u biex jizdiedu l-kontributi u l-programmi li jkunu mibnijin fuq valuri tajbin.

Laqgħa Soċjali ma' Ġurnalisti u Xandara
Kurja ta' l-Arċisqof, Floriana
17 ta' Mejju 1996

Xogħol b'wiċċ uman għal dinja ahjar

Messaġġ ta' Mons. Arcisqof Ġuzeppi Mercieca

Fil-Festa ta' San Ġuzepp Haddiem, il-Knisja tfakkarma fid-dmir li għandna ahna lkoll li naħdmu. Irridu naħdmu biex nibnu flimkien dinja ahjar.

Hu dan li Alla jrid minna fuq din l-art. Din hija r-rieda ta' Alla.

Din ir-rieda ta' Alla nistgħu nwettquha biss billi nimpenjaw irwiehna biex ix-xogħol ikollu dejjem u tassew wiċċ uman.

Dan huwa mpenn li jrid ikun minn kulhadd.

Huwa mpenn li, fuq il-post tax-xogħol, għandhom responsabbiltà dwaru kemm min ihaddem, kif ukoll il-haddiema nfushom.

Din ir-responsabbiltà rridu nwettquha lejn kulhadd fil-post tax-xogħol. L-iktar li rridu nwettquha huwa lejn il-haddiema godda, l-iktar daww k zagħzagħ li jkunu għadhom ġejjin mill-bank ta' l-iskola.

Id-dover ta' min ihaddem

Min ihaddem irid jassigura li fil-post tax-xogħol ikun hemm kundizzjonijiet li jiffavorixxu u jgħinu l-iżvilupp tal-bniedem shih.

Dan ifisser li min ihaddem ma jridx biss jipprovdi pagi xierqa għax-xogħol li jkunu qed jagħmlu l-haddiema. Min ihaddem irid fuq kolloxx jara li l-haddiema jhossu li huma rispettati ta' bniedem. Irid jagħti lill-haddiema kundizzjonijiet ta' xogħol li jgħinuhom jgħixu tassew ta' bnedmin.

Dan jitlob li fuq il-post tax-xogħol il-bniedem jiġi l-ewwel. Jitlob li l-ambjent kollu tax-xogħol ikun wiehed li jagħti każ tal-bniedem shih permezz ta' harsien xieraq għall-hajja u s-sahha tal-bniedem, hin biżżejjed għall-mistrieħ tiegħu, u spazju sodisfacenti għall-hajja tiegħu familjari, soċjali, kulturali u reliġjużi.

Il-produzzjoni hija mportanti. Mingħajrha ma jkunx hemm xogħol, progress u żvilupp. Madankollu, il-bniedem jibqa' prezzjuż ferm aktar minn kull produzzjoni.

Diffikultajiet jinqalgħu, għax id-dinja tax-xogħol hija kompleksa hafna. Iżda l-bniedem u l-ghola post. Altrimenti, il-qawwa tax-xogħol tiddgħajfef, bi hsara kbira wkoll għall-istess produzzjoni.

Jekk, biex nagħtu eżempju, l-enfasi fuq il-kwantità tal-produzzjoni tkun tali li gġiegħel lill-haddiema jhossu qisu robot, dan ikun hazin. L-ebda enfasi fuq ġenerazzjoni ta' qligħ ta' flus ma tiggustifika li l-haddiem nittrattawh qisu magna, xi drabi bill nqegħdulu l-lixka tal-bonus!

Il-unions tal-haddiema jagħmlu sew meta barra milli jħabirku għal

pagi ahjar, ihabirku wkoll biex l-ambjent tax-xogħol ikollu tassew u f'kull sens wiċċ uman.

Id-dover tal-haddiema

Ir-respobsabbilitajiet tal-haddiema, f'dan il-kontest, huma kbar ukoll.

Kultant jidher li għal xi haddiema x-xogħol għandu biss is-sura ta' mezz kif jaqilgħu flus kemm jistgħu, bl-inqas sforz possibli!

L-ewwelnett, fid-diskors dwar il-pagi, id-dritt huwa għal paga ġusta. Naturalment, tkun haġa tajba li l-paga tibqa' titjeb biex tgħin lill-haddiem jgħix haġja dejjem ahjar. Izda dan ma jfissirx li fit-talbiet għal zidiet jista' jintilef is-sens tal-bilanċ u tal-moderazzjoni, speċjalment jekk l-azjenda li tkun jew il-pajjiż ma jkunux jifilhu għal piżijiet akbar fil-mument li jkun.

Fi kwalunkwe każ, ix-xogħol mhux ta' kif wiehed jaqla' l-flus. Ix-xogħol hu ferm iżjed minn hekk.

Il-haddiema jridu jzommu quddiem għajnejhom li x-xogħol li jkunu qed iwettqu ma jkunx biss servizz għall-haddiehor, imma wkoll xogħol ta' ġid għalihom infushom, li jrid jgħinhom jiksbu sodisfazzjon u jgħixu dejjem iżjed id-dinjità tagħhom. B'dan il-mod, ix-xogħol jgħin lill-haddiema jżvilluppaw bħala bnedmin u hekk il-hidma tagħhom ttikseb wiċċ uman.

Haddiem li jifhem dan, ihabrek biex ix-xogħol tiegħu jagħmlu sewwa u jkun ta' eżempju tajjeb għall-oħrajn.

Haddiem bħal dan ikun responsabbli u ma jingheleb qatt mit-tentazzjoni ta' skartar, tlajjar, xogħol hażin, serq, hsara f'għodda jew f'makkinarju, tfixkil lil haddiema oħra jew deni iehor simili li l-effetti hżiena tiegħu fl-aħħar mill-aħħar ibatuhom ukoll l-istess haddiema.

Daqskemm hu hażin li l-haddiem jinqabad mis-sunnara tal-bonus għal produzzjoni sfrenata jew inkella minn dik tal-flus minn sahra esaġerata li thallih bla nifs, daqstant iehor hu hażin li l-haddiem jaqa' fit-traskuraġni jew qadi hażin ta' dmirijietu.

Wiehed irid iżomm ukoll quddiem għajnejh li hekk kif min ihaddem ikun qed jidneb jekk jisraq lill-haddiem billi ma jagħtihx pagi u kundizzjonijiet xierqa tax-xogħol, hekk ukoll il-haddiem ikun qed jidneb jekk jiehu minn fuq ix-xogħol dak li ma jkunx tiegħu jew jagħmel xogħol hażin.

Dnubiet bħal dawn jitolbu r-radd lura ta' dak li wiehed ikun seraq jew kumpens ġust għad-dannu li jiġi kkaġunat.

Il-haddiema jridu jgħinu lil xulxin

Ix-xogħol b'wiċċ uman għal dinja ahjar jitleb li fuq il-post tax-xogħol il-haddiema jgħinu lil xulxin fuq livell personali.

Din l-ghajjnuna trid tiehu l-forma ta' solidarjeta bejn il-haddiema.

Fost hwejjeg ohrajn, dan jitlob li meta haddiem jonqos minn dmiru, shabu jghinuh jiftah ghajnejh u jirrangja. Ikun zball kbir jekk minflok jghinu lil sehibhom jibdel triqtu, il-haddiema shabu jaghmlu bhalu u jonqsu huma wkoll.

Fuq ix-xoghol il-haddiema jridu jqisu u jirrispettaw lil xulxin bhal ahwa. Id-differenzi fil-fehmiet, speċjalment f'kontest politiku, huma minn ewl id-dinja. Madanakollu, l-ebda differenza ta' fehma jew kulur politiku m'ghandha tnissel u tkabbar xi feles bejn il-haddiema. Huma jridu jhobbu lil xulxin u jaqbzu ghal xulxin, mhux bil-maqlub!

Dan jghodd ukoll fir-rigward tas-shubija tal-haddiema fil-*unions*. Kull haddiem ghandu l-liberta li jidhol jew ma jidholx f'union u, fil-każ, li jidhol f'liema *union* irid hu.

Il-haddiema nfushom, din il-liberta ta' kull wiehed u wahda minnhom iridu jirrispettawha, jinkuragguha u jharsuha. Altrimenti, il-wicc uman fl-ambjent tax-xoghol isofri. Jiġi li flok solidarjeta u ghaqda, bejn il-haddiema jinbtu divizjoni u firda, b'dannu materjali u morali kbir.

Il-wicc uman tax-xoghol jitlob li l-haddiema nfushom jahdmu biex hadd fosthom ma jbati xi konsegwenzi koroh ghax ikun ghażel li jidhol f'xi *union* partikolari li forsi ma tkunx il-*union* tal-maggoranza, jew li ma jidhol fl-ebda *union*.

Filwaqt li hu sabih u sewwa li l-haddiema jissiehu fil-*unions*, huma jridu jgawdu l-liberta kollha dovuta fid-deċizjoni taghhom.

Ir-responsabbilta li ghandhom il-haddiema f'dan kollu hija ta' kull wiehed u wahda minnhom u wkoll ta' ilkoll flimkien.

L-ghola responsabbilta taqa' fuq spallejn il-haddiema bl-akbar esperjenza, li jridu jkunu mudell tajjed ghall-haddiema zghazagh.

Min-naħa taghhom, il-haddiema zghazagh ghandhom ifittxu l-eżempju tal-haddiema serji u responsabbli.

L-appell li nixtieq nagħmel f'din l-okkazjoni liż-zaghzagħ li qed ihejju rwiehhom għall-hajja tax-xogħol hu li l-valuri tajbin li jiġu edukati fihom fiż-żmien ta' l-iskola, iġorruhom magħhom fl-ambjent tax-xogħol u jfittxu li jghixuhom f'armonija mal-haddiema shabhom.

Hu biss b'dan il-mod li x-xogħol li nagħtu jkollu verament wicc uman li jghinna nibnu dinja ahjar.

Quddiesa fil-Garage tal-Gvern

Hal Kirkop

30 ta' April 1996

Il-funzjoni tal-*unions* tal-*ħaddiema*

*Messaġġ ta' Mons. Arcisqof Ġuzeppi Mercieca
fi Żjara lill-General Workers' Union*

Nirringrazzjakom ħafna għal din l-istedina li għamiltuli biex niltaqa' u nitkellem magħkom il-Kunsill Nazzjonali tal-General Workers' Union.

Inrodd ħajr ukoll lil dawk kollha li, spiss b'ħafna saġrificċji personali, hadmu jew qed jaħdmu fil-qasam trejd-unjonistiku, li għandu funzjoni importanti ħafna x'jaqdu fil-ħajja tal-pajjiż.

Ix-xogħol tal-General Workers' Union f' dan il-qasam hu kbir u mifruq.

L-importanza ta' l-*unions* u ta' l-għaqda

Il-Knisja temmen fl-importanza ta' l-*unions*. Hija tgħallem li l-ħaddiema għandhom dritt jingħaqdu flimkien fl-*unions* biex jiddefendu l-interessi tagħhom fil-qasam tax-xogħol.

Il-ħidma ta' l-*unions* hi dik li jiddefendu l-interessi tal-ħaddiema fl-oqsma kollha li jolqtu d-drittijiet tagħhom.

L-istorja turina li l-*unions* huma meħtieġa ħafna għall-ħajja soċjali.

Ħtieġa fundamentali fil-ħidma ta' l-*unions* hija li fit-tħabrik tagħhom għad-drittijiet ġusti tal-ħaddiema u għall-ġustizzja soċjali jfittxu li jibnu u jsaħħu l-għaqda.

Il-ġrajjet ta' l-*unions* kultant ipiŋġuhom bħallikieku l-funzjoni tal-*unions* tibda u tispiċċa f'li jiġġieldu ma' min ihaddem biex jiksbu pagi u kundizzjonijiet tax-xogħol aħjar għall-ħaddiema.

Madankollu, fil-ħidma tagħhom, barra li jistinkaw biex jinkisbu d-drittijiet ġusti tal-ħaddiema, il-*unions* iridu jħabirku wkoll biex isseħħ il-ġustizzja soċjali fi spirtu ta' solidarjetà bejn kulhadd: l-ewwelnett bejn il-ħaddiema nfushom u ma' min ihaddimhom.

L-esperjenza fil-postijiet tax-xogħol turi li x-xogħol, min-natura tiegħu jitlob l-għaqda bejn il-bnedmin. Hu f' dan li nsibu l-qawwa tax-xogħol. Ix-xogħol għandu l-qawwa li jwaqqaf komunità u li jiġbor lill-bnedmin f'familja wahda.

F'din il-familja, fl-aħħar mill-aħħar, jingħaqdu kemm il-ħaddiema ta' l-id u tal-moħħ, kif ukoll min joffri jew jorganizza x-xogħol. Huma jridu jimxu 'l quddiem flimkien, imhegġin minn spirtu ġenwin ta' mpenn għas-solarjetà.

Is-solidarjetà trid tinbena kuljum

Dan l-impenn bla heda għas-solidarjetà hu indispensabbli, għaliex is-solidarjetà mhix xi haġa li tiġi waħidha, iżda haġa li rridu nahdmu għaliha individwalment u lkoll flimkien.

Is-solidarjetà trid tinbena u tissahhañ jum wara l-iehor, għaliex hija mhix xi haġa li darba tiksibha tibqa' għandek fiż-żgur u għal dejjem.

Is-solidarjetà rridu niehdu hsiebha, nikkurawha u niżviluppawha l-hin kollu, ukoll jekk dan jitlob minna t-tbatija u s-sagrifiċju.

Dan jgħinna nifhmu li l-iskop aħhari ta' l-*unions* m'għandux ikun limitat għall-akkwist ta' dak li hu materjali, jiġifieri dak li għandu rabta ma' l-aspett ekonomiku u soċjali tal-ħaddiema membri tagħhom.

Mingħajr dubju, dan għandu l-importanza tiegħu. Madankollu, l-*unions* ma jistgħux jieqfu hawn. L-*unions* iridu jharsu 'l bogħod ferm iżjed minn hekk. L-iskop aħhari ta' l-*unions* – bħal kulħadd – għandu jkun is-solidarjetà, li permezz tagħha jiġi assigurat il-ġid komuni.

Fit-tagħlim soċjali tal-Knisja nsibu li l-ġid komuni jiġbor fih dawk il-kundizzjonijiet tal-ħajja soċjali li bihom l-individwu, il-familja u l-għaqdiet jistgħu jiksbu l-perfezzjonament tagħhom b' mod aktar shiħ u aktar malajr.

Fit-tħabrik għall-ġid komuni rridu nkunu verament nies li ma niddefendux biss l-interessi tagħna nfusna jew tal-grupp tagħna, imma nagħtu każ ukoll, ġenwinament, ta' l-interessi ta' l-oħrajn u tal-komunità kollha.

Dan ifisser li aħna qatt ma nqisu l-ġid privat tagħna bħallikieku dan hu kontra l-ġid ta' l-oħrajn jew tal-komunità. Il-ġid privat tagħna, il-ġid ta' l-oħrajn u dak tal-komunità għandhom rabta shiħa ma' xulxin. Huma jiddependu minn xulxin. Ma jistgħux jimxu kulhadd għal rasu. Iridu jgħixu u jikbru flimkien u bl-għajjnuna ta' xulxin.

Kull haġa li tagħmel *union* tal-ħaddiema hija u tħabrek għall-progress tal-membri tagħha, trid tkun imfassla u mwettqa f'rispett shiħ u f'għożża vera lejn il-ġid u l-progress tal-komunità kollha kemm hi.

Il-*unions* u l-partiti politiċi

It-tħabrik tagħna għall-ġid komuni jitlob minna wkoll, aħna min aħna, imġiba morali u spiritwali korretta, ħajja u ġenwina.

Mill-*unions* tal-ħaddiema dan jitlob, fost hwejjeġ oħrajn, għassa kontinwa u sinċiera biex fil-ħidma tagħhom ma jhallu qatt li huma jinqabdu fin-nassa ta' xi influwenzi li m'għandux ikun hemm post għalihom.

F'dan il-kontest, inhoss li għandi nteni dak li l-Papa Ġwann Pawlu II jgħid fl-Enciklika tiegħu dwar "Ix-Xogħol tal-Bniedem", rigward il-funzjoni ta' l-*unions* wiċċ imb'wiċċ mal-partiti politiċi.

In-natura u l-funzjoni ta' l-*unions* hi differenti minn dik tal-partiti politiċi li, minnhom infushom, huma f'tellieqa kontinwa għall-poter.

Ix-xogħol ta' l-*unions* – li kif rajna diġà hu l-harsien tad-drittijiet tal-haddiema waqt li jitqies il-ġid ta' kulhadd fis-soċjeta kollha kemm hi – mhuwiex dak li jagħmlu hidma politika kif hafna jifhmuha llum.

Il-*unions* m'għandhomx ikunu suġġetti għad-deċiżjonijiet ta' partiti politiċi jew ikollhom rabtiet stretti hafna – fil-beraħ jew fil-mistur – magħhom. Meta jiġri dan, il-*unions* faċilment jitbeġġdu mill-hidma proprja tagħhom.

Mezz ta' edukazzjoni

Nemmen b'qawwa li iktar ma l-*unions* tal-haddiema jifhmu u jimxu fuq dan it-tagħlim li tipproponi l-Knisja, iktar huma jirnexxilhom jaqdu dmirhom kif imiss.

Dan ngħidu waqt li nittama b'herqa li l-*unions* kollha f'pajjiżna jagħrfu dejjem iżjed li biex jaħdmu tassew għall-oghla ġid komuni, minnhom infushom l-*unions* iridu jkunu mezz għat-tagħlim u l-edukazzjoni tal-haddiem.

Nawgura mill-qalb li bit-thabrik ta' l-*unions* tagħhom, il-haddiema tagħna mhux biss ikollhom aktar, imma fuq kollox ikunu aktar dak li huma: fi kliem ieħor, li l-haddiema jilhq, dejjem aktar u f'kollox, il-milja tan-natura tagħhom ta' bnedmin li huma, bid-dinjità li tahom Alla nnifsu.

Mill-ġdid, inroddilkom hajr talli tajtuni din l-opportunità li nżurkom, insir nafkom iżjed mill-qrib u naqsam magħkom dawn il-ftit hsibijiet.

Nawguralkom ilkoll hafna hidma fejjieda b'riżq il-membri kollha tal-General Workers' Union, il-haddiema kollha tal-ġzejjer Maltin u l-poplu kollu tagħna.

Workers' Memorial Building
30 ta' April 1996

*Messaġġ ta' l-Arcisqof Ġuzeppi Mercieca
lil Rappreżentanti ta' Unions u Għaqdiet
b'Rabta mal-Qasam tax-Xogħol*

Kultant, jiena nistaqsi lili nnifsi: X'inhi l-funzjoni ta' dawn il-laqgħat tiegħi, bħala mexxej spiritwali, magħkom rappreżentanti ta' l-unions tal-haddiema u għaqdiet li għandhom rabta mal-qasam tax-xogħol?

Nahseb li din il-mistoqsija tagħmluha intom ukoll.

Xi hadd jista' jahseb li l-Knisja qegħda hemm biss biex tikkritika, jiġifieri thares lejn l-istrutturi jew il-kundizzjonijiet soċjali u politiċi attwali tal-pajjiż u tagħti l-gudizzju tagħha.

Kontribut pożittiv

Is-sehem tal-Knisja fis-soċjetà ċivili mhux biss li titkellem jekk tara d-dinjità tal-bniedem u tas-soċjetà neżlin 'l isfel.

Il-funzjoni essenzjali tal-preżenza tal-Knisja fi hdan l-ambjent soċjali u politiku hija qabel xejn funzjoni pożittiva; jiġifieri li toffri kontribut pożittiv kemm fuq livell ta' riflessjoni etiko-soċjali kif ukoll fuq il-*policies* soċjali u politiċi li jistgħu johorġu minnha.

Biex il-Knisja tkun tista' taqdi din il-funzjoni tagħha, hija trid tinteressa ruhha fl-aspetti kollha tal-ħajja tal-bniedem. Fil-fatt, il-Knisja għandha d-dritt u d-dover li barra li tinkuraġġixxi l-pożittiv, tesprimi t-thassib serju tagħha fuq dak kollu li jkun dgħajjef jew ta' hsara fl-ordni soċjali u politiku.

It-twertiq ta' din il-missjoni hekk importanti tal-Knisja jiddependi hafna mill-kontribut tagħkom bħala nsara mpenjati fil-qasam soċjali u politiku.

Dan jitlob minnkom, quddiemnett, li intom temmnu tassew fit-tagħlim soċjali tal-Knisja u thabirku biex timxu fuqu.

Il-punt tat-tluq f'din id-direzzjoni jiddependi mis-saħħa tar-rieda tagħkom li bejnietkom tibnu relazzjonijiet korretti mibnijin fuq il-fiduċja f'xulxin.

L-imġiba bejn il-mexxejja

L-istedina li nixtieq nagħmlikom illum hija għal eżami ta' kuxjenza.

Fil-kuntatti u n-negozjati li jsiru ta' kuljum f'pajjiżna, hu żgur li l-bniedem qed jiġi dejjem l-ewwel? Hu żgur li l-oghla gid komuni qatt

mhux jiġi ssagrifikat għal interessi oħrajn privati jew ta' natura partiġġjana li m'għandux ikun hemm post għalihom?

L-imġiba ta' min għandu xi responsabbiltà fl-oqsma diversi tad-dinja tax-xogħol, speċjalment f'sitwazzjonijiet ta' differenzi u diffikultajiet, kemm qed tkun dejjem waħda ta' eżempju tajjeb u li ssaħħah il-fiduċja tal-haddiema fil-mexxejja tagħhom u fosthom?

Jiddispijaci ni hafna meta f'pajjiżna jkollna esperjenzi ta' tghajjir, kliem iebs, konfrontazzjoni, suspetti f'xulxin u deni iehor simili. Dan hu hażin. Dan iġib biss hsara.

Mill-banda l-oħra, nifrah hafna meta nara lil min iħabrek għad-djalogu, il-bon sens, il-bilanċ u l-maturità.

L-esperjenza tuři li kull inkwiet jista' jiġi solvut biss għall-ġid ta' kulhadd permezz tan-negożjati u l-impenn li nibnu fuq is-sens ta' ġustizzja u ta' l-irġulija f'xulxin.

Inhegġiġkom hafna biex bejnietkom ikollkom dejjem dik il-fiduċja f'xulxin li tagħtikom il-kuraġġ biex taħdmu dejjem id f'id għall-ġid tal-poplu kollu tagħna.

Il-Kurja ta' l-Arċisqof

Floriana

Il-Ġimgħa, 26 ta' April 1996

Quddiesa għall-Membri ta' l-Għaqda tal-Pensjonanti tal-GWU

Sintesi ta' l-Omelija ta' Mons. Arcisqof Ġuzeppi Mercieca

Din li ġejja hija sintezi ta' Omelija ta' Mons. Arcisqof Ġuzeppi Mercieca waqt Quddiesa li ċelebra għall-membri ta' l-Għaqda tal-Pensjonanti tal-General Workers' Union, fil-Kattidral ta' l-Imdina, illum l-Erbgħa, 19 ta' Ġunju 1996. Iċ-ċelebrazzjoni saret fl-okkazzjoni ta' Jum il-Missier:

Radd il-hajr

Illum iltqajna biex flimkien inroddu hajr lill-Mulej, li hu dejjem magħna u ma jitlaqna qatt.

Il-Mulej iħobbna dejjem. Huwa qatt ma jnaqqas mill-imhabba tiegħu lejna.

Qed inroddu hajr lill-Mulej għal dak kollu li għamel u għadu jagħmel magħna, kif ukoll talli qed iżommna hajjin.

Il-Mulej, min-naħa tiegħu, jirringrazzjakom ukoll. Alla jara x-xogħol kollu li intom, irġiel u nisa, għamiltu tul il-hajja tagħkom u japprezzah.

Il-Mulej japprezza wkoll is-sagrificċji kollha li intom għamiltu, inkluż fil-familji tagħkom.

Kontu apostli. Għaliex kull min fil-hajja jagħmel haġa tajba jkun qed juri lil haddieħor kif jagħmel haġa tajba.

Intom ma hrabtux mix-xogħol. Ma bżajtux mix-xogħol. Batejtu. Għaddejtu minn żmenijiet ta' prova fi żmien meta x-xogħol hafna drabi kien iktar iebes għax kien hemm inqas mezzi u faċilitajiet.

Tajtu eżempju tajjeb. Kultant it-tajjeb jidher inqas. Imma t-tajjeb hu ikbar mill-hazin. U intom għadkom tistgħu tagħmlu hafna tajjeb. It-tajjeb li intom writtu mingħand missirijietkom tistgħu tkomplu tgħadduh lil uliedkom u lil ulied uliedkom.

L-imhabba u l-għaqda fil-familja

L-eżempji tajba tagħkom jistgħu jhallu hafna gid.

Hemm, fost oħrajn, l-eżempju tajjeb dwar l-imhabba u l-għaqda fil-familja.

Kulhadd jgħaddi minn diffikultajiet fil-hajja. Kulhadd jgħaddi minn

esperjenzi ta' inkwriet. Imma dan ma jfissirx li ma' l-iċken maltemp għandu jisfaxxa kollox.

L-eżempju ta' dawk kollha li quddiem il-provi mpenjaw irwiehhom favur l-imhabba u l-għaqda tal-familja, għandu jkun dawl u gwida għal kulhadd.

Hafna drabi dan jitlob is-sagrificċju u t-tbatija. Izda kif żgur tafu b'esperjenza, huma proprju s-sagrificċju u t-tbatija li jgħinuna nirbhu u nagħmlu t-tajjeb.

Tagħmlu sew meta titkellmu dwar dan ma' l-oħrajn, speċjalment mal-koppji żgħażaġh. Wiehed m'għandux jindaħal fil-hajja ta' l-oħrajn. Imma l-kelma t-tajba, imsaħha mill-esperjenza ta' min jgħidha, tiswa hafna.

Hemm ukoll il-fiducja tagħna fil-Mulej, imhegġa mill-eżempju tajjeb tat-talb fil-familja. Lill-oħrajn uruhom li hadd mhu wahdu u li hemm dejjem Alla li jgħinna.

Teżor kbir ta' eżempju tajjeb

Il-fatt li bniedem jikber u jsir pensjonant ma jfissirx li m'hemmx iżjed x'wiehed jista' jagħmel. L-anzjani tagħna huma teżor kbir ta' eżempju tajjeb għax hajjithom għexuha fl-imhabba lejn il-pajjiż u b'sens ta' servizz. L-anzjani tagħna huma xhieda ta' l-onestà u tal-bżulija.

Iż-żgħażaġh ta' illum huma tajbin. Madankollu, isibu min idur magħhom u jagħmlilhom il-ħsara bħal bid-droga jew billi jħajjarhom għal affarijiet li bihom jidulhom il-flus mill-but.

Hemm il-miżħut vizzju tal-logħob. Quddiem it-tentazzjoni tal-logħob, li hija kbira, il-problema mhux li wiehed jilgħab darba, jew kultant. Il-problema hija meta l-logħob isir vizzju u meta jikber f'kultura.

Liz-żgħażaġh għandna nifthulhom għajnejhom dwar dan, bil-kelma u bl-eżempju.

L-Istat innifsu għandu jhoss il-bżonn li jimmodera dwar opportunitajiet ta' logħob.

Inhegġgikom biex lil Alla, li jhobbna lkoll, nitolbuh jgħinna nkunu lkoll ta' għajnuna għas-soċjetà tagħna.

Inhegġgikom ukoll tibqgħu tħaddmu l-eżempju tajjeb tagħkom u l-kelma helwa tagħkom, mingħajr ma wiehed jindaħal fil-hajja tal-familji ta' l-oħrajn.

L-Arċisqof jiltaqa' mal-Missjunarji Maltin

Mons. Arċisqof Ġuzeppi Mercieca Ibieraħ (it-Tnejn, 9 ta' Lulju 1996) iltaqa' mal-missjunarji Maltin li bħalissa qegħdin Malta għal btala. Il-laqqgħa, organizzata mis-Segretarjat Emigrazzjoni u Turizmu, saret f'Dar l-Emigrant, Valletta. Għaliha attendew saċerdoti, sorijiet u lajċi li qed jagħtu servizz lill-Knisja fi 18-il pajjiż differenti. Wara introduzzjoni li fiha l-missjunarji fissru fil-qosor min huma u x-xogħol li qed iwettqu, Mons. Mercieca tkellem dwar il-ħidma missjunarja. Din li ġeja hija sintezi tad-diskors ta' Mons. Arċisqof:

Xogħol kbir u mifruħ

Nirringrazzjakom hafna għax-xogħol kbir u mifruħ li intom qed tagħmlu, f'isem il-Knisja, fil-ħidma missjunarja tagħkom.

Inroddu ħajr lill-Mulej. Permezz tagħkom aħna nistgħu naraw kemm il-Mulej hu dejjem magħna. Nistħajjel li San Pawl, lill-Mulej jgħidli li fil-miġja tiegħu f'Malta huwa hawwel sigra tajba, dik tal-Vanġelu, li għadha tagħti frott: sigra li ma qdimitx, iżda għadha mimlija saħħa.

Dak li intom irrakkuntajtu juri kemm il-Mulej hu tajjeb magħna u kemm qed jinqeda bikom biex juri l-ġenerożità kbira tiegħu permezz tal-ġenerożità tagħkom.

Il-ġenerożità tagħkom, aktar milli fiż-żmien u fis-snin ta' kemm ilkom tagħtu servizz missjunarju, jiena naraha fid-disponibbiltà u l-impenn tagħkom li xxerrdu l-Bxara t-Tajba f'kull parti tad-dinja.

Il-kontribut missjunarju tagħkom juri li, minkejja s-sinjali zgħar ta' piki individwali jew partikolari, bħal fil-każ ta' ċerti festi fil-parroċċi, il-poplu Malti jifhem l-universalità tal-Knisja. L-akbar festa l-poplu tagħna jagħmilha lill-Mulej. Għandna hafna rikkezzi fostna.

Maturità Spiritwali

L-Isqfijiet Maltin minn dejjem kienu favur li saċerdoti, reliġjużi u lajċi jmorru jagħtu servizzi missjunarji. Dan ifisser li l-Isqfijiet huma *concerned* ukoll, jagħtu attenzjoni xierqa għall-htigiet tal-Knisja 'l hemm mid-djoċeżi tagħhom. Dan hu sinjal ta' maturità spiritwali li bih nuru xi tifsser in-natura missjunarja tal-Knisja u l-vokazzjoni tal-Knisja li xxandar il-Vanġelu kullimkien. Qed naqsmu r-rigali tajbin tagħna ma' kulhadd.

Issa qed noqorbu lejn it-Tielet Millennju. Jalla dan l-ispirtu missjunarju jkompli jikber fostna.

Personalment kelli l-okkażjoni nżur għadd ta' missjunarji Maltin u nara x-xogħol kbir li qed iwettqu b'tant inħabba. Il-ġid li qed isir il-Mulej biss jaf kemm hu kbir u mifruż.

Il-missjunarji nfushom jiggwadanjaw ukoll. Ix-xogħol missjunarju jagħti lil dak li jkun l-okkażjoni li jippurifika wkoll il-motivi tiegħu. Meta dak li jkun ikollu qalbu miftuħa għal haddiehor, jikber fid-disponibilità.

Ix-xieħda tal-missjunarji hija importanti ħafna għal kulhadd, inkluz għal min qed jgħix fil-pajjiżi tal-punent fejn il-ġirja għall-ġid materjali qed twassal biex Alla jingħata l-ġemb.

Din ix-xieħda u dan is-servizz li intom qed tagħtu b'tant ġenerożità, jgħinu wkoll biex ikun hemm oħrajn li tinbet u tissaħħaħ fihom il-herqa li jersqu għal hidma missjunarja. Iz-żerriegħa tagħkom, is-sagrificċji li intom tagħmlu b'tant imħabba u ġenerożità, jgħinu biex jizdiedu dawk li jwieġbu għas-sejħa missjunarja.

Nitlob lill-Mulej biex fis-Seminarju tagħna tithegġeg mill-ġdid il-herqa missjunarja li fl-imghoddi tant qanqlet sacerdoti biex imorru jaqdu lill-Mulej f'artijiet tal-missjoni.

Mill-ġdid inroddu ħajr lill-Mulej għall-ġenerożità kbira tiegħu. F'isem il-Knisja ngħidilkom grazzi għal dak kollu li qed tagħmlu fis-servizz tal-Bxara t-Tajba.

Il-missjunarji Maltin li ħadu sehem fil-laqgħa qed jagħtu servizz fl-Afrika, l-Algerija, l-Awstralja, il-Brazil, iċ-Chad, il-Filippini, il-Ġamajka, il-Greċja, l-Etjopja, l-Ingilterra, l-Istati Uniti ta' l-Amerika, l-Italja, il-Kenja, il-Liberja, il-Palestina, il-Perù, ir-Rumanija u s-Sudan.

Servizz ta' Fedeltà

*Messaġġ ta' Mons. Arcisqof Guzeppi Mercieca
Fl-okkażjoni tal-182 Anniversarju tal-Korp tal-Pulizija*

Nirringrazzjakom hafna talli għal darb'ohra qed tagħtuni l-okkażjoni li niltaqa' magħkom u hekk intenni kemm l-istituzzjoni tal-Korp tal-Pulizija, bħal kull istituzzjoni ohra fil-pajjiż, tinħtieg kull stima u rikonoxxenza minn kull min hu onest.

Din hija wkoll okkażjoni, għalina ikoll, biex flimkien nitolbu lil-Mulej jagħti lil din l-istituzzjoni dak kollu li hu meħteġ biex is-servizz tagħkom ikun tassew ta' fejda għal kulhadd.

Biex ikun jista' jintlaħaq dan il-għan, dan is-servizz tagħkom irid ikun mibni fuq il-fedeltà lejn Alla u lejn pajjiżna. Hija biss din il-fedeltà shiħa tagħkom lejn Alla u lejn artna li tiggarrantixxi dan is-servizz veru lill-poplu.

Għall-grazzja ta' Alla, fl-istorja tal-Korp tal-Pulizija mhumiex wiehed u tnejn dawk li taw jew qed jagħtu servizz magħgun ma' dawn il-valuri ta' fedeltà lejn Alla u lejn il-pajjiż. Ta' dan, hu xieraq li llum inroddu ħajr lill-Mulej.

Persuni bħal dawn jaqdu dmirijiethom b'impenn u b'kuraġġ, ukoll meta dan jitlob minnhom sagrificji kbar kemm personali kif ukoll familjari.

Il-fiduċja fl-istituzzjonijiet

L-istima kbira li dawn il-membri tal-Korp tal-Pulizija jgawdu f'għajnejn il-komunità tagħna, turi kemm il-poplu tagħna jistenna li l-Korp tal-Pulizija, bħal kull istituzzjoni ohra fil-pajjiż, ikollu l-fiduċja ta' kulhadd; fi kliem ieħor ikun istituzzjoni serja, kredibbli u trasparenti.

Il-poplu jhossu sod daqs sur meta jkollu l-fiduċja fl-istituzzjonijiet. Għalhekk, filwaqt li hu dmir ta' kull membru tal-Korp tal-Pulizija, ta' kull ċittadin, li jahdem biex dejjem ikun hemm u tissaħħah dejjem iżjed il-fiduċja fl-istituzzjonijiet, daqshekk ieħor hu dmir ta' kulhadd li jibza' għal din il-fiduċja.

Hadd m'għandu, per eżempju, jimmina din il-fiduċja f'xi istituzzjoni billi jifta' fuqha xi dell ikrah b'tixrid ta' għidut foloz jew billi jgħawweġ il-fatti. Min-naħa l-oħra, jekk u fejn xi haġa ma tkunx miexja sewwa, ma nistgħux naħbu l-verità. Jekk naħbu l-verità, inkunu qed nirriskjaw li l-

fiduċja tal-poplu tibda titnaqqas u tiddgħajef daqs meta jixterdu xnighat foloz.

Dan iqieghed fuq spallejn kull ċittadin responsabbilitajiet kbar. Iċ-ċittadin ma jistax jahbi l-verità jekk irid jgħin biex tikber u tissahħah il-fiduċja fil-Korp tal-Pulizija. L-omertà, jiġifieri n-nuqqas taċ-ċittadin li jwassal lill-awtoritajiet kompetenti dak li fil-kuxjenza tiegħu jkun jaf li hu ta' deni għas-soċjetà u għall-pajjiż, iddgħajef idejn il-pulizija fil-qadi ta' dmirijiethom.

Min-naħa tiegħu, kull membru tal-Korp tal-Pulizija għandu d-dover sagrosant li jassigura li s-servizz li jagħti jkun denn tal-fiduċja tal-poplu fil-Korp tal-Pulizija.

Dan jitlob li kull membru tal-Korp tal-Pulizija jgħix il-fedeltà tiegħu lejn Alla u lejn pajjiżu bis-serjetà.

Tiġdid fil-fedeltà

Illum ingħarna hawn ukoll biex intom tiġgeddu u titheggu f'din il-fedeltà tagħkom, bhala pulizija, lejn Alla u lejn il-pajjiż.

B'hekk biss intom, il-pulizija, fil-hajja u fix-xogħol tagħkom ta' kuljum tistgħu tkunu onesti u generużi fl-istess hin.

Din il-fedeltà mhix xi oġġett li wiehed jista' jixtrih. Din il-fedeltà hija virtù. Hija qawwa interjuri li tinkiseb billi wiehed jimpenja ruħu ta' kuljum biex jgħix b'għożża kbira r-rabta tiegħu, il-fedeltà tiegħu lejn Alla.

Il-bniedem, minhabba d-dnub, iħossha tqila biex jagħmel it-tajjeb. Madankollu, Gesù, permezz tal-mewt u l-qawmien tiegħu, ġab mill-ġdid lill-bniedem il-qawwa li jirbaħ id-deni bit-tajjeb. Din il-qawwa interjuri l-bniedem jista' jikkuntivaha permezz tat-talb u l-għaqda tiegħu ma' Alla u mal-proxxmu.

L-Għaqda fil-familja

Żewġ forom ta' għaqda li jrid jgħożż kull membru tal-Korp tal-Pulizija biex jgħix tassew il-fedeltà tiegħu lejn Alla u lejn pajjiżu, huma l-għaqda fi hdan il-familja tiegħu, l-għaqda ma' shabu fil-Korp.

Nitlobkom u nhegġgkom il-koll biex fl-għaqda fil-familja tagħkom tghixuha b'hegga u entużjasmu.

Nistedinkom iżzommu dejjem quddiem għajnejkom il-fatt fundamentali li l-familji tagħkom – ir-raġel jew il-mara, flimkien ma' l-ulied – huma s-sostenn natrali tas-servizz diffiċli u delikat tagħkom.

Nitlobkom u nhegġgikom biex il-fedeltà dejjiema taż-żwieġ u d-doveri tagħkom ta' ġenituri lejn l-ulied, tgħożżuhom u tgħixuhom b'mod awtentiku quddiem Alla u wkoll quddiem is-soċjetà, jigifieri quddiem kulhadd u kullimkien – fil-familja, fuq ix-xogħol, fis-soċjetà u ma' kull min tiltaqgħu fil-ħajja.

Is-soċjetà tifraħ ħafna meta fil-pulizija tara din ix-xieħda ta' għaqda mal-familja tiegħu u ta' fedltà lejha. Mill-banda l-oħra, is-soċjetà titnikket u tithasseb meta tara li mhux il-membri kollha tal-Korp tal-Pulizija jkun qeđ jagħtu din ix-xieħda.

Il-pulizija li jgħix b'armonija l-għaqda u l-fedeltà fil-familja tiegħu barra li jkun qeđ jagħti xieħda tajba, ikun f'qagħda ferm aħjar biex jaqdi dmiru ta' pulizija b'mod seren u skond kif mistenni minnu.

Ix-xogħol tal-pulizija jsir ferm iżjed diffiċli meta jkun neqsin l-għaqda u l-fedeltà fil-familja. Pulizija bħal dan ikun iktar vulnerabbli. Huwa jista' jkun f'riskju ferm akbar li, forsi minħabba xi rikatt jogħtor u jispiċċa biex ma jaqdi dmiru sew.

L-għaqda fil-Korp

L-għaqda u l-fedeltà tal-pulizija fil-familja jgħinuh jikber ukoll fl-għaqda mal-pulizija sħabu fuq il-post tax-xogħol u fil-qadi ta' dmirijiethom.

Din l-għaqda titlob li intom, il-pulizija, tkunu bħal familja waħda bejnietkom. Titlob li ma jkunx hemm firdiet fostkom, per eżempju qsim fostkom bħalma ġieli jigri fost xi membri ta' komunitajiet insara tagħna fejn fi kliem San Pawl fl-Ewwel Ittra lill-Korintin, ikun hemm min f'qalbu u f'moħħu jgħid: "Jiena ta' Pawlu", "U jiena ta' Apollo", "U jiena ta' Kefa", "U jiena ta' Kristu".

Il-fedeltà tagħkom lejn Alla u lejn pajjiżna hija waħda u m'għandha qatt tkun mifruda jew maqsuma, għaliex fejn isseħħ din il-firda ma jingibidix ħabel wieħed. Ma tkunux ispirati u nhegġin mill-istess ideal.

L-għaqda bejnietkom bħala Korp tal-Pulizija tgħinkom u twassalkom biex tassew tkunu ta' servizz ħaj u kontribut għall-poplu tagħna u għal pajjiżna.

L-għaqda fostkom il-pulizija twassal biex fil-qadi ta' dmirijietkom, speċjalment fit-taqbidiet li l-Korp ikun qeđ jagħmel kontra l-kriminalità, intom ma tħarsu lejn wiċċ hadd u tiġbdu lkoll ħabel wieħed.

Dmir il-pulizija huwa lejn Alla u lejn pajjiżu. Għaldaqstant, pulizija jizbalja jekk fil-qadi ta' dmirijietu jimxi skond l-irbit jew il-gibdiet tal-politika partigġjana. Pulizija li jagħmel dan l-iżball ikun qeđ ifixkel il-ġid komuni tal-poplu u għalhekk ikun qeđ jimxi kontra r-rieda ta' Alla.

Tishih tal-fiduċja

Il-poplu tagħna, għall-grazzja ta' Alla, għad għandu hafna fiduċja fl-istituzzjonijiet tiegħu, fosthom il-Korp tal-Pulizija.

Nitolbu lil Alla jgħinna lkoll biex din il-fiduċja nirrispettahwa u nsostnuha billi kull membru tal-Korp tal-Pulizija jħabrek biex jagħti tassew u bla heda servizz ta' fedeltà lejn Alla u lejn pajjiżu.

*Quddiesa fil-Kwartieri Ġenerali tal-Pulizija, Floriana
12 ta' Lulju 1996.*

President Ġdid tal-Forum ta' l-Għaqdiet Kattoliċi jiltaqa' ma' l-Arċisqof

Dr. André J. Camilleri, il-President il-ġdid tal-Forum ta' l-Għaqdiet u l-Movimenti Kattoliċi Maltin, iltaqa' ma' Mons. Arċisqof Ġuzeppi Mercieca.

Dr. Camilleri kien akkompanjat minn Dun Victor Cilia, Delegat ta' l-Arċisqof għal-Lajċi, u mis-Sur Nikol Baldacchino, li għadu kemm temm il-kariga tiegħu bħala President tal-Forum.

Fil-laqgħa, Mons. Arċisqof fisser l-appoġġ tiegħu għax-xogħol li qed jagħmel il-Forum biex ikun dejjem iżjed holoqa li għgib flimkien lill-għaqdiet u l-movimenti Kattoliċi fid-djoċesi.

Mons. Mercieca qal li din l-għaqda fid-diversità hija importanti hafna. Hemm xogħol li l-għaqdiet u l-movimenti huma msejnin biex jagħmluh skond il-kariżma proprja tagħhom, u hemm ukoll xogħol li huma jridu jwettquh id f'id.

Mons. Arċisqof tkellem ukoll favur il-preżenza u l-involviment dejjem iktar b'saħħithom tal-membri ta' l-għaqdiet u l-movimenti, fil-ħajja u l-attivitajiet tad-djoċesi fuq bażi nazzjonali.

Il-ħatra tal-President tal-Forum hija għal sentejn.

Dr. Camilleri huwa qrib il-Moviment tal-Fokolari.

Ċirkolari Numru 338

Offerta għall-Papa – 1996

Fil-Quddies kollu ta' nhar is-Sibt filgħaxija u l-Hadd, 15 u 16 ta' Ġunju, fil-knejjes kollha ta' l-Arċidjoċesi tagħna se ssir il-ġabra, magħrufa bhala l-“Offerta ta' San Pietru”, li naghmlu kull sena biex ngħinu 'l Papa halli jkun jista' jagħmel il-hidmiet tiegħu ta' Karità.

Nappellaw lil hutna kollha biex inkunu tassew ġenerużi fl-offerti tagħna.

Bil-ġenerożità li nuru nkunu b'xi mod qed niehdu sehem f'din il-hidma fejjieda tal-Papa għal hutna fil-bżonn. Inkunu fl-istess hin nuru l-għaqda ta' mħabba u l-lejaltà tagħna lejn il-Papa. Nuru wkoll li napprezzaw is-sagrifiċċji kbar li hu jagħmel fil-qadi tal-missjoni kbira tiegħu bhala Ragħaj tal-Knisja Universali għall-ġid tagħna u ta' hutna l-bnedmin kollha.

* Festa Nazzjonali 7 ta' Ġunju

Fl-okkażjoni taċ-ċelebrazzjoni tal-festa Nazzjonali nhar il-Ġimgħa, 7 ta' Ġunju 1996:

- 1) Fil-Quddies kollu, fit-Talba tal-Fidili tizzied din l-invokazzjoni: “Nissel, Mulej, fil-qlub tagħna l-Maltin kollha, hsibijiet ta' paċi, ġustizzja u mħabba, biex nahdmu flimkien għall-ġid u progress materjali, soċjali u spiritwali ta' pajjiżna”.
- 2) Wara kull Quddies jtkanta l-Innu Malti.
- 3) Dakinhar, issir mixgħela tal-frontispizji u tas-slaleb tal-knejjes minn inżul ix-xemx sal-11.00 pm,
- 4) Fuq il-knejjes li għandhom l-arblu tittajjar il-bandiera Maltija.

Maħruġa mill-Kurja Arċiveskovili ta' Malta, Floriana, illum 27 ta' Meju 1996.

Annetto Depasquale
Vigarju Ġenerali

Alfred Muscat
Kancillier

* Din il-parti taċ-Ċirkolari m'hemmx għalfejn tinqara fil-knejjes

Ċirkolari Numru 339

Invokazzjoni ġdida fil-Litanija tal-Madonna

Il-Qdusija tiegħu l-Papa Ġwanni Pawlu II ried li fil-Litanija tal-Madonna tiżdied invokazzjoni oħra lill-Verġni Marija biex tagħti l-harsa tagħha fuq il-familja li llum tinsab mhedda minn tant tiġrib.

L-invokazzjoni hi **Sultana tal-Familja**, trid tingħad wara l-invokazzjoni "Sultana tar-Rużarju Mqaddes" u qabel l-invokazzjoni "Sultana tal-Paċi".

Din l-invokazzjoni għandha tiżdied fil-Litanija tal-Madonna meta tingħad it-talba tar-Rużarju fil-pubbliku mill-ġurnata li din iċ-Ċirkolari tasal għand id-destinatarji tagħha.

Inhegġu lil kulhadd biex ukoll fir-reċita privata tar-Rużarju nsegwu r-rieda tal-Papa u nżidu din l-invokazzjoni bil-hsieb li nitolbu lill-Omm ta' Ġesù u Ommna biex interċedi għall-harsien u għall-qdusija tal-familji kollha.

Mahruga mill-Kurja Arċiveskovili ta' Malta, Floriana, illum 4 ta' Ġunju 1996.

Mons. Annetto Depasquale
Vigarju Ġenerali

Dun Alfred Muscat
Kanċillier

Eżempju ta' omeliji

L-24 Hadd tas-sena

Il-Mahfra tal-Ħtjiet

Kemm-il darba għandi nahfer?

Kull jum meta aħna ngħidu t-talba li għallimna l-Mulej għas-salvazzjoni tagħna ngħidu: "Aħfrilna dñubietna, bħalma nahfru lil min hu hati għalina". Ma nafx jekk qatt hsibna sewwa fuq din l-invokazzjoni lil Alla li nagħmlu almenu tliet darbiet kull jum, kif kienu jagħmlu l-insara ta' l-ewwel żminijiet, iżda jekk xi darba hsibna sewwa fuq il-kliem ta' din it-talba żgur tiġi f'moħħna l-mistoqsija li għamel San Pietru lil Ġesù: "Xi kemm-il darba irid jonqosni hija biex nahfirlu? xi seba' darbiet?" Seba' darbiet narawhom hafna, kif rahom hafna San Pietru, u żbalja, tant li Ġesù wiegħbu "Ma ngħidlekx seba' darbiet, imma sa sebgha u sebghin darba", u Ġesù wettaq kliemu bil-parabbola li thabbritilna fl-Evangeliu ta' l-lum, biex turina li għandna nahfru dejjem il-ħtjiet li jsirulna għaliex il-ħtjiet li nagħmlu lil xulxin ma huma xejn, imqabblin ma' l-offiżi li bihom inżebilħu lil Alla; imma Alla fil-kobor bla qjies tal-ħniena u ta' l-imħabba tiegħu għalina lest dejjem biex jahfrilna jekk niedma u sogħbiena nersqu lejħ nitolbu mahfra.

Il-mahfra tad-dñubiet hi għemil ta' mħabba

Alla lest dejjem biex jahfrilna ħtjietna, għax iħobbna, u ma jridx li xi hadd minna jintilef għal dejjem; il-mahfra tad-dñubiet hu għemil ta' mħabba ma' għajna, u qatt ma għandu jkun hemm limiti għall-imħabba, għax inkella ma tkun imħabba xejn imma tfittixx biss ta' dak li jaqblilna. Għandna nahfru lil min jonqosna għaliex hu huna, wiehed minn ħutna fi Kristu, wiehed mifdi bħalna bid-demm għażiż ta' Kristu, u bejn l-aħwa, bejn dawk li huma wlied adottivi ta' Alla, ma għandu jkun hemm xejn xi jxekkel għemil l-imħabba.

Meta nahfru lil min hu hati għalina nkunu nixbħu lill-Mulej fl-imħabba tiegħu għalina: Alla l-Missier, għani fil-ħniena, jtella' x-xemx tiegħu għat-tajbin u għall-ħziena, u jistabar bina midinbin, u jagħtina ż-żmien kollu li neħtiegu biex nindmu u niksbu l-mahfra ta' dñubietna. Iżda din il-mahfra jagħtihilna biss b'kondizzjoni: jahfrilna daqskemm aħna lesti nahfru lil min hu hati għalina. Il-parabbola dan turihulna b'mod l-aktar ċar: il-qaddej hazin li ma riedx jahfer id-dejn żgħir li wiehed minn shabu

kellu miegħu, wara li sidu kien hafirlu d-dejn kbir li kellu miegħu, ġie kastigat bl-aħrax, proprju minħabba dan in-nuqqas ta' mħabba li wera ma' siehbu midjun miegħu għal ftit soldi, għal ftit ċenteżmi, mitt dinar, meta sidu kien hafirlu somom kbar ta' flus, mijiet ta' liri, għaxart elef talent.

Kemm nonqsu meta ma naħfrux

Kliem Bin Sirak ukoll li thabbrilna fl-ewwel qari ta' llum juru kemm jonqos mill-imħabba għal ghajru min mhux lest jahfer il-ħtijiet li jsirulu. Bin Sirak jurina b'kemm suriet nonqsu mill-imħabba meta ma naħfrux lil min hu hati għalina. Min mhux lest jahfer il-ħtijiet li jsirulu hu mimli mibegħda u għadab għax ma jafx x'inhi l-imħabba, u fl-għama tiegħu lanqas lil Alla ma jhobb li hu l-imħabba fih innifsu, anzi jasal biex jobghod lil Alla u joffendih bi kliemu proprju minħabba l-imħabba tiegħu għalina l-bnedmin. Min ifittex li jivvendika ruħu b'idejh l-offiżi li jsirulu, min iżomm f'qalbu l-korla għal haddieħor, min m'għandux ħniena għal Alla, dan ma jafx x'inhi l-imħabba u għalhekk mhux lest jahfer l-iċken offiża li ssirulu.

Iżda min ihobb is-sliem, mir irid jgħix fil-paċi l-jiem kollha ta' ħajtu, ħabib ma' kulhadd, jeħtieġlu jħares il-kmandamenti, irazzan il-korla tiegħu, iwarrab minnu l-ġlied u l-għadab tiegħu, huwa u jiftakar li hawn fid-dinja ma għandniex għamara għal dejjem, u jrid jasal il-waqt li fih irridu nagħtu kont ta' għemilna kollu lil Alla li halaqna u fdiena.

Nagħtu kont lil Alla

Dan il-kont ta' għemilna irridu nagħtu aħna, aktar minn bnedmin oħra, għaliex aħna m'aħniex ngħixu għalina nfusna, imma għal Alla, li kisibna għalih biex inkunu l-poplu qaddis tiegħu. Kisibna għalih fil-Magħmudija tagħna u għalhekk hajjitna kollha trid tkun għalih: sew jekk ngħixu u sew jekk immutu aħna tal-Mulej, qalilna San Pawl fit-tieni qari ta' llum. Aħna tal-Mulej, u għalhekk għandu jkollna l-istess sentimenti tiegħu: naħfru bħalma jahfrilna hu, inhennu bħalma jhenn għalina hu, nagħdru bħalma jagħdirna hu: hekk biss inkunu tassew nixbħuh, hekk biss inkunu insara tassew.

Il-Fehmiet ta' Alla u l-fehmiet tagħna

Biex naħsbu kif jahseb Alla

Bi kliem il-profeta Isaija llum Ġesù qed jgħidilna li l-ħsbijiet tiegħu m'humieħ bħal ħsbijiet tagħna u l-fehmiet tiegħu m'humieħ bħal fehmiet tagħna, għaliex Alla dejjem lest biex jahfer lill-midneħ li jdur lura lejħ sogħbien u niedem, waqt li aħna m'ahnieħ kapaċi naħfru lil min hu ħati għalina, minkejja li Ġesù qalilna li għandna dejjem naħfru lil min hu ħati għalina biex inkunu tassew nixbħu lil Alla.

Meta naħsbu bħala bnedmin inkunu rridu npattu l-ħtjiet li jsirulna "sinna sinna", bla ħniena, mingħajr ma nqisu xejn ħlief l-offiža li tkun saritilna. Izda dan mhux skond l-ispirtu ta' l-Evangēlju, mhux għemil ta' mħabba; u meta dan, ma nkunux qed ingibu ruhna bħala ulied dak Alla li jtella' x-xemx fuq it-tajbin u l-ħziena, mhux skond l-ispirtu li għandu jmexxi kull għemil tagħna, għaliex aħna għażilna li nkunu ta' Kristu, u għalhekk irridu ngibu ruhna kif jixraq lill-Evangēlju ta' Kristu.

Jekk naħsbu kif jahseb Alla, inħallu f'idu ħajjitna kollħa

Meta dan, l-imgiba kollħa ta' ħajjitna fid-dinja ma toħloqilnieħ problemi, għax sew jekk ngħixu u sew jekk immutu aħna tal-Mulej. Dan il-paradoss ifissirulna San Pawl fit-tieni qari ta' llum: jekk aħna ta' Kristu, hu l-istess għalina li nibqgħu fid-dinja jew li nħallu d-dinja: jekk nibqgħu fid-dinja, qegħdin hawn biex nagħtu kotra ta' frott ta' għemejjel tajba u nagħtu gieh u glorja lill-Mulej; jekk inħallu din id-dinja immorru mal-Mulej għal dejjem. Qisu għandna żewg għażliet quddiemna. San Pawl quddiem din l-għażla ħass ruħu bejn ħaltejn: xtaq ihalli d-dinja bit-tigrib u t-taħbit kollħa tagħħa biex igawdi l-hena ta' dejjem fis-sema, u xtaq ukoll jibqa' fid-dinja biex iwassal l'Kristu lil dawħ kollħa li kienu lesti jilqgħuh. Din hi x-xewqa ta' kull min ihobb tassew lil Ġesù; u min ihobb tassew lil Ġesù jħalli f'idejħ il-gejjieni tiegħu: jekk il-Mulej iridu jibqa' fid-dinja biex jahdem għalih fil-ħsad tiegħu, iroddlu ħajr ta' dan; hekk ukoll iroddlu ħajr jekk il-Mulej joghgħbu jsejjahlu biex jagħtih il-premjū tal-ħajja ta' dejjem.

Parabbola dwar il-ħajja fid-dinja

Dan jōħroġ ċar ħafna mill-parabbola ta' l-Evangēlju ta' llum, il-parabbola tal-haddiema li dahlu jahdmu fl-għalqa ta' sidhom tul ħinijiet differenti

tal-jum, u fl-aħħar tal-ġurnata kull wiehed irċieva l-istess dinar wiehed tax-xogħol tiegħu. Kien hemm min gerger għax għamel sigħat shah ta' xogħol iebes tul il-jum kollu u rċieva dinar wiehed biss, daqskemm irċieva minn hadem siegħa biss, l-aħħar siegħa tal-jum!

Din il-parabbola ta' Ġesù nistgħu nifmuha hażin; Ġesù mhux qed ikellimna dwar il-ħlas li jmiss lill-ħaddiema tax-xogħol li jagħmlu: il-ġustizzja titlob li min hadem il-jum kollu u tgħabba bil-piż tal-jum u bis-shana jisthoqqlu ħlas aktar minn min hadem siegħa biss u din is-setgħa għamilha meta l-jum kien riesaq lejn it-tmiem tiegħu. Mhux din il-verità tal-ġustizzja li Ġesù ried jgħallimna llum, imma l-verità tal-ħajja ta' dejjem li l-Mulej jagħti lil dawk kollha li jtemmu hajjithom f'din id-dinja bi ħbiberija mal-Mulej. Il-parabbola nifmuha aħjar jekk naqraw dak li Isaija qal dwar il-ħniena ta' Alla. Jekk bniedem hażin fi tmiem ta' hajtu jindem minn dnuvietu u jisgħob bih minnhom, dawn jintesew għal kollox u jikseb l-hena ta' dejjem, iżda jekk bniedem ġust fl-aħħar ta' hajtu jinsa l-ġustizzja tiegħu u jagħmel kull xorta ta' hażen u ma jisgħob bih minnu, it-tjieba kollha li għamel tintesa u jmur fit-telfien ta' dejjem. Dan mhux sewwa, ngħidu aħna, imma aħna naħsbu mhux kif jahseb Alla, li jrid il-bnedmin kollha jsalvaw, dawk ukoll li jduru lejħ fl-aħħar ta' hajjithom.

It-tifsir tal-parabbola

Fil-ħaddiema li daħlu jaħdmu fl-għalqa tal-Mulej f'ħinijiet differenti tal-jum huma l-bnedmin kollha li f'xi mument ta' hajjithom daru lejn Alla biex jaqduh: hemm xi wħud li qdew il-Mulej minn tfulithom u għaddew hajjithom kollha jgħixu hajja ta' saġrificċji u ta' caħdiet għall-Mulej; hemm oħrajn li jibdew ifittxu l-Mulej fil-bidu ta' żoġħzithom, u oħrajn meta jkunu għaddew nofs hajjithom fid-dinja, u fl-aħħarnett hemm dawk li jfittxu l-Mulej fi xjuħithom meta jintebħu li waslu għat-tmiem ta' hajjithom: ilkoll jirċievu mingħand il-Mulej fit-tmiem ta' kollox id-dinar tal-ħajja ta' dejjem imwiegħed lilhom, iżda dan ma jfissirx li l-għemejjel kollha tajba li jkunu għamlu tul hajjithom kollha, jew tul iż-żmien tal-fedeltà tagħhom lejn il-Mulej ma jkollhomx l-premjū tagħhom fis-saltna tas-smewwiet: fil-Ktieb ta' l-Apokalissi San Ġwann ra qtajja ta' qaddisin lebsin ilbiesi twal bojod bil-palm f'idejhom, mexjin aktar mill-qrib wara l-Ħaruf: huma dawk li qdew il-Mulej tul hajjithom kollha u issa qed igawdu glorja akbar għall-fedeltà tagħhom fl-għalqa tal-Mulej. Jalla nkunu minn dawn, waqt li naħsbu wkoll f'ħutna li għadhom 'il bogħod mill-Mulej biex huma wkoll jilqgħu l-istedina tiegħu ta' l-aħħar siegħa u jmorru jaħdmu fl-għalqa tiegħu biex ma jibqgħux fid-dlamijiet ta' dejjem.

Is-26 Hadd tas-sena

Il-Mahfra tad-dnubiet

Il-hsieb tal-bnedmin tad-dinja dwar l-imġiba ta' Alla

Kliem il-profeta Eżekjel jurina ċar kif naħsbu aħna l-bnedmin li nippretendu li nistgħu niġġudikaw lil Alla u nġhidu: "Mhux sewwa l-imġiba ta' Alla li jagħti l-kastig ta' dejjem lil xi hadd li wara li jkun għex haġja tajba, fl-aħħar ta' haġtu jitbiegħed minn Alla u jmut fi dnubietu. U lanqas hu sewwa li bniedem, għas-sewwa u l-ġustizzja li jagħmel fl-aħħar ta' haġtu, Alla jnisielu l-ħażen kollu li jkun għamel.

Din l-imġiba ta' Alla Ġesù jfissirilna sewwa bil-parabbola taż-żewġt aħwa, l-ewwel wieħed jwiegħed li se jmur jahdem fl-għalqa ta' missieru iżda ma jmur xejn, u t-tieni wieħed jirrifjuta li jmur iżda mbagħad imur jagħmel dak li riedu missieru. Il-qassisin il-kbar u x-xjuħ fehmu x'ried jgħalliem Ġesù tant li meta staqsihom liema wieħed mill-aħwa għamel ir-rieda tal-missier wegħbu li kien dak li l-ewwel qal le lil missieru iżda mbagħad għamel dak li riedu jagħmel.

Meta Ġesù ra lill-qassisin il-kbar u x-xjuħ tal-poplu kienu fehmu l-parabbola tiegħu, urihom x'inhi l-imġiba ta' Alla li fuqha tkellem il-profeta Eżekjel anzi urihom li l-imġiba tagħhom kienet kollha kemm hi kontra l-hsieb u r-rieda ta' Alla.

Ma nafux ngħaqqudu l-ħniena mal-ġustizzja

X'kien qed iċanfar Ġesù fl-imġiba tal-qassisin il-kbar u tax-xjuħ tal-poplu? Kienu nies li kellhom is-setgħa jgħallmu l-ġustizzja u s-sewwa ta' Alla, iżda mbagħad huma la kienu jħarsu l-ġustizzja u lanqas is-sewwa ta' Alla, u għalhekk kienu se jsibu ruħhom barra mis-saltna ta' Alla. Għaliex? Għax meta Gwanni l-Battista beda jistieden lil kulhadd biex jindem minn dnubietu u jagħmel is-sewwa, ha jhejju ruħhom għall-miġja tal-Messija, il-qassisin il-kbar u x-xjuħ tal-poplu ma tawx każ ta' kliemu, ma emmnuhx, ma biddlux haġġithom; waqt li l-midinbin – il-pubblikani u n-nisa tat-triq, imqanqlin minn kliem San Gwann Battista, sogħob bihom mill-ħażin tagħhom u daru lejn Alla jitolbu maħfra u hekk kisbu s-salvazzjoni: il-ħtijiet tagħhom kollha ta' l-imġhoddi Alla nisehom, qishom qatt ma kienu għax hassruhom bl-indiema u s-sogħba tagħhom, għax Alla ħanin u ma jridx il-mewt ta' dejjem tal-midnebb, iżda li jindem u jgħix għal dejjem fis-saltna tas-smewwiet.

Aħna l-bnedmin ma nafux ngħaqqudu flimkien il-ħniena u l-ġustizzja:

irridu li ssir ġustizzja ma' min jagħmel il-ħażin, iżda ma nafux nuru ħniena ma' min niedem u sogħbien għall-ħażen li jagħmel jitlob maħfra. Iżda dan Alla jagħmlu għax hu għani bil-ħniena. Għaliex aħna bnedmin dgħajfa ngħidu li m'hijiex sewwa l-imġiba ta' Alla, kif fakkarna il-profeta, iżda jekk aħna naħsbu kif kien jaħseb Kristu Ġesù ma nsibuhix bi tqila biex nifmu kemm hi sewwa u skond il-ħaq l-imġiba ta' Alla.

Naħsbu bħal Ġesù

Kif se naħsbu kif kien jaħseb Kristu Ġesù? Ighidulna San Pawl fit-tieni qari ta' l-lum, qari li hu stedina ħerqana għalina lkoll biex bl-imġiba kollha tagħna nhabbru 'l Kristu lid-dinja li tant teħtieġ sentimenti ta' tjeba, ħniena, mogħdrija, sabar u fuq kollox imħabba. San Pawl għalhekk huwa u jara t-tigrib u l-inkwiet u t-tilwim li qatt ma jonqsu fid-dinja, fost l-insara wkoll, jitlobna b'qalbu maqsuma biex infarrġuh billi nuru almenu sinjali żgħar ta' ħniena u mogħdrija għal xulxin, billi nhabirku ħa nzommu spirtu wieħed bejnietna bir-rabta tas-sliem, billi nwarribu minna kull kliem iebes ta' tpattija u ta' vendetta, imma nfittxu biss kliem ta' ħlewwa u ta' mħabba. Dan naslu biex nagħmluh jekk nbegħdu minna kull sura ta' ambizzjoni, kull frugħa, kull egoizmu, kull sura ta' supervja li ġġiegħelna naħsbu li ħadd ma hu aħjar minna, li ħadd ma hu aqwa minna. Is-supervja u l-kburija huma l-għeruq ta' kull għemil ħażin, għalhekk San Pawl ihegġigna biex inkunu umli bħalma kien Kristu Ġesù, li ċekken lilu nnifsu u sar bniedem bħalna u tgħabba bil-miżerji kollha tagħna, u obda sal-mewt tas-salib, il-mewt l-aktar infami li l-bnedmin ta' dak iż-żmien kienu jistgħu jagħtu.

Niċċeknu bħal Ġesù

Ġesù ċekken lilu nnifsu sal-mewt tas-salib, iżda Alla igglorifikah u tah l-isem li hu fuq kull isem, għax Alla jeqfilhom il-kburin u jgħolli ċ-ċekjknin, l-umli. Għalhekk jekk aħna rridu li jkollna l-hajja ta' dejjem u nsaltnu ma' Kristu fil-glorja tiegħu, jeħtiġilna niċċeknu bħalu; nagħharfu x-xejn tagħna, nagħharfu li aħna midinbin, nagħharfu li aħna bħall-pubblikani u n-nisa tat-triq, li neħtieġu li nikkonvertu kontinwament, u ma nqisux ruħna xi qaddisin mexjin fuq l-art u ħbieb ta' Alla, meta aħna bl-imġiba tagħna qed immorru kontra dik li hi l-imġiba ta' Alla ma' kull midneb li jindem u jikseb is-salvazzjoni. Aħna wkoll irridu nindmu mis-supervja tagħna li ġġiegħelna naħsbu li aħna xi qaddisin, meta aħna wkoll midinbin u neħtieġu l-ħniena ta' Alla biex nintrefgħu mill-miżerji tagħna u meta jasal il-waqt insaltnu miegħu għal dejjem.

Is-27 Hadd tas-sena

Il-Misteru tal-Knisja

Xbihat tal-Knisja fil-Kotba Mqaddsa

Fil-Kotba Mqaddsa nsibu hafna xbihat tal-Knisja: San Ġwann ixebbah il-Knisja għall-merħla li tagħha l-Mulej huwa r-ragħaj; San Pawl jgħidilna li l-Knisja hi l-Ġisem ta' Kristu li tagħha Kristu huwa r-Ras; il-ktieb ta' l-Apokalissi isejjah lill-Knisja il-belt il-ġdida, Ġerusalem tas-sema, niezla mis-sema bħal Għarusa mzejna għall-Għarus tagħha; il-Knisja wkoll hija d-dar ta' Alla u l-għamara ta' l-Ispirtu s-Santu; u l-knisja hi wkoll l-għalqa tad-dwieli tal-Mulej. Hu fuq din ix-xbieha li kellimna l-qari tal-Quddiesa ta' llum.

Hi xbieha li nsibuha fil-Ktieb tas-Salmi u fil-Ktieb ukoll tal-profeta Isaija, u nsibuha wkoll f'waħda mill-parabboli ta' Ġesù, dik il-parabbola li biha Ġesù ried ifiehem lill-qassisin il-kbar u x-xjuħ tal-poplu li Alla kien se jieħu s-Saltna tiegħu minn idejhom għax warrbuh, biex jagħtiha lil min jagħmel frott minnha.

L-għalqa tad-dwieli tal-Mulej

Taħt it-tixbiha ta' l-għalqa tad-dwieli, il-kotba tat-Testment il-Qadim juruna b'liema mħabba Alla habb il-poplu li kien għazel għalih, poplu li minnu kien jistenna kotra ta' frott. Alla ha ħsieb il-poplu tiegħu: ħarġu mill-jasar ta' l-Eġittu, mexxih mid-deżert tul erbgħin sena, iprovdieu ilma x'jixrob minn blata samma u baġħtlu l-manna bħala ikel mis-sema; wasslu fl-art imwegħda lill-missirijietu. Dan kollu l-profeta jfissru meta jgħid: "li l-għalqa għaзақha u naddafha miż-zrar, bena torri f'nofsha u haffer magħsar fiha. Izda ma ħax frott minnha u abbandunaha għaliex stenna li tagħtih għeneb tajjeb f'waqtu u kull ma tagħtu kien għeneb qares".

Dan ħabbru il-profeta Isaija fl-ewwel qari tal-Quddiesa u immeditajnih aħna u ntenu kliem is-salm dwar l-għalqa tal-Mulej. Dan ħabbru wkoll Ġesù bil-parabbola ta' l-Evangelju; anzi Ġesù jgħid xi ħaġa aktar milli qal il-profeta Isaija. Dan ħabbar li Alla b'kastig kien se jabbanduna l-poplu tiegħu minħabba l-infedeltajiet tiegħu, izda Alla mbagħad kemm-il darba reġa' ħabbe miegħu l-poplu tiegħu kull darba li reġa' lura lejħ niedem u sogħbien.

It-twarrib tal-Lhud

Ġesù bil-parabbola tiegħu jhabbar li Alla se jabbanduna l-poplu tiegħu darba għal dejjem, għax l-infedeltà tiegħu ma felahx aktar għaliha: ma ridux jemmnu fih bhala l-Mibgħut tal-Missier, चाहदुह quddiem Ponzju Pilatu, riduh imsallab, u hekk sehh dak li habbar wiehed mis-salmi ta' David: "il-gebla li warrbu l-bennejja saret il-gebla tax-xewka, bis-sahha tal-Mulej sehh dan". Il-Lhud warrbu lil Ġesù, u gew ikkundannati għax warrbu lil Dak li hu l-pedament li fuqu mibnija l-Knisja, kif tghallimna l-Iskrittura.

Izda San Pawl jizgurana li dan it-twarrib tal-Lhud m'huwiex għal dejjem imma sa meta il-Lhud jintebhu bl-izball tagħhom u jagħrfu lil Ġesù bhala l-Messija mwieghed mill-profeti. Alla, jghidilna San Pawl, ma jonqos qatt mill-weghdiet tiegħu, u l-weghdiet li għamel lill-poplu ta' Israel ma sfawx fix-xejn: il-Lhud ukoll meta jasal il-waqt għad jinghaqdu magħna fl-għarfien ta' Ġesù l-Iben ta' Alla magħmul bniedem għas-salvazzjoni tagħna.

Bil-parabbola tiegħu Ġesù tkellem ċar hafna u l-Lhud fehmu sewwa: taht ix-xbihat tal-parabbola għandna mfissra l-infedeltajiet kollha tal-Lhud tul il-grajja kollha tagħhom: il-profeti qaddejja tal-Mulej li Alla kien jibgħatilhom biex iregggagħom għall-fedeltà shiha lejha, lil xi whud sawtuhom, lill-ohrajn haġgruhom, lill-ohrajn qatluhom, u fl-aħħar waslu biex joqtlu lill-istess Iben ta' sidhom, l-Iben ta' Alla li sallbu barra l-belt.

Twissija għalina

Il-parabbola u l-qari kollu ta' llum għandu jkun ta' twissija għalina, għaliex aħna wkoll nistgħu nonqsu mill-fedeltà tagħna lejn Alla u naghmlu bhalma jagħmlu bennejja boloh li jwarrbu l-gebla li hi l-gebla tax-xewka, li nwarribu, bi kliem iehor, lil Ġesù, li minnu biss tiddependi s-salvazzjoni tagħna ta' dejjem. Xi rridu naghmlu biex nehilsu mill-kundanna tal-Lhud? Jghidulna San Pawl fit-tieni qari ta' llum. L-ewwelnett irridu nitolbu hafna u ma nieqfu qatt mir-radd ta' hajr lil Alla, imbagħad ma għandniex naghmlu haġ'ohra hlief infittxu dak li hu veru, ġust, xieraq, qaddis u safi, li nfittxu kull ma jixraq li nħobbuh, kull ma hu virtù, kull ma haqqu t-tiffhir. Meta dan, is-sliem ta' Alla jkun magħna, biex iwettaqna fil-mixi tagħna lejn is-sema pajjizna.

It-28 Hadd tas-sena

L-Ikla Eskatoloġika tal-Mulej

Il-Knisja eskatoloġika

Il-Hadd li għadda il-qari tal-Quddiesa kellmitna fuq il-Knisja bħala l-għalqa tad-dwieli tal-Mulej; u llum tkoompli tkellimna fuq il-misteru tagħha. Il-Hadd li għadda kellimna fuq il-misteru tal-Knisja tul il-ġrajjja tal-bniedem fid-dinja, u dwar l-infedeltajiet tal-bniedem fi hdan il-Knisja. Illum il-qari jrid ikellimna fuq il-misteru tal-Knisja, fil-glorja ta' dejjem meta il-fidili kollha tal-Knisja jkunu mistednin għall-ikla tat-tieg tal-Harfuf fis-saltna tas-sema. Il-profeta jhabbrilna din l-ikla u jghid li għaliha huma mistednin il-ġnus kollha ta' l-art, u li seħħ fil-milja kollha tagħha meta tghaddi s-sura ta' din id-dinja; waqt li Ġesù bil-parabbola tiegħu ta' llum jghidilna min huma dawk li jisthoqqilhom jieħdu sehem f' din l-ikla.

Il-Mulej qed imexxi l-ġnus kollha lejn l-ikla tat-tieg tal-Harfuf

Taħt ix-xbieha ta' mejda b'ikel fin u nbejjed fini, il-profeta jhabbar din l-ikla tal-Mulej li għaliha jistieden il-popli kollha, għax iċarrat minn wiċċhom il-velu li ma kienx qed iħallihom jaraw il-verità sħiħa: dan għad jigri meta tghaddi s-sura ta' din id-dinja tad-dnub, meta Alla jeqred il-mewt għal dejjem u jixxotta kull demgħa minn fuq kull wiċċ u jhassar l-għajb tal-popli kollha u lkoll jgħarf u lil Alla tas-salvazzjoni tagħna.

Tul iż-żminijiet Alla, bħala r-raġġaj it-tajeb, qed imexxi lill-ġnus kollha lejn il-mergħat ta' dejjem, lejn din l-ikla tat-tieg tal-Harfuf; mingħajr ma jafu, iwettaqhom fit-triq, u jghaddihom mill-widien mudlama tad-dnub biex iwassalhom għall-mejda li għandu mhejjija għall-popli kollha fis-sema. Il-bnedmin kollha ta' rieda tajba huma mexjin, mingħajr ma jafu, lejn din l-ikla tal-Mulej għax il-Mulej fil-kobor bla qjies tat-tjieba u tal-ħniena tiegħu jieqaf ma' dawk kollha li tul ħajjithom fuq l-art jimxu skond ma tghidilhom il-kuxjenza tagħhom u jaħarbu l-ħażin u jagħmlu t-tajeb, għalkemm qatt ma semgħu bit-thabbira ta' l-Evangēlju tal-Mulej.

It-tifsir tal-parabbola tal-Mulej

Iżda, nistaqsu, kif nistgħu nkunu nafu aħniex nagħmlu t-tajeb u naħarbu l-ħażin? kif jafuh dan dawk li ma għandhomx ix-xorti tagħna u ma jafux bl-Evangēlju tal-Mulej? Twegibna l-parabbola ta' llum.

Is-Saltna tas-smewwiet tixbah ikla li wiehed hejja għall-mistednin tiegħu, iżda meta wasal il-waqt ta' l-ikla, il-mistednin kollha sabu xi skuża u ma marrux għall-ikla, u għalhekk is-sultan daħħal għall-ikla lil daww kollha li l-qaddejja sabu fit-triq, iżda mbagħad keċċa 'l barra dak li daħal għall-ikla mhux liebes għall-festa. Xi jfisser dan kollu?

Minn kienu daww il-mistednin li ma marrux għall-ikla tas-sultan? daww li kienu aktar moħħhom fil-ġid ta' l-art, fin-negozju tagħhom, daww li żebilħu u qatlu l-qaddejja tas-sultan. Fi kliem ieħor, Ġesù bil-parabbola tiegħu qed jgħidilna li jekk norbtu qalbna iż-żejjed mal-ġid li jgħaddi u nwarbu fil-ġenb il-ġid li jibqa' għal dejjem aħna nkunu nipperikolaw li nsibu ruħna barra mill-ikla ta' tiegħ tal-Ħaruf.

L-imwarrbin mill-ikla

Ġesù għall-ikla tiegħu jistieden lil kulhadd, lil kull min hu miexi fit-triqat tad-dinja – hekk għamlu l-qaddejja tas-Sultan, harġu fit-triqat u daħħlu lil kull min sabu tajjeb jew hażin, iżda kull min daħal għall-ikla kien mistenni li jkun liebes għall-festa, inkella isib ruħu mkeċċi 'l barra. Xi jfisser dan?

X'inhu l-ilbies tal-festa li jrid ikollna biex nieħdu sehem mill-ikla tat-tiegħ tal-Ħaruf? Hu dak kollu li n-nuqqas tiegħu jtelfilna l-hena ta' dejjem, hu dak in-nuqqas li minħabba fih insibu ruħna imwaddbin fid-dlam, fil-post fejn m'hemmx hliet biki u tgħeżżiż ta' snien, fi kliem ieħor it-telfien ta' dejjem. U min huma daww li huma haġta ta' dan in-nuqqas u li għalhekk se jmorru fit-telfien ta' dejjem? Huma daww li jidinbu kontra l-Ispirtu s-Santu, li jgħalqu qalbhom għall-hidma tal-grazzja ta' Alla fihom, u ma jħalluhiex twassalhom għall-indiema u s-soghba ta' dnuhiethom, ma tagħmilx magħhom dak li għamlet fl-iben il-hali li wasslitu biex jgħid: "nqum u nerga' lura għand il-Missier".

It-tagħlim ta' San Pawl

Kull bniedem jista' jehles minn din il-kundanna tat-telfien ta' dejjem jekk nżommu quddiemna dak li qalilna San Pawl fit-tieni qari ta' lllum. San Pawl jgħidilna li lest jgħix fil-ghaks u fil-ġid, fix-xaba' u l-ġuħ, fl-hena u l-moħqrija, waqt persekuzzjonijiet u tiġrib: għaliex? għax għandu 'l Alla miegħu biex iqawwih. San Pawl kien ihoss sewwa d-dgħufija tiegħu, imma kellu fidi kbira fl-għajnuna tal-Mulej: "għal kollox niflah bis-saħħa ta' Dak li jqawwini". Aħna wkoll nistgħu naghmlu dan, jekk nafdaw ruħna f'idejn Alla u nilqgħu minn għandu l-ghaks u l-ġid, il-faraġ u l-inkwiet, żguri li l-Mulej hu dejjem magħna biex iwettaqna bil-grazzji tiegħu fil-mixi tagħna lejn is-sema pajjiżna, aħna u nithejjew kif jixraq ha nieħdu sehem fl-ikla eskatoloġika tat-tiegħ tal-Ħaruf.

Id-29 Hadd tas-sena

Il-Ġurnata Missjunarja

Il-qerq tal-Farizej

It-tagħlim li l-Knisja trid tagħtina llum f' dan id-29 Hadd tas-sena, insibuh miġbur fil-kliem li l-Mulej qal lil xi dixxipli tal-Farizej u lil xi Erodjani li marru jistaqsuh kellhomx ihallsu t-taxxi lir-Rumani. Għamlulu din il-mistoqsija mhux għax riedu jkunu jafu x'kienu dmirijethom lejn il-ħakkiema ta' pajjiżhom, imma biex jaqbduh fi kliemu u jkollhom fuqhiex jixluh. Izda Gesù għaraf il-ħsieb ħażin tagħhom, u tahom twegħiba li tghodd għaż-żminijiet kollha kullimkien, qalilhom: "Aghthu lil Ċesri dak li hu ta' Ċesri, u lil Alla dak li hu ta' Alla".

Iż-żewġ dmirijiet tal-bniedem

B'dawn il-kelmiet Gesù jurina li l-bnedmin kollha huma marbutin minn żewġ dmirijiet, mid-dmir lejn Alla u mid-dmir lejn art twelidhom. Kull bniedem hu fid-dmir li jhobb 'l Alla fuq kolloxx u qabel kolloxx u jagħtih il-qima li tixraqqu billi jħares il-kmandamenti tiegħu; min-naħa l-oħra kull bniedem hu fid-dmir li jgħin biex art twelidu tiġi 'l quddiem, bil-ħarsien tal-ligijiet tagħha u bl-għajnuna li jagħti lill-mexxejja bit-taxxi gusti li hu jhallas. Dawk li għandhom is-setgħa li jmexxu pajjiż, jircievu s-setgħa tagħhom mingħand Alla għax kull setgħa gejjja minn Alla, u huma fid-dmir li jhaddmu din is-setgħa għall-ġid ta' kulhadd u mhux biex iġibu 'l quddiem biss l-interessi tagħhom. Nistgħu nonqsu kemm jekk lil Alla ma nagħtuhx il-qima li tistħoqqu u kemm jekk ma naqdux dmirijietna lejn pajjiżna; dan għaliex aħna qed ngħixu fid-dinja mhux għal rasna iżda f'komunità ta' bnedmin u għalhekk għandna bżonn lil xulxin biex ingibu 'l quddiem il-qagħda tagħna f'din id-dinja, u dan nagħmluh bil-ħarsien tal-ligijiet ta' pajjiżna; imma aħna m'għandniex għamara għal dejjem f'din id-dinja, għax pajjiżna hu s-sema u f'din id-dinja aħna mexjin 'l hemm, u naslu biss jekk inkunu fidili lejn Alla għax fih biss insibu t-tmiem shih tagħhom ix-xewqat kollha tagħna.

Aħjar tobdi 'l Alla milli l-bniedem

Tul hajjitna f'din id-dinja ma nistgħu nehilsu qatt milli nagħtu lil Ċesri dak li hu ta' Ċesri u lil Alla dak li hu ta' Alla. Jista' dejjem ikun hemm xi konflitt bejn dawn iż-żewġ dmirijiet: meta "Ċesri" jippretendi li għandu

aktar setgħa milli jagħtih Alla, iżda f'dan il-każ hu "aħjar tobdi lil Alla milli tobdi l-bnedmin". Is-setgħanin ta' l-art, huma u jhaddmu s-setgħa tagħhom, iridu jiftakru dejjem li s-setgħa li għandhom geġja minn Alla, u għalhekk iridu jużawha tajjeb, għall-ġid tal-komunità kollha – meta jasal il-waqt huma wkoll mistennija li jagħtu kont tat-tmexxija tagħhom jekk kinitx skond ir-rieda ta' Alla jew le.

L-Iskrittura lllum issemmilna eżempju ta' sultan li kien skond il-qalb ta' Alla: Ċiru. Alla tah rebħa sħiħa fuq l-għedewwa tiegħu biex ikun jista' jreġġa' lura lejn pajjiżu l-poplu ta' Alla li kien ilu sebghin sena eżiljat f' Babel. Ċiru għamel ir-rieda tal-Mulej, u kien imbierek minn Alla; sar eżempju għa-setgħanin kollha tad-dinja kif ikunu ta' għajjnuna għall-Poplu ta' Alla f'din id-dinja, għall-Knisja ta' Kristu fil-hidma tagħha għas-salvazzjoni tad-dinja.

Il-missjoni tal-Knisja fid-dinja

Illum il-Knisja qiegħda tfakkarna b'mod speċjali f'din il-missjoni tal-Knisja u qed tistieden il-bnedmin kollha biex jgħinu l-hidma tagħha ha twassal il-Bxara t-tajba tas-salvazzjoni lill-ġnus kollha ta' l-art li għad ma jafux biha. L-insara kollha huma fid-dmir li jgħinu f'din il-hidma, għaliex, bħala membri ta' Knisja missjunarja, għandhom ikunu huma wkoll missjunarji. U ikunu missjunarju bit-talb tagħhom halli s-Saltna ta' Alla tasal sa truf l-art – "tiġi saltnatek, ikun dak li trid int, kif fis-sema hekk ukoll fl-art". Huma missjunarji wkoll bl-għajjnuna materjali li jagħtu lill-opri li l-Knisja għandha għax-xandir ta' l-Evangeliġju; u huma mbagħad wisq aktar missjunarji jekk jingħaqdu mas-sacerdoti u r-religjużi missjunarji biex jagħtu xhieda ta' hajja nisranija fl-artijiet tal-missjoni.

Biex tkun nisrani missjunarju

L-insara li jridu jagħmlu dan, irid ikollhom dik il-fidi li kellhom it-Tessalonkin li San Pawl tant fahħarha fiż-żewġ ittri tiegħu lilhom. San Pawl kien iħoss li għandu jrodd hajr lil Alla għall-fidi tat-Tessalonkin, għat-tahbit tagħhom fix-xandir tal-fidi nisranija, tahbit geġ mill-imħabba tagħhom għal Kristu, għall-qawwa tal-fidi tagħhom. Kliem San Pawl lit-Tessalonkin jgħodd għalina wkoll jekk ahna bħalhom nagħmlu hilitna bit-talb u l-għemil kollu tagħna ha ngħinu l-hidma missjunarja tal-Knisja. Dan għandna nagħmluh mhux illum biss, f'din il-Ġurnata Missjunarja, imma tul is-sena kollha, tul hajjtna kollha, biex dejjem nagħtu lil Alla dak li hu ta' Alla mingħajr ma nonqsu li nagħtu lil Ċesri – lil pajjiżna – dak li ahna fid-dmir nagħtuh.

It-30 Hadd tas-sena

L-Imħabba tal-Proxxmu

Kif nagħtu eżempju ta' ħajja nisranija

Għadna kif smajna lil San Pawl ifaħhar it-Tessalonkin għax laqgħu bil-ferħ il-Kelma ta' Alla, minkejja t-tbatijiet ta' kull xorta li ġarrbu; laqgħu bil-qalb fosthom l-Appostlu tal-Mulej u warrbu fil-ġenb għal kolloxx il-qima ta' l-allat folox biex jaqdu lil Alla veru, u hekk saru eżempju għall-insara kollha tal-Greċja u tal-Maċedonja.

It-tifhir li San Pawl kellu għat-Tessalonkin ikun jistħoqq lilna wkoll jekk nagħtu eżempju ta' ħajja nisranija kif taw huma. U x' eżempju ta' ħajja nisranija nistgħu nagħtu ahna? L-aqwa eżempju ta' ħajja nisranija jgħidilna x'inhu l-qari ta' lllum: kliem il-Mulej lill-poplu tiegħu tal-Patt il-qadim kliem Ġesù dwar il-preċett ta' l-imħabba: "Hobb 'l Alla fuq kolloxx, u hobb l-għajrek bħalek innifsek".

Eżempju ta' l-imħabba tal-proxxmu: l-imħabba għall-barrani

Il-kmandament ta' l-imħabba tal-proxxmu Alla lill-poplu tiegħu tal-Patt il-Qadim tahulu l-ewwel permezz ta' eżempji, biex jfehmmhom aħjar x'jiġifieri tħobb l-għajrek bħalek innifsek, u min hu għajrek. Għal-Lhud u għall-popli kollha tal-qedem il-proxxmu kien biss dak li jiġi minnek, il-qarib tiegħu; l-oħrajn il-barranin m'humieq proxxmu, huma aktarx għedewwa li trid tibza' minnhom. U Alla, permezz ta' Mosè lill-poplu tiegħu beda biex jgħidli: "La taħqarx il-barranin u la tghakksux, għax intom ukoll kontu barranin fl-art ta' l-Eġittu". Din hi twissija li tghodd hafna għaž-żminijiet ta' lllum, meta f'hafna pajjiżi qed jaħkem ir-razziżmu, fejn il-barrani hu maħqur, imsawwat, misruq, u xi drabi maqtul ukoll. Il-bniedem ma jaħmilx lil min hu differenti minnu, għax jitkellem b'ilsien iehor, għax ihaddan reliġjon oħra, għax il-kulur ta' wiċċu huwa iehor, għax drawwietu m'humieq l-istess bħal bqija tan-nies. Din il-mibgħeda għall-barrani kienet minn dejjem u f'dawn l-aħħar snin xegħlet sewwa f'hafna pajjiżi. Izda Alla lil-Lhud hegġiġhom biex ihennu għall-barrani u jagħdruh, għax huma tghallmu mill-esperjenza tagħhom fl-Eġittu kemm hi iebsa l-ħajja tal-barrani.

Imħabba għall-imwarrbin tad-dinja

Izda mhux il-barrani biss hu maħqur; huma wkoll maħqurin dawk li ma għandhomx min jaqbeż għalihom, min jieħu hsiebhom; fl-imghoddi

dawn kienu r-romol u l-iltiema; illum huma l-imwarrbin min-nies jew għax morda bil-marda ta' l-AIDS, jew għax qed jgħixu fil-ħmieġ u l-faqar bla ebda saqaf xieraq fuq rashom fit-trufijiet il-bliet il-kbar tal-għonja, jew għaliex huma biss mezzi ta' pjaċir – nisa u tfal ukoll li jinghataw lil min lest iħallas somom kbar ta' flus għal ftit mumententi ta' pjaċir lil nies bla skruplu ta' xejn li jagħmlu ilsiera tagħhom lil dawn it-tfal u nisa. Maħqurin ukoll huma l-foqra, l-imwarrbin, dawk li jsibu ruħhom b'xi problemi ta' flus u mgħobbijin bid-dejn li jsibu ruħhom f'idejn nies bla qalb li jisilfuhom il-flus li jkollhom bżonn u jeħdulhom imghaxijiet hekk għoljin li jisirquhom kull ma jkollhom u jwassluhom biex jiddispraw u jnehħu hajjithom.

Il-vittmi ta' l-abort u ta' l-ewtanasja

Vittmi wkoll ta' dan in-nuqqas ta' mhabba tal-proxxmu huma t-trabi li ma jarawx id-dawl tax-xemx u l-ġuf li nissilhom isir qabarhom għax hekk riedet dik li nissilthom; huma x-xjuħ morda li b'fehma żbaljata ta' ħniena għall-marid isib min itemmilhom hajjithom qabel il-waqt; huma dawk kollha li qed ibatu l-ġuħ, li ma għandhomx biex imantnu ruħhom u ma għandhomx post jgħixu sura ta' nies, li huma neqsin mit-tagħlim u, minħabba l-faqar tagħhom, jaraw 'l uliedhom ukoll imcaħħdin mit-tagħlim. Hi kotra bla għadd, il-kotra ta' dawk li jeħtieġu l-għajnuna tagħna, għax kollha huma proxxmu tagħna.

Kif se nuru imħabba lil din il-kotra ta' msejknin

Il-kmandament tal-Mulej "Hobb il-proxxmu tiegħek bhalek innifsek" jimpenja lilna lkoll biex ngħinu lil din il-kotra ta' msejknin li kollha huma hutna għax ilkoll ulied Missierna tas-sema, ilkoll mifdijin mid-Demm ta' Kristu. Ma jistax ikun li nharsu l-preċett ta' l-imħabba ta' Alla, jekk ma nharsux ukoll il-preċett ta' l-imħabba tal-proxxmu. Izda kif nistghu nuru l-imħabba tagħna ma' dawn hutna hekk imgarrbin? Illum hemm ħafna mezzi kif ngħinu lil min hu fil-bżonn, izda l-għajnuna tagħna biex tkun tiswa trid issir għall-imħabba ta' Alla – ngħinuhom għax f'kull wiehed minnhom naraw ix-xbieha ta' Kristu, barrani fl-Eġittu, fqir, bla mkien fejn iserrah rasu, dejjem miexi għall-għonq it-triq ifittex in-nagħġa mitlufa, mgħobbi bid-dnubiet tagħna lkoll, qed imut fuq is-salib biex jeħlisna mill-egoizmu tagħna u jistedinna nkunu bħalu nagħmlu l-ġid minn kull fejn ngħaddu u l-aktar ma' hutna fil-bżonn.

Il-31 Hadd tas-sena

Il-Ministri ta' Alla

L-imġiba tal-kittieba ta' żmien Ġesù

L-Evangelju ta' llum iħabbriġna l-kliem iebes li kellu Ġesù għall-kittieba u l-Fariżej ta' żmienu: dawn kienu l-mexxejja tal-poplu, magħżulin minn Alla biex iwassslu il-verità tiegħu u juruhom liema huma d-dmirijiet tiegħom lejn Alla. "Fuq il-kattedra ta' Mosè qagħdu l-kittieba u l-Fariżej, mela dak li jgħidulkom huma aghmlu u ħarsuh", għaliex huma għandhom is-setgħa minn għand Alla biex ixandru l-veritajiet tiegħu, biex juru b'liema mod għandha tingħata qima vera lil Alla, kif għandhom jiġu mharsa l-kmandamenti tiegħu: hu dmir għalhekk tal-poplu jilqa' t-tagħlim ta' dawn il-kittieba u jagħmlu. Izda, ikompli jgħalliem Ġesù, "tagħmlu kif jagħmlu huma". Fi kliem ieħor Ġesù qed jgħid lill-poplu: "Ilqgħu t-tagħlim tagħhom, aghmlu, izda tkunux tixbhuhom fl-imġiba tagħhom, għax huma jgħallmu haġa u jagħmlu oħra; l-imġiba tagħhom ma tixraqx lid-dinjità tagħhom bħala għalliema tal-poplu: għaliex?"

Ġesù jsemmi tliet raġunijiet: għemilhom ma jaqbilx ma' kliemhom, iridu li n-nies iħarsu l-liġi sa l-iċken tikka tagħha, minkejja l-ebusija kollha tagħha izda mbagħad huma kienu jafu kif jeħilsu minn din l-ebusija tal-liġi; kienu ifittxu biss il-ġieħ mingħand in-nies f'kull okkażjoni għax kienu għalliema f'Israel, aqwa minn kulhadd.

Kliem iebes tal-profeta Malakija

Dawn in-nuqqasijiet tal-mexxejja reliġjuża tal-Lhud ma kinux biss fi żmien Ġesù, kienu ilhom jidhru, tant li l-profeti wkoll kemm-il darba tkellmu fuq l-imġiba ħażina ta' dawn il-mexxejja reliġjużi. Kliem il-profeta Malakija li smajna llum hu wisq aktar iebes mill-kliem li kellu Ġesù għall-mexxejja reliġjużi tal-Lhud fi żmienu. Fi żmien Ġesù, il-kittieba u l-Fariżej kienu jgħallmu sewwa l-liġi ta' Alla, għalkemm imbagħad kienu jaraw kif jeħilsu milli jħarsuha, izda fi żmien il-profeta Malakija dan ma kinux jagħmlu, ma kinux jgħallmu l-verità ta' Alla, twarrbu mit-triq it-tajba, saru skandlu għall-poplu tant li waqgħu għat-tmaqdir u ż-żebliħ tal-poplu kollu.

Izda minkejja l-kliem iebes tal-profeti u l-kundanna ta' Ġesù għall-kittieba u l-Fariżej, m'għandniex naħsbu li kienu kollhom kemm huma ħżiena; dan kien aktar ġej mid-dgħufija milli mill-ħażen tagħhom; kellhom, sens kbir tad-dinjità tagħhom u għalhekk kienu ifittxu l-ġieħ tan-nies, l-

aħjar postijiet u quddiemnett, kienu mkabbrin hafna bihom infushom, ma għarfux li l-kobor tagħhom kellu jiġi mis-safa tat-tagħlim li kienu jagħtu u mhux mill-mod kif kienu jiġibu ruħhom quddiem in-nies.

L-imġiba li Ġesù jrid f'dawk li jsejjah

Ġesù tkellem b' mod iebes kontra l-kittieba u l-Fariżej għaliex ried li dawk li għażel għalih biex ikomplu l-missjoni tiegħu fid-dinja ma jkunux bħall-kittieb u l-Fariżej ta' zmienu, imma jkunu xbieha ħajja tiegħu fl-imġiba kollha tagħhom; kellhom jidhru quddiem in-nies tad-dinja bħalu, fqar, safja, ubbidjenti; ma jfittxux l-unuri tad-dinja u l-ġieħ tan-nies u tas-setgħanin ta' l-art; ma jfittxux li jkunu moqdija min-nies imma li jaqdu lil kulhadd u l-aktar lil dawk kollha li huma mwarrbin u mżebilhin min-nies tad-dinja, għax Ġesù ġie mhux biex ikun moqdi, imma biex jaqdi u jagħti ħajtu għas-salvazzjoni tad-dinja.

L-eżempju ta' San Pawl

Dan l-eżempju jagħtihulna San Pawl tul il-ħajja tiegħu kollha wara li l-Mulej sejjahlu fit-triq ta' Damasku biex ikun għodda maħtura f'idejha jwassel lill-ismu lill-ġnus kollha tal-Mediterran.

Kliem San Pawl lit-Tessalonkin li smajna fit-tieni qari ta' l-lum, jurina b'liema mod San Pawl ġieb ruħu mal-ġnus li fosthom xerred l-Evangēlju ta' Kristu u sar bħal Kristu qaddej ta' kulhadd. Kemm dam fost it-Tessalonkin, u kemm fost il-Korintin, u fost in-nies tal-bliet kollha fejn xandar l-Evangēlju, San Pawl mhux biss xandrilhom l-Evangēlju, imma ssagrifika ħajtu kollha għalihom, jithabat lejl u nhar biex jagħtihom twelid ġdid fi Kristu; għalkemm bħala appostlu kellu d-dritt li jipprovdulu l-għixien tiegħu, dan ma fittxux u kien jaħseb għall-manteniment tiegħu bix-xogħol ta' jdejha. Kien għalhekk li kull fejn mar il-pagani laqgħuh bil-qalb, u laqgħu bil-ferħ il-kelma li kien iħabbrilhom: għarfux li l-kelma tiegħu ma kinitx kelma ta' bniedem, imma kelma ispirata minn Alla, għas-salvazzjoni tagħhom, kelma li nżerġet fi qlubhom, kif inżerġet fi qlubna wkoll, u għadha taħdem fina li lqajniha u qed twettaqna fil-mixi tagħna lejn is-sema pajjiżna.

It-32 Hadd tas-sena

Il-Musbieh Jixghel

It-tifsir tal-parabbola tax-xebbiet boloh u ghaqlin

Issa li qed noqorbu lejn tmiem is-sena liturgika, il-Knisja tridna nerfgħu ħsibjietna lejn it-tmiem ta' kollox, lejn il-mument meta l-Mulej jerga' jiġi b'setgħa u glorja kbira biex idahħalna għall-festa tat-tieg tal-Ħaruf, jekk isibna mħejjijin biex nilqgħuh meta jerga' jiġi, kif wegħdna qabel reġa' lura għand il-Missier. Dan Ġesù jfissirulna bil-parabbola tax-xebbiet għaqlin u x-xebbiet boloh: l-għaxar xebbiet kienu mistiedna għat-tieg tas-sultan il-kbir, u lkoll kien jistħoqqilhom l-istedina, għax ilkoll kienu xebbiet, verġni, mingħajr rabtiet żejda mal-fruġhat ta' l-art; imma ħamsa minn dawk ix-xebbiet ma kinux għaqlin, kienu boloh u tul ħajjithom fid-dinja ma ħabirkux biex jiksbu l-għerf tal-ħwejjeġ tas-sema, li bih setgħu jzommu mkebbisa l-imsiebaħ tagħhom. Meta wasal il-waqt tat-tieg, għax ma kellhom xejn fl-imsiebaħ tagħhom, kien tard wisq għalihom li jkollhom iż-żejt li kienu jeħtieġu, u x'ħin wasal l-għarus ma dahlux miegħu; il-bieb sabuh magħluq; ħabbtu għalxejn għax għarus keċċihom 'l bogħod minnu: "Lilkom ma nafkomx", qalilhom.

L-għerf tal-ħwejjeġ tas-sema

Għaliex? Għax kienu bla għaqal boloh; għax ma hadux ħsieb jimlew l-imsiebaħ tagħhom bl-għerf tal-ħwejjeġ tas-sema. X'inhu dan l-għerf? M'huwiex xi haġa iebes għalina biex niksuh. Kliem il-Ktieb ta' l-Għerf li tħabbrilna fl-ewwel qari ta' llum jurihulna dan: min irid ifittex l-għerf isibu; jidher lil dawk li jfittxuh; isibuh f'kull ħsieb li jagħmlu u juri ruħu dejjem lil dawk li jfittxuh. Mhux se msibuh fost il-fruġhat u t-taħwid tad-dinja tad-dnub, imma nsibuh fis-skiet u l-gabra aħna u nithaddtu mal-Mulej fil-kamra tagħna ta' ġewwa nett; mhux se nsibuh fost il-kburin u s-setgħanin tad-dinja, imma fost il-foqra u ċ-ċkejknin ta' l-art, li jagħrfu x-xejn tagħhom u jifhemu li kull ma għandhom u kull ma huma kollu ġej minn għand Alla, għax kull għotja tajba u kull don perfett jiġu minn fuq, huma grazzja ta' Alla. Bl-għerf niksbu b'xebħ shiħ ma' Ksirtu, billi niċċekknu kif iċċekken hu u nagħharfu x-xejn tagħna, u nistqarru li m'aħniex ħlief qaddejja li ma jiswew għalxejn. Huwa dan l-għerf li jzomm mixgħula l-imsiebaħ tagħna. Fi kliem iehor hu l-għemil kollu tajeb li nagħmlu tul ħajjitna f'din id-dinja biex dejjem aktar nikbru fix-xebħ ma' Kristu, li bla heda jistedinna biex nitgħallmu minnu li kien ta' qalb ħelwa u umli, ħa niksbu s-salvazzjoni ta' ruħna.

Inzommu dejjem jiddu l-imsiebaħ tagħna

Għandna hajjitna kollha biex naraw li l-imsiebaħ tagħna jkunu dejjem mimlijin biż-żejt ta' l-għemejjel tajba, halli meta jiġi l-għarus isjeħilna għat-tieg tiegħu l-imsiebaħ tagħna jkunu jiddu b' dawl ta' l-għageb; iżda wkoll jekk tul hajjitna ftit ħsibna biex inhejju l-imsiebaħ tagħna għal meta jiġi l-Mulej jsejħilna għat-tieg tiegħu, sakemm għadna f'din id-dinja, għad għandna żmien biex inhejju l-imsiebaħ tagħna, u ma jiġrilniex dak li għalhom x-xebbiet boloh u baqgħu barra mill-festa tat-tieg. Dawk marru jixtru ż-żejt meta kien tard wisq; għalina ż-żmien għadu mhux tard, għad għandna żmien nagħmlu tajjeb għan-nuqqasijiet u għall-bluhat tagħna. Ma jkollniex żmien aktar meta jseħħ dak li habbar San Pawl fit-tieni qari ta' llum.

Meta l-Mulej jerga' jiġi

San Pawl qed ikellimna fuq it-tmiem ta' kollox, fuq meta l-Mulej jerga' jiġi biex jagħmel haqq mid-dinja. Dan il-mument ma għandux ikun ta' biża' għalina jekk aħna nittamaw li meta tgħaddi għalina s-sura ta' din id-dinja nkunu mal-Mulej għal dejjem. Il-mument tat-tieni miġja tal-Mulej hu tal-biża' għal min tilef kull tama fil-ħniena ta' Alla, għal min tbiegħed minn Alla u ma jridx jisma' l-lehen tiegħu li qed isejjahlu għall-indiema.

Bi kliem kollha heġġa San Pawl fit-tieni qari jkelimna dwar il-ferħ li għandna ngarrbu meta l-Mulej stess jerga' jinzel mis-smewwiet: ma' l-ordni ta' Alla, mal-lehen ta' l-Arkanglu, mad-diwi tat-tromba ta' Alla, il-mejtin iqumu mill-oqbra tagħhom u jingħaqdu magħna li nkunu għadna hajjin, biex immorru niltaqgħu mal-Mulej li ġej fuq is-shab, imdawwar mill-anġli u l-qaddisin kollha tiegħu, biex jehodna miegħu għal dejjem fis-sebh tal-glorja tiegħu.

Hi d-dehra tal-glorja li hemm imhejjija għalina, hi dehra li m'għandhiex timlina bil-biża' imma għandha tkun ta' faraġ għalina. Tkun dehra ta' biża' jekk ma nemmnux, jekk l-imsiebaħ tagħna neqsin miż-żejt ta' l-għemejjel tajba; iżda jekk għexna bil-għaqal, il-mument tat-tieni miġja tal-Mulej ikun l-isbaħ u l-oghla mument tal-hajja kollha tagħna fid-dinja.

It-33 Hadd tas-sena

Qaddej tajjeb u fidil**Il-parabola tal-qaddej fidil u ghaqli**

Il-Hadd li għadda l-Knisja stednitna biex inkunu dejjem imħejjija għal meta l-Mulej jiġi biex idahhalna għall-festa tat-tieg tiegħu fis-saltna tas-smewwiet, u dan il-Knisja għamlitu billi habbritilna l-parabbola tax-xebbiet boloh u tax-xebbiet għaqlin. Illum il-Knisja trid twasssilna l-istess tagħlim bil-parabbola dwar għadd ta' qaddeja li rċewew xi talenti minn għand sidhom qabel ma mar f'pajjiż 'il bogħod. Dak li rċieva għaxar talenti haddimhom u qala' għaxra oħra, u sidu meta gie lura faħħru għall-għaqal tiegħu u dahħlu fil-hena tiegħu; l-istess ġara lil dak li rċieva hames talenti, haddimhom u qala' hamsa oħra; iżda dak li kellu talent wiehed flok haddmu, hbih taht l-art u gie kkastigat għan-nuqqas ta' fedeltà tiegħu.

It-tagħlim tal-parabbola huwa hafif hafna biex nifhmuh. Kull bniedem li jiġi fid-dinja jirċievi minn għand Alla għadd ta' talenti biex ihaddimhom għall-ġid tiegħu u tal-komunità tal-bnedmin; min dan ma jagħmlux, min ma jhaddimx it-talenti li jagħtih Alla għall-ġid tiegħu u ta' l-oħrajn jiġi kkundannat għat-telfien ta' dejjem.

It-talenti

X'inhuma dawn it-talenti? Kif għandna nħaddmuhom? Kull bniedem li jiġi fid-dinja jirċievi minn għand Alla dawk it-talenti kollha li jeħtieġ għas-sejha li jagħmillu Alla tul haġtu fid-dinja; hemm hafna suriet ta' talenti, li l-bniedem jirċievi minn għand Alla biex igibhom 'il quddiem għall-ġid tiegħu u ta' ħutu l-bnedmin l-oħra. Min għax għażżien, jew traskurat, ma jħabrix biex jizviluppa t-talenti tiegħu hu bniedem fallut, qaddej għażżien u bla għaqal tal-Mulej, u għalhekk jisthoqqlu l-kundanna ta' Alla.

Kif għandna nħaddmuhom it-talenti li Alla jagħtina? Dan jiddependi mis-sejha li jagħmlilna Alla, għax it-talenti li Alla jagħtina huma dawk li neħtieġu biex inwieġbu bil-hegga kollha għas-sejhat ta' Alla. Nistgħu nwieġbu b'nofs haġra, b'nuqqas ta' hila, u naslu biex imbagħad ma nagħtux każ tas-sejhat ta' Alla. Iżda dan mhux sewwa: biex nogħbu lil Alla rridu nkunu bħal dik il-mara ta' hila li fuqha kellimna l-ewwel qari ta' llum. Mara ta' hila hi dik li tiehu hsieb darha u tara li hadd f'darha ma jonqsu xejn; taħseb għal kollox; dejjem sejra, dejjem thabrek, dejjem lesta biex tgħin lil kull min hu fil-bżonn – hemm l-hena f'darha fir-riżq

it-tajjeb u fil-ħazin; l-għaqal tagħha mhux il-ġmiel li jgħaddi u s-sbuħija fiergħa, imma t-tjieba u l-ħlewwa u l-qalb tajba li jgibulha t-tiffir tan-nies, għax thaddem tajjeb it-talenti li l-Mulej jagħtiha.

Qed nużawhom tajjeb it-talenti tagħna?

Hi ħaġa tajba għalhekk li nidhlu ffit fina nfusna u naraw x'talenti tana l-Mulej, u ahna nħaddmuhomx sewwa, għall-glorja tiegħu u għall-ġid tagħna nfusna u ta' ħutna l-bnedmin l-oħra. It-talenti tagħna nħaddmuhom mill-aħjar li nistgħu? jew inhobbu nitgħazznu u ma nagħmlu xejn? lesti nissagrifikaw ruħna għall-oħrajn jew naharbu minn kull impenn li jitlob minna ffit tas-sagrificċju? lesti dejjem naqdu dmirijietna lejn ħutna, qrabatna u ħbiebna, lejn il-bnedmin ħutna, l-aktar dawk imġarrbin mill-faqar u l-hemm tad-dinja? nuru spirtu ta' solidarjetà ma' kull min hu fil-bżonn? jew naharbu mir-responsabbiltajiet tagħna?

Veru li ahna bnedmin dgħajfa u ffit inhabirku għall-ġid ta' ħutna l-bnedmin l-oħra, mehdijin biss fl-interessi tagħna; iżda xi darba irridu nintebħu b'dak li jistenna minna l-Mulej, mill-ħajja tagħna f'din id-dinja, biex ma jiġrilniex dak li ġara lill-qaddej għażżien u bla fejda li ma ħaddimx it-talent wiehed li tah sidu u mar ħbieh taħt l-art, biex jagħtih lura bla mittiefes lil sidu.

Ma nafux meta rridu nagħtu kont

Alla ma jippretendix minna aktar milli nistgħu nagħtu, imma dan jistennih. Hu dmir tagħna li ma nħallux għall-aħħar, għal meta jiġi l-Mulej jitlobna kont tat-talenti li fdalna biex nibdew inhaddmuhom, għax imbagħad ikun tard wisq, għax il-Mulej jiġi fuqna għal għarrieda, meta ma nkunux qed nistennewh, mohħna mistrieh li għadu ma wasalx il-ħin għalina biex nagħtu kont ta' l-imġiba ta' ħajjitna. Iżda min jista' jiżgurana b'dan? San Pawl jgħidilna li l-Mulej għad jiġi bħal halliel bil-lejl u jekk ma jsibniex nishru nistennewh jiġi, tkun diżgrazzja kbira għalina. Dan ma jiġrilniex jekk infittxu li nkunu wlied id-dawl, jiġifieri jekk nimxu tul ħajjitna kollha fid-dawl tal-Mulej biex nishru bla heda fuqna nfusna halli ma nitbegħdu qatt mit-triq it-tajba u ngħixu bil-qjies tul ħajjitna kollha. Hekk inkunu qed inhaddmu t-talenti li Alla tana skond ir-rieda tiegħu, u meta jiġi jsejħilna ha nagħtu kont tagħhom, inkunu nistgħu nisimghu kliem ta' farag minn għandu: Idħol, qaddej fidil u għaqli, fil-hena ta' Sidek.

Sidna Ġesù Kristu, Sultan tal-Holqien kollu

Is-saltna tal-Mulej

F'dan l-aħħar Hadd tas-sena liturgika l-Knisja tistedinna biex nagħtu għieh, tifhir, setgħa u glorja lill-Mulej Ġesù, huwa u jerħi f'idejn Alla l-Missier is-setgħa li kiseb fuq il-holqien kollu, fuq kull ħakma, u setgħa u qawwa, biex rebħa shiħa li gieb fuq il-mewt u d-dnub permezz tal-mewt tiegħu fuq is-salib u l-qawmien tiegħu għall-hajja ġdida.

Il-Mulej Ġesù għad jerħi s-saltna li hu kiseb f'idejn il-Missier fl-aħħar taż-żmien wara li jkun qered l-ghedewwa kollha tal-bniedem, meta jkun qerred l-aħħar għadu l-mewt, għax bil-mewt u l-qawmien tiegħu mill-imwiet lill-Mewt neħħileha l-qawwa tagħha u n-niggieža tagħha. Ma baqghetx aktar kastig tad-dnub, iżda saret mezz ta' salvazzjoni, għax biha n-nisarni, jikseb l-oghla xebħ ma' Kristu fil-hajja tiegħu bħala bniedem: immutu kif Kristu miēt għalina, imma mmutu biex miegħu nqumu għall-hajja ġdida, hajja ta' hena u sliem bla qjies.

Haqq mid-dinja

Qabel ma l-Mulej Ġesù jrodd lura lill-Missier is-saltna li kiseb għalih, irid iwarrab minna kull ma hu ħażin, imniġġes; għalhekk il-Mulej Ġesù jħabbar ir-rebħa shiħa tiegħu fuq il-mewt u d-dnub meta jerga' jiġi b'setgħa u qawwa kbira flimkien ma' l-aṅġli kollha tiegħu biex jagħmel haqq mid-dinja bil-ġustizzja. U dan San Mattew iħabbarulna bit-tixbiħa ta' ragħaj li jifred in-nghaġ u l-gidien tiegħu, u n-nghaġ iqegħdhom fuq il-lemin tiegħu u l-gidien fuq ix-xellug tiegħu. Din hi tixbiħa li nsibuha wkoll fil-profeta Eżekjel. L-Iskrittura spiss tipprezentalna l-Mulej bħala r-ragħaj it-tajjeb li dejjem herqan ifittex in-nghaġ li jkun ntilfulu, u jagħmel minn kollox biex iregga' lura lejn il-merħla l-miġruhin u l-morda; iżda fl-aħħar jagħmel haqq bejn naghga u oħra, bejn dik li wiegħbet għas-sejħat tiegħu u reġgħet lura fil-merħla u dik li aktar ma sejħilha lura aktar tbeġħdet minnu.

U fuq hiex ir-ragħaj it-tajjeb se jagħmel haqq bejn naghga u oħra? fuq in-nghaġ li qieghed fuq il-lemin tiegħu u fuq dawk li jqieghed fuq ix-xellug? Il-haqq il-Mulej jagħmlu fuq l-ghemejjel tal-ħniena li naghmlu ma' ħutna fil-bżonn. Dan jidher ċar minn kliem l-Evangelju li tħabbrilna llum: "Kont bil-ġuħ u tmajtuni, kont bil-ghatx u sqejtuni, kont għeri u libbistuni, kont marid u ġejtu żzuruni, kont il-ħabs u ġejtu maġenbi" Dan l-ghemil ta' ħniena ma' ħutna fit-tiġrib, il-Mulej Ġesù jqisu magħmul miegħu stess,

kif jghidilna fil-parabbola: “Kem m ghamiltu ma’ wiehed mill-izghar minn huti, ghamiltuh mieghi”.

L-imhabba ta’ Alla nuruha fl-imhabba ghal ghajrna

Fi kliem ieħor, Ġesù jorbot l-imhabba li jistenna minn għandna ma’ l-imhabba li nuru lil hutna fil-bżonn. Ahna m’ahnix se nġhidu qatt li lil Alla ma nħobbux: lanqas qatt ma jġina f’moħħna ħsieb bħal dan; iżda kemm nonqsu mill-imhabba ta’ hutna fil-bżonn! Għalhekk il-Mulej biex ifakkarna li ahna fid-dmir mhux biss li nħobbu ‘l Alla fuq kollox, imma wkoll li nħobbu l-proxxmu tagħna bħalna nfusna, jghidilna li meta nkunu qed nuru mhabba lill-proxxmu tagħna, inkunu wkoll nuru mhabba lil Alla. Ma jstax ikun, iġhidilna San Gwann, li nkunu sincieri meta nġhidu li nħobbu ‘l Alla li ma narawx, u mbaġhad għandna mibegħda għall-proxxmu tagħna li hu dejjem magħna.

Kif inħobbu ‘l ghajrna

L-ġhemejjel tal-ħniena li l-Mulej jistenniena nuru ma’ ghajrna nistghu nagħmluhom u għandna nagħmluhom f’kull żmien: Ġesù fissirhomna bi kliem l-aktar sempliċi u ahna, mdawwlin mit-tagħlim ta’ l-Evangēlju nifhmu malajr x’jġigifieri titma’ lil min hu bil-ġuħ, tlibbes lil min hu għeri, iżżur il-morda u l-ħabsin. Illum in-nies li qed ibatu l-ġuħ u l-ġhatx u huma neqsin mill-meħtieġ kollu tal-ħajja mhux qed jghixu l-ħajja ta’ dawn l-imsejknja fi żmien Ġesù, u lanqas l-istess huma l-morda u l-ħabsin. Dawn ta’ llum huma dawk li huma mwarrbin, diskriminati, maħqurin għax m’ħumiex l-istess bħall-bqija tan-nies li fosthom qed jghixu; il-morda m’ħumiex biss dawk bil-mard tal-ġisem imma wkoll dawk li ġew maħkumin mill-mard ġdid ta’ żmienna u wisq aktar mill-mard tar-ruħ, għax tilfu kull tama fil-bnedmin, kull sens tal-ħajja; in-nies bil-ġuħ u l-ġhatx ta’ żminijietna huma mhux biss dawk li m’għandhomx x’jieklu huma u l-familji tagħhom u lanqas post xieraq fejn joqogħdu, imma huma wkoll dawk li għalkemm qed ifuru bil-ġid kollu ta’ l-art, mhux qed isibu l-hena tal-qalb u huma ddisprati. Huwa dmir tagħna li nġhinu l-imsejknin ta’ żminijenta, l-ewwelnett bl-eżempji li nagħtuhom ta’ ħajja skond l-ispirtu ta’ l-Evangēlju u mbaġhad bl-ġhajnnuna li nwasslulhom permezz ta’ l-opri assistenzjali tal-Knisja u ta’ l-Istat, bil-ħidma volontarja magħmula bi spirtu nistrani, għall-imhabba ta’ Kristu. Jekk dan, imbaġhad ikun jghodd għalina kliem Ġesù: Kont bil-ġuħ u tmajtuni, kont bil-ġhatx u sqejtuni, kont għeri u libbistuni, kont marid u ġejtu żżuruni, kont il-ħabs u ġejtu hdejja – idhlu mela fl-hena ta’ Sidkom.

WERREJ ĠENERALI

Eżortazzjoni post-sinodali Il-Hajja Konsagrata (tidher bejn paġna 474 u 475 f'forma ta' ktieb għaliha)

Ittra tal-Papa

lin-nisa	1
lis-sacerdoti f'Hamis ix-Xirka 1996	272
f'għeluq 400 sena ta' l-għaqda ta' Brest	136
lill-Kard. baum dwar il-qrar	232
f'għeluq it-350 sena ta' l-għaqda ta' Uzhorod	465

Messagġi tal-Papa

għall-Jum l-Emigrant 1995	107
għall-Jum l-Emigrant 1996	11
għal-Jum il-Paci	99
għall-Jum il-Morda	111
għall-Jum iż-Żgħazagh	118
għar-Randan	115
għall-Jum ta' Talb għall-Vokazzjonijiet	123
għall-Jum il-Komunikazzjoni soċjali	200
għall-Ġurnata Missjunarja	471

Diskorsi tal-Papa

għeluq it-30 sena tal-"Gaudium et spes"	129
għeluq is-simposju għat-30 sena tal-"Presbyterorum Ordinis"	154
fil-laqgħa mal-Patrijarka Ekumeniku: "The procession of the Holy Spirit"	145

Dokumenti tad-Dikasteri tas-Santa Sede

Sesswalità umana: verità u tifsir	287
Messagġ lis-sacerdoti fit-30 sena tal-"Presbyterorum Ordinis"	157
Quddiesa votiva għall-ħniena ta' Alla	475
Qaddisin ġodda fil-Kalendarju liturgiku	477

Konferenza Episkopali Maltija

Pastorali ta' Santa Marija: Il-missjoni tal-mara	15
Pastorali tar-Randan	352
Stqarrija dwar l-inseminazzjoni artifiċjali	19
Stqarrija dwar il-protesta kontra d-droga	167

Stqarrija dwar l-ghoti ta' organi.....	350
Stedina ghat-talb fl-okkazjoni tal-Kungress ta' Peijing.....	32
Messaġġi u diskorsi ta' l-Arcisqof	
fil-181 anniversarju tal-Pulizija (fl-1995)	21
lill-Forum ta' l-Għaqdiet u l-Movimenti reliġjużi.....	24
fl-ewwel anniversarju ta' l-aġenzija Sedqa.....	26
fil-ftuħ ufficjali ta' l-assemblea mondjali tal-familji	28
waqt il-Quddiesa fil-Konkattidral	30
fil-31 sena ta' l-Indipendenza.....	168
fl-anniversarju ta' l-ordinazzjoni episkopali tiegħu.....	172
għall-festa ta' Kristu Re	175
lill-Missjunarji Maltin (fl-1995).....	181
fil-ftuħ taċ-ċentru pastorali ta' Hal-Luqa.....	182
fl-okkazjoni tal-25 sena tal-parroċċa ta' Burmarrad	183
lill-emigranti għall-festa tal-Milied	184
għall-Milied 1995.....	187
għall-Jum il-Paci 1996	190
fil-75 sena ta' l-inkoronazzjoni tal-Bambina fl-Isla	194
lill-miżżewġin godda	356
lill-ġurnalisti	360
lill-kappillani u lir-rappreżentanti tal-parroċċi nhar il-Gandloro	364
f'għeluq is-sena tat-traġedja tat-Tarzna waqt il-Quddiesa	
fil-post	367
lis-sacerdoti f'Hamis ix-Xirka.....	368
waqt Quddiesa fil-garage tal-Gvern fl-okkazjoni ta'	
l-1 ta' Meju	489
lill-Kunsill Nazzjonali tal-G.W.U. waqt laqgħa soċjali ma'	
l-operaturi tal-mass media	492
lir-rappreżentanti ta' Unions u ta' min iħaddem	495
lill-Missjunarji Maltin.....	499
lill-Korp tal-Pulizija fil-182 anniversarju tiegħu	501
Ċirkularijiet tal-Kurja	
326: Talb fl-okkazjoni tal-Konferenza Dinjija dwar in-nisa	37
327: Żewġ festi nazzjonali	37
328: Jum l-Art Imqaddsa	38
329: Anniversarju ta' l-ordinazzjoni ta' l-Arcisqof -	
Ir-Rużarju - il-Jum Dinji dwar is-saħħa mentali	196
330: L-anniversarju tal-Papa	197
331: Ġabra għall-iskejjel.....	198

332: Festa ta' Kristu Re	199
333: Ċelebrazzjoni tal-festi fil-parroċċi	200
334: Ġabra għall-karità	203
335: Jum il-Hajja	374
336: Jum l-Għaqdiet u l-Movimenti	375
337: Ġimgha ta' sagrificju – Jum il-Helsien	376
338: Offerta għall-Papa 1996 – Festa Nazzjonali 7 ta' Ġunju	506
339: Invokazzjoni ġdida fil-Litanija	507
Dokumenti ta' l-Uffiċċji tal-Kurja	
Nomini mill-Kurja	41
Riservi tal-Knisja dwar "Malta in the making"	34
Stqarrija dwar ġbir ta' flus	35
Żewġ irtiri għas-sacerdoti	204
Kjarifika dwar kuruna tar-Rużarju	305
Kjarifika dwar kuntatti li saru għal "Il-mazz f'idejk"	371
Policy dwar djar żgħar għall-persuni b'diżabilità	373
Kunsill ġdid tal-kappillani	377
Il-Kunsill tal-Kappillani jsellem l-Assemblea mondjali tal-familji	33
Awguri u riflessjoni tal-Kappillani għas-sena l-ġdida	206
Messaġġ tal-kappillan għar-Randan	377
Ittra lill-mara mill-Forum ta' l-Għaqdiet	40
Ittra lill-istudenti universitarji mill-Forum ta' l-Għaqdiet	205
President ġdid tal-Forum ta' l-Għaqdiet	
Tribunal Ekkleżjastiku: tariffi	20
Rapport 1995	378
Kummissjoni Kateketika: Rapport 1994	42
Programm tal-Korsijiet 1995-96	53
Caritas Malta – Rapport 1994	56
Rapport 1995	384
Intenzjonijiet ta' l-Apostolat tat-Talb 1996	97
Arti u Liturġija f'Malta	
Sinjali, simboli u ġesti fil-Liturġija	398
Il-biżantini f'Malta u l-ikona tad-Damaxxena	412

L-artal fl-imghoddi u llum	422
Mużika sagra u identità Maltija	430
Eżempju ta' omelija	
Avvent: I - Is-salvazzjoni tal-bnedmin kollha	64
II - Jiġġudika l-insejknin skond il-ġustizzja	66
III - Alla ġej biex isalvana	68
IV - Xebba ssir omm	70
Milied	72
Il-Familja ta' Ġesù, Marija u Ġuzeppi	74
Marija Omm Alla u Ommna - Jum il-Paci	76
L-Epifanija tal-Mulej	79
Randan: I	307
II - Is-sejha tagħna	208
III - Ghatx għall-ilma ħaj	210
IV - Imdawwlin mill-Mulej	212
V - Il-ħajja fi Kristu	214
Hadd il-Palm u l-Passjoni tal-Mulej	216
Ghid: I - Il-Jum li għamel il-Mulej	217
II - "Mulej tiegħi u Alla tiegħi"	219
III - "Għarfuh fil-qsim tal-ħobż"	221
IV - Ir-ragħaj it-tajeb tagħna	223
V - It-Triq, is-sewwa u l-ħajja	225
VI - Id-don ta' l-Ispirtu s-Santu	227
VII - Tluġh il-Mulej fis-sema	229
VIII - Il-miġja ta' l-Ispirtu s-Santu	231
Hdud matul is-sena	
II - Il-Haruf ta' Alla li jnehhi d-dnubiet tad-dinja	82
III - Il-bidu tal-missjoni ta' Ġesù	84
IV - Il-qofol tat-tagħlim ta' Kristu	86
V - Melh ta' l-art u dawl tad-dinja	89
VI - Il-perfezzjoni tal-liġi	93
VII - L-imħabba ta' kulhadd	95
IX - It-Trinità Qaddisa	233
X - Il-misteru tal-Ġisem u d-Demm tal-Mulej	233
XI - Saltna ta' qassisin, nazzjon qaddis	437
XII - It-tiġrib ta' l-Appostlu tal-Mulej	439
XIII - Mghobbijin bis-salib tagħna	441
XIV - Jien ta' qalb helwa u umli	443
XV - Il-qawwa tal-kelma ta' Alla	445
XVI - Int tagħti lill-midinbin żmien għal-indiema	447

XVII	- Il-misteru tal-Knisja	449
XVIII	- L-Ewkaristija	451
XIX	- Il-qawwa tal-fidi	453
XX	- Is-sejha tal-ġnus	457
XXI	- Is-setgħa ta' l-imfietah	459
XXII	- Nerfġu salibna wara Ġesù	461
XXIII	- Il-korrezzjoni ta' l-aħwa	463
XXIV	- Il-maħfra tal-ħtijiet	508
XXV	- Il-fehmiet ta' Alla u l-fehmiet tagħna	510
XXVI	- Il-maħfra tad-dnubiet	512
XXVII	- Il-misteru tal-Knisja	514
XXVIII	- L-ikla eskatoloġika tal-Mulej	516
XXIX	- Il-Ġurnata Missjunarja	518
XXX	- L-imħabba tal-proxxmu	520
XXXI	- Il-ministri ta' Alla	522
XXXII	- Il-musbieħ jixgħel	524
XXXIII	- Qaddej tajjeb u fidil	526
XXXIV	- Kristu Sultan tal-Ħolqien Kollu	528
10 ta' Frar	- San Pawl patrwn ta' Malta	91
15 ta' Awissu	- Il-Verġni Marija mtellgħa fis-sema	455
Saċerdoti u Reliġużi	li mietu fl-1995	237
Korrezzjonijiet fid-Direttorju	Ekkleżjastiku	193